



NAMAN BALLOK JESU

ನಮೂನಾ

• ಜವಿತಾಚೆ ಪ್ರಗತೆಕ್ ಆತ್ಮೀಕ್ ದಾಯ್ಜ್ •

ಬಾಲ್ಕೊಕ್ ಜೆಜು

NOVEMBER 2021

Vol.: 13 Issue: 10

₹ 25

ಮನಾ ಮುಜ್ಯಾ
ಅಥಿರ್ ಜಾಯ್ತಾ



ಅಭಿನಂದನ



ಕರ್ನಾಟಕ-ಗೋಂಯ್ ಕಾರ್ಮಿಕ ಪ್ರಾಂತ್ಯಾಚಿ
ಪ್ರಾಂತೀಯ್ ವ್ಹಡಿಲ್ ಜಾವ್ನ್ ವಿಂಚುನ್ ಆಯ್ಲೆಲ್ಯಾ

ಮಾ.ಬಾ. ಜೋರ್ಜ್ ಸಾಂತುಮಾಯೊರ್, ಕಾರ್ಮಿಕಾತ್

ತುಮ್ಮಾಂ ಸಗ್ಳ್ಯಾ ಕಾರ್ಮಿಕಾತ್ ಕುಟ್ಮಾತರ್ಪೆನ್
ಹಾರ್ಥಿಕ್ ಉಲ್ಲಾಸ್ ಪಾಟಯ್ತಾಂವ್

**ತುಮ್ಮಾ ಮುಕೆಲ್ಪಣಾರ್ ಕಾರ್ಮಿಕ್ ವೋಡ್ತ್
ಅನಿರೀ ಸೊಭೊಂದಿ ಅನಿ ಫಳಾಭರಿತ್ ಜಾಂವ್ಪಿ ಮ್ಹಣ್ ಮಾಗ್ತಾಂವ್**

ದಪ್ಪರಾಚೊ ವಿಳಾಸ್

NAMAN BALLOK JESU

Carmel Hill, Bikarnakatte

Mangaluru - 575005, INDIA

Phone: 98442 41785

e-mail: nbjmonthly@gmail.com



ನಮಾನ್

• ಜಿವಿತಾಚಿ ಪ್ರಗತೆಕ್ ಆತ್ಮೀಕ್ ದಾಯ್ಜ್ •

ಬಾಳೊರ್ ಚೆಜು

ನವೆಂಬರ್ - 2021

ಪುಸ್ತಕ್ : 13

ಅಂಕೊ : 10

ಭಿರರ್ಚ್ಯಾ ಹಾನಾಂನಿ

6 ಮ್ಹಜೆವಿಣೆಂ ಸಂಸಾರ್ ಸಂಕೊಸಾನ್ ಆಸೊಂದಿ!

- ಖಿಲ್ಕಾ ಬಂಟ್ಲಾಕ್

9 ಜೀವ್ಕಾರ್ ಆನಿ ಟೀನೇಜ್ ಮಾನಸಿಕತಾ

- ಐವನ್ ಸೊಜ್, ಕಾರ್ಮೆಆತ್

12 ಮಾಧ್ಯಮಾಂಚ್ಯಾ ಜಾಣಾಂತ್ ಮಾಸೂಮ್ ಜೀವ್ಕಾರ್

- ನೊಅಟಾ ಸಲ್ವಾನ್ಟಾ

16 ಏಕ್ ಅಪೂರ್ವ ಮೋರ್ನ್

- ಹೇಮಾಜಾರ್ಯಾ

27 ಮರಣ್: ಜಿವಿತಾಚಿ ಸುರ್ಮಾತ್ ವಾ ಸಮಾಪ್ತ್?

- ಬಾಪ್ ದೀಪ್ ಫೆರ್ನಾಂಡಿಸ್, ಕಾರ್ಮೆಆತ್

33 ಆಸ್ತಾಚೊ ಖೆಲ್!

- ಹಿಲರಿ ಸಿ. ಡಿಸಿಲ್ವಾ ಮೀರಾರೋಡ್, ಮುಂಬಯ್

ಗೌರವ್ ಸಂಪಾದಕ್ : ಫ್ರಾದ್ ಜೋರ್ಜ್ ಸಾಂತುಮಾಯೊರ್

ಸಂಚಾಲಕ್ : ಫ್ರಾದ್ ಜಾಲ್ಸ್ ಸೆರಾವೊ

ಸಂಪಾದಕ್ : ಫ್ರಾದ್ ಜೊ.ಸಿ. ಸಿದ್ಧಕಟ್ಟೆ

ಸಹ-ಸಂಪಾದಕ್ : ಫ್ರಾದ್ ಐವನ್ ಡಿಸೋಜಾ

ಸಂಪಾದಕೀಯ್ ಮಂಡಳಿ

ಫ್ರಾದ್ ರೋವೆಲ್ ಡಿಸೋಜಾ

ಫ್ರಾದ್ ಸ್ಟೀವನ್ ಪಿರೇರಾ

ಶ್ರೀ ವಿಲ್ಸನ್ ಕಟೀಲ್

ಶ್ರೀ ದಯಾ ವಿಕ್ಟರ್

ಶ್ರೀ ರಿಚರ್ಡ್ ಅಲ್ವಾರಿಸ್

ವಿನ್ಯಾಸ್ : ಲಾರೆನ್ಸ್ ಮಿರಾಂದಾ, ಬೆಂಗಳೂರ್

ಭಾಷೆ : ಪ್ರಸಾದ್ ಪ್ರಿಂಟರ್ಸ್, ಮಂಗಳೂರ್

ದಪ್ಪರಾಂತ್ : ಪ್ರೆಮಿತಾ ಡಿಸೋಜಾ

ವರ್ಗಣಿ ವಾ ಜಾಯ್ರತಾ ಬಾಬ್ತೆನ್ ಚೆಕ್ ವಾ ಡಿಡಿ

Dhyana Jyothi Trust - Naman Ballok Jesu

ನಾಂವಾಕ್ ದಾಡುನ್ ದಿಯಾ.

ವರ್ಗಣಿ ದರ್

ದೋನ್ ವರ್ಸಾಂಕ್ ₹ 500/-

ತೀನ್ ವರ್ಸಾಂಕ್ ₹ 700/-

ಪಾಂಚ್ ವರ್ಸಾಂಕ್ ₹ 1200/-

ಚುಂಗ್ಲಿ ಪ್ರತಿ ₹ 25/-

ಜಾಹಿರಾತ್ ದರ್

ಭಾಯ್ಲೊ ಪೊರ್ ₹ 11,000/-

ಭಿತರ್ಲೊ ಪೊರ್ ₹ 9,000/-

ಸಗ್ಳೆಂ ಪಾನ್ (ರಂಗಾಳ್) ₹ 7,000/-

ಅರ್ದೆಂ ಪಾನ್ (ರಂಗಾಳ್) ₹ 4,000/-

ಸಗ್ಳೆಂ ಪಾನ್ (ಕಾಳೆಂ-ಧವೆಂ) ₹ 3,000/-

ಅರ್ದೆಂ ಪಾನ್ (ಕಾಳೆಂ-ಧವೆಂ) ₹ 2,000/-

ಕಾಲ್ಡೆಂ ಪಾನ್ (ಕಾಳೆಂ-ಧವೆಂ) ₹ 1,000/-

ಅರ್ಗಾಂ ಬೆಲ್ಲಾಕಾಕ್ ₹ 300/-

ಹ್ಯಾ ಪತ್ರಾರ್ ಫಾಯ್ಸ್ ಜಾಂವ್ಚಿಂ ಕಸಲಿಯ್ ಬರ್ಪಾಂ ಆನಿ ಜಾಯ್ರತಾಂಕ್ ಬರವ್ಪಿ ಆನಿ ಜಾಯ್ರತ್‌ದಾರ್ ಜವಾಬ್ದಾರ್ ಜಾವ್ನಾಸಾತ್.

- ಸಂಪಾದಕ್

ಬಾಳೋಕ್ ಜೆಜುಚೆಂ ಪೂನ್‌ಶೆತ್, ಕಾರ್ಮೆಲ್ ಗುಡೊ, ಬಕರ್ನಕಟ್ಟೆ, ಮಂಗ್ಳೂರ್

ನಮಾನ್ ಬಾಳೋಕ್ ಜೆಜು, ಮ್ಹಯ್ಯಾಚೆಂ

ಆನಿ ಕಾರ್ಮೆಲ್ ಸ್ವಡಿಯೊಜ್ಯಾ ಭಾಗಿದಾರ್‌ಪಣಾಖಾಲ್ ಮಾಂಡುನ್ ಹಾಡ್ತಾ

ಕಾರ್ಮೆಲ್ ಕ್ರಿಸ್ಮಸ್ ಕ್ಯಾರಲ್ಸ್ 2021

ಜಮ್ಯಾ ಗಾಯನಾಚೊ ಸ್ವರ್ದೊ

ದೀಸ್: ಡಿಸೆಂಬರ್ 12, ಆಯ್ತಾರ್

ವೇಳೆ: ಸಾಂಜೆರ್ 4.00 ವೊರಾರ್

ಜಾಗೊ: ಬಾಳೋಕ್ ಜೆಜು ಪೂನ್‌ಶೆತಾಚೆಂ ಆಂಗಣ್

ಜಮ್ಯಾ ಗಾಯಾನ್

ಪಯ್ಲೊ ವಿಭಾಗ್: 20 ವರ್ಸಾಂ ಭಿತರ್

ದುಸ್ರೊ ವಿಭಾಗ್: 21 ವರ್ಸಾಂ ವಯ್ರ್

ತಿಸ್ರೊ ವಿಭಾಗ್: ಧರ್ಮಿಕ್ ಪಂಗಡ್

ಚವ್ತೊ ವಿಭಾಗ್: ಫಿರ್ಗಜ್ ಕೊಯೆರ್ ಪಂಗಡ್



ನಿಯಮಾಂ

1. ಪಂಗಡಾಂತ್ 5-8 ಸಾಂಧೆ ಮಾತ್ ಆಸ್ತೆತ್. ಪಂಗಡಾಂತ್ ಎಕ್ಲೊ ಸಾಂಧೊ ಸಂಗೀತ್ ದೀವ್ನ್ ಗಾಯ್ತಾ ತರ್ ಲೆಕಾಕ್ ಆಸಾ.
2. ಗಿತಾಂ ಖಂಚ್ಯಾಯ್ ಭಾಶೆಚಿಂ ಆಸ್ತೆತ್.
3. ವೆದಿ ಸಜವ್ಣಿ, ರಾಂಘಿ ಮಾಂಡಾವಳ್ ಮೆಳೊನ್ ಗಾಯನಾಚಿ ಆವ್ಣಿ 6 ಮಿನುಟಾಂ ಮಾತ್.
4. ಗಾಂವ್ಕ್ ಪೂರಕ್ ಜಾವ್ನ್ ಕೀಬೋರ್ಡ್ ವಾ ಗಿಟಾರ್ ಮಾತ್ ವಾಪಾರ್ತೆತ್.
5. ಗಾಯನಾಕ್ 70% ಆನಿ ಸಾದರ್‌ಪಣಾಕ್ (ಮುಸ್ತಾಯ್ಕಿ, ಶಿಸ್ತ್, ಹಾವ್‌ಭಾವ್) 30% ಅಂಕ್ ಆಸ್ತೆಲೆ.
6. ಪಂಗಡಾಚೆಂ ನಾಂವ್, ಸಾಂಧ್ಯಾಂಚೆಂ ನಾಂವ್ ಆನಿ ವಿಭಾಗ್ **09.12.2021** ಭಿತರ್ ಆಮ್ಕಾಂ ಕಳಂವ್ಚೆಂ.
7. ಇನಾಮಾಂ: ಪಯ್ಲೆಂ: 3,000 ನಗ್ಡೆನ್ ಆನಿ ಟ್ರೋಫಿ; ದುಸ್ರೆಂ: 2,000 ನಗ್ಡೆನ್ ಆನಿ ಟ್ರೋಫಿ; ತಿಸ್ರೆಂ: 1,000 ಆನಿ ಟ್ರೋಫಿ.
8. ಸಂಪರ್ಕ್ ಕರಾ: Fr. Stephen Lobo OCD 7892165384 or Naman Ballok Jezu Office- 9844241785

ಕ್ರಿಸ್ಮಸ್ ನೆಕೆತ್ ಕದ್ಲೊ ಸ್ವರ್ದೊ

1. ಪ್ರಾಯೆಚೊ, ಜಾತಿಚೊ, ಧರ್ಮಾಚೊ ಅಂತರ್ ನಾ. ಎಕ್ಲಾನ್ ಏಕ್ ಮಾತ್ ನೆಕೆತ್ ಕರ್ತೆತ್.
2. ಆರ್ಟಿಫಿಶಿಯಲ್ ವಸ್ತು ವಾಪಾರಿನಾಸ್ತಾಂ ಕೆಲ್ಲ್ಯಾ ನೆಕೆತ್ಕಾಕ್ ಪಯ್ಲಿ ಪ್ರಾಶಸ್ತಾ.
3. ದಿವ್ಯಾಂನಿ ಸಜಂವ್ಚೆಂ ತರ್ ಜಾಯ್ ಪುರ್ಟೆಂ ವಯರ್, ಬಲ್ವ್ ಆನಿ ಇತರ್ ಸವ್ಲತಾಯ್ ಆಸಜೆ.
4. ಡಿಸೆಂಬರ್ 22 ಸಾಂಜೆರ್ 6.00 ವೊರಾಂಭಿತರ್ ನೆಕೆತ್ ಪೂನ್‌ಶೆತಾಕ್ ಹಾಡ್ನ್ ಪಾವಯ್ಚೆ.
5. ನಾಂವಾಂ ದಾಕಲ್ ಕರುಂಕ್ ನಿಮಾಣಿ ತಾರಿಕ್ ಡಿಸೆಂಬರ್ 15.
6. ಸ್ಪರ್ಧಾಕ್ ಆಯಿಲ್ಲೆಂ ನೆಕೆತ್ ಸಾರ್ವಜನಿಕ್ ವೀಕ್ಯಣೆಖಾತಿರ್ ದವರ್ತಾವ್ ಜಾಲ್ಲ್ಯಾನ್ ಪಾಟಿಂ ವ್ಹರುಂಕ್ ದಿಂವ್ಚೆನಾಂವ್.
7. ಸಂಪರ್ಕ್ ಕರಾ: Fr. Stephen Lobo OCD 7892165384 or Naman Ballok Jezu, Office- 9844241785
8. ಇನಾಮಾಂ: ಪಯ್ಲೆಂ: 3,000; ದುಸ್ರೆಂ: 2,000; ತಿಸ್ರೆಂ: 1,000 ಆನಿ 2 ಉತ್ತೇಜನಾಚಿಂ ಇನಾಮಾಂ.
9. ಇನಾಮಾಂ ಡಿಸೆಂಬರ್ 24, ರಾತಿಂಚ್ಯಾ ಮಿಸಾಲುಪ್ರಾಂತ್ ಹಾತಾಂತರ್ ಕರ್ತಲ್ಯಾಂವ್.



ಆವಯ್ ಬಾಪಯ್ಕ ಭಿಶ್ವಾಂವಿ ಸಲೀಸ್ ವಾಟ್

ಭುರ್ಗಿಂ ವಾಡೊನ್ ಯೆತಾನಾ ವ್ಹಡಿಲಾಂನಿ ತಾಂಕಾಂ 'ಇಶ್ವಾಬರಿ' ಪಳೆಜೆ ಮ್ಹಣುನ್ ಆಜ್ ಕಾಲ್ ಶಿಕವ್ಣೊ ಆಯ್ಕೊಂಕ್ ಮೆಳ್ತಾತ್. ಹೆಂ ಆಯ್ಕೊಂಕ್ ಆನಿ ಉಲಂವ್ಕ್ ಸಲೀಸ್ ಪುಣ್ ಹೈವಿಶಿಂ ಗೊಂದೊಳಾಕ್ ಪಡ್ಲಿಂ ವ್ಹಡಿಲಾಂ ಚಡ್. ಲ್ಹಾನ್ ಥಾವ್ನ್ ಭುರ್ಗಾಂಕ್ ಎಕ್ ರಿತಿನ್ ವಾಗವ್ನ್ ತೊ/ತೆಂ ಪ್ರಾಯ್ಕ್ ಪಾವೊನ್ ಯೆತಾನಾ ತಾಣಿಂ ಭುರ್ಗಾಂಕ್ ಕಿತ್ತೆಂ ಲಾಗಿಂ ಜಾಂವ್ಕ್ ಪ್ರಯತ್ನ್ ಕೆಲ್ಯಾರಿ ಭುರ್ಗಿಂಚ್ ತಾಂಚೆಥಾವ್ನ್ ಇಲ್ಲೊ ಅಂತರ್ ದವ್ರುಂಕ್ ಪಳೆತಾತ್ ಮ್ಹಳ್ಳೆಂಯ್ ಸತ್. ಧಾವಿ ಪಾಸ್ ಜಾಲ್ಲಿಂಚ್ ಕಿತ್ತಿಶಿಂ ಭುರ್ಗಿಂ 'ಉಪ್ಪಾಟಿಂ' ಜಾಲ್ಯಾಂತ್, ಸಾಂಗ್ಲೆಂ ಎಕ್ ಆಯ್ಕಾನಾಂತ್ ಮ್ಹಣುನ್ ಘುಸ್ಪಡಾಯೆನ್ ವ್ಹಡಿಲಾಂ ಆಸ್ತಾತ್ ತರ್, ಇಶ್ವಾಂಸಾಂಗಾತಾ ಚಡ್ ವೇಳ್ ಖರ್ಚುಂಕ್ ಆಶೆಂವ್ಚ್ಯಾ ಭುರ್ಗಾಂಕ್ ವ್ಹಡಿಲಾಂಚಿ ಹಾಜಿ ನಾಖುಶೆಚಿ ಜಾತಾ. ಭುರ್ಗಾಂಥಂಯ್ ಹಿ ಬದಲಾವಣ್ ಪ್ರಾಯ್ಕ್ ತೆಕಿದ್ ಜಾಂವ್ಚಿಚ್. ಹಿಚ್ ಪ್ರಾಯ್ ಉತ್ತೊನ್ ಗೆಲ್ಲಾ ವ್ಹಡಿಲಾಂಕ್ ಹೆಂ ಸಮ್ಜೊಂಕ್ ಆನಿ ಭುರ್ಗಾಂಸಂಗಿಂ ತಾಣಿಂಯ್ ಮುದ್ದಾ ವಾಡೊಂಕ್ ಮಸ್ತ್ ಕಶ್ಟಾಂಚೆಂ.

ಇಸ್ಕೊಲಾಂತ್ ವಾ ಘರಾಂತ್, ಭುರ್ಗಾಂಚೆರ್ ಹಾತ್ ಉಬ್ರಾಂವ್ಚೆಂ ಬಾರಿಚ್ ಉಣೆಂ ಜಾಲಾಂ. ನಾಗರಿಕ್ ಸಮಾಜೆಂತ್ ಅಸಲ್ಯಾ 'ಮಾರ್ನ್ ಶಿಕವ್ಣೊ' ಲಿಸಾಂವಾಕ್ ಆಜ್ ಮಹತ್ವ ಉಣೊ. ಪ್ರಾಯ್ಕ್ ಪಾಂವ್ಚ್ಯಾ ಭುರ್ಗಾಂಕ್ ಆಜ್ ವ್ಹಡಿಲಾಂನಿ ಕಸಲೆಯ್ ವಿಶಯ್ ಇಲ್ಲೆಶೆ ತೀಕ್ಲ್ಯಾ ರಿತಿನ್ ಸಾಂಗ್ಲೆಂಯ್ ಅಪಾಯಾಚಿಂ ದಿಸ್ತಾ. ವ್ಹಡಿಲಾಂನಿ ಕಸಲ್ಯಾಯ್ ಸಂಗಿಂನಿ ತನ್ನಿ ಸುರು ಕೆಲಿ ವಾ ಆಪ್ಣಾಕ್ ಜಾಯ್ ಜಾಲ್ಲೆಂ ದಿಂವ್ಕ್ ತಾಣಿಂ ಇನ್ಕಾರ್ ಕೆಲೆಂ ತರ್ ಭುರ್ಗಿಂ ಸಲೀಸಾಯೆನ್ 'ಹಾಂವ್ ಮೊರಾಂ, ಬಾಂಯ್ಕ್ ಉಡ್ತಾಂ, ಘರಾಚ್ ಯೇನಾ' ಮ್ಹಣುನ್ ಭಿಶ್ವಾಂವಿಂ ನಿರ್ದರ್ಶನಾಂ ಏಕ್ ದೋನ್ ನ್ಹಂಯ್. ಅಸಲ್ಯಾ ಬಿಶ್ವಾಂವೆಕ್ ಖಂಯ್ಚಿಂ ಆವಯ್ ಬಾಪಯ್ ಸಯ್ ತಯಾರ್ ಆಸಾನಾಂತ್. ಕಿತ್ಯಾಕ್ ಜಲ್ಮ್ ದಿಲ್ಲ್ಯಾಂಕ್ ಭುರ್ಗಾಂನಿ ಬರ್ಯಾನ್ ವಾಗಜೆ ಮ್ಹಳ್ಳಿ ಏಕ್ ಮಾತ್ ಆಶಾ ಆಸ್ತಾ ಶಿವಾಯ್ ತಾಂಕಾಂ ಕಸಲ್ಯಾಯ್ ಅಪಾಯಾಕ್ ಉಂಡಿ ಕರಿಜೆ ಮ್ಹಣ್ ಸಪ್ಪಾಂತೀ ಚಿಂತಿನಾಂತ್.

2019ವ್ಯಾ ವರ್ಸಾಚ್ಯಾ 'ದ ಹಿಂದು' ಪತ್ರಾನ್ ಕೆಲ್ಲೆ ಎಕ್ ಸಮೀಕ್ಷೆಪುರ್ಕಾರ್ ಸಾತ್ ಥಾವ್ನ್ ಧಾ ಪ್ರಾಯೆಚಿಂ ಭುರ್ಗಿಂ ಸಯ್ ಆಜ್ ಆಪುಣ್ ಜೀವ್ಪಾತ್ ಕರ್ಚಿ ಧಮ್ಮಿ ವ್ಹಡಿಲಾಂಕ್ ದಿತಾತ್. ಕೊಲೆಜಿಕ್ ವಚೊಂಕ್ ಸುರು ಕರ್ಚ್ಯಾ ಭುರ್ಗಾಂನಿ ಬೈಕ್, ಮೊಬಾಯ್ಲ್ ಕಾಣ್ಪೆವ್ನ್ ದೀನಾತ್ಲೆ ಖಾತಿರ್ 'ಜೀವ್ಪಾತಾ'ಚಿ ಭಿಶ್ವಾಂವಿ ದಿಲ್ಲಿ ಕಳೊನ್ ಯೆತಾ. ಹಿ ಭಿಶ್ವಾಂವಿ ವ್ಹಡಿಲಾಂಕ್ ಕಂಗಾಲ್ ಕರ್ತಾ ಮಾತ್ ನ್ಹಂಯ್ ಕಶೆ ಪುಣಿ ಕರ್ನ್ ಭುರ್ಗಾಂನಿ ವಿಚಾರ್ಲೆಲೆಂ ದಿಂವ್ಕ್ ತಿಂ ತಯಾರ್ ಜಾತಾತ್. ವ್ಹಡಿಲಾಂಚೊ ಆಕಾಂತ್ ಹಾಂಗಾಸರ್ ನೀಜ್ ಆನಿ ಭಿರ್ಮತೆಚೊ, ಪುಣ್ ಭುರ್ಗಿಂ ಹೆಂ 'ಟ್ರಿಕ್' ಬರೆಂ ಕರ್ನ್ ಕಾಮ್ ಕರ್ತಾ ಮ್ಹಣ್ ಕಳ್ಚ್ ಮಾಗಿರ್ ಹಿಚ್ ಸಲೀಸ್ ವಾಟ್ ಧರ್ತಾತ್. ಭುರ್ಗಾಂಕ್ ಹ್ಯಾ ವಿಶ್ಯಾಂತ್ ಚಾಲೆಂಜ್ ಕರ್ಚಿಂ ವ್ಹಡಿಲಾಂ ಉಣೆಂ. ಕಿತ್ಯಾಕ್ ಹೆಂ ಜಿವಾ-ಮರ್ಣಾಚೆಂ ಸವಾಲ್. ಹಾಂತು ರಿಸ್ಕ್ ಘೆಂವ್ಕ್ ಜಾಯ್ನಾ. ಹೆಂ ಸಾರ್ಕೆಂ ಜಾಣಾ ಆಸ್ಲಿಂ ಭುರ್ಗಿಂ ಬರೊ ಫಾಯ್ಲೊ ಉಟಯ್ತಾತ್.

ಭುರ್ಗಾಂಕ್ ಲ್ಹಾನ್ ಥಾವ್ನ್ ಶಿಕೊವ್ನ್ ಆಕಾರ್ ದಿಂವ್ಚೆಂ ಕಾಮ್ ವ್ಹಡಿಲಾಂಚೆಂ. ಎಕ್ಲೊಚ್/ಎಕ್ಲೆಂಚ್ ಭುರ್ಗಿಂ ಮ್ಹಣುನ್ ಲೆಕಾವರ್ತೊ ಹುಸ್ಕೊ ಆನಿ ಸ್ವಾತಂತ್ರ್ಯ ದೀವ್ನ್ ಪುಡೆಂ ತೆಂಚ್ ಸ್ವಾತಂತ್ರ್ ತಾಂಚ್ಯಾಚ್ ಮುಳಾಕ್ ಕುರಾಡ್ ಜಾತಾ ಮ್ಹಳ್ಳೆಂ ಪಳೆವ್ನ್ ಆಯ್ಕೊನ್ ಪುಣಿ ಸಮ್ಜೊಂಚೊ ಕಾಳ್ ಹೊ. ಭುರ್ಗಾಂನಿ ಸ್ವತಂತ್ರ್ ಚಿಂತ್ನಾನ್ ವಾಗ್ಜಾಕ್ ಆವ್ಕಾಸ್ ದೀಜೆ ಸಾರ್ಕೆಂ, ಪುಣ್ ಶೋಶಣ್ ಕರ್ನ್ ಜಿಯೆಂವ್ಚ್ಯಾಕ್ ಆವ್ಕಾಸ್ ರಚುನ್ ದಿಂವ್ಚೊ ನ್ಹಂಯ್.

ಜೀವ್ಪಾತಾಕ್ ವೆವೆಗ್ಳೊ ಕುಶಿ ಆಸಾತ್, ತ್ಯೊ ಹ್ಯಾ ಅಂಕ್ಯಾಂತ್ ಉಗ್ಡೊ ಕರುಂಕ್ ಪ್ರಯತ್ನ್ ಕೆಲಾಂ. ಥೊಡ್ಯಾ ಮಾಪಾನ್ ಪುಣಿ ವಾಚ್ಪಾಂಕ್, ಪ್ರತ್ಯೇಕ್ ಜಾವ್ನ್ ವ್ಹಡಿಲಾಂಕ್ ಉಪ್ಕಾರ್ತ ಮ್ಹಣ್ ಚಿಂತ್ಲಾಂ. ಪುಡ್ಲೆ ದಸೆಂಬರ್ ಆನಿ ಜನರಾಚೆ ಅಂಕೆ ವಿಶೇಸ್ ಅಂಕೆ ಜಾವ್ನ್ ಆಸ್ಲೆಲೆ. ಜಾಯ್ರಾತ್‌ದಾರಾಂಲಾಗಿಂ ಹ್ಯಾ ವಿಶೇಸ್ ಅಂಕ್ಯಾಕ್ ಪಾಟಿಂಚೊ ಮಾಗ್ತಾಂವ್. ತುಮ್ಮಾ ಗರ್ಜಾಂಕ್ ಆಮ್ಕಾಂ ಸಂಪರ್ಕ್ ಕರಾ ಆನಿ ತಶೆಂಚ್ ಕೊಣಾಕ್ ಬಾಳೊಕ್ ಜೆಜುಕ್ ಸಾಕ್ ದಿಂವ್ಕ್ ಜಾಯ್, ತುಮಿಂಯ್ ಆಮ್ಕಾಂ ಬರವ್ನ್ ಧಾಡ್ತಾತ್. ಫಾವೊ ಜಾಲ್ಲೆ ರಿತಿನ್ ಫಾಯ್ನ್ ಕರ್ತಲ್ಯಾಂವ್.

- ಜೊ.ಸಿ.ಸಿದ್ದಕಟ್ಟೆ, ಕಾರ್ಮೆಲಿತ್

ಮೈಜಿವಿಣೆಂ ಸಂಸಾರ್ ಸಂತೊಸಾನ್ ಆಸೊಂದಿ!

ಜೀವ್ಪಾತ್ ಕರ್ತಲ್ಯಾಂಚ್ಯಾ ಮನಾಭಿತರ್ ಕಿತೆಂ ಶಿಜ್ತಾ?



ವಿಲ್ಮಾ ಬಂಟ್ವಾಳ್



ನೀತಾ ಚೆರೊಸಾ ಪಿರೇರಾ
ಸಾಂ. ಜುಜೆ ಕೊಲೆಜ್, ಬೆಂಗ್ಲೂರ್

ಏಕ್ ದೀಸ್ ಟೈಲರ್ ನಾಂವಾಚ್ಯಾ ಎಕಾ ಭುರ್ಗ್ಯಾಕ್ ಕಿತೆಂಗೀ ಕರ್ಚೆಂ ಮನ್ ಜಾಲೆಂ. ತಾಣೆಂ ಏಕ್ ರಟ್ಟಾಚೊ ಬೊಕ್ಸ್ ವಾಪಾರ್ನ್ ಏಕ್ ಸೊಭಿತ್ ಘರ್ ಕೆಲೆಂ. ಪುಣ್ ಥೊಡ್ಯಾ ಸುಕ್ಕಾಂನಿ ಯೇವ್ನ್ ಸಗ್ಳೆಂ ಘರ್ ನಾಸ್ ಕೆಲೆಂ. ತೆಣೆಂಥಾವ್ನ್ ಪಾಶಾರ್ ಜಾಂವ್ಚೊ ಕೊಂಬೊ ತಾಚೆಲಾಗಿಂ ಮ್ಹಣಾಲೊ, “ಮೈಜಿಲಾಗಿಂ ಉಲಯಾ ಕ್ಯೊ ಕ್ಯೊ...” ಟೈಲರ್ ಉಲಯ್ತಾನಾ. ಆಸ್ಟೆಲ್ ಮ್ಹಣಾಲೆಂ, “ಜ್ಯೊರಾನ್ ಬೊಬಾಟ್ ಮಾರಾ”, ಟೈಲರ್ ವೊಗೊ ರಾವ್ಲೊ. ಹಸ್ತ್ ಮ್ಹಣಾಲಿ, “ಹೊಂ, ಹೆಂ ಹಾಂವ್ ಪರ್ತ್ಯಾನ್ ಬಾಂದುನ್ ದಿತಾಂ. ಪುಣ್ ಕಶೆಂ ಆಸ್ಲೆಂ ಮ್ಹಣ್ ಸಾಂಗ್”. ಟೈಲರಾಕ್ ಉಡಾಸ್ ಕರುಂಕ್ ನಾಕಾ ಆಸ್ಲೆಂ. ಸುಣೆಂ ವಾಗಟ್ ಮ್ಹಣಾಲೆಂ, “ಆಮಿ ಜ್ಯೊರಾನ್ ಹಾಸ್ಯಾಂ”, ಟೈಲರ್ ವೊಗೊ ರಾವ್ಲೊ. ಆಸ್ಟಿಚ್ ಮ್ಹಣಾಲೆಂ, “ಆಮಿ ಲಿಪೊನ್ ರಾವ್ಯಾಂ”. ಕಾಂಗರೂ ಮ್ಹಣಾಲೆಂ, “ಹೆಂ ಕಾಡ್ನ್ ಉಡವ್ಯಾಂ”. ದಿವೊಡ್ ಮ್ಹಣಾಲೊ, “ಆಮಿಂ ದುಸ್ರ್ಯಾ ಕೊಣಾಚೆಂ ಪುಣೀ ಘರ್ ಆಡ್ ಘಾಲ್ಯಾಂ”. ಸಕ್ಕಾಂನಿ ಟೈಲರಾಕ್ ಸಮಾಧಾನ್ ಕರುಂಕ್ ಆಪಾಪ್ಲಿ ಸಲಹಾ ದಿಲಿ ಆನಿ ತಿಂ ಗೆಲಿಂ. ಟೈಲರ್ ಎಕ್ಲೊಚ್ ಬಸೊನ್ ಆಸ್ಲೊ. ತವಳ್ ಏಕ್ ಸೊಂಸೊ ತಾಚೆಲಾಗಿಂ ಆಯ್ಲೊ ಆನಿ ಟೈಲರಾಚೆ ಕುಶಿನ್ ಬಸ್ಲೊ. ಸುಮಾರ್ ವೇಳ್ ಟೈಲರಾನ್ ತಾಚಿ ಉಬ್ ಭೊಗ್ಲಿ ಆನಿ ಟೈಲರ್ ಉಲಯ್ಲೊ. “ಪ್ಲೀಸ್ ಮೈಜಿಸಾಂಗಾತಾ ರಾವ್”. ಸೊಂಸೊ ಆಯ್ಕಾಲೊ ಆನಿ ಸೊಂಸೊ ಆಯ್ಕತ್ ರಾವ್ಲೊ. ಟೈಲರ್ ಬೊಬಾಟ್ಲೊ, ಹಾಸ್ಲೊ, ತಾಣೆಂ ಸಕ್ಕಡ್ ಕಾಡ್ನ್ ಉಡಯ್ಲೊ. ಪರತ್ ಉಡಾಸ್ ಕರ್ನ್ ನವ್ಯಾನ್ ಬಾಂದ್ಲೆಂ ಆನಿ ಸೊಂಸೊ ತಾಚೆಸಾಂಗಾತಾಚ್ ರಾವ್ಲೊ. (ಕಾಣಿ: ‘ಸೊಂಶಾನ್ ಆಯ್ಕಾಲೆಂ’, ಲೇಕರ್: Cori Doerrfeld)

ಹೊ ಟೈಲರ್ ಹೆರ್ ಕೋಣೀ ನ್ಹಂಯ್; ಆಮ್ಕರ್, ತುಮ್ಕರ್ ಆಸ್ಚಿಂ ತರ್ನಾಟಿಂ ಭುರ್ಗಿಂ! ತಾಂಕಾಂ ಸಲಹಾ ದಿತಲಿಂ ಸಬಾರ್ ಆಸ್ತಾತ್, ಪುಣ್ ಸೊಂಶಾಬರಿ ಆಯ್ಕೊಂಚಿಂ ನಾಂತ್. ತರ್ನಾಟುಣಾರ್ ಕಿತ್ಯಾಕ್ ಜೀವ್ಪಾತ್ ಘಡ್ತಾತ್ ಮ್ಹಣ್ ಸೊಧ್ಯಾಂ ಕರ್ತಾನಾ ದೊಗಾಂ ಕೌನ್ಸಿಲರಾಂಚಿ ಮಜತ್ ಹಾಂವೆಂ ಘೆತ್ಲ್ಯಾ ಮಾನೆಸ್ಪಿಣ್ ನೀತಾ ಚೆರೊಸಾ ಪಿರೇರಾ, ಸಾಂ. ಜುಜೆ ಕೊಲೆಜ್, ಬೆಂಗ್ಲೂರ್ ಹಾಂಗಾಸರ್ ಸೈಕೊಲೊಜಿ ವಿಭಾಗಾಚಿ (HOD) ಜಾವ್ನ್ ವಾವುರ್ತಾ. ಕೌನ್ಸಿಲಿಂಗಾಂತ್ ಸುಮಾರ್ ಧಾ ವರ್ಸಾಂಚೊ ಅನ್ಭೊಣ್ ತಿಕಾ ಆಸಾ. ತಿಚೆಲಾಗಿಂ ಸಂವಾದ್ ಕರ್ತಾನಾ ಆಯ್ಕೊಂಕ್ ಮೆಳ್ಳಲಿ ಗಜಾಲ್ ಹ್ಯಾಪರಿಂ ಆಸಾ—

ಲೊಕ್‌ಡಾವ್ನಾಂತ್ ಜೀವ್ವಾತಾಚೊ ಸಮಸ್ಯೊ ಚಡ್ಲಾ!



ಜೀವ್ವಾತ್ ಏಕ್ ಜಾಗತಿಕ ಸಮಸ್ಯೊ ಭಾರತಾಂತ್ ಹೊ ಸಮಸ್ಯೊ 15-39 ವರಾಂ ಪ್ರಾಯೆಚ್ಯಾಂಮದೆಂ ಚಡೊನ್ ಆಸಾ. ಹರೈಕ್ ಸಮಸ್ಯಾಕ್ ಏಕ್ ಪರಿಹಾರ್ ಆಸ್ತಾ. ಏಕ್ ನ್ಹಂಯ್, ಸಬಾರ್ ಪರಿಹಾರ್ ಆಸೊಂಕ್ಯಾ ಪುರೊ. ಜೀವ್ವಾತಾಕ್ ಪ್ರಯತ್ನ್ ಕರ್ಚಿಂ ಹ್ಯಾ ವಿಶಿಂ ಚಿಂತಿನಾಂತ್. ತಾಣೆಂ ಮೆಲ್ಲ್ಯಾನ್ ತಾಂಚ್ಯಾ ಮೊಗಾಚ್ಯಾಂಕ್ ಜಾಂವ್ಚ್ಯಾ ದುಕಾವಿಶಿಂ ಉಲಯ್ತಾಂತ್. ಸಬಾರ್ ಪಾವ್ಲಿಂ ವ್ಹಡಿಲಾಂಕ್, 'ಆಪ್ಲೆಂ ಭುರ್ಗ್ಯಾಕ್ ಸಾರ್ಕ್ ರಿತಿನ್ ವಾಡಂವ್ಕ್ ನಾ', ಮ್ಹಳ್ಳೆಂ ದೂಕ್ ಲಾಂಬ್ ಕಾಳ್ ಧೊಸ್ತಾ.

ಆಯ್ಲೆವಾರ್ ಹಾಂವೆಂ ಪತ್ತಾರ್ ವಾಚ್ಚೆಂ, ಪರೀಕ್ಯಾ ರದ್ದ್ ಜಾಲಿ ಮ್ಹಣ್ ಎಕ್ಲ್ಯಾನ್ ಜೀವ್ವಾತ್ ಕೆಲ್ಲೊ. ಆನ್ಯೆಕ್ಲ್ಯಾನ್ ಮೊಬಾಯ್ಲ್ ಕಾಣ್ಗೆವ್ನ್ ದೀಂವ್ಕ್ ನಾ ಮ್ಹಣ್ ಜೀವ್ವಾತ್ ಕೆಲ್ಲೊ. ಹೆಂ ನೀಜ್‌ಗಿ? ಜೀವ್ವಾತಾಚಿಂ ಕಾರಣಾಂ ವೆವೆಗ್ಳಿಂ ಆಸ್ತೆತ್. ಮಾನಸಿಕ್ ಪಿಡಾ ಏಕ್ ಪ್ರಮುಕ್ ಕಾರಣ್. ಅಸಲೆ ಸಮಸ್ಯೆ ವೃತ್ತಿಪರ್ ಕೌನ್ಸಿಲರಾಂನಿ ಪರಿಹಾರ್ ಕರಿಚೆ. ಕೌನ್ಸಿಲರಾಲಾಗಿಂ ಗೆಲ್ಯಾರ್ ತಿಂ ತಾಂಕಾಂ ಪಾರ್ಕುನ್ ಮಾನಸಿಕ್ ತಜ್ಞಾಲಾಗಿಂ ವೆಚಿ ಗರ್ಜ್ ಆಸಾಗೀ ಮ್ಹಣ್ ಸಾಂಗ್ತಾತ್. ಕುಟ್ಮಾಂತ್ ಆಸ್ಲೆ ಸಮಸ್ಯೆ ಆನ್ಯೆಕ್ ವ್ಹಡ್ ಕಾರಣ್. ವ್ಹಡಿಲಾಂಚೊ ದಬಾವ್, ಮೊಗಾಂತ್ ಸಲ್ವಣಿ, ಪರೀಕ್ಯೆಂತ್ ಸಲ್ವಣಿ, ಡಗ್ನ್ ಸಂವ್ಲೆಂ, ಭೈಂ, ಪಿಡಾ, ಹೆರಾಂಸಂಗಿ ತುಲನ್ ಕರ್ಚೆಂ, ಈಚ್ ನಾಸ್ತಾನಾ ಆಸ್ಲೆಂ - ಅಸಲಿಂ ಸಬಾರ್ ಕಾರಣಾಂ ಆಸಾತ್. ಪುಣ್ ಎಕ್ಲ್ಯಾಕ್ ಕುಟ್ಮಾಚೊ ಘಟ್ ಆಧಾರ್ ಆಸಾ, ಸಾಂಗಾತಿ ಆಸಾ, ಮೋಗ್ ಆಸಾ ತರ್ ಜೀವ್ವಾತ್ ಆಡಾವ್ತೆತ್.

ಏಕ್ ಭುರ್ಗೊ ಮ್ಹಜೆಲಾಗಿಂ ಯೇವ್ನ್ ಮ್ಹಣಾಲೆಂ, "ಹಾಂವ್ ಡಿಪ್ರೆಶನಾಂತ್ ಆಸಾ". ಹಾಂವೆಂ ವಿಚಾರ್ಲೆಂ "ಡಿಪ್ರೆಶನ್ ಮ್ಹಳ್ಳಾರ್ ಕಿತೆಂ ಮ್ಹಣ್ ಕಳಿತ್ ಆಸಾಗೀ?". ತಾಣೆಂ ಮ್ಹಾಕಾ ಡಿಪ್ರೆಶನ್ ಕಿತೆಂ ಮ್ಹಣ್ ವಿವರಣ್ ಸಾಂಗ್ಲೆಂ, ಮಾತ್ ನ್ಹಂಯ್, ಆಪ್ಲೆಂ ತೀನ್ ಪಾವ್ಲಿಂ ಜೀವ್ವಾತಾಚಿಂ ಪ್ರಯತ್ನ್ ಕೆಲಾಂ ಮ್ಹಣಾಲೆಂ. ಜೀವ್ವಾತ್ ಮ್ಹಳ್ಳಾರ್ ಕೇವಲ್ ಮರಣ್ ನ್ಹಂಯ್. ಆಪ್ಣಾಕ್ ಸೊಸುಂಕ್ ತಾಂಕನಾತ್ಲೆ ಮತಿಚೆ ದುಕಿಕ್, ಪೂರ್ಣ್ ವಿರಾಮ್ ಘಾಲುಂಕ್ ತಾಂಕಾಂ ಆಸ್ಚಿ ಆಶಾ. ಆಯ್ಲೆವಾರ್ಚ್ಯಾ ಲೊಕ್‌ಡಾವ್ನಾಂತ್ ಅಸಲ್ಯಾ ಸಮಸ್ಯಾಂಕ್, ಉಜ್ಯಾಕ್ ದೂದ್ ವೊತ್ಲೆಬರಿ ಜಾಲಾಂ.

ಜೀವ್ವಾತ್ ಆಡಾವ್ತೆತ್, ಕೋಣೀ ಬೆಜಾರಾಯೆನ್ ಆಸ್ಚಾರ್, ಆಸಕ್ತ್ ನಾಸ್ತಾನಾ ಆಸ್ಚಾರ್ ಆಮಿ ತಾಂಚೆಲಾಗಿಂ ಉಲಯ್ತೆ. ಆಮಿಂ ಆಮ್ಚೆಂ ಮಾತ್ ಮ್ಹಣ್ ಚಿಂತಿನಾಸ್ತಾನಾ ಹೆರಾಂಕ್ ಕುಮೊಕ್ ಕರ್ಚೆಂ ಬರೆಂ ಮನ್ ಆಮ್ಕಾಂ ಜಾಯ್.

ಜೂಡಿ ಪಿಂಟೊ, ಮಂಗ್ಳುರ್
(ಬರಪ್ಪಣ್, ಫಾಮಾದ್ ಕೌನ್ಸಿಲರ್)

ತುಮ್ಮಾ ಅಭಿಪ್ರಾಯಪರ್ಮಾಣೆಂ ಖಂಯ್ಚ್ಯಾ ಪ್ರಾಯೆಚ್ಯಾ ಮದೆಂ ಜೀವ್ವಾತಾಚಿ ಸಾಧ್ಯತಾ ಚಡ್ ಆಸಾ ಆನಿ ಕಿತ್ಯಾಕ್?

ದಾಖ್ಲ್ಯಾಂಪ್ರಕಾರ್, 15 ಥಾವ್ನ್ 35 ವರಾಂಭಿತ್ಲ್ಯಾಂ ಮದೆಂ ಜೀವ್ವಾತಾಚಿ ಸಾಧ್ಯತಾ ಆಜ್ ಚಡ್ ಜಾಲ್ಯಾ. ತಾಂತುಂಯ್ 12 ಥಾವ್ನ್ 19 ವರಾಂಮದೆಂ ಜಾಯ್ತಿ ಹಾರ್ಮೋನಾಂಚಿ ಬದಲಾವಣ್ ಜಾತಾ ದೆಕುನ್ ತಾಂಕಾಂ ಆಮ್ಚಿ ಚಡ್ ಗರ್ಜ್ ಆಸಾ. 12 ವರಾಂಪರ್ಯಾಂತ್ ಭುರ್ಗೊ ವ್ಹಡಿಲಾಂಕ್ ಆಯ್ಕತಾತ್. ಉಪ್ರಾಂತ್ ತಾಂಕಾಂ ಆಪ್ಲಿಚ್ ಐಡೆಂಟಿಟಿ ಜಾಯ್ ಮ್ಹಣ್ ಭೊಗ್ತಾ. ಹೆಂ ಝಗ್ಡ್ಯಾಕ್ ಕಾರಣ್ ಜಾತಾ. ವ್ಹಡಿಲಾಂಮದ್ಲೊ ಮನಸ್ತಾಪ್, ಡಿಪ್ರೋರ್ಸ್, ಭುರ್ಗ್ಯಾಪಣಾಚಿ ಕೊಡು ಅನ್ವೊಗ್, ಲಂಯ್ಲಿಕ್ ಹಿಂಸಾ ಅಸಲಿಂ ಜಾಯ್ತಿಂ ಕಾರಣಾಂ ಜೀವ್ವಾತಾಕ್ ವಾಟ್ ಕರ್ನ್ ದಿತಾತ್.

25 ವರಾಂ ಮ್ಹಣಾಸರ್ ಆಮ್ಚೊ ಮೆಂದು ವಾಡೊನ್‌ಚ್ ಆಸ್ತಾ. ಅಶೆಂ ಜಾಲ್ಲ್ಯಾನ್, ತರ್ನಾಟ್ಯಾಂಥಂಯ್ ನಿರ್ಧಾರ್ ಕರ್ಚಿ ಸಕತ್ ಸ್ಪಶ್ಟ್ ಜಾವ್ನ್ ರೂಪಿತ್ ಜಾವ್ನ್ ಆಸನಾ, ಆಪ್ಲಿಂ ಭೊಗ್ಲಾಂ ತಾಬೆಂತ್ ದವರುಂಕ್ ಸಕನಾಂತ್.

ಯುವಜಣಾಂಥಂಯ್ ತುವೆಂ ಪಳೆಯಿಲ್ಲಿಂ ಜೀವ್ವಾತಾಚಿಂ ಕಾರಣಾ ಕಸಲಿಂ?

ಏಕ್ ಸಾಮಾನ್ಯ್ ಕಾರಣ್, Break up, ಮೊಗಾಂತ್ ಸಲ್ವಣಿ. ತಿಂ ಭೊಗ್ಲಾಂಕ್ ಸಾಂಬಾಳುಂಕ್ ಸಕನಾಂತ್ ಜಾಲ್ಲ್ಯಾನ್, ದೆದ್‌ಸೊರ್ ಜಾತಾತ್. ಹ್ಯಾ ಸಂಗಿಂವಿಶಿಂ ಆಮಿ ಕುಟ್ಮಾಂನಿ ಉಗ್ತಾನ್

ಉಲಯ್ತಾಂವ್. ಹೆಂ ಸಕ್ಡ್ ವ್ಹಡಿಲಾಂಚೆರ್ ಅವಲಂಬುನ್ ಆಸಾ. ಭುರ್ಗ್ಯಾಂಕ್ ವಾಡಯಿಲ್ಲಿ ರೀತ್‌ಯೀ ತಾಂಕಾಂ ಸಮಸ್ಯೆ ಫುಡ್ ಕರ್ಚ್ಯಾಂತ್ ಆಧಾರ್ ಜಾತಾ. ಮಾನಸಿಕ್ ಪಿಡಾಯ್ ಆನ್ಯೆಕ್ ವ್ಹಡ್ ಕಾರಣ್. ಮಾನಸಿಕ್ ಪಿಡೆಕ್ ಆಮ್ಚೆ ಸಮಾಜೆನ್ ಆಜೂನೀ ಪಿಡಾ ಮ್ಹಣೊನ್ ಒಳ್ಳೊನ್ ಘೆಂವ್ಕ್ ನಾ. ಹ್ಯಾ ವಿಶಿಂ ಆಮಿ ಉಗ್ತಾನ್ ಉಲಯ್ತೆ.

ಏಕ್ ಭುರ್ಗೊ ಜೀವ್ವಾತ್ ಕರಿತ್ ಮ್ಹಣ್ ಪಯ್ಲೆಂ ಸೊಧುನ್ ಕಾಡ್ಚೆತ್ ಜಾಲ್ಲಿಂ ಲಕ್ಶಣಾಂ ಕಸಲಿಂ?

ಅಸಲಿಂ ಭುರ್ಗೊ ನಕಾರಾತ್ಮಕ್ ಜಾವ್ನ್ ಉಲಯ್ತಾತ್. ಸಮಾಜಿಕ್ ಮಾದ್ಯಮಾಂನಿ ಅಸಲೆಚ್ ಪೋಸ್ಟ್ ಫಾಲ್ತಾತ್. ದಾಖ್ಲ್ಯಾಕ್ 'ಮ್ಹಜೆವಿಣೆಂ ಸಂಸಾರ್ ಸಂತೊಸಾನ್ ಆಸ್ತಾ, ಹಾಂವೆಂ ಆನಿ ಮುಕಾರ್ ವೆಚ್ಯಾಂತ್ ಅರ್ಥ್ ನಾ, ಮ್ಹಜೆಂ ಜಿವಿತ್ ಕೆದಿಂಚ್ ಬರೆಂ ಜಾಯ್ನಾ' ಅಶೆಂ ತಿಂ ಆಪ್ಣಾಕ್‌ಚ್, ಸರ್ವಾಂಥಾವ್ನ್ ಪಯ್ಸ್ ಕರ್ನ್ ಎಕ್ಸುರಿಂ ರಾವೊಂಕ್ ಆಶೆತಾತ್. ತವಳ್ ತಾಂಕಾಂ ಆಯ್ಕತಲ್ಯಾಂಚಿ ಗರ್ಜ್ ಆಸ್ತಾ.

ತುಮ್ಮಾ ಅನ್ವೊಗಾಂತ್ಲಿ ಘೊಡಿಂ ಘಡಿತಾಂ ಸಾಂಗ್ತೆಗೀ?

ಏಕ್ ಭುರ್ಗೊ Break up ಜಾವ್ನ್ ದೆದ್‌ಸೊರ್ ಜಾಲ್ಲ್ಯೊ. ತೆಂ ಚೆಡುಂ ತಾಚ್ಯಾಚ್ ಬಿಲ್ಲಿಂಗಾಂತ್ ರಾವ್ತಾಲೆಂ ಜಾಲ್ಲ್ಯಾನ್ ತಿಂ ಸಬಾರ್ ಪಾವ್ಲಿಂ ಮುಕಾಮುಕಿಂ ಜಾತಾಲಿಂ. ಹೆಂ ತಾಕಾ ಆನಿಕೀ ಧೊಸ್ತಾಲೆಂ. ಎಕೆ ರಾತಿಂ ಸುಮಾರ್ ಮದ್ಯಾನೆರ್ ತೊ ಟೆರೆಸಾಕ್ ಗೆಲೊ. ತಾಣೆಂ ಡಗ್ನ್ ಕಾಣ್ಲೆಲೆಂ, ಜೀವ್ವಾತಾಚೊ ನಿರ್ಧಾರ್ ತಾಣೆಂ

(11 ವ್ಯಾ ಪಾನಾರ್)



ಅಮೆಜಾನ್ ಕಿಂಡಲ್

ಹೊ ಡಿಜಿಟಲ್ ಕಾಳ್ ಜಾಲ್ಯಾರೀ, ಸಬಾರಾಂಕ್ ಬೂಕ್ ವಾಚ್ಚೆಂ ಪಿಶೆಂ ಆಜೂನೀ ಆಸಾ. ಜಾಳಿಜಾಗ್ಯಾಂನಿ, ಸೊಶಿಯಲ್ ಮೀಡಿಯಾಂತ್ ವೀಡಿಯೊ ತಶೆಂ ಆಡಿಯೊ ರುಪಾಂತ್ ಆಜ್ ಮಾಹೆತ್ ಚಡಿತ್ ಪ್ರಸಾರ್ ಜಾವ್ನ್ ಆಸ್ಲಾರೀ ಬುಕಾಂತ್ ಮೆಳ್ಳೆಂ ಗಿನ್ಯಾನ್ ಆನಿ ತಾಚಿ ರೂಚ್ಚೆ ದುಸ್ತಿ, ಆಜ್ ಬೂಕ್ ವಾಚಿಜೆ ಜಾಲ್ಯಾರ್ ಕಾಗ್ದಾಂತ್ ಛಾಪ್ಲೆ ಬೂಕ್ ಮಾತ್ ನ್ಹಂಯ್, ಡಿಜಿಟಲ್ ರುಪಾನ್ಯಾಂನಿ ತುಮ್ಮಾಂ ತೆ ವಾಚ್ಚೆತ್. ಡಿಜಿಟಲ್ ರುಪಾನ್ ಆಸ್ಲಾ ಪುಸ್ತಕಾಂಕ್ eBook ವಾ electronic book ಮ್ಹಣ್ ಆಪಯ್ತಾತ್. ಆಜ್ಕಾಲ್ eBook ಮ್ಹಳ್ಯಾರ್ ಫಕತ್ ಡಿಜಿಟಲ್ ರುಪಾಂತ್ ಆಸ್ಲೆ ಪ್ರಿಂಟ್ ಜಾಲ್ಲೆ ಬೂಕ್ ಮಾತ್ ನ್ಹಂಯ್, ಕಾಗ್ದಾರ್ ಛಾಪಿನಾಸ್ತಾನಾ ಫಕತ್ ಡಿಜಿಟಲ್ ರುಪಾರ್ ಆಸ್ಲೆ eBook ಯೀ ಆಸಾತ್. ಡಿಜಿಟಲ್ ರುಪಾಂತ್ ಆಸ್ಲಾ ಬುಕಾಚೆಂ ಮೋಲ್ ಚಡಾವತ್ ಜಾವ್ನ್ ಪ್ರಿಂಟ್ ಜಾವ್ನ್ ಆಸ್ಲಾ ಬುಕಾಂಪ್ರಾಸ್ ಮಸ್ತ್ ಉಣೆಂ ಆಸ್ತಾ. ಅಂತರ್ಜಾಳಿಂತ್ ತುಮ್ಮಾಂ ಫುಂಕ್ಯಾಕ್ ಮೆಳ್ಳೆ eBook ಸಬಾರ್ ಆಸಾತ್. ಇತರ್ ಭಾಸೊ ಸೊಡಾ, ಕೊಂಕ್ಣೆಂಯೀ ಜಾಳಿಂತ್ ಫುಂಕ್ಯಾಕ್ ಮೆಳ್ಳೊನ್ ಆಸ್ಲೆ ಬೂಕ್ ಶೆಂಭೊರಾಂನಿ ಆಸಾತ್. ಹೆ eBook ತುಮಿ ತುಮ್ಮಾಂ ಲ್ಯಾಪ್‌ಟೊಪ್, ಡೆಸ್ಕ್‌ಟೊಪ್, ಟ್ಯಾಬ್ಲೆಟ್ ವಾ ಸ್ಮಾರ್ಟ್‌ಫೋನಾದ್ವಾರಿಂ ವಾಚ್ಚೆತ್. ಪುಣ್ ಪ್ರಿಂಟ್ ರುಪಾರ್ ಆಸ್ಲೆ ಬೂಕ್ ವಾಚ್ಚೆತ್ತಿ

ಮರುಾ ಮೆಳ್ಳಿನಾ. ಚಡಾವತ್ ಜಾವ್ನ್ ಹೆ LCD ಡಿಸ್‌ಪ್ಲೇ ಉಪಕರಣಾಂನಿ ಆಸ್ಲೆವರ್ವಿಂ ದೊಳ್ಯಾಂಕ್ ತ್ರಾಸ್ ಜಾಯ್. ತುಮ್ಮಾಂ eBook ವಾಚ್ಚಾನಾ ಪ್ರಿಂಟ್ ಬೂಕ್ ವಾಚ್ಚಾಂ ಮ್ಹಳ್ಳೆಂ ಭೊಗಪ್ ಯೆಂವ್ಚೆಂ ಫಕತ್ 'ಇಲೆಕ್ಟ್ರಾನಿಕ್ ಪೇಪರ್' ವಾಪಾರ್ನ್ ರೂಪಿತ್ ಜಾಲ್ಲ್ಯಾ ಯಂತ್ರಾಂನಿ ಮಾತ್, ಆಮಿ ತಾಕಾ E-reader ಮ್ಹಣ್ತಾಂವ್. ಆಯ್ಚಾ ಕಾಳಾರ್ ಆಸ್ಲಾ ಸಬಾರ್ E-reader ಪಯ್ಲಿ ಫಾಮಾದ್ ಮ್ಹಳ್ಯಾರ್ ಅಮೆಜಾನ್‌ಚೆಂ ಕಿಂಡಲ್ (Kindle).

ಕಿಂಡಲ್ ಕಾಂಯ್ ನವಿ ತಾಂತ್ರಿಕತಾ ನ್ಹಂಯ್. ಥೊಡ್ಯಾಚ್ ದಿಸಾಂ ಆದಿಂ ತಾಂಚೆಂ ಇಕ್ರಾವ್ಯ ಪಿಳ್ಗೆಚೆಂ Kindle Paperwhite ಮೊಕ್ಳೆಕ್ ಜಾಲಾಂ. ಪಯ್ಲೆ ಪಿಳ್ಗೆಚೆಂ ಕಿಂಡಲ್ ಯಂತ್ರಾಂ ಆಯಿಲ್ಲೆಂ 2007 ಇಸ್ವೆಂತ್. ತಶೆಂ ಪಾಟ್ಲ್ಯಾ 14 ವರ್ಸಾಂನಿ ವಿವಿಧ್ ನಮುನೆಚೆಂ ಕಿಂಡಲ್ ಯಂತ್ರಾಂ ಯೆವ್ನ್ ಆಸಾತ್. ಹ್ಯಾ ದಿಸಾಂನಿ ತುಮ್ಮಾಂ ಕಿಂಡಲ್ ಆವೃತ್ತಿಚೆ ಬೂಕ್ ವಾಚಿಜೆ ಜಾಲ್ಯಾರ್ ತುಮ್ಮಾಂ ಕಿಂಡಲ್ ಯಂತ್ರ ಜಾಯ್ ಮ್ಹಣ್ ಗರ್ಜೆಯೀ ನಾ. ತಾಂಚೆಂ ಕಿಂಡಲ್ ಎಪ್ಲಿಕೇಶನ್ ತುಮಿ ಮೊಬಾಯ್ಲ್ ವಾ ಕಂಪ್ಯೂಟರಾರ್ ಇನ್ಸ್ಟಾಲ್ ಕರ್ನ್ ಕಿಂಡಲ್ ಬೂಕ್ ವಾಚ್ಚೆತ್. ತರ್ ತುಮಿ ಹಜಾರೊಂ ರುಪಯ್ ದೀವ್ನ್ ಪ್ರತ್ಯೇಕ್ ಜಾವ್ನ್ ಕಿಂಡಲ್ ಯಂತ್ರ ಘೆಂವ್ಚಿ ಜರೂರತ್ ಕಿತೆಂ? ಅಪುರ್ವ್ ಜಾವ್ನ್



ಬೂಕ್ ವಾಚ್ಚಾತ್ ಜಾಲ್ಯಾರ್ ತುಮ್ಮಾಂ ಕಿಂಡಲ್ ಯಂತ್ರಾಬದ್ಲಾಕ್ ಫುಂಕ್ಯಾಕ್ ಕಿಂಡಲ್ ಎಪ್ಲಿಕೇಶನ್ ಡಾವ್‌ಲೋಡ್ ಕರ್ನ್ ತುಮ್ಮಾಂ ಮೊಬಾಯ್ಲ್ ವಾ ಕಂಪ್ಯೂಟರಾಂತ್ ಇನ್ಸ್ಟಾಲ್ ಕರ್ಚೆತ್. ಪುಣ್ ತುಮ್ಮಾಂ ಬೂಕ್ ವಾಚ್ಚೆಂ ವಿಪ್ರೀತ್ ಪಿಶೆಂ ಆಸ್ಲಾರ್ ಕಿಂಡಲ್ ಯಂತ್ರ ಬರೆಂ. ಕಿಂಡಲಾಂತ್ e-ink ಸ್ಕ್ರೀನ್ ಆಸ್ತಾ. ಸ್ಮಾರ್ಟ್‌ಫೋನ್ ವಾ ಟ್ಯಾಬ್ಲೆಟ್‌ಚೆಂ ಆಸ್ಲೆಬರಿ LCD ಡಿಸ್‌ಪ್ಲೇ ಆಸನಾ. ತಶೆಂ ಜಾಲ್ಯಾನ್ eBook ವಾಚ್ಚಾನಾ ತುಮ್ಮಾಂ ದೊಳ್ಯಾಂಕ್ ತ್ರಾಸ್ ಜಾಯ್. ಕಿಂಡಲಾಚೆ ಆನ್ಯೇಕ್ ಅನ್ಯೂಲತಾಯ್ ಮ್ಹಳ್ಯಾರ್, ತೆಂ ಹಾತಾಂತ್ ಘೆವ್ನ್ ವ್ಹರೈತ್ ಜಾಲ್ಲೆಂ ಲ್ಹಾನ್ ಆನಿ ಹಾಳಾಯೆಚೆಂ ಸಾಧನ್. ತಶೆಂ ಜಾಲ್ಯಾನ್, ತುಮ್ಮಾಂ ಆನ್ಯೇಕ್ ಪ್ರದೇಶಾಕ್ ವಾ ಪ್ರವಾಸಾಕ್ ಗೆಲ್ಯಾರ್ ಬುಕಾಂಚಿ ಜಡಾಯ್ ವ್ಹರಿಜೆ ಮ್ಹಣ್ ಗರ್ಜ್ ನಾ. ಅಮೆಜಾನಾಚ್ಯಾ ಕಿಂಡಲ್ ಸ್ಟೋರಾಂತ್ 60 ಲಾಖಾಚ್ಯಾಕೀ ವಯ್ರ್ ಬೂಕ್ ಆಸಾತ್. ತುಮ್ಮೆಕಡೆ Kindle Unlimited ವರ್ಗಣಿ ಆಸ್ಲಾರ್ ಸುಮಾರ್ 15 ಲಾಖ್ ಬೂಕ್ ತುಮ್ಮಾಂ ವಾಚ್ಚೆತ್. ಖಿಂಯ್ಚೊಯ್ ಸಬ್ ಬುಕಾಂತ್ ಸೊಧ್ಯಾಂ ಕರುಂಕ್ ಕಿಂಡಲಾಂತ್ ಮಸ್ತ್ ಸಲೀಸ್. ವಾಚ್ಚಾನಾ ತುಮ್ಮಾಂ ಖಿಂಯ್ಚೊಯ್ ಸಬ್ಬಾಚೊ ಅರ್ಥ್ ಕಳಿತ್ ನಾತ್ಲಾರ್ ತ್ಯಾ ಸಬ್ಬಾವಯ್ರ್ ಬೋಟ್ ದವರ್ಲ್ಯಾರ್ ಜಾಲೆಂ. ಡಿಕ್ಟನರಿ ಉಗ್ತಿ ಜಾವ್ನ್ ತುಮ್ಮಾಂ ತಾಚೊ ಅರ್ಥ್ ಕಳಿತ್ ಕರ್ತಾ. ತಶೆಂಚ್ ದುಸ್ರೆ ಭಾಶೆಂತ್ ತರ್ಜುಮೊ ಕರ್ನ್ ವಾಚುಂಕೆಯೀ ಹಾಂತುಂ ಸೊಂಪೆಂ ವಿಧಾನ್ ಆಸಾ. ಅಕ್ಯರಾಂ ಧಾಕ್ಟಿಂ ಆಸ್ಲಾರ್ ವ್ಹಡ್ಲಿಂ ಕರ್ನ್ ವಾಚುಂಕ್ ಕಿಂಡಲಾಂತ್ ಸಾಧ್ ಜಾತಾ. ಮಾಗಿರ್ ಬೂಕ್ ವಾಚ್ಚಾನಾ ತುಮ್ಮಾಂ ಖಿಂಯ್ಚೊ ಪುಣೀ ವಾಕ್ಯ ಬುಕ್‌ಮಾರ್ಕ್ ಕರುಂಕ್ ಆಸ್ಲಾರ್ ಹಾಂತುಂ ಸಲೀಸ್ ಜಾವ್ನ್ ಕರ್ಚೆತ್ ಆನಿ ಸುಲಬಾಯೆನ್ ಟಿಪ್ಪಣಿ ಎಕ್ವಾಂಯ್ ಕರ್ಚೆತ್. ರಾತಿಂ ತುಮ್ಮಾಂ ಬೂಕ್ ವಾಚಿಜೆ ಜಾಲ್ಯಾರ್ ಉಜ್ವಾಡಾಚಿ ಗರ್ಜ್ ನಾ. ಕಾಳೊಕಾಂತ್ ತುಮ್ಮಾಂ ಕಿಂಡಲ್‌ದ್ವಾರಿಂ ಬೂಕ್ ವಾಚ್ಚೆತ್.

(17 ವ್ಯಾ ಪಾನಾರ್)

ಜೀವಾತ್ ಅನಿ ಟೀನೇಜ್ ಮಾನಸಿಕತಾ

ವೃದ್ಧಿಲಾಂನಿ ಚತ್ರಾಯೆಚಿಂ ಖುಣಾಂ ಪಾರ್ಕುಂಕ್ ಶಿಕಜೆ



ಐವನ್ ಸೊಜ್, ಕಾರ್ಮೆಲಿತ್

ಭುರ್ಗಿಂ ಟೀನೇಜ್ ಪಾವ್ತಾನಾ
ತಾಂಚಿ ಕೂಡ್, ಮೆಂದು ವಿಕಸಿತ್
ಜಾವ್ನ್ ಯೆತಾ.

ಭುರ್ಗ್ಯಾಂಕ್ ಆತಾ'ತಾಂ ಇಕ್ರಾ-
ಬಾರಾ ಭರ್ತಾನಾಂಚ್ ಕುಡಿಚಿ
ವಾಡಾವಳ್ ಮೀತ್ ಮಿಕ್ಲೊನ್
ಜಾತಾ.

ತಾಂಚೆಥಂಯ್ ಜಾಂವ್ಪಿ ದೈಹಿಕ್,
ಮಾನಸಿಕ್ ಅನಿ ಸಮಾಜಿಕ್
ಬದ್ಲಾವಣ್ ಭುರ್ಗ್ಯಾಂಕ್
ಗೊಂದೊಳಾಂತ್ ಘಾಲ್ತಾ.

ಸಂಸಾರ್ ವೆಗಾನ್ ಆಧುನಿಕತಾ ಪಾಂಗ್ತುನ್ ಆಸಾ, ಪುಣ್ ಮನ್ಯಾಭಿತರ್ ತಿಲ್ಲಿಚ್ ಪೊಕೊಳಾಯ್ ಭರುನ್ ಆಸಾ. ತರ್ನೆಂ ಜನಾಂಗ್ ಜೆನ್ನಾ ಆತ್ಮವಿಶ್ವಾಸ್ ದೊಡ್ಡೊ ಕರ್ನ್ ಕಸ್ಲೆಂಯ್ ಸಾಧನ್ ಕರ್ತಾ, ಸಗ್ಳಿ ಸಮಾಜ್ ತಾಚೆಥಂಯ್ ಅಭಿಮಾನಾನ್ ಭರ್ತಾ. ಪುಣ್ ಆತ್ಮವಿಶ್ವಾಸ್ ಹೊಗ್ಡಾವ್ನ್ ಜಿವಿತ್ ಆಖೇರ್ ಕರ್ತಲ್ಯಾ ಜನಾಂಗಾಚೊ ಸಂಖೊ ಜರ್ ವಾಡತ್ ಗೆಲೊ ತರ್ ಮನ್ಯಾಸಂಬಂದಾಕ್ ಆಯಿಲ್ಲಿ ಯೇರ್ ಉಟೊನ್ ದಿಸ್ತಾ. ಮನ್ಯಾಸಂಬಂದಾಚೆ ಗುಂಡಾಯೆಥಾವ್ನ್ ಮೆಕ್ಲೊ ಜಾವ್ನ್ ಡಿಜಿಟಲ್ ಮಾದ್ರಮಾಂವಯ್ಲ್ಯಾ ಸಂಬಂದಾಚೆ ಭೈಮಿದೆಂತ್ ಜಿಯೆತಾ, ತೊ/ತಿ ಕೆನ್ನಾಂಯ್ ಜೀವ್ಪಾತಾಚ್ಯಾ ಪಾಸಾಕ್ ಸಾಂಪ್ಡತ್ ಮ್ಹಳ್ಳೆಂಯ್ ನಖ್ಪಿ ಜಾತಾ.

ಎನ್‌ಸಿಆರ್‌ಬಿ-ನ್ ಕೆಲ್ಲ್ಯೆ ಸರ್ವೆಪರ್ಮಾಣೆಂ 2017 ಇಸ್ವೆಂತ್ 9,905 ವಿದ್ಯಾರ್ಥಿಂನಿ ಜೀವ್ಪಾತ್ ಕೆಲಾ ತರ್, ಹಾಚೊ ಪ್ರಮಾಣ್ 2018 ಇಸ್ವೆಂತ್ 10,159-ಕ್ ಚಡ್ಲಾ! 2019 ಪರತ್ 3.4% ವಿದ್ಯಾರ್ಥಿ ಆಮ್ಕೊರಾಚ್ಯಾ ನಿರ್ಧಾರಾಕ್ ಬಲಿ ಜಾಲ್ಯಾತ್. ಹೊ ವಾಡ್ಲೊ ಸಂಖೊ ಪಳೆತಾನಾ ಪುಡೆಂ ತರೀ ಹಾಚೆರ್ ನಿಯಂತ್ರಣ್ ಹಾಡ್ಚಿಂ ಮೆಟಾಂ ವಿಂಚಿಜೆ ಮ್ಹಳ್ಳೆಂ ಸತ್.

ಟೀನೇಜ್ ಮಾನಸಿಕತಾ ಕಶಿ ಆಸ್ತಾ?

ಸಬಾರ್ ಪ್ರಾಯೆಕ್ ಪಾಂವ್ಚ್ಯಾ ಭುರ್ಗ್ಯಾಂಚ್ಯಾ ವೃದ್ಧಿಲಾಂಚೊ ಆಕಾಂತ್ ಮ್ಹಳ್ಳಾರ್, ಎದೊಳ್ ಫುಪ್‌ಚಾಪ್ ಆಪ್ಲೆಂ ಉತರ್ ಆಯ್ಕೊಂಚಿಂಚ್ ಕಿತ್ಯಾಕ್ ಆತಾಂ ಹರೈಕಾ ಉತ್ರಾಕ್ ಮಿಬಾಳ್ಯಾತ್, ವಿರೋಧ್ ಕರ್ತಾತ್! ಆಪ್ಲಿ ಟೀನೇಜ್ ಪ್ರಾಯ್ ಉತ್ಪೊನ್ ಆಯಿಲ್ಲಾ ಆವಯ್-ಬಾಪಾಂಯ್ಚ್ ಆಪ್ಲ್ಯಾ ಭುರ್ಗ್ಯಾಂಚೆ ಹೈ ಉತ್ಪೊಣೆಚೆ ಪ್ರಾಯೆವಿಶಿಂ ಗುಂಡಾಯೆಚಿ ದೀಶ್ಪಿ ಲಾಂವ್ಕ್ ಕಳನಾ. ಭುರ್ಗಿಂ ಟೀನೇಜಿಕ್ ಪಾವ್ತಾನಾ ತಾಂಚಿ ಕೂಡ್, ಮೆಂದು ವಿಕಸಿತ್ ಜಾವ್ನ್ ಯೆತಾ. ಭುರ್ಗೆಪಣಾಥಾವ್ನ್ ತರ್ನಾಪಟ್ಟಣಾಕ್ ಉತ್ಪೊಣೆಚೊ ಕಾಳ್ ಹೊ. ಭುರ್ಗ್ಯಾಂಕ್ ಆತಾ'ತಾಂ ಇಕ್ರಾ-ಬಾರಾ ಭರ್ತಾನಾಂಚ್ ಕುಡಿಚಿ ವಾಡಾವಳ್ ಮೀತ್ ಮಿಕ್ಲೊನ್ ಜಾತಾ. ತಾಂಚೆಥಂಯ್ ಜಾಂವ್ಪಿ ದೈಹಿಕ್, ಮಾನಸಿಕ್ ಅನಿ ಸಮಾಜಿಕ್ ಬದ್ಲಾವಣ್ ಭುರ್ಗ್ಯಾಂಕ್ ಗೊಂದೊಳಾಂತ್ ಘಾಲ್ತಾ. ಹೊ ವೇಳ್ ಕರೀಣ್ ಸವಾಲಾಂಚೊ ಜಾವ್ನಾಸೊನ್ ಭುರ್ಗಿಂ ಆನಿ ವೃದ್ಧಿಲಾಂಮದೆಂ

ಏಕ್ ವಿಶಿಷ್ಟ ಕಂದಕ್ ಉಬ್ಬೊಂಕಯೀ ಪುರೊ. ಹೈ ಪ್ರಾಯೆಚ್ಯಾಂನಿ ಭೊಗ್ವಾ ಭೊಗ್ವಾಂವಿಂ ಆಯ್ಕೊಂಕ್ ವಾ ಹೆರಾಂಕ್ ಸಾಂಗೊಂಕ್ ಆವ್ಹಾಸ್ ಮೆಳನಾ.

ಯುವಪ್ರಾಯೆರ್ ತಾಂಚಿಂ ಭೊಗ್ವಾಂ, ವಿಶೇಸ್ ಜಾವ್ನ್ ವ್ಹಡಿಲಾಂ ಅರ್ಥ್ ಕರುಂಕ್ ಸಕನಾಂತ್ ಮ್ಹಳ್ಳೆಂ ಚಿಂತಪ್ ಧೊಸ್ತಾ. ಹಾಚೊ ಪರಿಣಾಮ್ ಜಾವ್ನ್ ತಾಂಕಾಂ ರಾಗ್ ಯೆತಾ, ಎಕ್ಸರ್ವಣ್ ಭೊಗುನ್ ಗೊಂದೊಳಾಂತ್ ಸಾಂಪಡ್ತಾತ್. ಕುಟ್ಮಾದಾರಾಂ ಸಾಮಾನ್ಯ ಜಾವ್ನ್ ತಾಂಚ್ಯಾ ಭುರ್ಗ್ಯಾಂಕ್ ಬರಿ ದಿಶಾ ದಾಕಂವ್ಕ್ ಪ್ರಯತ್ನ್ ಕರ್ತಾತ್ ತರೀ, ಭುರ್ಗ್ಯಾಂಥಂಯ್ ಕಿತೆಂಗೀ ಚೂಕ್ ಘಡೊನ್ ಆಸಾ ಮ್ಹಳ್ಳೆಂ ಗಮ್ತಾ ತರ್ ಸಂದರ್ಬಾಕ್ ಸರಿ ಜಾವ್ನ್ ಕೌನ್ಸಿಲರಾಂಚಿ ಕುಮೊಕ್ ಕಾಣ್ಣೆಂವ್ಚಿ ಗರ್ಜೆಚಿ. ಭುರ್ಗ್ಯಾಂಥಂಯ್ ಪಳೆಂವ್ಕ್ ದಿಸ್ಚಿಂ ಥೊಡಿಂ ಲಕ್ಶಣಾಂ - ಎಕಾಚ್ಯಾಣೆಂ ರಾಗಾರ್ ಜಾಂವ್ಚೆಂ, ಖಾಣಾಂಚಿ ಅಭಿರೂಪ್ ಬದ್ಲೊಂಚಿ, ಶಿಕ್ವಾಂತ್ ಪಾಟಿಂ ಉರ್ದೆಂ, ಮಾದಕ್ ವೊಕ್ತಾಂಚಿ ಗುಲಾಮ್ ಜಾಂವ್ಚೆಂ, ಏಕಾಗ್ರತಾ ನಾತ್ಲೆಬರಿ ಆಸ್ಚೆಂ, ಎಕ್ಸರೆಂ ಆಸ್ಚೆಂ ವಾ ಫರ್ ಸೊಡ್ನ್ ವೆಚೆಂ - ಹಿಂ ಸರ್ವ್ ಲಕ್ಶಣಾಂ ಥಂಯ್ ಗುಮಾನ್ ದವರ್ಚೆಂ ಗರ್ಜೆಚಿಂ.

ಕಿತ್ಯಾಕ್ ಜೀವ್ವಾತ್ ಕರೊ ಸಂಖೊ ಚಡತ್ ಆಸಾ?

ಜೀವ್ವಾತ್ ಏಕ್ ಸ್ವಯಮ್ಪ್ರೇರಿತ್ ಕರ್ಚಿ. ಹಾಕಾ ಹೆಂಚ್ ಕಾರಣ್, ತೆಂಚ್ ಕಾರಣ್ ಮ್ಹಣ್ ಸಾಂಗೊಂಕ್ ಆಸಾಧ್. ಚಲಿಯಾಂಪ್ರಾಸ್ ಚಲ್ಯಾಂಚೊ ಸಂಖೊ ಚಡ್ ಆಸಾ. ಯುವಜಣಾಂಚ್ಯಾ ಜೀವ್ವಾತಾಕ್ ಕಾರಣಾಂ ಅನಿಶ್ಚಿತ್ ಜಾಲ್ಯಾರೀ, ಸಾರ್ವತ್ರಿಕ್ ರಿತಿನ್ ಭಲಾಯ್ಕೆತಜ್ಜ್ ಹೊ ಸಂಖೊ ಚಡ್ವಾಕ್ ಜೊಕ್ತೆಂ ಕಾರಣ್ ಸೊಧುನ್ ಕಾಡ್ಚಾಂತ್ ಯಶಸ್ವಿ ಜಾಂವ್ಕ್ ನಾಂತ್. ತರ್ನೈ ಪ್ರಾಯೆರ್ ಭುರ್ಗ್ಯಾಂಚಿಂ ಚಿಂತಾಂ ವಿಭಿನ್ನ, ತಿಂ ಭುರ್ಗಿಂ ವಾ ವ್ಹಡಾಂ ಹಾಂಚೆಮದ್ಲ್ಯಾ ಸ್ಥಾನಾಂತ್ ಶಿರ್ಕೊನ್, ಆಮಿ ವ್ಹಡಾಂಗೀ ವಾ ಭುರ್ಗಿಂಗೀ ಮ್ಹಳ್ಳಾ ಗೊಂದೊಳಾಂತ್ ಸಾಂಪಡ್ತಾತ್. ದುರದೃಶ್ಯವಶಾತ್, ಥೊಡಿಂ ಎಕಾ ಹಂತಾರ್ ವಾ ಆನ್ಯೆಕೆ ಘಡಿಯೆ ಸಾರ್ಕೆಂ ಮಾರ್ಗದರ್ಶನ್ ಘೆನಾಸ್ತಾಂ ಸಮಸ್ತಾಂಕ್ ಪರಿಹಾರ್ ಸೊಡ್ಚೆಂ ಸೊಡ್ನ್ ಜೀವ್ವಾತ್ ಚ್ ಶಾಶ್ವತ್ ಜವಾಬ್ ಮ್ಹಳ್ಳೊ ನಿರ್ಧಾರ್ ಘೆತಾತ್. ಜೀವ್ವಾತಾಕ್ ಪ್ರಯತ್ನ್ ಕರ್ಚಿಂ ಚಡಾವತ್ ಮಾನಸಿಕ್ ಜಾವ್ನ್ ಕಶ್ವತಾತ್ ಮ್ಹಳ್ಳೆಂ ಗಮನಾಂತ್ ದವರಿಚೆ. ಲ್ಹಾನಾಂ ಭುರ್ಗ್ಯಾಂಥಂಯ್ ಜೀವ್ವಾತಾಕ್ ಕಾರಣ್ ಜಾಂವ್ಚೊ ಸಂಗಿ, ರಾಗ್, ದೂಕ್, ಹೈಪರ್-ಎಕ್ಸಿವಿಟಿ ಸಮಸ್ತೊ, ದಬಾವ್, ಗೊಂದೊಳ್, ಆಪ್ಣಾಥಂಯ್ ದುಬಾವ್, ಯಶಸ್ವಿ ಜಾಂವ್ಕ್ ಒತ್ತಡ್, ನಿರಾಶಾ, ಆರ್ಥಿಕ್ ಸಮಸ್ತೊ ಆನಿ ನಶ್ಟ್ - ಅಸಲ್ಯಾ ಚಿಂತಾಂನಿ ತಾಂಕಾಂಚ್ ತಿಂ ಸಂಯೋಜಿತ್ ಕರ್ತಾತ್.

ಚತ್ರಾಯೆಚಿಂ ಸಂಕೇತ್

ಜೀವ್ವಾತಾಪುಡೆಂ ಪಳೆಂವ್ಕ್ ಮೆಳ್ಚಿಂ ಸುಚನಾಂ-

- ಅಸಹಾಯಕತಾ ದಾಕಂವ್ಚಿ
- ಭರ್ವಸೊ ನಾತ್ಲೆಬರಿ ಚಿಂತಪ್ ಆಟಂವ್ಚೆಂ
- ಕರೀಣ್ ಲಜ್ ಆನಿ ಪಶ್ಚಾತ್ತಾಪ್
- ತೊಂಡಾರ್ ವಾ ಚಾಲಿಂತ್ ನಿರಾಶಾ
- ಕಿರ್ಕಿರಿ ವಾ ವಿಲಕ್ಣಾಕ್ ವರ್ತನ್
- ಖಾಣಾಂತ್ ನಾಅಭಿರೂಪ್
- ಅನಿರ್ದಿಶ್ಟ್ ವೆಳಾರ್ ನೀದ್
- ಖಿಂಯ್ಚ್ಯಾಕೀ ಉರ್ಬಾ ದಾಕಯ್ಚಾಸ್ತಾಂ ರಾಂವ್ಚೆಂ
- ಎಕ್ಚ್ ಪಾವ್ಚಿಂ ಶಿಕ್ವಾಂತ್ ವಾ ಕಾಮಾಂತ್ ನಿರಾಸಕ್
- ಪಯ್ಲೆಂ ಚಡಿತ್ ಗುಮಾನ್ ದೀವ್ನ್ ಆಸ್ಲಲ್ಯಾ ಸಂಗಿಂಕ್

ಗುಮಾನ್ ದೀನಾಸ್ತಾನಾಂ ರಾಂವ್ಚೆಂ

- ಜೀವ್ವಾತಾವಿಶ್ವಾಂತ್ ಬರಂವ್ಚೆಂ, ಉಲಂವ್ಚೆಂ ವಾ ಜ್ಯೋಕ್ ಕರೊ
 - ಆಮಾಲ್ ಪಿಯೆವ್ಚೆಂ ಚಡ್ ಕರ್ಚೆಂ ಆನಿ ಡ್ರಗ್ಸ್ ಸೆಂವ್ಚೆಂ
 - ಸಮಾಜ್, ಕುಟ್ಮ್ ಆನಿ ಇಶ್ಟಾಗತೆಥಾವ್ನ್ ಪಯ್ಸ್ ಸರ್ಚೆಂ
- ಜೀವ್ವಾತ್ ಕರುಂಕ್ ಪ್ರಭಾವ್ ಘಾಲ್ಚೊ ಸಂಗಿ ಅಧಿರ್ ಜಾವ್ನ್ಸೊನ್, ಜೀವ್ವಾತಾಕ್ ಪ್ರೇರಣ್ ದಿತಾತ್. ಹಾಕಾ ಸಬಾರ್ ಕಾರಣಾಂ ಆಸಾತ್ -

ಅನಿಯಂತ್ರಿತ್ ಪ್ರಚೋದನ್, ಕುಟ್ಮಾಂತ್ ಕೋಣೀ ಜೀವ್ವಾತ್ ಕೆಲ್ಲಿಂ ಆಸ್ಲಾರ್, ಎದೊಳ್ಚ್ ಮನಾಂತ್ ಆಸ್ಚೆಂ ಜೀವ್ವಾತಾಚೆಂ ಯೋಜನ್, ಆಕ್ರಮಣಕಾರಿ ವಾ ಅಡ್ಕಳಿ ಹಾಡ್ಚಿ ಚಾಲ್, ಹಿಂಸಾಕ್ ಹೊಂದೊನ್ ರಾವ್ಚೆಂ, ಘರಾಂತ್ ಬಂದೂಕ್ ತಸಲ್ಯೊ ವಸ್ತುಂಚೊ ಪ್ರವೇಶ್, ಬ್ಲಾಕ್ಮೇಲ್, ತೀವ್ರ ನಶ್ಟ್ ಆನಿ ನಿರಾಕರಣ್, ಕುಟ್ಮಾಂತ್ ಜಾಂವ್ಚಿ ಬದ್ಲಾವಣ್, ಕಾಮಾಚೊ ದಬಾವ್, ಶಿಕ್ವಾಂತ್, ಕಾಮಾಂತ್ ಸಮಸ್ತೆ, ಕುಡಿಚಿ ವಾ ಲಂಯ್ಚಿಕ್ ನಿಂದಾ, ಭಾವನಾತ್ಮಕ್ ನಿರ್ಲಕ್ಶ್, ಘರಾಂತ್ ಆಮಾಲ್ ಪಿಯೆವ್ಚೆಂ, ಮಾದಕ್ ವಸ್ತು, ಪಯ್ಲೆಂ ಕೆಲ್ಲಿಂ ಜೀವ್ವಾತಾಚೆಂ ಪ್ರಯತ್ನ್, ಕಾಲ್ಪನಿಕ್ ಕಾಣಿಯೆಚ್ಯಾ ಪ್ರೇರಣ್, ಸಮುದಾಯಾಚೆರ್ ಆಸ್ಚೆಂ ಕಳಂಕ್, ಮಾನಸಿಕ್ ಅಸ್ವಸ್ಥತಾ.

ಜಿವಿತ್ ಹೊಗ್ವಾಂವ್ಕ್ ಕೊಣ್ಚ್ ಆಶೆನಾ, ಪುಣ್ ತಾಂಚಿಂ ದೂಕ್ ಆನಿ ಕಶ್ಟ್ ಹೆರ್ ಖಿಂಯ್ಚ್ಯಾಯ್ ರಿತಿನ್ ಭಾಯ್ರ್ ಘಾಲುಂಕ್ ಸಾಧ್ ನಾ ಮ್ಹಣ್ ಭೊಗ್ವಾನಾ ಜೀವ್ವಾತಾಚೆಂ ಚಿಂತಪ್ ಧೊಸ್ತಾ. ಕೋಣ್ ಜೀವ್ವಾತ್ ಕರ್ತಾ ತೊ ಕರೀಣ್ ಕಶ್ಟಾರ್ ಆಸೊನ್ ಸೊಸುಂಕ್ ಜಾಯ್ನಾಸ್ತಾಂ ಹಾಚೆಥಾವ್ನ್ ಸುಟ್ಕಾ ಮೆಳೊಂಕ್ ವಾಟ್ ಸೊಧ್ತಾ.

ಜೀವ್ವಾತ್ ಕರ್ನ್ ಮರಣ್ ಪಾವ್ಲಾಂಪಯ್ಚಿ 90% ಮಾನಸಿಕ್ ಅಸ್ವಸ್ಥತಾಯೆಥಾವ್ನ್ ಕಶ್ಟೊನ್ ಆಸ್ತಾತ್ ಮ್ಹಣ್ ಸಂಶೋಧನ್ ಸಾಂಗ್ತಾ. ಚಡಾವತ್ ಜಾವ್ನ್ ತಾಂಚಿ ಸಮಸ್ತೆ ಪ್ಲಡ್ಲಾನ್ ಉಚಾರುಂಕ್ ತಾಂಕಾಂ ಕಶ್ಟ್ ಮಾರ್ತಾತ್, ದಬಾವ್ ಆಸ್ತಾನಾ ತಾಂಕಾಂಚ್ ಸಾಂಬಾಳುಂಕ್ ವಾ ಮತಿಂತ್ ಜಾಂವ್ಚೆಂ ಸಗ್ಳೆಂ ವೆಕ್ ಕರುಂಕ್ ಸಾಧ್ ಜಾಯ್ನಾ ದೆಕುನ್ ತೆ ಮಾವ್ನ್ ರಾವ್ತಾತ್. ಹ್ಯಾ ವರ್ವಿಂ ತಾಂಚಿಂ ಭೊಗ್ವಾಂ ಭೊಂವ್ಚಿಚ್ಯಾ ಲೊಕಾಕ್ ಸಮ್ಜೊನ್ ಘೆಂವ್ಕ್ ಜಾಯ್ನಾಂತ್. ತ್ಯಾ ದೆಕುನ್ ತೆ ಎಕ್ಸರ್ವಣ್, ನಿರಾಶಾ ತಸಲಿಂ ಭೊಗ್ವಾಂ ರುತಾ ಕರುಂಕ್ ಪ್ರಾರಂಭ್ ಕರ್ತಾತ್ ಆನಿ ಆಖೇರಿಕ್ ತಿಂ ಮೆಲ್ಯಾರ್ ಮಾತ್ ಸಗ್ಳೆಂ ಸಾರ್ಕೆಂ ಜಾತಾ ಮ್ಹಣ್ ತೆ ಪಾತ್ಯೆತಾತ್.

ಜೀವ್ವಾತ್ ಕರುಂಕ್ ಕೆಲ್ಲಿಂ ಪ್ರಯತ್ನ್ ಸಲ್ವಲಾಂ ತರ್ ತೊ ತೆಂ ಪ್ರಯತ್ನ್ ಪರತ್ ಕರಿನಾ ಮ್ಹಳ್ಳಿ ಅಭಿಪ್ರಾಯ್ ಚೂಕ್. ಸಂಶೋಧನಾಚ್ಯೆ ವರ್ದಪ್ರಕಾರ್ ಏಕ್ ಪಾವ್ಚಿಂ ಸಲ್ವಲ್ಚೊ ವೆಕ್ ಪರತ್ ತೀನ್ ಮ್ಹುಯ್ವಾಂನಿ ವಾ ಎಕಾ ವರಾಭಿತರ್ ಜೀವ್ವಾತ್ ಕರೊ ಸಂದರ್ಬ್ ಸೊಧ್ತಾ. ದೆಕುನ್ ಹೆಂ ಚುಕಂವ್ಕ್ ತ್ಯಾ ವೆಕ್ಚೆನ್ ಖಿಂಯ್ಚ್ಯಾಯ್ ಚಟುವಟಿಕೆಂತ್ ವೆಸ್ತ್ ಜಾಂವ್ಚೆಬರಿ ಪಳೆಂವ್ಚೆಂ ಗರ್ಜೆಚಿಂ.

ಕುಟ್ಮಾಜಿವಿತ್

ಕುಟ್ಮ್ ಕೊಣೆಂಯ್ ವಿಂಚುಂಕ್ ವಾ ಬದ್ಲೊಂಕ್ ಜಾಯ್ನಾ. ಕುಟ್ಮ್ ಆಮ್ಚೆಂ ಘರ್ ಆನಿ ಆಮಿ ಸುರಕ್ಶಿತ್ ಮ್ಹಣ್ ಚಿಂತ್ಲೊ ಜಾಗೊ ಜಾಲ್ಯಾರೀ, ಭುರ್ಗ್ಯಾಂಥಂಯ್ ಕುಟ್ಮಾಂಭಿತರ್ಚ್ ಆಪಾಯ್ ಆಸಾ ಮ್ಹಣ್ ಭೊಗುಂಕ್ ಪುರೊ! ಜಾಯ್ತೆಪಾವ್ಚಿಂ ತರ್ನಾ ಜನಾಂಗಾಚ್ಯಾ ಜೀವ್ವಾತಾಪಾಟ್ಲಾನ್ ಕುಟ್ಮಾಭಿತರ್ಚೆಚ್ ಸಮಸ್ತೆ ಆಸ್ತಾತ್. ಕುಟ್ಮಾಂತ್ ಜಾಂವ್ಚಿಂ ಝಗ್ಡಿಂ, ವಾದ್ ವ್ಹಡ್ ರಿತಿನ್ ಪ್ರಭಾವ್ ಘಾಲುಂಕ್ ಸಕ್ತಾತ್. ಆವಯ್-ಬಾಪಯ್ ಪಯ್ಸ್ ಆಸೊನ್ ತಾಂಚೆಕಡೆ

ಮೈಜಿವಿಣೆ ಸಂಸಾರ್ ಸಂತೋಸಾನ್...



ಉಲಂವ್ಕ್ ಅಸಾಧ್ ಜಾತಾನಾ, ಭುಗ್ಯಾಂಖಾತಿರ್ ವೇಳ್ ದೀಂವ್ಕ್ ವ್ಹಡಿಲಾಂ ಪಾಟಿಂ ಸರ್ತಾನಾ ಅಸಲಿಂ ಅನಾಹುತಾಂ ಘಡೊಂಕ್ ಸಾಧ್. ಪಯ್ಲಾಂಚಿ ಅಡ್ಲಣ್, ಜವಾಬ್ದಾರೆಚೊ ಭೊರ್, ರೀಣ್, ಹಿಣ್ಲೊಣಿ ಆನಿ ನಿಂದಾ, ಘರಾಂತ್ ಹಿಂಸಾ, ದೈಹಿಕ್ ಶಿಕ್ಯಾ, ಆರ್ಥಿಕ್ ದುಬ್ಳಿಕಾಯ್ ಜೀವ್ಪಾತಾಚ್ಯಾ ನಿರ್ಧಾರಾಕ್ ವಾಟ್ ಜಾಯ್.

ಜಿವಿತಾಂತ್ಲಿಂ ನಿರ್ದಿಷ್ಟ ಘಡಿತಾಂ

ಕಾಮ್ ಸೊಧುನ್ ನಿರಾಶಾ ಭೊಗ್ತಾ, ಘಡಾರಾಚಿಂ ಚಿಂತ್ನಾಂ, ಇಶ್ಟಾಂಚೊ ಪಂಗಡ್, ಬ್ರೇಕ್‌ಅಪ್, ಡೇಟಿಂಗ್, ಮೊಗಾಚ್ಯಾ ಇಶ್ಟಾಚೆಂ ಮರಣ್, ಮೊಗಾಚ್ಯಾ ವೆಕ್ರಿಂಚೆಂ ಮರಣ್ ವಾ ನಿರಾಕರಣ್ ತಾಂಚೆ ಮತಿಂತ್ ಚಡ್ ಕಾಳ್ ಪ್ರಭಾವ್ ಘಾಲ್ತಾ. ಹೆಂ ತಾಂಚೆ ಮತಿಂತ್ ಎಕಾ ಥರಾಚೆಂ ಭೈಂ ಉಟಯ್ತಾ. ರ್ಯಾಗಿಂಗ್, ಹಿಂಸಾತ್ಮಕ್ ಶಿಸ್ಟ್ ಆನಿ ಅಕ್ರಾನ್ ಅಸಲೆ ಸಮಸ್ಯೆಯ್ ಆಸೊಂಕ್ ಪುರೊ.

ಬೈನ್‌ಲೈನ್ ಬೋಗಾಪ್ರಕಾರ್ 10-17 ವರ್ಸಾಂ ಪ್ರಾಯೆಚ್ಯಾಂಮದೆಂ ಜೀವ್ಪಾತ್ 30% ಪ್ರಮಾಣ್ ಚಡ್ ಆಸಾ. ಸೆಲೆಬ್ರಿಟಿಂನಿ ಜೀವ್ಪಾತ್ ಕೆಲೆತವಳ್ ಹೆಂ ಅಧಿಕ್ ಚಡ್ ಮಾಪಾನ್ ಜಾತಾ. ದಾಖ್ಲಾಕ್ 1962ಂತ್ ಮರ್ಲಿನ್ ಮನ್ರೋನ್ ಜೀವ್ಪಾತ್ ಕೆಲ್ಲ್ಯಾ ವೆಳಾರ್ ಚಲಿಯಾಂನಿ ಜೀವ್ಪಾತ್ ಕೆಲ್ಲ್ಯಾ ಸಂಖೊ ಚಡ್ ಜಾವ್ನಾಸ್ಲೊ. ಮಾದ್ಯಮಾಂನಿ ತಾಣೆಂ ಕೆಲ್ಲ್ಯಾ ಜೀವ್ಪಾತಾವಿಶಿಂ ಪರತ್ ಪರತ್ ಉಲ್ಲೇಖ್ ಕರ್ತಾನಾ ತಾಚೊ ಪ್ರಭಾವ್ ವೀಕ್ಯಕಾಂವಯ್ ಅಧಿಕ್ ರಿತಿನ್ ಪಡೊನ್ ಜೀವ್ಪಾತಾಚಿ ವೊಡ್ಲಿ ಚಡ್ ಜಾತಾ.

ಪರಿಹಾರ್

ಎಕ್ಲಾನ್ ಜೀವ್ಪಾತ್ ಕರ್ತಚ್ ಪೋಶಕಾಂ, ಇಸ್ಕೊಲಾಂ, ಸಂಸ್ಥೆ, ಈಶ್ಟ್ ಆನಿ ಸಮಾಜವಯ್ತ್ ಲಾಂಬ್ ಕಾಳ್ ಪರಿಣಾಮ್ ಪಡ್ತಾ. ಹೊ ಆಪಾಯ್ ಚುಕೊಂಕ್ ಚಡ್ ಜಾಗೃತ್ಯಾಯೆನ್ ತ್ಯಾ ವೆಕ್ರಿಥಂಯ್ ಗುಮನ್ ದೀಜಿ. ತಾಂಕಾಂ ಕೌನ್ಸಿಲಿಂಗ್ ದೀವ್ನ್ ಮತಿಚೊ ಗೊಂದೊಳ್ ಸಾರ್ಕೊ ಕರುಂಕ್ ಜಾಯ್. ಜೀವ್ಪಾತಾಚಿ ಸಾಹತ್ ಸುಲಬಾಯೆನ್ ಹಾತಾಕ್ ಮೆಳನಾತ್ಲೆಬರಿ ಪಳಯ್ತೆ. ಮಾದ್ಯಮಾಂನಿ ಅಸಲ್ಯೊ ಸಂಗಿ ಪ್ರಸಾರ್ ಕರ್ಚೆಂ ಉಣೆಂ ಕರಿಜೆ. ಮಾನಸಿಕ್ ಸ್ಥಿತಿಚ್ಯಾ ವಾ ಜೀವ್ಪಾತ್ ಕರ್ಚೊ ಆಪಾಯ್ ಆಸ್ಚಾ ವೆಕ್ರಿಕ್ ಮೊಗಾನ್ ಸ್ವೀಕಾರ್ ಕರಿಜೆ. ಶಿಕ್ವಾಸಂಸ್ಥಾಂನಿ ಕೇವಲ್ ಅಂಕಾವಯ್ತ್ ಕೇಂದ್ರೀಕೃತ್ ಕರಿನಾಸ್ತಾನಾ ಹೆರ್ ಚಟುವಟಿಕೊ ಕರುನ್ ನವಿ ಬದ್ಲಾವಣ್ ಹಾಡಿಜೆ.

ಸಂಘಿ

ಆಮ್ಚ್ಯಾ ದಿಸ್ಪೊಡ್ಲ್ಯಾ ಜಿವಿತಾಂತ್ ಜೀವ್ಪಾತ್ ಕರುಂಕ್ ಸಾಧ್ಯತಾ ಆಸ್ಚಾ ವೆಕ್ರಿಕಡೆನ್ ಮೊಗಾನ್ ಉಲಯ್ತೆ. ತಾಂಕಾಂ ಜೊಕ್ತಿ ಸಮ್ಜೊಣಿ ದೀಜಿ ಆನಿ ಜಿವಿತ್ ಮುಂದರುನ್ ವ್ಹರುಂಕ್ ಜಾಯ್ ಆಸ್ಚಿ ಕುಮೊಕ್

ಕೆಲ್ಲ್ಯೊ ಆನಿ ತಾಣೆಂ ಮ್ಹಾಕಾ ಫೊನ್ ಕೆಲೆಂ. (ಕೌನ್ಸಿಲಿಂಗ್ ಕರ್ತಾನಾ, ಜೀವ್ಪಾತಾಚಿಂ ಚಿಂತ್ನಾಂ ಯೆತಾನಾ ಖಿಡ್ಡಾಯೆನ್ ಆಮ್ಕಾಂ ಫೊನ್ ಕರಿಜೆ ಮ್ಹಣ್ ಆಮಿ ಸಾಂಗ್ತಾಂವ್) ತೊ ಮ್ಹಣಾಲೊ, “ದೇವ್ ಬರೆಂ ಕರುಂ ತುಮ್ಕಾಂ ಮ್ಹಾಕಾ ಕುಮೊಕ್ ಕೆಲ್ಲ್ಯಾಕ್. ಆತಾಂ ಹಾಂವ್ ಸಕ್ಕಡ್ ಸಂಪಂವ್ಕ್ ವೆತಾಂ”. ಹಾಂವ್ ಸಮಾಧಾನಾನ್ ತಾಚೆಲಾಗಿಂ ಸುಮಾರ್ ವೇಳ್ ಉಲಯ್ಲಿಂ. ತೊ ಶಾಂತ್ ಜಾತಚ್ ಆಪ್ಲ್ಯಾ ಘರಾ ಗೆಲೊ.

ತವಳ್ ತವಳ್ ಆಪ್ಲೊ ಹಾತ್ ಕಾತರ್ನ್ ಜೀವ್ಪಾತಾಕ್ ಪ್ರಯತ್ನ್ ಕರ್ತಲ್ಯಾ ಎಕಾ ಭುಗ್ಯಾನ್ ಕೌನ್ಸಿಲಿಂಗಾವೆಳಾರ್ ಬ್ಲೇಡ್ ಮ್ಹಜ್ಯಾ ಹಾತಿಂ ದಿಲಿ, ಜೀವ್ಪಾತ್ ಕರ್ನ್ ಮ್ಹಣ್ ತಾಣೆಂ ನಿರ್ಧಾರ್ ಕೆಲ್ಲ್ಯೊ.

ಜೀವ್ಪಾತಾವಿಶಿಂ ಆಸ್ಚಿ ಚೂಕ್ ಸಮ್ಜಣಿ ಕಿಂತೆಂ?

ಕೋಣ್ ಜೀವ್ಪಾತಾವಿಶಿಂ ಉಲಯ್ತಾ, ತೊ ಜೀವ್ಪಾತ್ ಕರ್ನ್ ಮ್ಹಣ್ತಾತ್. ಪುಣ್ ಹೆಂ ಫಟ್. ಹಿ ಏಕ್ ಜಾಗ್ವಣ್ ಮ್ಹಣ್ ಆಮಿ ಘೆಜೆ. ಮಾನಸಿಕ್ ಪಿಡೆಸ್ತಾಂ ಮಾತ್ ಜೀವ್ಪಾತ್ ಕರ್ತಾತ್ ಮ್ಹಣ್ತಾತ್, ಹೆಂಯ್ ಫಟ್. ಕೊಣೆಂಯ್ ಜೀವ್ಪಾತ್ ಕರ್ಚೆ ಸಂದರ್ಬ್ ಉದೆತಿತ್.

ವ್ಹಡಿಲಾಂಕ್ ತುಮ್ಮಿ ಸಲಹಾ ಕಿಂತೆಂ?

ಭುಗ್ಯಾಂಕ್ ತುಮ್ಮೊ ವೇಳ್ ದಿಯಾ. ಘರಾಂತ್ ಸಾಂಗಾತಾ ಮೆಳ್ಳಿ, ಉಲಂವ್ಪಿ, ವಿಶಯ್ ವಿನಿಮಯ್ ಕರ್ಚಿ ಸವಯ್ ಕರಾ. ಜಾಂವ್ಕ್ ಪುರೊ ಸಾಂಗಾತಾ ಮಾಗ್ಚೆಂ, ಸಾಂಗಾತಾ ಜಿಂವ್ಚೆಂ, ಸಾಂಗಾತಾ ವಾಕಿಂಗಾಕ್ ವೆಚೆಂ, ಸಾಂಗಾತಾ ಖೆಳ್ಚೆಂ.. ಅಶೆಂ ಭುಗ್ಯಾಂ ಆನಿ ವ್ಹಡಿಲಾಂಮದೆಂ ಬಾಂದ್ ಉಬ್ಬತಾ. ಎಕಾಚ್ಯಾಣೆಂ, ‘ಮ್ಹಾಕಾ ಮ್ಹಜ್ಯಾ ಭುಗ್ಯಾಚೊ ಈಶ್ಟ್ ಜಾಯ್’ ಮ್ಹಳ್ಯಾರ್ ಜಾಯ್ನಾ.

ಆಮಿ ಚಡಾವತ್ ಆಮ್ಚ್ಯಾ ಭುಗ್ಯಾಪಣಾಕ್ ಆತಾಂಚ್ಯಾ ಭುಗ್ಯಾಪಣಾಥಂಯ್ ತುಲನ್ ಕರ್ಚೆಂ ಆಸ್ತಾ. ಆಮಿ ಶಿಸ್ಟೆನ್ ವಾಡ್‌ಲ್ಯಾಂವ್, ಆತಾಂಚ್ಯಾ ಭುಗ್ಯಾಂಕ್ ಶಿಸ್ಟ್ ನಾ - ಅಶೆಂ ಆಮಿ ಮ್ಹಣ್ತಾಂವ್. ಕಾಳ್ ಬದಲ್ತಾನಾ ಆಮಿ ಬದ್ಲಜಿ ಪಡ್ತಾ. ಆತಾಂಚೆ ಸಮ್ಜಣೆಪ್ರಕಾರ್, ಭುಗ್ಯಾಂಸಂಗಿ ಇಶ್ಟಾಬರಿ ಆಸಜೆ ಮ್ಹಣ್ತಾತ್. ಆದ್ಲ್ಯಾ ಕಾಳಾರ್ ವ್ಹಡಿಲಾಂಚೆಂ ಆನಿ ಶಿಕ್ಯಕಾಂಚೆಂ ಭೈಂ, ಮಾರ್ ಸರ್ವ್ ಕಾಮಾಂ ಕರಯ್ತಾಲೆ. ಪುಣ್ ಆತಾಂ ಆಮಿ ಹೆಂ ಒಪ್ಪೊಂಕ್ ಜಾಯ್ನಾ. ಭುಗಿಂ ವಾಡ್ತಾನಾ ತಾಂಚೆಸಂಗಿ ಇಶ್ಟಾಗತೆನ್ ಆಸ್ಚೆಂ ಸಹಜ್ ಆನಿ ಜೊಕ್ತೆಂ ಮ್ಹಣ್ ಭೊಗ್ತಾ. ತವಳ್ ವ್ಹಡಿಲಾಂ ಆನಿ ಭುಗ್ಯಾಂಮದೆಂ ಲಿಪೊನ್ ದವರುಂಕ್ ಕಿಂತೆಂಚ್ ಆಸನಾ. ಹಾಚ್ಯಾಕೀ ವರ್ತೆಂ ಕಿಂತೆಂ ಜಾಯ್?

ದೀಜಿ. ಸಾಂಗಾತಾ ಮೆಳೊನ್ ತಾಂಕಾಂ ಭೆಶ್ಟಾಂವ್ಚೆಂ ನ್ಹಂಯ್. ತಾಂಚೆಲಾಗಿಂ ಉಗ್ಡಾನ್ ಉಲಯ್ತೆ. ತಾಂಚ್ಯಾ ಸಮಸ್ತ್ಯಾಂಕ್ ಕಾನ್ ದೀವ್ನ್, ತಾಂಚಿಂ ಭೊಗ್ಣಾಂ ಸಮ್ಜೊನ್ ಘೆಂವ್ಚೆಂ ಗರ್ಜೆಚೆಂ. ಹೆರಾಂಚೊ ಖಬ್ರು ಆಯ್ಕೊನ್ ತಾಂಚೊ ಜೀವ್ ಹೊಗ್ಡಾಂವ್ಕ್ ಆಮಿ ಕಾರಣ್ ಜಾಂವ್ಕ್ ನ್ಹಜೊ. ಹ್ಯಾ ಸಮಸ್ತ್ಯಾಕ್ ಪರಿಹಾರ್ ನಾ ಮ್ಹಣ್ಚೆಂ ಸಾರ್ಕೆಂ ನ್ಹಂಯ್. ಜಿವಿತ್ ಮ್ಹಳ್ಯೊ ಬೂಕ್ ಉಚ್ಯಾಂತ್ ಉಡಂವ್ಚೊ ಸಾರ್ಕೆಂ ನ್ಹಂಯ್. ಜಿವಿತ್ ದೆವಾಚೆಂ ದೆಣೆಂ. ಜಿವಿತ್ ಸಂಪೂರ್ಣಾಯೆನ್ ಜಿಯೆಂವ್ಕ್ ಶಿಕ್ಯಾಂ. ಹೆರಾಂಚ್ಯಾ ಜಿವಾಕ್ ಗವ್ತಾ ದಿವ್ಯಾಂ.

ಸೊಶಿಯಲ್ ಮಿಡಿಯಾ ವಾ ಸಮಾಜಿಕ್ ಮಾಧ್ಯಮಾಂ ಮನ್ಯಾಕ್ ಎಕಾಮೆಕಾ ಸಂಪರ್ಕ್ ಕರುಂಕ್ ಉಪ್ಕಾರ್ತಾತ್ ಮ್ಹಳ್ಳೆಂ ಸಾಮಾನ್ಯ ಗಿನ್ಯಾನ್ ಸಕ್ಡಾಂಕ್ ಆಸಾ. ತಾಂತುಂಯ್ ಪ್ರಮುಕ್ ಜಾವ್ನ್ ಚಾಟ್‌ರೂಮ್ (Chat room), Blogging, websites, Video site, ಮ್ಹಣ್ಲೆ YouTube ಇತ್ಯಾದಿ ಲೋಕಾಮದೆಂ ಜಾಳ್ ವಿಣ್ತಾತ್. ಲ್ಹಾನಾಂ-ವ್ಹಡಾಂ, ಶಿಕ್ಷಿ-ಅಶಿಕ್ಷಿ ಕೋಣೀ ಜಾಂವ್, ಸಮಾಜಿಕ್ ಮಾಧ್ಯಮಾಂ ಸಕ್ಡಾಂಚ್ಯಾ ಜಿವಿತಾಚೊ ಅವಿಭಾಜ್ಯ ವಾಂಟೊ ಜಾಲ್ಯಾಂತ್.

ಹ್ಯಾ ಸಮಾಜಿಕ್ ಮಾಧ್ಯಮಾಂಚೊ ಅವಿಶ್ವಾರ್ ಭಾರತಾಚ್ಯಾ ಮಟ್ಟಾಕ್ ವೀಸ್-ಪಂಚ್ವೀಸ್ ವರ್ಸಾಂ ಆದಿಂಥಾವ್ನ್ ಜಾಲೊ ತರೀ, ತಾಚಿ ಪ್ರಖ್ಯಾತಿ ಚಡ್ಲಿ ಪಾಟ್ಲ್ಯಾ ಧಾ ವರ್ಸಾಂಥಾವ್ನ್. ತಾಂತುಂಯ್ ಪಾಟ್ಲ್ಯಾ ದೋನ್-ತೀನ್ ವರ್ಸಾಂನಿ ಕೊರೊನಾ ಕಾಳಾರ್ ಹ್ಯಾ ಮಾಧ್ಯಮಾಂಚೊ ವಾಪಾರ್ ಭಾರಿಚ್ ಚಡ್ಲೊ. ಕಾಮ್, ಮೀಟಿಂಗ್, ಶಿಕಪ್ ಸಗ್ಳೆಂಯ್ ಒನ್‌ಲಾಯ್ನ್ ಜಾಲೆಂ. ಮೊಬಾಯ್ಲಾಥಾವ್ನ್ ಭುರ್ಗ್ಯಾಂಕ್ ಸುರಕ್ಶಿತ್ ಥರಾನ್ ರಾಕಜೆ ಮ್ಹಣೊನ್ ಪೆಚಾಡ್ಚಿಂ ವ್ಹಡಿಲಾಂ ಆತಾಂ ಧರ್‌ಧರ್ ಮ್ಹಣ್ ಮೊಬಾಯ್ಲಾಂ ಭುರ್ಗ್ಯಾಂಚ್ಯಾ ಹಾತಿಂ ಚಿಪಿಲಾಗ್ಲಿಂ. ಕೊರೊನಾ ಕಾಳಾರ್ ವೇಳ್ ದರಬಸ್ತ್ ಬೆಕಾರ್ ಮೆಳ್ತಾಲೊ ಜಾಲ್ಲ್ಯಾನ್ ತರ್ನಂ ಜನಾಂಗ್ ಮಾಧ್ಯಮಾಂನಿ ರಿಗ್ಲೆಂ. ಕಿತೆಂ ಪಳೆಜೆ, ಕಿತೆಂ ನ್ಹಜೊ ಮ್ಹಳ್ಳಿ ಕಸ್ತಿಯಾ ಅಡ್ಕಳ್ ನಾಸ್ತಾನಾ ತರ್ನಿ ಪಿಳ್ಳಿ ಸಕ್ಡಾ ಉಸ್ತುಂಕ್ ಲಾಗ್ಲಿ ಆನಿ ಹಾಚೊ ಪಾಡ್ ಪರಿಣಾಮಾಯೀ ಉಗ್ತಾನ್ ದಿಸೊನ್ ಆಯ್ಲೊ.


ಆಧುನಿಕ್ ಮಾಧ್ಯಮಾಂ ಹಾತಾತಾಳ್ವೆರ್ ಸಂಸಾರ್ ಹಾಡ್ನ್ ಬಸಯ್ತಾತ್. ಹಾತಾಕ್ ಮೆಳ್ಳಾತ್ಲೆಂ ಕಾಂಯ್ ನಾ. ಗಿನ್ಯಾನಾಚೊ ಸಾಗೊರ್‌ಚ್ ಥಂಯ್ ಆಸಾ, ತಶೆಂಚ್ ವಾಯ್ಟಾಚಿಂ ಭುಂಯಾರಾಯೀ ತಾಂತುಂ ಆಸಾ. ಆಜ್‌ಕಾಲ್ ಕೋಣ್ ಒನ್‌ಲಾಯ್ನಿರ್‌ಚ್ ಖಾಮಾಯ್ತಾ, ದುಡು ಆಶಾರ್ ಪಾಶಾರ್ ಕರ್ತಾ, ವಿಕ್ತೆಂ ಘೆತಾ, ಹೆರಾಂಕ್ ವಿಕ್ತಾ, ಮಾನ್ ಕಾಡ್ತಾ, ಮರ್ಯಾದ್ ಜೊಡ್ತಾ... ಸಗ್ಳೆಂಯ್ ಒನ್‌ಲಾಯ್ನ್! ಹಾಚೆಬರಾಬರ್ ಮಾಧ್ಯಮಾದ್ವಾರಿಂ ಮಾಸೂಮ್ ಲೋಕಾಕ್ ಭುಲವ್ನ್ ಮೊಸಾನ್ ಸಾಂಪ್ಡಾಂವ್ಚಿಂ ಗ್ಯಾಂಗಾಂಯ್ ಉದೆವ್ನ್ ಆಯ್ಲಾಂತ್. ನೆಣ್‌ಪಣಾಚೊ ಫಾಯ್ದೊ ಜೊಡುನ್, ಪಯ್ಲೆ ಮಾಗ್ಣೆ ಕಾಮ್ ಭಾಸಾವ್ನ್ ದುಡು ಲುಟ್ಲೊ, ಖಾಸ್ಗಿ ತಸ್ವೀರ್‌ಚೊ ಮಾಹತ್ ಲೀಕ್ ಕರ್ಚಿ ಧಮ್ಕಿ - ಅಶೆಂ ಮಾಸೂಮ್ ಜಣಾಂಕ್ ಶಿಕಾಪ್ನ್ ತಾಂಚೆಂ ಜಿವಿತ್ ಪಾಡ್ ಕೆಲ್ಲೆಂಯ್ ಆಮಿ ಆಯ್ಕಲಾಂ. ಅಸಲ್ಯಾಂಚ್ಯಾ ಜಾಳಾಕ್ ಸಾಂಪ್ಡಲಿಂ ಭುರ್ಗಿಂ ಆನಿ ಪ್ರಾಯೆಕ್ ಪಾವ್ಲಿಂ ತರ್ನಾಟಿಂ ಜಾಯ್ತಿಂ ಆಸಾತ್.

ಚಡಾವತ್ ಟೀನೇಜ್ ಭುರ್ಗ್ಯಾಂಕ್ ಸೊಶಿಯಲ್ ಮಿಡಿಯಾ ನವೊಚ್ ಸಂಸಾರ್! ಥಂಯ್ ಹಾಸೊನ್ ಖೆಳೊನ್, ಗೇಮ್ಸ್‌ನಿ ವೆಸ್ಟ್ ಆಸ್ಚ್ಯಾ ತಾಣಿಂ ಚುಕಿನ್ ಥೊಡ್ಯಾ ಸಾಯ್ಪಿಂಕ್ ಭೆಟ್ ದೀವ್ನ್ ಹಾತ್ ಹುಲ್ತಾವ್ನ್ ಘೆತ್‌ಲ್ಲೆ ದಾಖ್ಲೆ ಚಡ್. ದೆಕನಾತ್ಲೆಂ ದೆಕೊನ್, ಚಿಂತಿನಾತ್ಲೆಂ ಘಡ್ತಾನಾ, ವ್ಹಡಿಲಾಂಕಡೆ ಸಾಂಗೊಂಕ್ ಭೈಂ ದಿಸೊನ್ ಜೀವ್ಪಾತ್ ಕರ್ನ್ ಘೆಂವ್ಚೆಪರ್ಯಾಂತ್ ಪರಿಸ್ಥಿತಿ ಗಂಭೀರ್ ಜಾಲ್ಲಿ



ನೊಲಿತಾ ಸಲ್ವನ್ಹಾ

ಮಾಧ್ಯಮಾಂಚ್ಯಾ ಜಾಳಾಂತ್ ಮಾಸೂಮ್ ಜೀವ್ಪಾತ್





ಆಮಿ ಪಳೆಲ್ಯಾ. National crime record Bureau ಚೈ ವರ್ದಪುಕಾರ್ 2019 ಇಸ್ವೆಂತ್ ಜೀವ್ಪಾತ್ ಕೆಲ್ಯಾಂಪಯ್ಕಿ ಭಾರತಾಂತ್ 35.1% ಜಣಾಂ 18-30 ವರಾಂಭಿತಲ್ಲಿ ತರ್, 31.8% ಜಣಾಂ 30-45 ವರಾಂಭಿತಲ್ಲಿ. 2018 ಇಸ್ವೆಂತ್ ಸರಿ ಕೆಲ್ಯಾರ್ 4% ಚಡ್ 2019 ಇಸ್ವೆಂತ್ ಜೀವ್ಪಾತ್ ಜಾಲ್ಯಾತ್. ತರ್ ಹಾಕಾ ಕಾರಣ್ ಕಿತೆಂ ಆನಿ ಆಮಿ ಹೆಂ ಸರ್ವ್ ಕಶೆಂ ಆಡಾವ್ಯೆತ್?

ಭುರ್ಗಿಂ ಪರಿಪಿಕಾಯೆಕ್ ಪಾವ್ತಾನಾ ತಾಂಚೆಥಂಯ್ ವಿವಿಧ್ ರಿತಿಚಿ ಶಾರೀರಿಕ್ ತಶೆಂಚ್ ಮಾನಸಿಕ್ ಬದ್ಲಾವಣ್ ಜಾತಾ. ತಾಂಚಿ ಒಳೊಕ್ ವಾ ವೆಕ್ತಿತ್ವ ರೂಪಿತ್ ಕರುಂಕ್ ತಿಂ ಆಶೆತಾತ್. ಹ್ಯಾ ವೆಳಾರ್ ಸಬಾರ್ ಸಮಾಜಿಕ್, ಪ್ರಖ್ಯಾತ್ ಆನಿ Celebrity ಥಾವ್ನ್ ತಿಂ ಪ್ರಭಾವಿಕ್ ಜಾತಾತ್. ಫಿಲ್ಮಿ ಪಡ್ವಾರ್ ತಿಂ ಕಿತೆಂ ಕರ್ತಾತ್ ತೆಂಚ್ ನೀಜ್ ಮ್ಹಳ್ಳೆಬರಿ ತಿಂ ಚಿಂತಾತ್ ಆನಿ ತಾಂಚೆಬರಿಚ್ ಆಪುಣ್ ಜಾಯ್ತ್ ಮ್ಹಳ್ಳಿ ಆಶಾ ತಾಂಚೆಥಂಯ್ ಉಬ್ಜತಾ. ಹ್ಯಾ ವೆಳಾರ್ ತಾಂಚೆಭೊಂವಾರಿಂ ತಾಂಚಿ ಈಶ್-ಇಶ್ಟಿಣ್ಯಾ ಹೈಜ್ ದಿಶೆನ್ ಚಿಂತುನ್ ಆಸ್ತಾನಾ ತಾಂಕಾಂ ತೆಂಚ್ ಸಮಾ ಮ್ಹಳ್ಳೆಂ ಭಾವನ್ ಉಬ್ಜತಾ. ಹ್ಯಾ ವೆಳಾರ್ ತಾಂಕಾಂ ಹರೈಕಾ ವಿಶಯಾಚೆರ್ ಕೂತೂಹಲ್ ಆಸ್ತಾ ಆನಿ ಸರ್ವ್ ಸಂಗಿ ಆಪ್ಲ್ಯಾ ಜಿವಿತಾಂತ್ ಪ್ರಯೋಗ್ ಕರುಂಕ್ ಚಿಂತಾತ್. ಹಾಚಿಂ ಸೊಧ್ನಾಂ ಕರ್ನ್ internet, youtube, webseries ಅಶೆಂ ಸಗ್ಳೆಂ ಕಿತೆಂಚ್ ಅಡ್ಡಳ್ ನಾಸ್ತಾನಾ ತಿಂ ಪಳೆತಾತ್ ಆನಿ ಹಾಂತುಂ ದಾಕಂವ್ಚೆಂ ಆಮಾಲ್ ಪಿಯೊವ್ಣೆಂ, ಸಿಗರೇಟ್ ವೊಡ್ಡಿ, ಲಂಯ್ಗಿಕ್ ವೀಡಿಯೊ ಪಳೆವ್ನ್ ಹೆಂ ಸಗ್ಳೆಂ ಸಹಜ್ ಆನಿ ಸಾಮಾನ್ಯ ಮ್ಹಣ್ ಚಿಂತುನ್ ತ್ಯಾಚೆಪರಿಂ ಅನುಕರಣ್ ಕರುಂಕ್ ಲಾಗ್ತಾತ್.

ಆಜ್ಕಾಲ್ Facebook, Snap chat, Video call, group chat, tik tok, Instagram ಇತ್ಯಾದಿ ಮನೋರಂಜನಾಚಿ ವೆದಿ ಜಾಲ್ಯಾ ಮಾತ್ರ್ ನ್ಹಂಯ್, ಆಪ್ಲೆಂ ತಾಲೆಂತ್ ದಾಕಂವ್ಚೆಯೀ ಏಕ್ ವಾಟ್ ಜಾಲ್ಯಾ. ಮಾದ್ಯಮಾಂತ್ಲೆಂ ಫ್ಯಾನ್ಸಿ ಜಿವಿತ್, ಅತಿರಂಜಿತ್ ಮನೋರಂಜನ್, ಒನ್‌ಲಾಯ್ಸ್ ಇಶ್ಟಾಗತ್ ಲಾಗಿಲಿ ಜಾತಾ ಆನಿ ಏಕ್ ನಾ ಏಕ್ ದೀಸ್ ತ್ಯಾ ಫ್ಯಾನ್ಸಿ ಸಂಸಾರಾಥಾವ್ನ್ ನೀಜ್ ಸಂಸಾರಾಕ್ ಪಾಂವ್ಚಿಂ ಘಡಿತಾಂ ಘಡ್ತಾನಾ ತಿಂ ಆಘಾತಾಕ್ ವೊಳಗ್ ಜಾತಾತ್. ಹ್ಯಾ ಆಘಾತಾನ್ ಮತಿಕ್ ಬಸ್ಲೊ ಧಕೊ ತಾಂಚ್ಯಾನ್ ತಡ್ವೊಂಕ್ ಜಾಯ್ನ್. ಪಾಟಿಂ-ಮುಕಾರ್ ಚಿಂತಿನಾಸ್ತಾನಾ Facebookರ್ ಜಾಂವ್ಚೊ ಮೋಗ್, Whats Appರ್ ಜಾಂವ್ಚೆಂ Chat ಮಾಗಿರ್ Break up, ಹೆಂ ಪೂರಾಂ ತಾಂಕಾಂ ಸೊಸುಂಕ್ ಕಶ್ಟ್ ಮಾರ್ತಾನಾ ಜೀವ್ಪಾತಾಕ್ ತಿಂ ಮುಕಾರ್ ಸರ್ತಾತ್. ಥೊಡಿಂ ಆಮಾಲ್ ಪಿಯೊವ್ಣೆಂ ಆನಿ

ಹೆರ್ ವಾಯ್ಟ್ ಸವಯಾಂಕ್ ಬಲಿ ಜಾಂವ್ಚೆಂ ಆಸ್ತಾ. ಥೊಡೆಪಾವ್ಣಿಂ ಹ್ಯಾ ಮಾದ್ಯಮಾಂನಿ ಚಡ್ ವೆಳ್ ಖರ್ಚುನ್ ಶಿಕ್ವಾಂತ್ ಉಣಿ ಗ್ರೇಡ್ ಮೆಳ್ತಾನಾ ಭಿಯಾನ್ ಜೀವ್ ಹೊಗ್ಡಾಂವ್ಕ್ ನಿರ್ಧಾರ್ ಕೆಲ್ಲಿಂ ಆಸಾತ್.

ಆತಾಂ ನವಿಂ ನವಿಂ Apps ವಿವಿಧ್ ರಿತಿಚಿ Features ಹಾಡ್ನ್ ಆಯ್ಲಾಂತ್. ದಾಖ್ಲ್ಯಾಕ್ Snap chat ಮ್ಹಳ್ಳೆ app message ಕರುಂಕ್ ಆನಿ photo ಆಶಾರ್ ಪಾಶಾರ್ ಕರುಂಕ್ ಆಸ್ಲೆಂ ಸಾಧನ್. ಹಾಂತುಂ ಕೆಲ್ಲಿಂ ಸಂವಾದ್ ವಾ ಧಾಡ್‌ಲ್ಲ್ಯೊ ತಸ್ವೀರ್ಯೊ ತಕ್ಣಾಂಚ್ ಮುಕ್ಲ್ಯಾ ಮನ್ಶಾನ್ ವಾಚ್‌ಲ್ಲೆಂಚ್ ನಪಂಯ್ ಜಾತಾತ್ ಆನಿ ಹೆಂ ಗುಪಿತ್ ದೊಗಾಂಮದೆಂಚ್ ಉರ್ತಾ ಆನಿ ಚಡಾವತ್ ಆವಯ್-ಬಾಪಾಂಯ್ಕ್ ಹ್ಯಾ ಮಾದ್ಯಮಾಂಚೊ ಉಪಯೋಗ್ ಕರುಂಕ್ ಕಳಿತ್ ನಾ ಆನಿ ಆಪ್ಲಿಂ ಭುರ್ಗಿಂ ಕಿತೆಂ ಕರ್ತಾತ್ ಮ್ಹಣ್ ಪಳೆಂವ್ಕ್ ತಿಂ ಸಕನಾಂತ್. ಹ್ಯಾ ವಿಶಿಂ ತಾಂಕಾಂ ಚತ್ರಾಯ್ ಘೆಂವ್ಕ್ ಕಶ್ಟ್ ಜಾತಾತ್. ಸಬಾರ್ ಪಾವ್ಣಿಂ ಅಸಲ್ಯಾ ಮಾದ್ಯಮಾಂನಿ ಆನಿ ದುಸ್ರ್ಯಾ ವಿವಿಧ್ ಮಾದ್ಯಮಾಂನಿ ಧಾಡ್‌ಲ್ಲ್ಯೊ ಖಾಸ್ಗಿ ಮೆಸೇಜ್ಯೊ ಆನಿ ಪಿಂತುರಾಂ/ತಸ್ವೀರ್ಯೊ ಘೆವ್ನ್ ದುಸ್ರೊ ವೆಕ್ತಿ ಬ್ಲಾಕ್‌ಮೇಲ್ ಕರ್ಚಿ ಸಾಧ್ಯತಾ ಆಸಾ. ಹ್ಯಾ ವೆಳಾರ್ ಮರ್ಯಾದ್ ವೆತಾ ಮ್ಹಳ್ಳ್ಯಾ ಭಿಯಾನ್ ತಿಂ ಜೀವ್ಪಾತ್ ಕರ್ನ್ ಘೆತಾತ್. ಹಾಕಾ Cyber Bullying ಮ್ಹಣ್ತಾತ್. ಹಾಂತುಂ ಸಬಾರ್ ರಿತಿ ಆಸಾತ್. ಫೇಸ್‌ಬುಕ್, ಇನ್ಸ್ತಾ, ವಾ ಹೆರ್ ಮಾದ್ಯಮಾಂಮುಕಾಂತ್ ಅಪರಿಚಿತ್ ವೆಕ್ತಿ ಒಳೊಕ್ ಕರ್ನ್ ಘೆತಾತ್. ಗುಪಿತ್ ಮೆಸೇಜ್ಯೊ, ಖಾಸ್ಗಿ ತಸ್ವೀರ್ಯೊ ಆಶಾರ್ ಪಾಶಾರ್ ಜಾತಾತ್. ಪುಸ್ಲಾವ್ನ್ ಘರಾಂಚಿ ಖಬರ್ ಕಾಡ್ತಾತ್. ಬ್ಯಾಂಕಾಚಿ ವಿವರ್ ಘೆತಾತ್, ಖಾಸ್ಗಿ ತಸ್ವೀರ್ಯೊ ವಿಚಾರ್ನ್ ಘೆತಾತ್. ತ್ಯೊ ವಾಪಾರ್ನ್ ವಾ ದುಸ್ರ್ಯಾ ತಸ್ವೀರೆಂಕ್ ಹಾಂಚಿ ತಕ್ಲಿ ಬಸವ್ನ್ ಬ್ಲಾಕ್‌ಮೇಲ್ ಸುರು ಕರ್ತಾತ್. ಕೊಲ್ ರೆಕೊರ್ಡ್ ಕರ್ನ್ ವಾ ವೀಡಿಯೊಕೊಲ್ ರೆಕೊರ್ಡ್ ಕರ್ನ್ ಸತಾಯಿಲ್ಲೆ ದಾಖ್ಲೆ ಸಬಾರ್ ಆಸಾತ್. ಅಸಲೆಂ ಸೈಬರ್ ಶೋಶಣ್ ಚಲೊನ್ ಆಸ್ಲಾರೀ ವ್ಹಡಿಲಾಂಕ್ ಕುಸ್ಕುಟಾಚಿ ಮಾಹೆತ್ ಆಸನಾ.

ಹಾಚೆಭಾಯ್ ಆಜ್ಕಾಲ್ ಥೊಡೆ ಗೇಮ್ಸ್ ಆಸಾತ್. Blue Whale ಮ್ಹಳ್ಳ್ಯಾ ಒನ್‌ಲಾಯ್ಸ್ ಖೆಲಾದ್ಲಾರಿಂ ಜಾಲ್ಲಿ ಧಸ್ಪಾಟ್ ತುಮಿ ಜಾಣಾಂತ್. ಅಸಲೆ ಹೆರ್ ಗೇಮ್ಸ್ ವಿಚಿತ್ರ್ ಚ್ಯಾಲೆಂಜ್ ದೀವ್ನ್ ಕರಂವ್ಕ್ ಲಾಯ್ತಾತ್ ಆನಿ ಸಕ್ಕಡ್ ಹಾತ್ ಮಿಕ್ಲೊನ್ ವೆತಾನಾ ಹ್ಯಾ ಭುರ್ಗ್ಯಾಂಕ್ ಪಾಟಿಂ ಯೆಂವ್ಚಿ ವಾಟ್ ಕಳನಾಸ್ತಾಂ ಮಾನಸಿಕ್ ಖಿನ್ನತೆಕ್ ವೊಳಗ್ ಜಾತಾತ್.

ಥೊಡ್ಯಾ ಮುಕೇಲ್ ವ್ಹಾಳ್ಯಾಚ್ಯಾ ಮಾದ್ಯಮಾಂನಿ ಆಜ್ ಆಪ್ಲಿ ಜವಾಬ್ದಾರಿ ವಾರ್ಯಾರ್ ಸೊಡ್ಲಾಶೆಂ ದಿಸ್ತಾ. ಜೀವ್ಪಾತ್ ಕೆಲ್ಲ್ಯಾಚಿ ತಸ್ವೀರ್ ಶೀದಾ ಆಸಾ ತಶಿ ಜಾಳಿಜಾಗ್ಯಾಂನಿ ಫಾಲ್ಚಿ ಆಮಿ ಪಳೆಲ್ಯಾ. ತಿಚ್ ಮಾಗಿರ್ ವಾಟ್ಸಾಪಾರ್ ಫರಾನ್ ಫರ್ ಭೊಂವ್ತಾ. 'Social Cognitive theory ಪ್ರಕಾರ್ ಹೆಂ ವಾಡೊನ್ ಯೆಂವ್ಚ್ಯಾ ತರ್ನ್ಯಾ ಮಾಸೂಮ್ ಜನಾಂಗಾಕ್ ತ್ರಾಸಾರ್ ಘಾಲ್ತಾ. ಥೊಡ್ಯಾ ಚಾಟ್‌ರುಮಾಂನಿ ಜೀವ್ಪಾತ್ ಕೆಲ್ಲ್ಯಾ ಮನ್ಶಾಕ್ ಹೀರೊ ಕರ್ನ್ ದಾಕಂವ್ಚೆಂ ಪ್ರಯತ್ನಯೀ ಚಲ್ತಾ. ಹೆಂಚ್ ವ್ಹಡ್ ಸಾಧನ್ ಮ್ಹಣ್ ಜಾಯ್ತಿ ಚಿಂತಾತ್. ಥೊಡ್ಯಾಂನಿ ಚಾಟ್‌ರುಮಾಂತ್ ಎಕೆಚ್ ರಿತಿನ್ ಜೀವ್ಪಾತ್ ಕರುಂಕ್ ಯೆವ್ವಣ್ ಮಾಂಡುನ್ ತಾಂಚ್ಯಾ ತಾಂಚ್ಯಾ ಜಾಗ್ಯಾರ್ ಆಸೊನ್‌ಚ್ ಜೀವ್ಪಾತ್ ಕರುಂಕ್ ಪ್ರಯತ್ನ್ ಕೆಲ್ಲಿಂ ಆಸಾ. ದಾಖ್ಲ್ಯಾಕ್ ಜಪಾನಾಂತ್ 2008 ಇಸ್ವೆಂತ್ Hydrogen Sulfide

(38 ವ್ಯಾ ಪಾನಾರ್)



ಚಿನ್ನಮಣಿಯ

ನಾಡಾಂತ್ಲೊ ಜಣ್‌ಪದ್ ಖೆಳ್

ಮರ್ವಿಲ್ಯಾ ಕಾಳಾಧಾವ್ನ್ ನಾಡಾಂತ್ ಪಾಂಯ್ ದವರ್ಲ್ಯಾರ್ ಪಳೆಂವ್ಕ್ ಮೆಳ್ಳೆ ಸಬಾರ್ ಆಂಗ್ಲಾಭಿತರ್ಲೆ ಆನಿ ಆಂಗ್ಲಾಭಾಯ್ಲೆ ಖೆಳ್ ಆಸಾತ್. ದಾದ್ಲ್ಯಾಂಕ್ ವಿಂಗಡ್, ಸ್ತ್ರೀಯಾಂಕ್ ವಿಂಗಡ್ ಮ್ಹಣ್ ಸೀಮಿತ್ ಜಾಲ್ಲ್ಯಾಯ್ ಜಾಯ್ತೆ ಖೆಳ್ ಆಸ್ಲೆ. ಸಬಾರ್ ಕಡೆನ್ ಸ್ತ್ರೀಯೊ ಆನಿ ದಾದ್ಲ್ಯಾಂನಿ ಮೆಳೊನ್ ಖೆಳ್ಳೆ ಖೆಳ್‌ಯೀ ಆಸ್ಲೆ. ತೆ ಖೆಳ್ ಆಯ್ಲ್ಯಾ ಕಾಳಾರ್ ವಿಸ್ತೊನ್ ಗೆಲ್ಯಾತ್. ಆಪ್ಲ್ಯಾ ಘರಾಂನಿ ಅವ್ಕಾಸ್ ನಾತ್ಲ್ಯಾರೀ ಖೆಳಾಚ್ಯಾ ನಿಬಾನ್ ಆಚ್ಯಾಳಾ ಧಾಂವ್ಣೆಂ ಪಳೆಂವ್ಕ್ ಮೆಳ್ತಾಲೆಂ. ರಜೆಚಾ ದಿಸಾಂನಿ ಶಾಳಾಚ್ಯಾ ಭುರ್ಗ್ಯಾಂನಿ ಘರಾ ಯೆಂವ್ಣೆಂ ಸವ್ಯಾಸ್. ಫಕತ್ ಮಯ್ತಾನಾಂನಿ ಬ್ಯಾಟ್‌ಬೋಲ್, ಕುಟ್ಟಿ ದೊಣ್ಣೆ, ಕಬಡ್ಡಿ, ಧಾಂವ್ಣಿ, ಬೆರ್ನಸ್(ಮುಟ್ಪಾಟ), ಆಪಾಲಿಪಾ(ಕಣ್ಣುಮುಚ್ಚಾಲೆ), ಪೇಟ್ಲಾ, ಕುಸ್ತಿ, ಕುಕ್ಯಾಟ್ ತಶೆಂಚ್ ಲಗೋರಿ, ಬಿಲ್ಲಿಸ್.. ಅಶೆಂ ಭಾಯ್ಲೆ ಖೆಳ್ ಖೆಳ್ಣೆಂ ಪಳೆಂವ್ಕ್ ಮೆಳ್ತಾಲೆ. ಆಜ್ ತಿ ಪರಿಗತ್ ಉತ್ಪೊನ್ ಆಸಾಂವ್.

ಘರಾಭಿತರ್ ಖೆಳ್ಳೆ ಖೆಳ್ ಸಬಾರ್ ಆಸ್ಲ್ಯಾರೀ ಕೃಶಿಕಾಂನಿ ಘರಾಭಿತರ್ ಖೆಳ್ಳೊ ಜಣ್‌ಪದ್ ಖೆಳ್ ಜಾವ್ನಾಸಾ 'ಚಿನ್ನಮಣಿಯ'. ಸಕ್ಡಾಂಚ್ಯಾ ಘರಾಂತ್ ಚಿನ್ನಮಣಿಯ ನಾತ್ಲ್ಯಾರೀ ಥೊಡ್ಯಾ ಗ್ರೇಸ್ತ್ ಸಾಗೊಳೆಘರಾಂನಿ 'ಚಿನ್ನಮಣಿಯ' ಆಸ್ಲಿ. ಘರಾಂತ್ ಸಬಾರ್ ಜಣಾಂ ಜಿಯೆತಾಲಿಂ ಜಾಲ್ಲ್ಯಾನ್ ಆಂಗ್ಲಾಭಿತರ್ಲೊ ಖೆಳ್ ಮರುಾ ದಿಂವ್ಚೊ ಖೆಳ್ 'ಚಿನ್ನ'. ಚಿನ್ನ

ಸಬಾರ್ ಸ್ತ್ರೀಯೊ ತಿಚೆಸಾಂಗಾತಾ ಸ್ಪರ್ಧೊ ಕರ್ನ್ ಖೆಳ್ತಾಲಿಂ. ಪುಣ್ ತಿಕಾ ಚಿನ್ನಮಣಿಯ ಖೆಳಾಂತ್ ಸಲ್ವಂವ್ಚಿಂ ಕೊಣೀ ತ್ಯಾ ಮ್ಹಣಾಸರ್ ಜಲ್ಮೊಂಕ್ ನಾತ್ಲಿಂ. ತಿ ಆನಿ ತಿಚಿ ಚಿನ್ನಮಣಿಯ ಆಜ್ ನಾ.

ಖೆಳ್ ನಾಡಾಂತ್ಲೊ ವಯ್ವಿಕ್ ಖೆಳ್. ತಾಕಾ ಜಾಯ್ತಿ ಚರಿತ್ರಾ ಆಸಾ. ಪುರಾಣಾಂನಿ ಚಿನ್ನ ಖೆಳೊನ್ ಸಲ್ಮೊಣಿ ದೆಕ್‌ಲೆ ರಾಯ್ ಆಸ್ಲೆ. ಜಿಕೊನ್ ಸಾಮ್ರಾಜ್ ವ್ಹಡ್ ಕರ್ನ್ ಘೆತ್‌ಲೆ ವೀರ್ ಆಸ್ಲೆ! ಚಿನ್ನ ಕಾರ್ತಿಂಗೊಳಾಂತ್ ಬೆಸಾಯ್ ಮುಗ್ಡುನ್ ಆಟಂತ್ ಆನಿ ಸೊಣ್ಯಾಂತ್ ಚಡ್ ಪಾವ್ನ್ ಆಸ್ಲ್ಯಾ ಕಾಳಾರ್ ಆನಿ ಕಾಮ್ ನಾಸ್ತಾನಾ ಸಕ್ಡಾಂನಿ ಘರಾ ಆಸ್ಲ್ಯಾ ವೆಳಾರ್ ಖೆಳ್ಳೊ ಖೆಳ್. ಆಟಿ-ಸೊಣ್ಯಾಂತ್ ಫೆಸ್ತಾಂ, ಪರ್ಬೊ ಮನೋರಂಜನ್ ಕಾಂಯ್ಚ್ ನಾತ್ಲ್ಯಾ ವೆಳಾರ್ ಹೊ ಖೆಳ್ ಭಾರೀ ಬರೊ ಆನಿ ವೇಳ್ ಪಾಶಾರ್ ಕರುಂಕ್‌ಯೀ ಜಾತಾಲೊ. ಚೆಸ್ ಖೆಳಾಬರಿಚ್, ಇಸ್ಪೀಟ್ ಖೆಳಾಬರಿಚ್ ಹೊ ಚಿನ್ನ ಖೆಳ್ ಭಾರೀ ತಕ್ಲಿ ಆಟವ್ನ್ ಜೀಕ್-ಸಲ್ವಣಿ ಆಸ್ಲೊ ಖೆಳ್. ಎಕಾ ವೆಳಾ ಆಯ್ಲ್ಯಾ ಹ್ಯಾ ಕೊರೋನಾ ಲೊಕಾಡಾವ್ನ್, ಸೀಲ್‌ಡಾವ್ನ್ ಆಸ್ಲ್ಯಾ ಕಾಳಾರ್ ಜರ್ತರ್ ಚಿನ್ನಮಣಿಯ ಖೆಳ್ ಚಾಲ್ತರ್ ಆಸ್ಲೊ



ಅಮಿ ನಾಡಾಕ್ ವಚುಯಾಂ

ವಲ್ಲಿ ಬೋಳಾ,
ನಿತ್ಯಾಧರ್ ನಗರ್

ತರ್ ಘರ್‌ಬಂದೆಂತ್ ಆಸ್‌ಲ್ಲ್ಯಾಂಕ್ ಬರೊ ವೇಳ್ ಪಾಶಾರ್ ಜಾತೊ ಆಸ್‌ಲ್ಲೊ ಕೊಣ್ಣಾ. ಚಿನ್ನಮಣಿಯೆಚೆಂ ಅಸ್ತಿತ್ವ್

ಆದ್ಲ್ಯಾ ಕಾಳಾರ್ ನಾಡಾಂನಿ, ಪರಾಡಿ, ಬಂಡಸಾಲೆ, ಗುತ್ತು ಬೂಡು, ಬೊಂಗ್ಲಾಂನಿ ಸಬಾರ್ ನಾಮ್‌ಚೆ ಚಿನ್ನಮಣಿಯ ಆಸ್ಲೆ. ಚಿನ್ನಮಣಿಯ 'ಚಿನ್ನ' ಮ್ಹಳ್ಳ್ಯಾ ರುಕಾಧಾವ್ನ್ ಕರ್ತಾಲಿಂ ದೆಕುನ್ ತಾಕಾ ಚಿನ್ನಮಣಿಯ ಮ್ಹಳ್ಳೆಂ ನಾಂವ್ ದಿಲಾಂ ಕಂಯ್. ತೈ ಮಣಿಯೆಚಿ ವಿಶೇಶತಾ ಕಿತೆಂ ಮ್ಹಳ್ಳಾರ್, ತಿಚ್ಯಾ ದೋನ್ ಕುಶಿಂನಿ ಸಾತ್, ಸಾತ್ ಪೊಣ್ಣುಳೆ ಆಸಾತ್, ತಾಕಾ ತಾಚೆಚ್ ಮ್ಹಳ್ಳೆ ಸೊಭಾಯ್ ಆಸಾ. ಚಿನ್ನ ಖೆಳ್ಳೆ ಬಿಯೊ ಜಾಂವ್ಕ್ ಪುರೊ ಪೊಂಗರಾಚೆ, ನಾ ತರ್ ಮಂಜೊಚ್ಯೊ ಆನಿ ಗುರ್ಗುಂಚಿಂ ಫಳಾಂ (ಗುಲಗುಂಜ). ತಿಂ ಮಣಿಯರ್ ವೊಂದಾಂವ್ಕ್ ದೋನಿ ಕೊನ್ಯಾಂನಿ ಪೊಂಡ್ ಆಸ್ತಾತ್. ಖೆಳೊನ್ ಭೊಂವ್ಣೆಣಿ ಯೇವ್ನ್ ತ್ಯಾ ಪೊಂಡ್ಲ್ಯಾಂನಿ ಫಾಲ್ಟೆಂ, ಪರತ್ ದುಸ್ರೊ ಖೆಳ್ ಆರಂಬ್ ಕರ್ಚೆಂ ಆಸ್ತಾ. ಚಿನ್ನ ಮಣಿಯರ್, ರಾಯಾಚೊ ಖೆಳ್, ಪ್ರಧಾನಿ ಖೆಳ್, ಬುಳೆಪರ್ಗ, ಸೊಪ್ಪು ಕಟ್ಟಿ, ಜೋಡುಪರ್ಗ, ಕಟ್ಟಿ ಚಿನ್ನ ಅಶೆಂಚ್ ಆನಿಕೀ ಥೊಡೆ ಖೆಳ್ ಆಮ್ಚಿ ಮಾಲ್ಪಡಿಂ ಖೆಳ್ತಾಲಿಂ. ಪೊಂಗರಾಚ್ಯಾ ಬಿಯಾಂನಿ ಬರಿಂ 'ಚಂಯ್.... ಚಕ್' ಸಬ್, ಖೆಳ್ತಾನಾ ತೀನ್ ತಕ್ಲೆಬೊಟಾಂನಿ ಪೊಣ್ಣುಲ್ಯಾಧಾವ್ನ್ ಪೊಣ್ಣುಲ್ಯಾಂಕ್ ಬಿಯೊ(ಫಳಾಂ) ವೊಂದಾಯ್ತಾನಾ ಮತಿಕ್ ಸಮಾಧಾನ್, ತಶೆಂಚ್ ಸ್ಕೂರ್‌ಯೀ ಮೆಜುಂಕ್ ಆಸ್ತಾಲೆಂ. ಪೊಕ್ಳು ಖೆಳೊನ್ ಫಾತರ್ ಎಕೆ ಕುಶಿಕ್ ವೊಂದಾಯಿಲ್ಲೆಬರಿಚ್. ಪುಣ್ ಲ್ಹಾನ್‌ಪಣಾರ್ ಮಾಲ್ಪಡ್ಯಾಂಮದ್ವಾಕ್ ಬಸೊನ್ ಚೊಯ್ಲೊಲೊ ಹೊ ಚಿನ್ನಮಣಿಯ ಖೆಳ್ ಆಜ್ ಏಕ್ ಉಡಾಸ್ ಮಾತ್. ಖೆಳ್ ಥಂಯ್ಚ್ ವಿಸ್ತೊನ್ ಗೆಲಾ. ಆತಾಂ ಖೆಳೊಂಕ್ ಅಸಾಧ್. ಖಿಂಯ್ ತರೀ ಪ್ಹಡ್ ಕುಟ್ಮಾಂನಿ 80-90 ವರ್ಸಾಂಚ್ಯಾ ಪ್ರಾಯೆಸ್ತಾಲಾಗಿಂ ವಿಚಾರ್ಲ್ಯಾರ್ ಕಾಂಯ್ ಥೊಡಿ ಮಾಹೆತ್ ಮೆಳತ್ ಕೊಣ್ಣಾ!

ಚೆನ್ನಮಣಿಯಚೊ ಇತಿಹಾಸ

ಚೆನ್ನಮಣಿಯ್ ಖೆಳ್ ಭ-ಭಯ್ಯಾಂನಿ ಖೆಳೊಂಕ್ ನ್ಹಚೊ ಕಂಯ್. ಹಾಕಾ ತುಳು ಸಂಪ್ರದಾಯ್ ಆಸಾ. ತುಳುನಾಡಾಂತ್ ತಾಂಚೊ ಆರಾಧ್ಯ ದೇವ್(ದೈವ) ಜಾವ್ನಾಸ್ಲೆ. ಅನ್ಭಗ-ಧಾರಗ ಮ್ಹಳ್ಳ್ಯಾ ಭ-ಭಯ್ಯಾಂನಿ ಚೆನ್ನಮಣಿಯರ್ ಖೆಳ್ತಾನಾ ಚಡುಣೆಂ ಜಾವ್ನ್ ಮಣಿಯೆಂತ್‌ಚ್ ಮಾರ್ನ್ ಪಡೊನ್ ಭ-ಭಯ್ಯೊ ಮೆಲ್ಲೆಂ ಘಡಿತ್, ಪಾತ್ಯೆಣಿ ತಾಂಚೆಥಂಯ್ ಜಿವಿಚ್ ಆಸಾ.

ತಶೆಂಚ್ ಹಿಂದ್ವಾಂಚೆ ಪಾತ್ಯೆಣೆಪ್ರಕಾರ್ ಘೊವ್-ಬಾಯ್ಲಾಂನಿ ಚೆನ್ನಮಣಿಯ್ ಖೆಳೊಂಕ್ ಆಡ್ವಾರ್ಲಾಂ. ಕಿತ್ಯಾಕ್ ಮ್ಹಳ್ಳಾರ್ ಆದ್ಲ್ಯಾ ಕಾಳಾರ್ ಘೊವ್- ಬಾಯ್ಲೆನ್ ಚೆನ್ನಮಣಿಯ್ ಖೆಳೊನ್ ಝಗ್ಡೊನ್ ಘೊವಾನ್ ಬಾಯ್ಲೆಕ್ ಮಣಿಯೆಂತ್‌ಚ್ ಮಾರ್ಲೆಂ ಕಂಯ್. ತವಳ್ ಬಾಯ್ಲೆ ಪೊಟ್ಟಿ ಬಾಂದುನ್ ಕುಳಾರಾ ಗೆಲಿ. ಥಂಯ್ ರಂಬಾರುಟ್ ಜಾವ್ನ್ ಕುಳಾರ್ಚ್ಯಾಂನಿ ಜಾಂವ್ಯಾವಯ್ ಝುಜ್ ಮಾಂಡುನ್ ಜಾಂವ್ಯಾಕ್ ಜಿವೆಶಿಂ ಮಾರ್ಲೆಂ ಮ್ಹಳ್ಳಿ ಗೂಂಡ್ ಪಾತ್ಯೆಣಿ ತುಳುವಾಂಥಂಯ್ ಆಸಾ. ದೆಕುನ್ ದಾದ್ಲ್ಯಾ- ಬಾಯ್ಲಾಂನಿ ಚೆನ್ನಮಣಿಯರ್ ಖೆಳೊಂಕ್ ನಾ. ಖೆಳ್ಲೆಂ ಆವಯ್ ಭುರ್ಗ್ಯಾಂನಿ, ಸೆಜಾರ್ಚ್ಯಾಂನಿ ಆನಿ ಫರ್ಚ್ಯಾ ಬೆಸಾಯ್ ಕಾಮಾಕ್ ಆಯ್ಲಲ್ಯಾ ಕಾಮೆಲ್ಯಾಂನಿ ಮಾತ್, ಫಕತ್ ವೇಳ್ ಪಾಶಾರ್ ಕರುಂಕ್. ಚೆನ್ನ ಖೆಳೊಂಕ್ ಚಿಂಚಾರೆಯ್ ಎಕಾಚ್ ಗಾತ್ರಾಚಿ ಉಪಯೋಗ್ ಕರ್ಚೆಂ ಆಸ್ಲೆಂ. ತಾಂತುಂ ಆನಿಕೇ ಸುಮಧುರ್ ಆವಾಜ್ ಯೆತಾಲೊ. ಆತಾಂ ಜೊವ್ಯಾಂನಿ ಚೆನ್ನಮಣಿಯ್ ಖೆಳ್ಲೆಂ ಆಸ್ಲೆಂ ಕಂಯ್. ತುಳುನಾಡ್ ವೀರ್‌ಪುರುಶ್ ಕೋಟಿ- ಚೆನ್ನಯ್ಯಾನ್ ಖೆಳ್ಚೊ ಆಂಗ್ಲಾಂಭಿತರ್ಲೊ ಖೆಳ್ ಚೆನ್ನಮಣಿಯ್ ಆನಿ ಭಾಯ್ಲೊ ಖೆಳ್ ಕಬಡ್ಡಿ ಮ್ಹಣ್ಲೆಂ ಆಯ್ಕಲಾಂ.

ಸಾಗೊಳೆಚಿಂ ಘರ್ ಆನಿ ಚೆನ್ನಮಣಿಯ್ ಖೆಳ್

ಆಮಿ ಲ್ಹಾನ್‌ಪಣಾರ್ ಸಬಾರ್ ಭುರ್ಗಿಂ ಕಸ್ತಿಪಾನಾಚ್ಯಾ ತೊಟಾಕ್ ವಚೊನ್ ಪೊಂಗೆರಾಚ್ಯೊ ತಾಂಬ್ಡೊ ಬಿಯೊ ವಿಂಚುನ್ ಹಾಡ್ತಾಲಾಂವ್. ವ್ಹಡ್ಲಿಮಾಂಯ್, ಆಬಾಚೆಂ ವ್ಹಡ್ಲೆಂ ಕುಟಮ್ ವ್ಹಡ್ಲ್ಯಾ ಬೆಸಾಯಾಚೆಂ ಘರಾಣೆಂ. ಸಾಗೊನಿಚಿ ಚೆನ್ನಮಣಿಯ್ ಆಸ್ಲಿ. ಆಟಿಚಿ ಸಾಗೊಳಿ ಮುಗ್ಡೊನ್ ಆಯಿಲ್ಲಿ ಆಸ್ತಾಂ. ಕಾಮಾಕ್ ಯೆಂವ್ಚಿಂ ಆಳಾಂ, ಸೊಪ್-ತಣ್ ಜಾತಚ್ ಘರಾ ಪಾವ್ತಾಲಿಂ, ಚೆನ್ನ ಖೆಳೊಂಕ್. ಆಮ್ಚಿ ಮಾವ್ಚಿ ಬೋಳ ಸೆವಿನಾಬಾಯ್ ವ್ಹಡ್ಲಿ ಸಾಗೊಳಿಗಾರ್ನ್, ಧಾಂವ್ಲೆರೆಡೆ ಕಾಂಬ್ಯಾಕ್ ಧಾಂವ್ಲಾಂವ್ಕ್ ವ್ಹರ್ಚೆಂ ಆಸ್ಲೆಂ. ತಿಕಾ ನಟ್ಟಿ ಭಾತಾಚ್ಯಾ ಆಳಾಂವಯ್ ಭಾರೀ ಮೋಗ್ ಆನಿ ಅಭಿಮಾನ್. ನಟ್ಟಿ ಮುಗ್ಡೊಚ್ಯಾ ದೀಸ್, ಚಡ್ ವಾರೆಂ ಪಾವ್ನ್ ಆಸ್ಲಲ್ಯಾ ದೀಸ್, ಕಾಮ್ ನಾತ್‌ಲ್ಲ್ಯಾ ದೀಸ್ ತಿಣೆಂ ಚೆನ್ನಮಣಿಯ್ ಚೊವ್ಕೆಂತ್ ಉಗ್ತಾನ್ ದವರ್ಚೆಂ ಆಸ್ಲೆಂ. ಸಬಾರ್ ಸ್ತ್ರೀಯೊ ತಿಚೆಸಾಂಗಾತಾ ಸ್ವರ್ಧೊ ಕರ್ನ್ ಖೆಳ್ತಾಲಿಂ. ಪುಣ್ ತಿಕಾ ಚೆನ್ನಮಣಿಯ್ ಖೆಳಾಂತ್ ಸಲ್ವಂವ್ಚಿಂ ಕೋಣೀ ತ್ಯಾ ಮ್ಹಣಾಸರ್ ಜಲ್ಮೊಂಕ್ ನಾತ್ಲಿಂ. ತಿ ಆನಿ ತಿಚಿ ಚೆನ್ನಮಣಿಯ್ ಆಜ್ ನಾ. ತಾಣಿಂ ಖೆಳ್ತಾನಾ ಆಮಿ ಭುರ್ಗ್ಯಾಂನಿ ಚಾರೀ ಕುಶಿಂನಿ ಬಸೊನ್ ತಿಳ್ಲೆಂ ಆನಿ ತಾಳಿಯೊ ಪೆಟ್ಲೊ ಏಕ್ ಉಡಾಸ್ ಆಸಾ. ಚೆನ್ನಮಣಿಯ್ ಖೆಳ್ ವೇಳ್ ಪಾಶಾರ್ ಕರುಂಕ್, ತೆಕ್ಲೆಚಿ ಚುರುಕಾಯ್ ನಿಯಂತ್ರಣ್ ಕರುಂಕ್ ಬೊವ್ ಉಪ್ಕಾರ್ತಾಲೊ. ಪುಣ್ ಆಜ್ ಫಕತ್ ಎಕ್ಸರೆಂ ಮೊಬಾಯ್ಲಾಂ ಸೊಡ್ಲ್ಯಾರ್ ಆಂಗ್ಲಾಂಭಿತರ್ಲೆ ದುಸ್ರೆ (38 ವ್ಯಾ ಪಾನಾರ್)

ಕೊಂಕ್ಣಿ ಕ್ವಿಜ್ - 40

1. ತಕ್ಲಿ ತಾಸ್ತಿ ತರ್ _____ ಭಿಯೆಂವ್ಚೆಂ ನ್ಹಂಯ್
(ಕೆಲ್ಯಾಕ್, ವಾಕ್ಯಾಕ್, ಆರ್ಕಾಕ್)
2. ದೊಳೊ ದಿಲ್ಲೊ _____, ಚೆಡುಂ ದಿಲ್ಲೊ ಮಾಂವ್
(ಘೊವ್, ದೇರ್, ದೇವ್)
3. ಕಾನ್ ಫುಂಕ್ ಮ್ಹಳ್ಳಾರ್ _____ ಫುಂಕ್ತಾ
(ವಾನ್, ಭಾಣ್, ತಣ್)
4. ವೋಂಟ್ ರುಂದಾತಾನಾ _____ ಗಳ್ಳಾ
(ಮೊಂವ್, ಲಾಳ್, ಉದಕ್)
5. ಮಿಶಿ ರಿಗ್ತಾ ಥಂಯ್ _____ ಆಸ್ತಾಚ್
(ಬುರಾಕ್, ವಾಟ್, ಜಾಗೊ)
6. ಫುಂಕ್ಯಾಕ್ ಆಯಿಲ್ಲೆ ಮೊಶಿಚೆ _____ ಮೆಜ್ತಾ
(ಬೋಂಬ್, ಪಾಂಯ್, ದಾಂತ್)
7. ಜೆಬೆಕ್ ಲಾಗೊನ್ _____ ಮಾರ್
(ಶಿಮ್ಪೆಕ್, ತಕ್ಲೆಕ್, ಪೆಂಕ್ಪಾಕ್)
8. ಗಳೊ ಗಳೊ ಜಮೊನ್ _____
(ಜಮಾತ್, ಫೆಸ್ಟ್, ಗಲಾಟೊ)
9. ಖಾಂದಾರ್ ಬಸೊನ್ _____ ಖಾತಾ
(ಕಾನ್, ಕೆಳಿಂ, ನಾಕ್)
10. ಶೆಣಾಂತ್ಲೊ ಕಿಡೊ _____ ರಾವನಾ
(ಘಾಣಿಂತ್, ಶೆಣಾಂತ್, ಘರಾಂತ್)

ನಾಂವ್: _____

ವಿಳಾಸ್: _____

ಪೊನ್: _____

ನಿಯಮಾಂ: 1) ಜಾಪ್ ಹ್ಯಾಚ್ ಕುಪನಾರ್ ಬರವ್ನ್ ದಾಡ್ಲಿ; 2) ಜಾಪ್ ಪಾವೊಂಕ್ ನಿಮಾಣಿ ತಾರಿಕ್ 18.11.2021; 3) ಇನಾಮ್ ಸೊಡ್ತರ್ ಕಾಡ್ತಲ್ಯಾಂವ್; 4) ಇನಾಮಾಂ: ಪಯ್ಲೆಂ: ರು. 600 ಆನಿ ದುಸ್ರೆಂ: ರು. 400; 5) ಜಾಪಿ ಧಾಡುಂಕ್ ವಿಳಾಸ್: The Editor, Naman Ballok Jesu, Infant Jesus Shrine, Carmel hill, Bikarnakatte, Mangaluru - 575005 (India)

ಕೊಂಕ್ಣಿ ಕ್ವಿಜ್ 39 - ಜಾಪಿ:

1. ಖಂತ್/ಖರಾರಾಯ್ 2. ದುಬಾವ್, 3. ಮರ್ಯಾದಿನ್ / ಭರ್ಮಾನ್ ಜಲ್,
4. ಖಕ್ಯಾನ್ ಕರ್, 5. ಲಜ್ / ನಾಟನಾಯ್,
6. ಸಹಮತ್ ದೀ / ಪರ್ವಣಿ, 7. ಜವಾಬ್ದಾರಿ / ದಬಾವ್, 8. ಹೆಡ್ಡಾ,
9. ಸಣ್ಣ ದಿಲ್ಯಾ, 10. ಹುಶಾರಾಯ್ / ಬುದ್ಧಂತಾಯ್ ದಾಕಯ್

(ಸಾರ್ಕೊ ಜಾಪಿ ಯೆಂವ್ಕ್ ನಾಂತ್)

ಏಕ್ ಅಪೂರ್ವ ಮೂರ್ತ್ಯ



ಹೇಮಾಚಾರ್ಯಾ

ಗೆಲೆತ್ಯಾ ವರ್ಸಾಂತ್ ಘಡ್ಲೆಂ ಏಕ್ ಘಡಿತ್. ಆಮ್ಚೆ ಒಳ್ಳೆಚ್ಯಾ ಎಕಾ ಪಾದ್ರ್ಯಾಬಾಚಿ ಆವಯ್ ಆಪ್ಲೆ 93 ವರ್ಸಾಂಚೆ ಉತರ್‌ಪಾಯೆರ್ ದೆವಾಲಾಗಿಂ ಗೆಲಿ ಮ್ಹಳ್ಳಿ ಖಬರ್ ಆಯ್ಲಿ. ದೋನ್ ಕಾರಣಾಂಖಾತಿರ್ ಹಾಂವೆಂ ತಿಚ್ಯಾ ಅಂತಿಮ್ ಕ್ರಿಯೆಕ್ ವೆಚೆಂ ಮ್ಹಳ್ಳೊ ನಿರ್ಧಾರ್ ಘೆತ್ಲೊ. ಏಕ್, ತೊ ಉತ್ತರ್ ಭಾರತಾಂತ್ಲ್ಯಾ ಮಿಸಾಂವ್‌ಗಾಂವಾಂತ್ ವಾವುರೊ ಏಕ್ ಸಮರ್ಪಿತ್ ಪಾದ್ರ್ಯಾಬ್ ಆನಿ ಮ್ಹಾಕಾ ತಶೆಂ ಮ್ಹಜ್ಯಾ ಕುಟ್ಮಾಕ್ ಮೊಗಾಚೊ. ದುಸ್ರೆಂ, ತಾಚೊ ಗಾಂವ್ ಆಮ್ಚೆ ಸೆಜಾರಿ ದಿಯೆಸೆಜಿಂತ್ ಏಕ್ ನಿರ್ಜನ್ ಗಾಂವಾಂತ್, ಗುಡ್ಯಾ ದೊಂಗ್ರಾಂನಿ, ತೊಟಾ-ಪಾಲ್ಕಾಂನಿ ಭರ್ಲೆಲ್ಯೆ ಸುವಾತೆರ್ ಆಸಾ ದೆಕುನ್ ಹೊ ಗಾಂವ್ ಪಳೆಂವ್ಕ್ ಆನಿ ಪ್ರಕೃತೆಕ್ ಲಾಗಿಲ್ಯಾನ್ ಭೆಟೊಂಕ್ ಮ್ಹಜೆಂ ಮನ್ ಸಾಂಗಲಾಗ್ಲೆಂ.

ಆಮಿ ತೀನ್ ವೊರಾಂಚೆ ಆವ್ದೆಂತ್ ತ್ಯಾ ಅಪೂರ್ವ ಗಾಂವಾಕ್, ವಿಚಾರ್ನ್ ವಿಚಾರ್ನ್ ಪಾವ್ತಾನಾ ಮರಣ್ ಪಾವ್ಲೆಲ್ಯೆ ಸ್ತ್ರೀಯೆಕ್ ಬರೆಂ ನ್ಹೆಸವ್ನ್ ಘರಾಚ್ಯಾ ಪೊರ್ಟಿಕೊಂತ್ ಮಾಂಡುನ್ ದವರ್ಲಾಂ. 93 ವರ್ಸಾಂಚಿ ಮ್ಹಾತಾರಿ ತರೀ ಕಾಜಾರಾಕ್ ತಯಾರ್ ಜಾಲ್ಲೆ ಹೊಕ್ಲೆಸಾರ್ಕೆಂ ತಿಚೆಂ ವದನ್ ಪಳೆವ್ನ್ ದಾದೊಸ್ಕಾಯ್ ಭೊಗ್ಲಿ. ಕಾಂಯ್ ವ್ಹಡ್ ಮಾಪಾನ್ ನ್ಹಂಯ್ ತರೀ ಮ್ಹಾಕಾ ದಿಸ್ತಾ ತಿಚ್ಯಾ ಕುಟ್ಮಾಚಿಂ ಆನಿ ವಾಡ್ಯಾಗಾರಾಂ ಕಾಂಯ್ ಥೊಡ್ಯಾ ಸಂಖ್ಯಾನ್ ಜಮ್ಲಿಂ ಆನಿ ಮರಣ್ ಪಾವ್ಲೆಲ್ಯಾ ತಿಚ್ಯಾ ಅತ್ಮಾಚ್ಯಾ ಸಾಲ್ವಾಸಾಂವಾಖಾತಿರ್ ತೇರ್ಸ್ ಚಲ್ತಾಲೊ. ಆಮಿ ತಿಕಾ ನಿಮಾಣೊ ಪ್ರಣಾಮ್ ಭೆಟಯ್ತಚ್, ಆಮ್ಚೆ ಒಳ್ಳೆಚ್ಯಾ ಪಾದ್ರ್ಯಾಬಾಕ್ ಆನಿ ಮುಕಾರ್ ಭೆಟಲ್ಯಾ ಥೊಡ್ಯಾಂಕ್ ಭುಜಾವಣ್ ಪಾಟಯ್ತಚ್, ಭಾಯ್ಲ್ಯಾ ಆಂಗ್ಲಾಂತ್ ದವರ್ಲೆಲ್ಯಾ ಕದೆಲಾಂನಿ ಬಸ್ಲಾಂವ್.

ಮ್ಹಜೆ ಬಗ್ಗೆನ್ ಬಸ್ಲೆಲ್ಯಾ ವೆಕ್ತೆನ್ ಮ್ಹಜಿ ಒಳೊಕ್ ಧರಿ ಆನಿ ತೊ ಮ್ಹಜೆಲಾಗಿಂ ಸಳ್ಗೆನ್ ಉಲಂವ್ಕ್ ಲಾಗ್ಲೊ. ದೆವಾಧೀನ್ ಸ್ತ್ರೀಯೆಚೊ ಘೊವ್ - ಏಕ್ ಕಾರ್ಬಾರಿ ಮನಿಸ್ - ಥೊಡ್ಯಾ ವರ್ಸಾಂ ಆದಿಂ ದೆವಾಧೀನ್ ಜಾಲ್ಲೊ. ತಾಂಕಾಂ ಆಟ್ ಜಣಾಂ ಭುರ್ಗಿಂ, ಸಕ್ಡಾಂ ಜಿಣಿಯೆಂತ್ ಆಪಾಪ್ಲ್ಯಾ ಸಂಸಾರಾಂತ್ ಸೆಟಲ್ ಜಾಲ್ಯಾಂತ್, ಮಾಡಾಂ-ಮಾಡಿಯಾಂಚ್ಯಾ

ತೊಟಾಂನಿ ಭರಲ್ಲೊ ಫರ್ ಜಾಗೊ ಆಸಾ, ಅಶೆಂ ತಾಣೆಂ ಸಾಂಗೊಂಕ್ ಧರ್ದೆಂ. ಭಾಯ್ಲೆ ದೆಕೆಕೆಯೀ ತಾಂಚೆಂ ಫರ್ ಆದ್ಲ್ಯಾ ತೆಂಪಾಚೆಂ ಮಂತನಾಚೆಂ ಫರ್ ಜಾವ್ನಾಸೊನ್ ಫರಾಕ್ ಹ್ಯಾ ವರಾಂನಿ ಇಲ್ಲಿ ಸೊಭಾಯ್ ವಾಡಯಿಲ್ಲಿ ದಿಸೊನ್ ಯೆತಾಲಿ. ಇಲ್ಲಾ ವೆಳಾನ್ ಫಿರ್ಗಜೆಚೊ ವಿಗಾರ್ ಯೇವ್ನ್ ಮೋರ್ನ್ ಮಾತಿಯೆಕ್ ಪಾವಂವ್ಕ್ ಇಗರ್ಜೆಕ್ ವ್ಹೆಲೆಂ. ಇಗರ್ಜೆ ಚಡ್ ಪಯ್ಸ್ ನಾತ್ಲಿ ತರೀ ಇಗರ್ಜೆಕ್ ವೆಚಿ ವಾಟ್ ಕಶ್ಟಾಂಚಿ.

ಮೊರಾಚೆಂ ಮೀಸ್ ತಿಚ್ಯಾಚ್ ಪುತಾನ್, ಆಮ್ಚ್ಯಾ ಇಶ್ಟಾನ್ ಚಲವ್ನ್ ವ್ಹೆಲೆಂ ತರ್ ಫಿರ್ಗಜೆಚೊ ವಿಗಾರ್ ಆನಿ ಪಾದ್ವಾಬಾಸಾಂಗಾತಾ ಮಿಸಾಂವ್ ತಾಣ್ಯಾಂತ್ ವಾವ್ರ್ ಕರ್ಚ್ಯಾ ಸಾಂಗೊಡಿ ಪಾದ್ವಾಬಾಂನಿ ಸಹಭೆಟವ್ಣಿ ಕೆಲಿ. ಪಾದ್ರಿ ಪುತಾನ್ ಆಪ್ಲೆ ಆವಯ್ಲೆ ಕಶ್ಟ್-ಸಂಕಶ್ಟ್, ವರ್ತ್ಯಾ ದುಕಾನ್ ಭರಲ್ಲಾ ಕಾಳ್ಜಾನ್ ಆಮ್ಚಿಂ ಕಾಳ್ಜಾಂಯ್ ಕಡಂವ್ಚೆಬರಿ ಅಶೆಂ ಸಾಂಗ್ಲೆಂ - ಜಶೆಂ ತಾಚಿ ಆವಯ್ ಆಪ್ಲ್ಯಾ ಆಟ್ ಭುರ್ಗ್ಯಾಂಕ್ ವೆವೆಗ್ಯಾ ಕಾಳಾರ್ ಎಕೇಕ್ ಕರುನ್ ಆಪ್ಣಾಸಾಂಗಾತಾ ಮಿಸಾಕ್ ಉಕಲ್ನ್ ಹಾಡ್ತಾಲಿ ಆನಿ ಆಜ್ ಕಶೆಂ ತಿಕಾ ಬಾಕಿಚ್ಯಾಂನಿ ಇಗರ್ಜೆಕ್ ಉಕಲ್ನ್ ಹಾಡ್ಲೆಂ. ಹ್ಯಾ ವಿಶ್ಯಾಂತ್ ದೊಳ್ಯಾಂನಿ ದುಕಾಂ ದೆಂವ್ಚೆತಲ್ಯಾ ಉತ್ರಾಂನಿ ವಿವರಲೆಂ. ಆಪ್ಲೊ ಬಾಪಯ್ ವಿದೇಶಾಂನಿ ಆಸ್ಲೊ ತರೀ ಕಶೆಂ ಆಪ್ಲೆ ಆವಯ್ನ್ ಸರ್ವ್ ಭುರ್ಗ್ಯಾಂಚೆ ಪಾಂಯ್ ಧರ್ಲಿರ್ ಉರಾಸಾರ್ಕೆಂ ಕಶೆಂ ದೆವಾಚ್ಯಾ ಆನಿ ಮನ್ಶಾಂಚ್ಯಾ ಮೊಗಾನ್ ವಾಗಯ್ಲೆಂ ತ್ಯಾ ವಿಶ್ಯಾಂತ್ ಮಾರ್ಮಿಕ್ ರಿತಿನ್ ಸಾಂಗ್ಲೆಂ.

ಮೋರ್ನ್ ಮಾತಿಯೆಕ್ ಪಾಯ್ಲ್ಯಾ ಉಪ್ರಾಂತ್ ದುಕೇಸ್ತ್ ಕುಟ್ಮಾ-ಸಾಂದ್ಯಾಂಕ್ ಭುಜಾವಣ್ ಪಾಟಂವ್ಚಿ ಏಕ್ ರಿವಾಜ್ ಆಸಾ. ತ್ಯಾ ಪಾಸುನ್ ಮೊರಾಕ್ ಆಯ್ಲೊ ಲೋಕ್ ಫರಾ ಪಾಟಿಂ ಪರ್ತೊಂಚ್ಯೆ ವಾಟೆದೆಗನ್ ಕುಟ್ಮಾಸಾಂದ್ಯಾಂನಿ ಉಬೆಂ ಆಸ್ಲೆಂ ಆಮಿ ಪಳೆತಾಂವ್. ಪುಣ್ ಹಾಂವೆಂ ಸಾಂಗ್ಲ್ಯಾ ಮೊರಾ ಉಪ್ರಾಂತ್ ಫಕತ್ ಪಾದ್ರಿ ಪೂತ್ ಮಾತ್ ಉಬೊ ಆಸ್ಲೊ ಆಮಿ ದೆಕ್ಲೊ ಆನಿ ಆಮಿ ತಾಕಾ ಆಮ್ಚಿ ಭುಜಾವಣ್ ಪಾಟಯ್ಲಿ. ತಾಚೆಲಾಗಿಂ ತಾಚ್ಯಾ ಹೆರ್ ಬಾವಾಂ-ಭಯ್ಣಿಂವಿಶಿಂ ವಿಚಾರುಂಕ್ ಆಶಾ ಜಾಲಿ, ಪುಣ್ ತೊ ಆಯಿನ್ ವೇಳ್ ನ್ಹಂಯ್ ಮ್ಹಣ್ ಚಿಂತುನ್ ಹಾಂವ್ ಕಿತೆಂಯ್ ವಿಚಾರುಂಕ್ ಗೆಲೊನಾ.

ಪಾಟಿಂ ವಚೊಂಕ್ ಕಾರಾಲಾಗಿಂ ಚಮ್ಕತಾನಾ ಸಕಾಳಿಂ ಮ್ಹಜೆಲಾಗಿಂ ಉಲಯಿಲ್ಲೊ ಮಾನೆಸ್ತ್ ಮ್ಹಾಕಾ ಮೆಳೊಂಕ್ ಆಯ್ಲೊ. ಹಾಂವೆಂ ತಾಚೆಲಾಗಿಂ ಮ್ಹಜ್ಯೆ ಮತಿಂತ್ಲ್ಯಾ ದುಬಾವಾವಿಶ್ಯಾಂತ್ ಖಬರ್ ಕಾಡ್ಲಿ. ತೊ ಮ್ಹಣಾಲೊ - “ಭುರ್ಗಿಂ ಸಕ್ಡಾಂ ಆಸಾತ್, ತಿಂ ಮೊರಾಕೆಯೀ ಆಯ್ಲಾಂತ್, ಪುಣ್ ಕಿತ್ಯಾಕೆಗೀ ಮುಕಾರ್ ಪಡೊಂಕ್ ನಾಂತ್. ಎಕ್ಲೊ ಪೂತ್ ಮಾತ್ ಥೊಡ್ಯಾ ವರಾಂ ಆದಿಂ ದೆವಾಧೀನ್ ಜಾಲಾ, ಬಾಕಿಚಿಂ ಸಾತ್ ಜಣಾಂ ಆಸಾತ್. ಸಕ್ಡಾಂಚೆಂ ಕಾಜಾರ್ ಜಾಲಾಂ, ವೆವೆಗ್ಯಾ ಗಾಂವಾಂನಿ ಆಪ್ಲ್ಯಾ ಕುಟ್ಮಾಸಾಂಗಾತಾ ಜಿಯೆತಾತ್.”

ತ್ಯಾಚ್ ದಿಸಾ ಸಾಂಜೆರ್ ಮ್ಹಾಕಾ ಕೊಣೆಂಗೀ ಮೊರಾಚಿ ಫೊಟಿ ಧಾಡ್ಲಿ. ತ್ಯಾ ಫೊಟ್ಯಾಂಪಯ್ಲಿ ಮೋರ್ನ್ ನ್ಹಾಣಂವ್ಚೊ ಫೊಟೊ ಪಳೆವ್ನ್ ಮ್ಹಾಕಾ ಮಾತ್ರೆ ಕರ್ಕರ್ ಭೊಗ್ಲೆ. ಚಡ್ತಾವ್ ಜಾವ್ನ್ ಎಕೆ ಸ್ತ್ರೀಯೆಕ್ ತಿ ಅಂತರ್ಲ್ಯಾ ಉಪ್ರಾಂತ್ ಬಾಯ್ಲಾಂ ನ್ಹಾಣಯ್ತಾತ್. ಪುಣ್ ಹ್ಯೆ ಉತರ್ಪಾಯೆಚ್ಯಾ ಮ್ಹಾತಾರೆಕ್ ತಿಚ್ಯಾ ಪಾದ್ರಿ ಪುತಾನ್ ನ್ಹಾಣಂವ್ಚೊ ಫೊಟಿ ಹಾಂವೆಂ ದೆಕ್ಲೆ.

ಹಾಂವೆಂ ಫೊನ್ ಕರ್ನ್ ತ್ಯಾ ನವ್ಯಾ ಮಿತ್ರಾಲಾಗಿಂ ಖಬರ್ ಕಾಡ್ಲಿ.

ಅಮೆಜಾನ್ ಕಿಂಡಲ್

(8ವ್ಯಾ ಪಾನಾರ್ಥಾವ್ನ್)

ತಶೆಂಚ್ ವೊತಾಂತ್ಯೀ ಕಿಂಡಲಾಂತ್ ಬೂಕ್ ವಾಚುಂಕ್ ಕಸ್ತಿಯ್ ಅಡ್ಕಳ್ ನಾ. ಏಕ್ ಪಾಪ್ಲಿಂ ತುಮಿ ಬ್ಯಾಟರಿ ಚಾರ್ಜ್ ಕೆಲ್ಯಾರ್ ಮ್ಹಯ್ತ್ಯಾ ಮ್ಹಣಾಸರ್ ತುಮ್ಕಾಂ ಚಾರ್ಜ್ ಕರಿಜೆ ಮ್ಹಣ್ ಗರ್ಜ್ ನಾ.

ಹ್ಯಾ ದಿಸಾಂನಿ ಕಿಂಡಲಾಚಿಂ ತೀನ್ ಪ್ರಮುಕ್ ಆವೃತ್ತೊ ತುಮ್ಕಾಂ ಮಾರ್ಕೆಟಿಂತ್ ಮೆಳ್ತಾತ್; Basic, Paperwhite ಆನಿ Oasis ಮ್ಹಣ್. ಸುಮಾರ್ ವೀಸ್ ಹಜಾರ್ ರುಪಯಾಂಕ್ ಮೆಳ್ಳಿ Oasis ಕಿಂಡಲ್ ಆವೃತ್ತಿ ಬರಿ ಆಸ್ಲಾರೀ ತಿಚ್ಯಾ ಮೊಲಾತಿತ್ಲೆಂ ಕಿಮತ್ ತಾಂತುಂ ನಾ. Basic ಆನಿ Paperwhite ಮದೆಂ ಚಡಿತ್ ಫರಕ್ ನಾ. ಸುಮಾರ್ ಸಾಡೆಪಾಂಚ್ ಹಜಾರಾಂಕ್ ತುಮ್ಕಾಂ Basic ಕಿಂಡಲ್ ಮೆಳ್ತಾ. ಹಾಚೆವಯ್ ಚಾರ್ ಹಜಾರ್ ದಿಲ್ಯಾರ್ Paperwhite ಮೆಳ್ತಾ. ಉದಕ್ ರಿಗನಾತ್ಲೆಂ ವಿನ್ಯಾಸ್ ಆನಿ ಇತರ್ ಥೊಡೆಂ ಖಾಶೆಲೆಂಪಣ್ ಸೊಡ್ಲ್ಯಾರ್ ಮಾಗಿರ್ ಕಾಂಯ್ ವಿಶೇಸ್ Paperwhite ಆವೃತ್ತೆಂತ್ ನಾ. ಇಂಡಿಯಾಂತ್ ಕಿಂಡಲ್ ವಾಪಾರ್ತಲ್ಯಾಂಕ್ Basic ಉತ್ತೀಮ್. ಕಿಂಡಲಾಂತ್ ತುಮ್ಕಾಂ ದುಸ್ರಿಂ ಕಾಂಯ್ ಎಪ್ಲಿಕೇಶನಾಂ ಇನ್ಸಾಲ್ ಕರುಂಕ್ ಜಾಯ್ನಾ. ಫಕತ್ ಬೂಕ್ ಮಾತ್ ವಾಚ್ತೆತ್. ತುಮ್ಚ್ಯಾ ಭುರ್ಗ್ಯಾಂಕ್ ಸ್ಕಾರ್ಟ್‌ಫೋನ್ ವಾ ಟ್ಯಾಬ್ಲೆಟ್ ಗಿಫ್ಟ್ ದೀವ್ನ್ ತಾಂತುಂ ತಾಂಕಾಂ ಗೇಮ್ಸ್ ಖೆಳಂವ್ಚ್ಯಾ ಬದ್ಲಾಕ್ Basic ಕಿಂಡಲ್ ಇನಾಮ್ ದೀವ್ನ್ ತಾಂಚೆಥಂಯ್ ವಾಚ್ಚಿ ಅಭಿರುಚ್ ಹಾಡಯ್ಲ್ಯಾರ್ ಬೊವ್ ಬರೆಂ.

ತಾಣೆಂ ಕುಟ್ಮಾಂತ್ಲ್ಯಾ ಘುಟಾಂಚಿ ಬುತಿ ಸೊಡಯ್ಲಿ. “ತುಕಾ ಕಿತೆಂ ಸಾಂಗೊಂ ಹಾಂವ್, ಹ್ಯಾ ಕುಟ್ಮಾಚಿ ಗಜಾಲ್, ಸಾಂಗೊಂಕ್ ಗೆಲ್ಯಾರ್ ಲಜ್, ಪೊಟಾಕ್ ಖೆಲ್ಯಾರ್ ಪೇಜ್ ಮ್ಹಣಾತ್ ತಶೆಂ” ಮ್ಹಣಲಾಗ್ಲೊ ತೊ, ಲಾಂಬ್ ಉಸ್ವಾಸ್ ಸೊಡುನ್.

“ತ್ವೆ ಮ್ಹಾತಾರೆಚೊ ಘೊವ್ ಜಿವಂತ್ ಆಸ್ತಾಪರ್ಯಾಂತ್ ಸಕ್ಡಾ ಸಾರ್ಕೆಂ ಆಸ್ಲೆಂ. ಸಕ್ಡಾ ಭುರ್ಗಿಂ ಯೆತಾಲಿಂ, ಖಾತಾಲಿಂ, ಜೆವ್ತಾಲಿಂ, ರಾವ್ತಾಲಿಂ. ಪುಣ್ ಮ್ಹಾತಾರ್ಯಾನ್ ಅಖಿತ್ ಹಾಂತುಳ್ನ್ ಧರ್ದೆಂ. ತಾಚಿ ಚಾಕ್ರಿ ಕರುಂಕ್ ಮ್ಹಾತಾರಿ ಎಕ್ಲಿ ಶಿವಾಯ್ ದುಸ್ರಿಂ ಕೊಣಿ ಲಾಗಿಂ ಆಯ್ಲಿಂನಾಂತ್. ತೊ ಪಾದ್ರಿ ಪೂತ್ ಮಾತ್ ಮದೆಂ ಮದೆಂ ಯೇವ್ನ್ ಖಬರ್ ಕಾಡ್ತಾಲೊ. ಮ್ಹಾತಾರೊ ಲಗ್ವ್ಗ್ ತೀನ್ ವರಾಂ ವಳ್ವಳ್ಳೊ ಕೊಣಿ ಲಾಗಿಂ ಯೇನಾಂತ್ ತೆಂ ಖಾತ್ರಿ ಕೆಲ್ಯಾ ಉಪ್ರಾಂತ್ ತಾಣೆಂ ಆನಿ ತಾಚ್ಯೆ ಬಾಯ್ಲೆನ್ ಆದ್ಲೆಂ ಫರ್ ಆನಿ ಪಂದ್ರಾ ಎಕ್ಲೆ ಜಾಗೊ - ಜೊ ಮಾಡಾಂ-ಮಾಡಿಯಾಂನಿ, ಮಿರಿಯಾವಾಲಿಂನಿ ಆನಿ ಪೊಪಾಯೆಚ್ಯಾ ರುಕಾಂನಿ ಭರಲ್ಲೊ ಆಪ್ಲ್ಯಾ ಪುತಾಚ್ಯಾ ಮಿಸಾಂವ್‌ತಾಣ್ಯಾಚ್ಯಾ ನಾಂವಾರ್ ಬರವ್ನ್ ದಿಲೊ. ಜಾಲೆಂ, ಸಕ್ಡಾ ಸಂಫ್ಲೆಂ, ಸರ್ವ್ ಸಂಬಂದ್ ನಿರ್ನಾಮ್ ಜಾಲೆ, ರಗ್ತಾಚಿ ವಾಂಟಿ ಜಾಲೆ, ಥೊಡ್ಯಾ ತೆಂಪಾನ್ ಮ್ಹಾತಾರೊ ದೆವಾಧೀನ್ ಜಾಲೊ. ಆತಾಂ ಮ್ಹಾತಾರಿಯ್ ಗೆಲಿ ಆನಿ ಮುಕಾರ್ ಕೊಣೆಂಯ್ ತ್ಯಾ ಫರಾಲಾಗಿಂ ವೆಚಿ ಗರ್ಜ್ ಪಡ್ಲಿನಾ ಆನಿ ಚಡ್ ತೇಂಪ್ ತೆಂ ಫರ್ಯೀ ಉರ್ದೆನಾ. ಆತಾಂಚ್ ಧಾಳಿ ಪಡ್ಲ್ಯಾತ್ ತ್ಯಾ ಫರಾಕ್.”

ತೊ ಉಲವ್ನ್‌ಚ್ ಆಸ್ಲೊ. ಹಾಂವೆಂ ಫೊನ್ ಬಂದ್ ಕೆಲೆಂ.

ಜೀವ್ವಾತ್, ಫಕತ್ ಮರ್ರಾಕ್ ಮಾತ್ ಸೀಮಿತ್ ಚಾಲ್ಲೊ ಸಬ್ದೆ ನ್ಹಂಯ್. ತಾಚ್ಯಾ ಭೊಂವ್ಡಣಿ ಸಮಾಜಿಕ್, ಮಾನಸಿಕ್ ಆನಿ ಕಾಯ್ದ್ಯಾಚ್ಯೊ ಗಡಿಮರೊ ಉದೆತಾತ್. ಮನ್ಶಾನ್ ಆಪ್ಲೊ ಜೀವ್ ಖುದ್ದಾ ಹೊಗ್ಡಾಂವ್ಚೊ ಖಂಯ್ಚ್ಯಾಂಯ್ ದೆಶಾಚಿ ಸಂಸ್ಕೃತಿ ಮಾನುನ್ ಘೆನಾ. ಬೈಬಲ್ ಜೀವ್ ದಿಂವ್ಚೆವಿಶಿಂ ಉಲಯ್ತಾ ಶಿವಾಯ್ ತೊ ಕಾಡ್ಲೊ ಪಾತಕ್ ಮ್ಹಣ್ತಾ. ಇಂಗ್ಲೆಂಡಾಚೆಂ ಪುರಾತನ್ ಕಾನೂನ್ ಜೀವ್ವಾತಾಚೊ ಆಪ್ರಾಧ್ ಬೊವ್ ವ್ಹಡ್ ಮ್ಹಣ್ತಾ. ಜೀವ್ವಾತ್



ಮುದ್ದು ತೀರ್ಥಹಳ್ಳಿ



ಜೀವ್ವಾತಾಚ್ಯಾ ಆಪ್ರಾಧಾಕ್ ಸಜಾ ಜಾಯ್?

ಖುನಿಯೆಕ್ ಸಮಾನ್ ಮ್ಹಣ್ತಾ. ಜೀವ್ವಾತ್ ಸ್ವಯಮ್‌ಪ್ರೇರಿತ್ ಕೃತ್ವೆಂ ತರೀ ಹಾಕಾ ಪ್ರತ್ಯಕ್ ವಾ ಅಪ್ರತ್ಯಕ್ ರಿತಿನ್ ಸಮಾಜಿಕ್, ಆರ್ಥಿಕ್ ಆನಿ ಭಾವನಾತ್ಮಕ್ ಗಜಾಲಿಯ್ ಕಾರಣ್ ಜಾತಾತ್.

ಜೀವ್ವಾತಾಂತ್ ಪಾಂಚ್ ಸಂಗಿ ಆಟಾಪುನ್ ಆಸಾತ್.

1) ಜೀವ್ವಾತ್, 2) ಜೀವ್ವಾತಾಕ್ ಪ್ರೇತನ್ ಕರ್ಚೆಂ, 3) ಜೀವ್ವಾತ್ ಕರುಂಕ್ ಪ್ರೇರಣ್ ಆನಿ ಸುಚನ್ ದಿಂವ್ಚೆಂ, 4) ಜೀವ್ವಾತಾಚೆಂ ಖರಾರ್ ಕರ್ಚೆಂ 5) ಜೀವ್ವಾತಾಕ್ ಪ್ರೇತನ್ ಕರ್ತಾನಾ ಅವ್ಹಡಾಂತ್ ಮರಣ್ ಪಾಂವ್ಚೆಂ.

ಸಬಾರ್ ದೆಶಾಂನಿ ಜೀವ್ವಾತ್ ಆಪ್ರಾಧ್ ಮ್ಹಣ್ ಘೋಶಣ್ ಕೆಲಾ ಆನಿ ಜೀವ್ವಾತಾಕ್ ಪ್ರೇತನ್ ಕೆಲ್ಲ್ಯಾಂಕ್ ಸಜಾ ಆಸಾ. ಥೊಡ್ಯಾ ದೆಶಾಂನಿ ಜೀವ್ವಾತಾಚ್ಯಾ ಆಪ್ರಾಧಾಕ್ ಎದೊಳ್ ಪರ್ಯಾಂತ್ ಸಜಾ ನಾ ತರೀ ಹ್ಯಾ ವಿಶಿಂ ಕಾನೂನ್ ಬದ್ಲುಂಕ್ ಚಿಂತಪ್ ಚಲೊನ್ ಆಸಾ. ಜೀವ್ವಾತಾಂತ್ ಮೆಲ್ಲ್ಯಾ ಮನ್ಶಾಂಕ್ ಸಜಾ ದೀಂವ್ಕ್ ಜಾಯ್ನಾ ದೆಕುನ್ ಜೀವ್ವಾತಾಕ್ ದಬಾವ್ ಫಾಲ್ಲ್ಯಾಂಕ್ ಆನಿ ಪ್ರೇರಣ್ ದಿಲ್ಲ್ಯಾಂಕ್ ವಿವಿಧ್ ದೆಶಾಂನಿ ವಿವಿಧ್ ಸಜಾ ಆಸಾತ್. ಪುರಾತನ್ ಅಥೆನ್ಸಾಂತ್ ಜೀವ್ವಾತಾಂತ್ ಮೆಲ್ಲ್ಯಾಂಕ್ ಸಿಮೆಸ್ತೆಂತ್ ಪುರುಂಕ್ ಆವ್ಯಾಸ್ ನಾತ್‌ಲ್ಲೊ. ತಸಲ್ಯಾಂಕ್ ಗಾಂವಾಭಾಯ್ ಪುರ್ತಾಲೆ ಮಾತ್ ನ್ಹಂಯ್, ಫೊಂಡಾಚೆರ್ 'ಹೊ ಮನಿಸ್ ಜೀವ್ವಾತಾನ್ ಮೆಲಾ' ಮ್ಹಣೊನ್ಯೀ ಕಾಂತವ್ನ್ ಫಾಲ್ತಾಲೆ!

ಫಾನ್ಸಾಚೊ ರಾಯ್ ಲೂಯಿಸ್ XIVಚ್ಯಾ ಆಡಳ್ತಾಂತ್ ಜೀವ್ವಾತಾಂತ್ ಮೆಲ್ಲ್ಯಾಚೆಂ ಮೊಡೆಂ ಘೊಡ್ಯಾಕ್ ಬಾಂದುನ್ ಗಾಂವ್‌ಭರ್ ಭೊಂವ್ಡಾಯ್ತಾಲೆ ವಾ ತ್ಯಾ ಮೊಡ್ಯಾಕ್ ಚಾರ್ ಜಣಾಂಕ್ ದಿಸ್ಚೆಬರಿ ಉಮ್ಕಳಾಯ್ತಾಲೆ. ಅಶೆಂ ಮೆಲ್ಲ್ಯಾಂಚಿ ಆಸ್ತ್ ಜಪ್ತಿ ಕರ್ತಾಲೆ ಮ್ಹಣ್

ಇತಿಹಾಸ್ ಸಾಂಗ್ತಾ. ಆಯ್ಜಾ ದಿಸಾಂನಿ ಜೀವ್ವಾತಾಕ್ ಅಸಲಿ ನಾಲಿಸಾಯ್ ದಾಕಂವ್ಚಿ ಚಾಲ್ ಆಮ್ಚೆಮದೆಂ ನಾ. ಜಾಯ್ತಾ ದೆಶಾಂನಿ ಜೀವ್ವಾತಾಕ್ ಪ್ರೇತನ್ ಕೆಲ್ಲ್ಯಾಂಕ್ ಜಿವಾವ್ಪಿ ಸಜಾ ಸಯ್ತ್ ಆಸಾ. ಮಾನಸಿಕ್ ಸಂತುಲನ್ ಹೊಗ್ಡಾವ್ನ್ ಹಿ ಕರ್ಣಿ ಕೆಲ್ಲ್ಯಾಂಕ್ ಅಸಲಿ ಸಜಾ ಸಾರ್ಕಿ ನ್ಹಂಯ್ ಮ್ಹಳ್ಳೊ ವಾದ್ ಉಟ್‌ಲ್ಲ್ಯಾನ್ ಹಿ ಸಜಾ ಬದ್ಲಿಲಿ ಜಾಯ್ತೆಕಡೆ ಪಳೆವ್ಪೆತ್. ಅಸಲಿ ಸಜಾ ದಿಂವ್ಚೆಪ್ರಾಸ್ ಮೊಡ್ಲಲ್ಯಾ ಮನ್ಶಾಕ್ ಮಾನಸಿಕ್ ಜಾವ್ನ್ ಧಯ್ ದಿಂವ್ಚೆಂ ಕಾಮ್ ಜಾಯ್ತೆ ಮ್ಹಳ್ಳಿ ಚರ್ಚಾ ಬಳ್ ಜಾಯಿತ್ ಆಸಾ.

ಜೀವ್ವಾತಾಕ್ ಸಂಬಂಧಿತ್ ಭಾರತಾಂತ್ಲಿಂ ಕಾನೂನಾಂ

ದೀಸ್ ಗೆಲ್ಲೆಬರಿ ಭಾರತಾಂತ್ ಜೀವ್ವಾತಾನ್ ಮರೊ ಲೋಕ್ ಚಡ್ ಆಸಾ ಮ್ಹಣೊನ್ ವಿಶ್ವ ಭಲಾಯ್ಕೆಸಂಸ್ಕೊ ಸಾಂಗ್ತಾ. ಎಕಾ ತೆಂಪಾರ್ ಭಾರತಾಂತ್ ರಯ್ವಾಂಚ್ಯಾ ಜೀವ್ವಾತಾಚಿ ಖಬರ್ ಸಂಸಾರ್‌ಭರ್ ಚರ್ಚೆಚೊ ವಿಶಯ್ ಜಾಲ್ಲೊ. ಪುಣ್ ಆಜ್ ಹಿ ವ್ಯಾಧಿ ಸಕ್ಕಾಂಕ್ ವಿಸ್ತಾರ್ಲ್ಯಾ, ಭಾರತಾಂತ್ ಎಕಾ ವರ್ರಾಕ್ ಸುಮಾರ್ ಎಕ್ ಲಾಖ್ ಪನ್ಶಾಸ್ ಹಜಾರಾತಿತ್ಲೊ ಲೋಕ್ ಜೀವ್ವಾತ್ ಕರ್ತಾ. ಆಕಾಂತಾಚಿ ಗಜಾಲ್ ಮ್ಹಳ್ಳಾರ್ ಹೆರ್ ದೆಶಾಂಬರಿ ಹಾಂಗಾಸರ್ ಮಾನಸಿಕ್ ಸಮಸ್ಯಾಂಕ್ ಲಾಗೊನ್ ಚಡಾವತ್ ಲೋಕ್ ಜೀವ್ವಾತ್ ಕರಿನಾ, ಬಗಾರ್ ಕುಟ್ಮಾಚಿ ಸಮಸ್ಯೆ, ಮೊಗಾಂತ್ ಸಲ್ವಣಿ, ರೀಣ್ - ಅಸಲೆ ಸಮಸ್ಯೆ ಚಡ್! ತಾಂತುಂಯ್ ಆದ್ಲ್ಯಾ ವರ್ರಾ(2020) ಕೋವಿಡ್, ಲೊಕ್‌ಡಾವ್ನ್, ನಿರುದ್ಯೋಗ್ ಅಸಲ್ಯಾ ಸಬಾರ್ ಗೊಂದೊಳಾನಿಮ್ಲಿಂ ಜೀವ್ವಾತಾಕ್ ಬಲಿ ಜಾಲ್ಲ್ಯಾಂಚೊ ಸಂಖೊ ಆನಿಕೀ ಚಡ್ಲಾ. ಲೊಕ್‌ಡಾವ್ನ್‌ನಿಮ್ಲಿಂ ಪೊಟಾಕ್ ನಾಸ್ತಾಂ, ಕರುಂಕ್ ಕಾಮ್ ನಾಸ್ತಾಂ, ಹಾತಾಂತ್ ಧಮ್ಪಿ ನಾಸ್ತಾಂ, ಕುಟ್ಮಾಕ್ ಪೊಸುಂಕ್ ಕಶ್ ಜಾವ್ನ್ ಕುಟ್ಮಾಸಮೇತ್ ಜೀವ್ವಾತ್ ಕೆಲ್ಲೆ ದಾಖ್ಲೆ ಆಸಾತ್.

ಭಾರತಾಚ್ಯಾ ಸಂವಿಧಾನ್ ಆನಿ ಕಾನೂನಾಂತ್ ಜೀವ್ವಾತಾಕ್ ಖಂಡಿತ್ ವಿರೋಧ್ ಆಸಾ. ಸಂವಿಧಾನಾಚೆಂ ಕಲಮ್ 21 ಆಮ್ಕಾಂ ಜಿಯೆಂವ್ಚೆಂ ಹಕ್ ದಿತಾ. ಪುಣ್ ಆಮ್ಕಾಂ ಸಂವಿಧಾನಾಂತ್ ದಿಲ್ಲ್ಯಾ ಮೂಳ್‌ಭುತ್ ಹಕ್ಕಾಂತ್ 'ಮರಣ್ ಹಕ್' ನಾ! ಭಾರತೀಯ್ ದಂಡ್‌ಸಂಹಿತೆ ಜೀವ್ವಾತಾಕ್ ಆಪ್ರಾಧಾಚೆ ಪಟ್ಟಿಂತ್ ಘಾಲ್ತಾ. ಕಲಮ್ 309 ಪ್ರಕಾರ್, ಜೀವ್ವಾತ್ ಕರುಂಕ್ ಪ್ರೇತನ್ ಕೆಲ್ಲ್ಯಾಂಕ್ ದಂಡ್ ವಾ ಎಕಾ ವರ್ರಾಚಿ ಜಯ್ತಾಸಜಾ ಆಸಾ. ಹೈಚ್ ಸಂಹಿತೆಚ್ಯಾ ಕಲಮ್ 306 ಪ್ರಕಾರ್ ಜೀವ್ವಾತ್ ಕರುಂಕ್ ಪ್ರೇರಣ್ ದಿಲ್ಲ್ಯಾಂಕ್ ಎಕಾ ವರ್ರಾಥಾವ್ನ್ ಜಿವಾವ್ಪೆಪರ್ಯಾಂತ್ ಸಜಾ ಮೆಳೊಂಕ್ ಪುರೊ. ಪುಣ್ ಜೀವ್ವಾತಾಕ್ ಪ್ರೇತನ್ ಕೆಲ್ಲ್ಯಾಂಕ್ ಸಜಾ ದೀಜೆಗೀ ವಾ ನಾಕಾಗೀ ಮ್ಹಳ್ಳಿ ಚರ್ಚಾ ಆಜ್‌ಕಾಲ್‌ಚ್ ಚಲೊನ್ ಆಸ್ಚಿ ನ್ಹಂಯ್.

1985 ಇಸ್ವೆಂತ್ ದಿಲ್ಲಿ ಹೈಕೋರ್ಟ್ ದಿಲ್ಲ್ಯಾ ಎಕಾ ತೀರ್ಪಾಂತ್ ಅಶೆಂ ಮ್ಹಳಾಂ - “ಬ್ರಿಟಿಶಾಂನಿ ಭಾರತೀಯ್ ದಂಡ್‌ಸಂಹಿತೆ ರಚ್ಲೆಂ 1860 ಇಸ್ವೆಂತ್. ಹೆಂಚ್ ಕಾನೂನ್ ಆಮಿ ಆಜೂನೀ ಪಾಳುನ್ ಆಸಾಂವ್. ಪುಣ್ ಆಜ್ ಕಾಳ್ ಬದಲ್ಲ್ಯಾ ಬ್ರಿಟಿಶಾಂನಿ 1961ಚ್ಯೆ ಇಸ್ವೆಂತ್ ಬ್ರಿಟಿಶಾಂತ್ ಕಾನೂನ್ ಬದ್ಲುನ್ ಜೀವ್ಪಾತ್ ಏಕ್ ಆಪ್ತಾಧ್ ನ್ಹಂಯ್ ಮ್ಹಣ್ ಘೋಶಣ್ ಕೆಲಾಂ. ಪುಣ್ ಆಮಿ ಆಜೂನೀ ಆಮ್ಚೆಂ ಕಾನೂನ್ ಬದ್ಲುಂಕ್ ನಾ.”

ಜೀವ್ಪಾತಾಕ್ ಪ್ರೇತನ್ ಕೆಲ್ಲಿ ಮನಿಸ್ ಪಯ್ಲೆಂಚ್ ಮನಾಂತ್ ದುಕಿ ಆಸ್ತಾತ್, ತಸಲ್ಯಾಂಕ್ ಚಿಕಿತ್ಸೆಚಿ ಗರ್ಜ್ ಚಡ್ ಆಸಾ. ತಸಲ್ಯಾಂಕ್ ಸಜಾ ದೀವ್ನ್ ಕಸಲೊಯ್ ಫಾಯ್ದೊ ಜಾಯ್ನಾ. ಸಜೆಚೊ ಪರಿಣಾಮ್ ಜಾವ್ನ್ ಮಾನಸಿಕ್ ಖಿನ್ನತಾ ಚಡ್ ಜಾಯ್ತ್ ಆನಿ ಮನ್ಶಾಂಚೆರ್ ಆನಿ ವೆವಸ್ತೆಚೆರ್ ಭರ್ವಸೊ ಹೊಗ್ಡಾಂವ್ಚಿ ಪರಿಸ್ಥಿತಿ ಉದೆತ್!

1970 ಇಸ್ವೆಂತ್ ಪಯ್ಲೆಪಾವ್ಣಿ ಭಾರತಾಚ್ಯಾ 42ವ್ಯಾ ಕಾನೂನ್ ಆಯೋಗಾನ್ ಭಾರತೀಯ್ ದಂಡ್‌ಸಂಹಿತೆಂತ್ ಜೀವ್ಪಾತಾಕ್ ಸಂಬಂತ್ ಜಾಲ್ಲೆಂ ಕಲಮ್ 309 ರದ್ದ್ ಕರುಂಕ್ ಸುಚನ್ ದಿಲೆಂ. ಸರ್ಕಾರಾನ್ ತೆಂ ಜ್ಯಾರಿಯೆಕ್ ಹಾಡ್ಲೆಭಿರ್ ಸರ್ಕಾರ್ ಬದಲ್ಚೊ ಆನಿ ಕಾನೂನ್ ನಿದೆಕ್ ಗೆಲೆಂ. ಸಬಾರ್ ಪಾವ್ಣಿ ಸರ್ವೋಚ್ಛ ನ್ಯಾಯಾಲಯಾನ್ ಹ್ಯಾ ವಿಶಿಂ ತೀರ್ಪ್ ದಿಲಾಂ. ಕಲಮ್ 309 ಸಂವಿಧಾನಾಚ್ಯಾ ಕಲಮ್ 14 ಆನಿ 21ಚ್ಯಾ ವಿರೋಧ್ ವೆತಾ ಜಾಲ್ಲ್ಯಾನ್ ಆನಿ ಜೀವ್ಪಾತಾಕ್ ನಿಯೋಜಿತ್ ಸಜಾ ಆನಿ ದಂಡ್ ರದ್ದ್ ಕರಿಜೆ ಮ್ಹಣ್ ಸಾಂಗ್ಲಾಂ. ಹೊಚ್ ವಾದ್ 2008 ಇಸ್ವೆಚ್ಯಾ ಭಾರತೀಯ್ ಕಾನೂನ್ ಆಯೋಗಾಚೊಯ್ ಜಾವ್ನ್ಸೊ. 2011 ಇಸ್ವೆಚ್ಯಾ ಸಪ್ತೆಂಬರಾಂತ್ ಸರ್ವೋಚ್ಛ ನ್ಯಾಯಾಲಯಾಚ್ಯಾ ತೀರ್ಪಾಚ್ಯಾ ಆಧಾರಾಚೆರ್ ಜೀವ್ಪಾತಾಕ್ ಪ್ರೇತನ್ ಕರ್ಚೆಂ ಆಪ್ತಾಧ್ ನ್ಹಂಯ್ ಮ್ಹಣ್ ತಿದ್ದಣಿ ಕರುಂಕ್ ಭಾರತಾಚ್ಯಾ 29 ರಾಜ್ಯಾಂಪಯ್ಕಿ 25 ರಾಜ್ಯಾಂನಿ ಮಾನುನ್ ಘೆತ್ಲೆಂ. ಹಾಚ್ಯಾ ಉಪ್ರಾಂತ್ 2013 ಇಸ್ವೆಂತ್ Mental Health care Bill ಮಸೂದೆಚಿ ಪ್ರತಿ ತಯಾರ್ ಜಾಲಿ. ಹಾಂತುಂ ಮಾನಸಿಕ್ ಪಿಡೆಕ್ ಸಂಬಂತ್ ಜಾಲ್ಲಿಂ ಹಕ್ಕಾಂ, ಸವ್ಲತ್ಯೊ ಆನಿ ವೆವಸ್ತೆವಿಶಿಂ ಕಲಮ್ ಆಸ್ಲಿಂ. ಹೈಚ್ ಇಸ್ವೆಂತ್ ಯುಪಿಎ ಸರ್ಕಾರ್ ಬದ್ಲುನ್ ಎನ್‌ಡಿಎ ಸರ್ಕಾರ್ ಆಡಳ್ತಾಕ್ ಆಯ್ಲೊ ದೆಕುನ್ ಹೊ ಮಸೂದೊ ಕಾಯ್ದೊ ಜಾಯ್ನಾಸ್ತಾಂ ಉರ್ದೊ. ಪುಣ್ 2017ವ್ಯಾ ವರ್ಸಾ Mental Health care ಕಾಯ್ದೊ ಜ್ಯಾರಿ ಜಾಂವ್ಕ್ ಸಂಪೂರ್ಣ್ ತಯಾರಾಯ್ ಚಲೊನ್ 2018 ಇಸ್ವೆಂತ್ ಜ್ಯಾರಿಯೆಕ್ ಆಯ್ಲೊ. ವಿಶ್ವ ಭಲಾಯ್ಕೆಸಂಸ್ಥಾಚ್ಯಾ ಮಾರ್ಗದರ್ಶನಾಖಾಲ್ ಆಸಾ ಕೆಲ್ಲ್ಯಾ ಹ್ಯಾ ಕಾನೂನಾಪ್ರಕಾರ್ ಜೀವ್ಪಾತಾಕ್ ಪ್ರೇತನ್ ಕರ್ಚೆಂ - ಸಜೆಕ್ ಫಾವೊ ಜಾಲ್ಲೊ ಆಪ್ತಾಧ್ ನ್ಹಂಯ್, ಬಗಾರ್ ಅಸಲ್ಯಾಂಕ್ ವಯ್ಕೀಯ್ ಚಿಕಿತ್ಸಾ ದಿಂವ್ಚಿ ವೆವಸ್ತಾ ಕರಿಜೆ.

ಆಜ್‌ಕಾಲ್ ಲೋಕ್ ಮಸ್ತ ಸೆನ್ನಿಟಿವ್ ಆಸಾ. ಜೀವ್ಪಾತ್ ಕರುಂಕ್ ವ್ಹಡ್ ಕಾರಣ್ ಜಾಯ್ಚೆ ಮ್ಹಣೊನ್ ನಾ. ಚಡಾವತ್ ಭುರ್ಗಿಂ ಆಜ್ ಆವಯ್-ಬಾಪಾಯ್ಚೆರ್ ರಾಗ್ ಕಾಡುಂಕ್ ಜೀವ್ಪಾತಾಚಿ ಭೆತ್ಲಾವ್ಣಿ ಫಾಲ್ತಾತ್ ಮ್ಹಳ್ಳೆಂಚ್ ವಿಶೇಸ್! ಅಸಲಿ ಮಾನಸಿಕತಾ ಕಶಿ ಆನಿ ಕಿತ್ಯಾಕ್ ಮ್ಹಳ್ಳೆವಿಶಿಂ ಚಡಿತ್ ಅಧ್ಯಯನ್ ಜಾವ್ನ್ ಪರಿಹಾರ್ ಸೊಧಿಜೆ ಪಡ್ಲಾ. ಜೀವ್ಪಾತಾವಿಶಿಂ ನಿರ್ಲಕ್ಷ್ಯ ಬಿಲ್ಕುಲ್ ಕಡಿ ನ್ಹಂಯ್. ಹ್ಯಾ ವಿಶಿಂ ಚಡ್ ಆನಿ ಚಡ್ ಜಾಗೃತಿ ವಿವಿಧ್ ಸಂಸ್ಥಾಂನಿ ಹಾಡುಂಕ್ ಜಾಯ್ ಆನಿ ಇಸ್ಕೊಲಾಂನಿ ಭುರ್ಗ್ಯಾಂಕ್ ಸಮ್ಮಣಿ ದಿಂವ್ಚೆಂ ಪ್ರಯತ್ನ್ ವೆವಸ್ತಿತ್ ಜಾವ್ನ್ ಚಲೊಂಕ್ ಜಾಯ್.



NAMAN BALLOK JESU

Carmel Hill, Bikarnakatte, Mangaluru - 575 005

Phone: 9844241785 | nbjmonthly@gmail.com

ಮೋಗಾಚ್ ವಾಚ್ಚ್ಯಾ,

ತೆರಾ ವರ್ಣಾಂಧಾವ್ನ್ ಧರ್ಮಿಕ್ ಆನಿ ಸಮಾಜಿಕ್ ಕಾಣ್ಣಿಂಚೆಂ, ವೈಜಾಲಿಕ್ ಆನಿ ಬಾವಾಡ್ತಾಕ್ ಲಗ್ನ ನಾಹಿತ್ಯ ಹಾಡುನ್ ಬಾಳೊಕ್ ಜೆಜುಚ್ಯಾ ಪೂರ್ವೀತಾಧಾವ್ನ್ ಫಾಯ್ಲ್ ಜಾಂವ್ಚೆಂ 'ನಮಾನ್ ಬಾಳೊಕ್ ಜೆಜು' ತುಮ್ಮಾ ಫರಾಂನಿ ಪಾವ್ಲಾ. ಸಕ್ರೀಯ್ ವಾಣ್ಣಿ ಜಾಲ್ಲ್ಯಾ ತುಮಿ ಆಮ್ಕಾಂ ಚುಕಾನಾಸ್ತಾಂ ಪಾಟಂಬೊ ದಿಲಾ ಮ್ಹಣ್ ಧಾದೊಸ್ತಾಯ್ ಆನಾ. ಕೊವಿಡ್ ಕಾಕಾರ್ ಸಯ್ ನಮಾನ್ ಬಾಳೊಕ್ ಜೆಜು ತುಮ್ಮಾಂ ವೆಕಾರ್ ಪಾವಿತ್ ಕಲ್ವಿ ಜವಾಬ್ದಾರಿ ಆಮಿ ಘೆತ್ಲ್ಯಾ.

ಕೊವಿಡ್ ಸುರು ಜಾಲ್ಲೆ ಧಾವ್ನ್ ಪತ್ರ್ ಚಲಂವ್ಕ್ ಅರ್ಥಿಕ್ ಆಡ್ವಣ್ ಉದೆಲಿ. ಜಾಯ್ತಾಂ ನಾತ್ಲಿಂಚ್, ಮಾತ್ ನ್ಹಂಯ್ ಮರ್ಗಣಿ ನವೀಕೃತ್ ಕರುಂಕ್ ಆಸ್ಲೊ ವಾಚೊ ಪುರಾ ಬಂದ್ ಜಾಲ್ಯೊ. ಆಮ್ಚ್ಯಾ ಪ್ರತಿನಿಧಿಂಕ್ ತುಮ್ಮಾಂ ಖುದ್ ಭೆಟೊನ್ ಮರ್ಗಣಿ ಎಕ್ದಾಂವ್ಕ್ ಅನಾಥ್ ಜಾಲಿಂ. ಪುಣ್ ಆತಾಂ ತುಮ್ಮೊ ಪರತ್ ಉಪ್ಕಾರ್ ಮಾಗ್ತಾಂವ್. ನಮಾನ್ ಬಾಳೊಕ್ ಜೆಜು ಪತ್ರ್ತಾನ್ ತುಮ್ಮೊ ವಿಶ್ವಾಸ್ ಜೊಡುನ್ ಘೆತ್ಲಾ ಆಸ್ತಾಂ, ತುಮಿ ಪತ್ರ್ತಾಚಿ ಮರ್ಗಣಿ ನವೀಕೃತ್ ಕರ್ತಲ್ಯಾತ್ ಮ್ಹಣ್ ಪಾತ್ಯೆತಾಂವ್. ಸಭಾರಾಂಕ್ ಮರ್ಗಣಿ ನವೀಕೃತ್ ಕರುಂಕ್ ಸಖೀನ್ ಜಾಂವ್ಚೆಬಲಿ ಹಾಂಗಾಸರ್ ಆಮ್ಚೊ ಬ್ಯಾಂಕಾಚೊ ಖಿವರ್ ದಿತಾಂವ್. ಹಾಂಗಾಸರ್ ದಿಲ್ಲ್ಯಾ ಮರ್ಗಣಿಚ್ಯಾ ಪೊರಾಂತ್ ತುಮ್ಮೊ ಖಿವರ್ ಭರುನ್ ವಯ್ಲೆ ದಿಲ್ಲ್ಯಾ ಆಮ್ಚ್ಯಾ ವಾಟ್ಲಾಪ್ ನಂಬ್ರಾಕ್ (9844241785) ಧಾಡುನ್ ದಿಯಾ. ಮರ್ಗಣಿ ಬ್ಯಾಂಕ್ ಎಕಾಂವ್ಣಾಕ್ ಜಮೊ ಕರ್ಚೊ. ಚಿತ್ ವಿವರಾಕ್ ಸಂಪರ್ಕ್ ಕರಾ.

ಮೋಗ್ ಆಸೊಂ,

ಸಂಪಾದಕ್

ವರ್ಗಣಿ: (ಟಿಕ್ ಕರಾ)

ದೋನ್ ವರ್ಸಾಂಕ್ () ತೀನ್ ವರ್ಸಾಂಕ್ ()
ಪಾಂಚ್ ವರ್ಸಾಂಕ್ () ನವೀಕೃತ್ ವರ್ಗಣಿ ()

ವರ್ಗಣಿ ದರ್: ದೋನ್ ವರ್ಸಾಂಕ್: 500/-

ತೀನ್ ವರ್ಸಾಂಕ್: 700/- ಪಾಂಚ್ ವರ್ಸಾಂಕ್: 1200/-

ನಾಂವ್ _____
ವಿಳಾಸ್ _____

ಪಿನ್ ಕೋಡ್: _____ ಫೋನ್ ಸಂಖ್ಯೆ: _____

BANK DETAILS

A/C Name : Dhyana Jyothi Trust- Naman Ballok Jesu

A/c No : 01071010000964

IFSC Code : CNRB0010107

MICR Code : 575015073

Bank Address: Canara Bank, Kulshekar Mangalore - 575005



1

ಹಾಂಗಾಚ್

ಹೊ ಸಂಸಾರ್ ನೆಗಾರ್ತಾ
ಬೊಕ್ಕೆಕ್ ಚರವ್
ಸುಕ್ಕಾಕ್ ಆಕಾಸ್
ಮಾಸೈಕ್ ಉದಕ್
ಅಸಲ್ಯಾಯ್ ಸಂಸಾರಾಂತ್
ಆಮ್ಕಾಂ ಜಿಯೆಂವ್ಕ್ ಲಾಯ್ಲಾಂ
ನಿರ್ವೋಗ್ ನಾಸ್ತಾನಾ

2

ತುಜಿ ಭೆಟ್

ತುಂ ಆಂವ್ಲೆಂಯ್
ತುಜಿ ಭೆಟ್ ವಿಸ್ತೊಂಕ್ ಜಾಯ್ನಾ
ತುಂ ಪಾಟಿಂ ವೆತಾನಾ
ದಾವ್ಯಾ ಹಾತಾನ್ ಉಮ್ಕೊಳೊನ್
ಗೆಟಿಕಡ್ಚ್ಯಾ ತರ್ನ್ಯಾ ಮಿಸಾಂಗೆ ಝಡಾಕ್
ರೈಂಪಯ್ ಮಾರ್ಲಿಯಾ
ತುಜಿ ಭೆಟ್
ಆತಾಂ ಯಾದ್ ಜಾಲ್ಯಾ

3

ಮ್ಹಜೊ ಸಂಸಾರ್

ಹಾಂಗಾ
ಹಾಂವೆಂ ಆಶೆಂವ್ಚೊ ವಸ್ತು ಖೊಬ್ ಉಣೊ
ಮ್ಹಾಕಾ ಪಸಂದ್ ನಾತ್ಲಲ್ಯಾಚಿ ರಾಸ್..
ಅಪ್ರೊಪ್ ಕಾಂಯ್ ಮ್ಹಾಕಾ ಮೆಳ್ಚ್ಯಾ ವಸ್ತುಂಖಾತಿರ್
ಕೆನ್ನಾಂಯ್ ಹಾಂವ್ ಒದ್ದಾಡ್ತಾಂ
ಪಸಂದ್ ನಾತ್ಲೊ ವಸ್ತು ಘೆವ್ನ್
ಹ್ಯಾ ಸಂಸಾರಾಂತ್ ಜೆಂ ಮ್ಹಜೆಕಡೆ
ಆಸಾ ಸಗ್ಳೆಂಯ್, ಮ್ಹಜೆಂ ನ್ಹಂಯ್
ಮ್ಹಜೊಚ್ ಮ್ಹಳ್ಳೊ ಸಂಸಾರ್ ರಚುಂಕ್
ಹಾಂವ್ ಜೀಣ್ ಸಗ್ಳಿ ಖರ್ಚಿತಾಂ

ತಮಿಳ್ ಸಾಹಿತ್ಯ ಶೆತಾಂತ್ 'ಪೆರುಮಾಳ್ ಮುರುಗನ್'
ಏಕ್ ವ್ಹಡ್ ನಾಂವ್. ತೊ ಏಕ್ ಮ್ಹಾನ್ ಪುರಸ್ಕಾರಾಂಕ್
ಪಾತ್ರ್ ಬರವ್ಪಿ, ಕವಿ ಆನಿ ಕಾದಂಬರಿಕರ್ತ್. ತಾಚ್ಯೊ
ಕಾದಂಬರಿ ತಮಿಳ್ ಥಾವ್ನ್ ಇಂಗ್ಲಿಶಾಕ್ ತರ್ಜುಮೊ
ಜಾವ್ನ್ ವಾಚ್ಪಿ ಆನಿ ವಿಮರ್ಶಕಾಂಚೆ ಹೊಗ್ಗಿಕೆಕ್ ಪಾತ್ರ್
ಜಾಲ್ಯಾತ್. 'ಸೀಜನ್ಸ್ ಒಫ್ ದ ಪಾಮ್' ಆನಿ 'ವನ್
ಪಾರ್ಟ್ ವುಮನ್' ತಾಚ್ಯೊ ಇಂಗ್ಲಿಶಾಂತ್ ತರ್ಜುಮೊ
ಜಾಲ್ಲ್ಯೊ ಕಾದಂಬರಿ. ಹಾಂಗಾಸರ್ ದಿಲ್ಲ್ಯೊ ಥೊಡ್ಯೊ
ಕವಿತಾ 'ಸೊಂಗ್ಸ್ ಆಫ್ ಎ ಕವರ್ಡ್' ಜಮ್ಯಾಂಥಾವ್ನ್
ಘೆತ್ಲ್ಯಾತ್. ಉಣ್ಯಾ ಉತ್ರಾಂನಿ ಜಿಣಿಯೆ ಅನ್ಭವ್
ಪಿಯಾವಾಚ್ಯಾ ಸರ್ಲಾಂಬರಿ ಸೊಲುನ್‌ಚ್ ತೊ ವೆತಾ.

4

ಫಾರ್ ಖಾಲಿ

ಏಕ್ ಫಾರ್ ಖಾಲಿ ಕರ್ಚೆಂ
ತಿತ್ಲೆಂ ಸಲೀಸ್ ನ್ಹಂಯ್
ಖಾಲಿ ಫಾರಾಕ್ ಮರ್ಯಾದ್ ನಾ
ದೆಕುನ್
ವಸ್ತು ಮೊಲಾವ್ನ್ ಹಾಡ್ತಾಂವ್
ಫಾರ್ ಭರುಂಕ್
ಥೊಡೆಪಾವ್ಪಿಂ ವಸ್ತುಂಚಿ ರಾಸ್
ವಿರಾರ್ ಕರಿ ತರೀ
ನವೆಂ ಪಳೆಲ್ಲೆಂಚ್
'ಹೆಂ ಮ್ಹಜ್ಯಾ ಫಾರಾ ಆಸಜೆ' ಮ್ಹಣ್
ಗಂಭೀರ್ ಚಿಂತಪ್ ಮಾಂಡ್ತಾಂವ್
ಪರ್ನ್ಯಾಕ್ ಖಂಯ್ ಪುಣೀ
ಏಕ್ ಜಾಗೊ ಕರ್ತಾಂವ್
ಫಾರಾಚೆಂ ಬಳ್‌ಚ್
ತಾಂತುಂ ಆಸ್ಲೊ ವಸ್ತು
ಖಾಲಿ ಕೆಲ್ಲೆತಿತ್ಲೊ ವಸ್ತು
ಯೆತಾತ್ ಭಾಯ್ರ್
ಆಮ್ಚೆಂ ಫಾರ್ ಖಾಲಿ ಕರುಂಕ್
ಕೆನ್ನಾಂಯ್ ಘಡ್ಚೆಂನಾ

ಸಬ್ಬಾಂ ಗೊಂದೊಳ್ - 139

1	2			3	4	
5						6
		7				8
9				10		11
12	13					14
		15		16	17	

ಮುಕಾರ್

1. ಹೆ ಪ್ರಾಣಿಕ್ ನೋವ್ ಜೀವ್
3. ಕರುಕುರು ಪೊಣ್ಣಾಚೆಂ ಖಾಣ್
5. ಪೊರ್ನಾಕ್ ಫಾಲ್ವಿ ದಾನಿ
7. ಉತ್ತಾಹ್ ಸಾಂಡ್ಲಿ ಸ್ತಿತಿ
12. ಅಪೊಸ್ತಲಾಂಚೊ ಸಂಖ್ಯೊ
16. ಸಸಾಯ್

ಉಬೆಂ

1. ಗಣ್ಣೆ ಮಾಸ್
2. ಮ್ಹಾಕಾ ಮಧ್ಯಾನೆರ್ _____ ಜಾಲಿ
4. ಮಾಡಿಯೆಚಿ _____
7. ಏಕ್ ನಾಂವ್
9. ಪಾನ್ವೊಡಿಚಿ ಬೊಶಿ, ಹಾರ್ವಣ್
11. ತಾಂದುಳ್ ಉದ್ಯಾಂತ್ ಫಾಲ್ನ್ _____
13. ಎಕಾ ರಾಯಾಕ್ ಏಕ್ _____

ಪಾಟಿಂ

6. ಖೆಳಾಚೆಂ ಬೊಂಬೆಂ
10. ಸಂತೊಸ್ಪರಿತ್
14. ಆಜ್ _____, ಫಾಲ್ಯಾಂ ವ್ಹಚ್
15. ಮೊಲಾಧಿಕ್ ನಗ್

ವಯ್

8. ಕುಸ್ಕುಟ್ ರಾಗ್
10. ಗಳ್ಯಾಂತ್ಲೊ _____
17. ಕಾವೊ ಮ್ಹಣಾ _____

ಸಬ್ಬಾಂ ಗೊಂದೊಳ್ - 138

1 ಶ	2 ರೀ	ಯಾ		3 ಖೆ	4 ವಾ	ದ್
5 ಬ	ಣ್				ರ್	6 ಲಾ
ರಿ		7 ಚ	ರ	ಬ್		8 ಸ
		ಡಿ		ಲೊ		
9 ನ		ತ್	ಪಿ	10 ಗು		11 ಸ್
12 ಶಿ	13 ಲೊ				ರ್	14 ಮಾ
ಬ್	ರಿ	15 ಗ		16 ರು	17 ದಾ	ನ್

ಪಯ್ಲೆಂ ಇನಾಮ್: ರೊಸಿಲ್ಡಾ ಡಿಸೋಜ, ಅಶೋಕನಗರ್

ದುಸ್ರೆಂ ಇನಾಮ್: ಪಾವ್ಲ್ ಡಿಸೋಜ, ಪೆರ್ಮುದೆ

ಸಾರ್ಕಿ ಜಾತ್ ದಿಲ್ಲೆಂ: ಪೆಟ್ರ್ ವೇಗನ್, ಕೊಂಜಾಡಿ, ಲೆತಾಪ್ಕ ಫರ್ನಾಂಡಿಸ್, ಕುಲ್ಟೇಕರ್, ಆಲ್ಬಿಟಾ ಡಿಸೋಜ, ಉಡುಪಿ, ಸಿಂಟಿಯಾ ಮಿರಾಂಡ, ಸನೂರ್, ಅಲ್ಬಿ ಲೋಬೊ, ಪಾಂಡೇಶ್ವರ್, ಫೆರ್ನಾಂಡೊ ಪಿಂಟೊ, ಕರ್ರಿ, ಹೆರ್ಮಿ ಡಿಸೋಜ, ಕುಲ್ಟೇಕರ್, ಗ್ರೇಗೊರಿ ಡಿಸೋಜ, ಕುಲ್ಟೇಕರ್, ಇಲೆಕ್ಟ್ರಾ ಪಿಂಟೊ, ಕಂಕನಾಡಿ, ಜುಡಿತ್ ಕಾರ್ಡೋಜಾ, ಉಡುಪಿ, ಜೋಸೆಫ್ ಡಿಸೋಜ, ಜಿಜ್ಞಿ, ಪ್ರೆಸಿಲ್ಯಾ ಡಿಸಿಲ್ಯಾ, ವಾಮಂಜಾರ್, ವಲೇರಿಯಾನ್ ಡಿಸೋಜ, ಕುಲ್ಟೇಕರ್, ವಿಸ್ತಿಯಾ ಪಾಯ್ಸ್, ಜಿಕ್ಮುಗಟಾರ್, ರಿಜಾರ್ಡ್ ರೋಜ್, ಜೆಪ್ಪು, ಸುಸಾನ್ಸ್ ಮೆಂಡೊನ್ಯಾ, ಜೆಪ್ಪು, ಸಿಪಾಯ್ಸ್ ಅಡ್ಯಾರ್, ಜೋಸೆಫ್ ಅರೋರಾ, ಕುಲ್ಟೇಕರ್, ಲೂವಿಸ್ ಡಿಸೋಜ, ಜಿಜ್ಞಿ, ಗ್ರೇಸಿ ಲಿಸ್ತಾದೊ, ಫರಂಗಿಪೇಟೆ, ಕ್ಲಾರಾ ಒಲಿವೆರಾ, ಬೆಂಗ್ಗೂರ್, ಮೌಲಿಸ್ ಮೊಂತೆರೊ, ಮಾರ್ಕುಪೆಟ್ರಿ, ಮಿರಾಂಡ, ಅಲ್ಬಿ ನೊರೊನ್ಯಾ, ಭಗಿನಿ ಸಮಾಜ್, ವೆಲ್ಟ ನೊರೊನ್ಯಾ, ಕುಲ್ಟೇಕರ್, ಫ್ಲಾವಿಯಾ ಮೆಂಡೊನ್ಯಾ, ಉಡುಪಿ, ಮೊಂತು ಡಿಸೋಜ, ಕುಲ್ಟೇಕರ್, ಆಯೊನಾ, ಬೋಳಾರ್, ಗೀತಾ ಡಿಸೋಜ, ಪಾಲನ್ ಜಿಲ್ಮಂಗ್, ಫಿಲೋಮಿನ ಬರ್ಬೋಜ, ಉಡುಪಿ, ಸ್ಟೆಲ್ಯಾ ಪಿಂಟೊ, ಶಂಕರಪುರ, ವಿಲ್ಮೆಡ್ ಡಿಸೋಜ, ಕುಲ್ಟೇಕರ್, ಎಲಿಯಾನ್ ಸಿಕ್ವೆರಾ, ರಿನ್ಸಿಗೋಲಿ, ರುಡೋಲ್ಫ್ ಡಿಸಿಲ್ಯಾ, ಕರ್ರಿ, ಆಶಾ ಮಿನೋಜನ್, ಬೆಂದೂರ್, ಅಲ್ಬಿ ಸಿಕ್ವೆರಾ, ರಿನ್ಸಿಗೋಲಿ, ಲೋರನ್ಸ್ ಪಾಯ್ಸ್, ಪುತೊರ್, ಮಾರ್ಗರೆಟ್ ಕುಲಾಸೊ, ಜಿಕ್ಮುಗಟಾರ್, ನತಾಲಿಯಾ ಡಿಸಿಲ್ಯಾ, ಲೋರೇನ್ಸಿ ಕೆರೊಜನ್ ರಬೇರೊ, ಗಂಗೊಳ್ಳಿ, ಮುಂಡ್ರೆಲ್ ಸಿಲಿಲ್, ಕುಡುಪು, ಜಿ. ಎಫ್. ಪಿಂಟೊ, ಜಿಜ್ಞಿ, ಐರಿನ್ ರೊಡ್ರಿಗಸ್ ವಿಜಯ್ಲ ಸಿ. ಹೆಜೆಲ್, ಸಿದ್ಧಕಟ್ಟೆ, ಸಿ. ಶಶೋಮ್, ಬಿಜಾಲ್, ಮೆಬಲ್ ಪಿಂಟೊ, ಕಂಕನಾಡಿ, ಕಾರ್ಲೊಸ್ ಸಲ್ವಾನ್, ಕುಲ್ಟೇಕರ್, ವಿಕ್ಟರ್ ಡಿಸೋಜ, ಪಲ್ಲಡ್, ಸಿಕ್ರಿಯಾನ್ ವಾಸ್, ಜೆಪ್ಪು, ಕ್ಲೀಟಾ ಲೋಯ್, ಬೊಂದೆಲ್, ರೆಜ್ಜಿ ಸಿಕ್ವೆರ, ಕುಲ್ಟೇಕರ್.

ನಾಂವ್: _____

ವರ್ಗಣಿ ಸಂಕೊ: _____

ವಿಳಾಸ್: _____

ಫೋನ್: _____

ನಿಯಮಾಂ: 1. ಜಾಪಿ 'ನಮಾನ್ ಬಾಳೊಕ್ ಜೆಜು'ಚ್ಯಾ ಕುಪಾನಾಚೆರ್‌ಚ್ ಬರವ್ನ್ ದಾಖಜೆ. 2. ಜಾಪ್ ಪಾವೊಂಕ್ ನಿಮಾಣಿ ತಾರೀಕ್ **18-11-2021** 3. ಸಾರ್ಕ್ಯಾ ಜಾಪಿಚೆಂ ಕುಪಾನಾಂ ಎಕಾ ವರ್ಸಿ ಚಡ್ ಆಸ್ಲಾರ್ ಇನಾಮ್ ಸೊಡ್ತರ್ ಕಾಡ್ತಾವ್. 4. ಇನಾಮಾಂ: ಪಯ್ಲೆಂ ಇನಾಮ್: ದೋನ್ ವರ್ಸಾಂಚಿ 'ನಮಾನ್ ಬಾಳೊಕ್ ಜೆಜು' ಪತ್ರಾಚಿ ವರ್ಗಣಿ. ದುಸ್ರೆಂ ಇನಾಮ್: ಎಕಾ ವರ್ಸಾಂ ವರ್ಗಣಿ. 5. ಜಾಪಿ ಧಾಡುಂಕ್ ವಿಳಾಸ್: **Naman Ballok Jesu, Infant Jesus Shrine, Carmel Hill, Bikarnakatte Mangalore - 575005, INDIA.**

ಬಳಾಧಿಕ ಪಾತ್ಯೆಣಿ

ಮೊತಿಯಾಂ

ಮೆಕ್ಲಿ ಕೆಲರಾಯ್



ಅಮೆಲಿಕಾಂತ್ ಖ್ಯಾತ್ ರಾಜಕೀಯ್ ಪತ್ರಕರ್ತ, ಲೇಖಕ್ ತಲೆಂ ಪೊಪೆನರ್ ಜಾವ್ನಾನ್‌ಲ್ಯಾ ನಾರ್ಮನ್ ಕಸಿನ್ಸ್‌ಚ್ಯಾ ಬುಕಾಂತ್ ಹೆಂ ಘಡಿತ್ ಆಸಾ.

ಏಕ್ ಘಟ್‌ಬೋಲ್ ಮ್ಯಾಚ್ ಚಲ್ತಾಲೆಂ. ಹೆಂ ಮ್ಯಾಚ್ ಪಟೆಂವ್ಚ್ ಮಯ್ಡಾನಾರ್ ಲೋಕ್ ವ್ಹಡ್ ಸಂಖ್ಯಾನ್ ಜಮ್‌ಲೊ. ಮ್ಯಾಚ್ ಚಲ್ತಾನಾ ಘಡಿಯೆನ್ ಘಡಿಯೆ ಲೋಕ್ ಹುಮೆದಿನ್ ಭರೊನ್ ಆಪಾಪ್ಲ್ಯಾ ಪಂಗಡಾಚ್ಯಾ ಖೆಲ್ಗಾಡ್ಯಾಂಕ್ ಪೊಲೀಸ್ ದೀವ್ಚೆ ಆಸ್‌ಲೊ. ಏಕ್ ಮ್ಯಾಚ್ ಆಖೆರ್ ಜಾಲೆಂ, ದುಸ್ರೆಂ ಸುರು ಜಾಂವ್ಚ್ ಅಧ್ಯಾತ್ ಘಂಟ್ಯಾಚೊ ವಿರಾಮ್ ಆಸ್‌ಲೊ. ವಿರಾಮಾಚ್ಯೆ ಸುರ್ವೇರ್ ಪಾಂಚ್ ಜಣ್ ಪ್ರೇಕ್ಷಕ್ ಮಯ್ಡಾನಾಚ್ಯೆ ಬಗ್ಗೆನ್ ಆಸ್ಲ್ಯಾ ದಾಕ್ಟರಾಚ್ಯಾ ಕುಡಾಕ್ ಆಯ್ಲೆ. ತಾಂಕಾಂ ಕಲೀಣ್ ತಕ್ಲಿ ಘೊಡಾಫಡ್, ಮೊಟಾಂತ್ ಜಾಜ್ಜಿ ಸವೆಂ ದೂಕ್ ಆನಿ ಖಿಲೇನ್ ತಕ್ಲಿ ಘಂವೊಳ್. ದಾಕ್ಟರಾನ್ ಸರ್ವಾಂಚಿ ಪಲೀಕ್ತಾ ಕೆಲಿ. ಮ್ಯಾಚ್ ಸುರು ಜಾಂವ್ಚ್ಯಾ ಆದಿಂ ತಾಣೆಂ ಮಯ್ಡಾನಾಚಿತ್ ಆಸ್ಚೆ ಎಕೆ ಆಂಧಿಂತ್ ಥಂಡ್ ಪೀವನ್ ಪಿಯೆಲೊ. ತಾಂಕಾಂ ಚಿಕಿತ್ಸಾ ದಿಂವ್ಚೆಖಾತಿರ್ ದಾಕ್ಟರಾನ್ ಬೆಡ್ಡಾರ್ ನಿರಾವ್ಣೆ ಲೋಕಾಕ್ ಜಾಗೃತಾಯ್ ಸಾಂಗ್ಲೆಖಾತಿರ್ ಮಯ್ಡಾರ್ ಅಲೆಂ ಸಾಂಗ್ಲೆಂ - 'ಮಯ್ಡಾನಾಚ್ಯಾ ಹ್ಯಾ ಜಾಗ್ಯಾರ್ ಆಸ್ಚೆ ಥಂಡ್ ಪೀವನಾಚ್ಯೆ ಆಂಧಿಂಥಾವ್ನ್ ಥಂಡ್ ಪೀವನ್ ಪಿಯೆಲ್ಯಾಂಕ್ ಘೊಡ್ಯಾಂಕ್ ತಕ್ಲಿ ಘೊಡಾಫಡ್, ಮೊಟಾಂತ್ ಜಾಜ್ಜಿ ಆನಿ ತಕ್ಲಿ ಘಂವೊಳ್ ಆಸ್ಚಿಂ ಪ್ರಕರಣಾಂ

ದಾಖಲ್ ಜಾಲ್ಲ್ಯಾನ್ ಕೋಣಿ ದಯಾಕರುನ್ ತ್ಯೆ ಆಂಧಿಂಥಾವ್ನ್ ಥಂಡ್ ಪೀವನ್ ಪಿಯೆನಾಯ್ ಮ್ಹಣ್ ವಿನತಿ ಕರ್ತಾವ್'.

ಫಕತ್ ಧಾ ಮಿನುಟಾಂನಿ ದಾಕ್ಟರಾಚ್ಯಾ ಕುಡಾಮುಕಾರ್ ಲೋಕ್‌ಚ್ ಲೋಕ್! ಘೊಡೆ ಪೊಂಕ್ತಾಲೆ, ಘೊಡೆ ಪೊಟಾದುಕಿನ್ ಆಡ್ ಪಡ್ತಾಲೆ, ಘೊಡೆ ತಕ್ಲಿ ಘಂವೊಳ್ ಮ್ಹಣ್ತಾಲೆ. ಎಕಾ ಲೆಕಾನ್ ಥಂಯ್ಸರ್ ತುರ್ತ್ ಪಲಸ್ತಿತಿಚ್ ನಿರ್ಮಾಣ್ ಜಾಲ. ಮೊಲನ್ ಆಯ್ಲೆ. ಭಲಾಯ್ಕೆಸಿಬ್ಬಂದಿಯ್ ಆಂಲ್ಯಾ ಮೊಲಸಾಂನಿ ತ್ಯಾ ಥಂಡ್ ಪೀವನಾಚ್ಯೆ ಆಂಧಿಂಕ್ ದಾಡ್ ಘಾಲ್ನ್ ಥಂಡ್ ಪೀವನಾಂ ಪಲೀಕ್ತಾ ಕರ್ಚೆಖಾತಿರ್ ಲ್ಯಾಬೊರೇಟರಿಕ್ ಧಾಡ್ನ್ ದಿಲಾಂ. ಮುಕ್ಲೆಂ ಮ್ಯಾಚ್ ಘೊಡ್ಯಾ ಪೊರಾಂಕ್ ಪಾಟಿಂ ಘಾಲೆಂ. ಧಾ ಬಾರಾ ಎಂಬಲೆಸ್ವಾಂ ಹಾಡ್ವ್ ಆಸ್ಲೆನ್ ಜಾಲ್ಲ್ಯಾಂಕ್ ಆಸ್ಲೆಂತ್ ದಾಖಲ್ ಕೆಲೆಂ. ತಾಂತುಂ ಘೊಡ್ಯಾಂಚಿ ಪಲಸ್ತಿತಿ ಬಲಿ ನಾತ್ಲೆ.

ದಾಕ್ಟರಾಂನಿ ಸುರ್ವೇರ್ ದಾಖಲ್ ಜಾಲ್ಲ್ಯಾ ಪಾಂಚ್ ಜಣಾಂಚಿಂ ಪಲೀಕ್ತಾ ಮುಕಾಲಿಲಿ. ಹಾಣಿಂ ಮ್ಯಾಚ್ ಪಟೆಂವ್ಚ್ ಮಯ್ಡಾನಾಕ್ ಪಾಂವ್ಚ್ಯಾ ಆದಿಂ ವಾಟೆರ್ ಎಕೆ ಆಂಧಿ ಬರ್ಬಾಡ್ಯಾಂಚೆಂ ಕನಲೆಂಗಿಲಿ ಖಾಣ್ ಖೆಲಿಂ ಕಂಯ್. ಮೊಲಸಾಂನಿ ವಜೊನ್ ತೆಂ ಖಾಣ್ ಪಲೀಕ್ತಾ ಕರ್ಚೆಖಾತಿರ್ ಲ್ಯಾಬೊರೇಟರಿಕ್ ಧಾಡುನ್ ದಿಲೆಂ. ಪಲೀಕ್ತಾ ಕರ್ನ್ ಪಟಿತಾನಾ ಬರ್ಬಾಟೆ ಕುಸ್‌ಲೆ ಜಾಲ್ಲ್ಯಾನ್ ಖಾಣ್ ಖಿಕಾಳ್ ಜಾಲ್ಲೆಂ. ತ್ಯಾ ಭಾಯ್ರ್ ತೆಂ ಖಾಣ್ ತಯಾರ್ ಕರುನ್ ಸಬಾರ್ ವೇಳ್ ಜಾಲ್ಲ್ಯಾನ್ ಖಾಂವ್ಚ್ ಯೋಗ್ಯ್ ನಾತ್ಲೆಂ. ಹೆಂ

ಖಾತ್ರಿ ಜಾತಾಚ್ ದಾಕ್ಟರಾನ್ ಮಯ್ಡಾರ್ ಆನ್ವೇಶ್ ಪಾಟ್ಲಿಂ ಅಲಿ ಖಬರ್ ದಿಲಿ - 'ಎದೊಕ್ ಚಲಂಬಲ್ಯಾ ಪಲೀಕ್ತಾಂನಿ ಮಯ್ಡಾನಾಚ್ಯೆ ಬಗ್ಗೆಚ್ಯೆ ಆಂಧಿಂತ್ಲ್ಯಾ ಥಂಡ್ ಪೀವನಾಂತ್ ಭಲಾಯ್ಕೆಕ್ ವಾಯ್ಸ್ ಪಲೀಕಾಮ್ ಹಾಡ್ಲೆಂ ಕಿತ್ಯೆಂಯ್ ನಾ. ತೆಂ ಸೆವೈತ್. ಆಂಗಡ್ ತುಮ್ಚೆ ಸೆವೆಕ್ ಉಗ್ತಾ ಆಸ್ಲೆಲಿ'.

ಹಿ ಖಬರ್ ಮಯ್ಡಾನಾರ್ ಆಸ್ಲಲ್ಯಾಂನಿ ಮಾತ್ ಘೊಡ್ಯಾ ವೆಳಾ ಆದಿಂ ಆಸ್ಲೆನ್ ಜಾವ್ನ್ ರಾನ್ ಪಾಡ್‌ಲ್ಯಾ ಲೋಕಾಂನಿಯ್ ಆಯ್ಕಾಲಿ. ತಿಂ ಅಧ್ಯಾತ್ ಪೊರಾನ್ ಬಲಿಂ ಜಾಲಿಂ!

ಬರಯ್ಣಾರ್ ಹೆಂ ಉಲ್ಲೇಖ್ ಕರ್ನ್ ಮ್ಹಣ್, 'ಹೆಂ ಬಳಾಧಿಕ ಪಾತ್ಯೆಣಿಕ್ ಏಕ್ ನಿರ್ದೇಶನ್'. ಮನಿಸ್ ಜರ್ ಖಂಯ್ಚೆಂಯ್ ಬಳಾಧಿಕ ಜಾವ್ನ್ ಪಾತ್ಯೆತಾ ತೆಂ ತಾಚೆಥಾವ್ನ್ ಕೋಣಿಯ್ ಕಾಡ್ನ್ ಉಡಂವ್ಚ್ ಸಲೀನ್ ನಾ. ಕಲೆಂ ಮನ್ಶಾಚಿ ಮತ್ ಜಿಂತ್ಲಾ ಆನಿ ಪಾತ್ಯೆತಾ ತೆಂಚ್ ಜಾತಾ. ಹಿ ಏಕ್ ಮನಾಚಿ ಖಿಲೇನ್ ಸಕತ್. ಅಪಾಂಗ್ ಮನ್ಶಾಕ್ ವ್ಹಡ್ ಸಾಧನ್ ಕರುಂಕ್ ಸಾಧ್ ಜಾಂವ್ಚೆಂ ಆನಿ ಸಕ್ಲೆಡ್ ಸಮಾ ಆಸ್ಲಲ್ಯಾ ಮನ್ಶಾಕ್ ಕಾಡಿಯ್ ಹಾಲಂವ್ಚ್ ಜಾಯ್ನಾ ಜಾಂವ್ಚೆಂ - ಕಾರಣ್, ತಾಂಚಿ ಪಾತ್ಯೆಣಿ! ಸಕಾರಾತ್ಮಕ್ ವಾ ಧನಾತ್ಮಕ್ ಪಾತ್ಯೆಣಿ ಆಸ್ಲಲೊ ಮನಿಸ್ ಕಿತ್ಲೆಲೊ ಉಂಜಾಯೆಕ್ ಹಾವ್ತಾ. ನಾ ತರ್ ದೊಳ್ಯಾಂಮುಕಾರ್ ಆಸ್ಲಿ ಸಾಧಾರಣ್ ಸಂಗತ್ ನಯ್ ಭೆಲ್ವಾಯ್ತಾ.

ಜೆಜು ಬಾಲ್ಕಾಕ್ ಸಾಕ್ಸ್

ಮ್ಹಜೆಂ ನಾಂವ್ ಫೆಲ್ವಿ ಡಿಸೋಜ. ಹಾಂವ್ ಪರ್ಮನ್ಯೂರ್ ಫಿರ್ಗಜೆಚಿಂ. 5-6 ವರ್ಸಾಂ ಪಯ್ಲಿಂ ಏಕ್ ಪಾಪಿಂ ಮ್ಹಜೊ ದಾಂತ್ ದೂಕ್ ಸುರು ಜಾಲ್ಲೊ. ದಾಕ್ಟರಾ ಸರ್ವಿಂ ಗೆಲ್ಲ್ಯಾ ವೆಳಾರ್ ಕೀಡ್ ಹಾಡಾಕ್ ಲಾಗ್ಲ್ಯಾ ಜಾಗ್ರುತ್ ಕರಿನಾತ್ಲ್ಯಾರ್ ದೊಳ್ಯಾಂಚಿಂ ದೀವ್ನ್ ವೆಚಾರ್ ಆಸಾ ಮ್ಹಣ್ ದಾಂತಾವಿಶ್ಯಾಂತ್ ಶಿಕ್ವಾ ವಿದ್ಯಾರ್ಥಿಲಾಗಿಂ ದಾಕ್ಟರ್ ಮ್ಹಣಾಲೊ. ಹಾಂವ್ ಮಸ್ತು ಭಿಯೆಲಿಂ. ಘರಾ ಯೇವ್ನ್ ಮಾಗ್ಲೆಂ ಕರ್ನ್ ತೊ ಸಮಸ್ಯೆ ಪರಿಹಾರ್ ಜಾಲ್ಯಾರ್ ಸಾಕ್ಸ್ ದಿತಾಂ ಮ್ಹಣ್ ಚಿಂತ್ಲೆಂ. ಹಾಚೆ ಉಪ್ರಾಂತ್ ದಾಂತಾಚೆ ಸಮಸ್ಯೆ ನಾಂತ್. ಹಾಂವ್ ಜೆಜುಕ್ ಆರ್ಗಾಂ ದಿತಾಂ.

ಹಾಚೆ ಉಪ್ರಾಂತ್ ಏಕ್ ಪಾಪಿಂ ಮ್ಹಜೆ ಭಾಂಗಾರಾಚೆಂ ಕಾನಾಚೆಂ ಭಾಯ್ ಪಡ್ಲೆಂ. ತೆಂಯ್ ಸಾಕ್ಸ್ ದಿತಾಂ ಮ್ಹಳ್ಯಾ ಉಪ್ರಾಂತ್ ಮೆಳ್ಲೆಂ. ಆಶೆಂ ಜೆಜುನ್ ಮ್ಹುಕಾ ಸಬಾರ್ ಉಪ್ಕಾರ್ ಕೆಲ್ಯಾಂತ್ ಹ್ಯಾ ಖಾತಿರ್ ಹಾಂವ್ ಜೆಜುಕ್ ಆರ್ಗಾಂ ದಿತಾಂ ಆನಿ ಸಾಕ್ಸ್ ದೀಂವ್ಕ್ ವೇಳ್ ಜಾಲ್ಲ್ಯಾಕ್ ಭೋಗ್ಣಾಣೆಂ ಮಾಗ್ತಾಂ

ಮ್ಹಜೆಂ ನಾಂವ್ ಟೆನೀಟಾ ಡಿಸೋಜ, ಪ್ರಾಯ್ 60, ಜೆಪ್ಪುಂತ್ ಮ್ಹಜ್ಯಾ ಕುಟ್ಮಾಸಂಗಿಂ ರಾವ್ತಾಲಿಂ. ಎಕಾ ವರ್ಸಾಂ ಪಯ್ಲಿಂ ಆಮಿ ಸಕ್ಲೆಡ್ ದುಬಾಯ್

ಗೆಲ್ಯಾಂವ್. ಥಂಯ್ ಅಜಾನಕ್ ಸಪ್ಟೆಂಬರ್ 18 ತಾರೀಕ್ ರಾತಿಂ ಮ್ಹಜ್ಯಾ ಹದ್ಯಾಂತ್ ಕಠೀಣ್ ದೂಕ್ ಆಯ್ಲಿ. ಭುರ್ಗಾಂನಿ ಮ್ಹುಕಾ ದಾಕ್ಟರಾ ಕಡೆನ್ ವ್ಹಲೆಂ. ದಾಕ್ಟರಾಂನಿ ಪರೀಕ್ಷಾ ಕರುನ್ ಮ್ಹಳೆಂ, ಬೆಲ್ಲೋಕ್ ಆಸಾಂತ್. Angiogram ಕರಿಜೆ ಮ್ಹಣ್. ಆಮಿ ತೀನ್ ಆಸ್ಪತ್ರೆಕ್ ದುಸ್ರೊ Opinion ಘೆಂವ್ಕ್ ಗೆಲ್ಯಾಂವ್, ತೀನಿಯೇ ಆಸ್ಪತ್ರೆಂಚಾ ದಾಕ್ಟರಾನ್ ಮ್ಹಳೆಂ, 'ಕೂಡ್ಲೆಂ Surgery ಕರಿಜೆ, ಮಸ್ತು ಸಿರಿಯಸ್ ಕೇಸ್. Treatment -ಕ್ ಗಾಂವಾಂಕ್ ವಜೊಂಕ್ ಜಾಯ್ನ್' ಮ್ಹಣ್ ಸಾಂಗ್ಲೆಂ. ದಾಕ್ಟರಾನ್ Travel ಕರುಂಕ್ ಜಾಯ್ನ್ ಮ್ಹಣ್ ಸಾಂಗ್ಲೆಂ. ಮಾಗಿರ್ ವೇಳ್ ಕಾಡಿನಾಸ್ತಾನಾ ಕೂಡ್ಲೆ ಒಪರೇಶನಾಕ್ ತಯಾರ್ ಕರಿಜೆ ಮ್ಹಣ್ ಸಾಂಗ್ಲೆಂ. ಹಾಂವೆಂ ಬಾಳೊಕ್ ಜೆಜು ಕಡೆನ್ ಮಾಗ್ಲೆಂ; ಮ್ಹಜೆಂ ಒಪರೇಶನ್ ಬರ್ಬಾ ಥರಾನ್ ಜಾಂವ್ಕ್ ಆನಿ ಬರಿ ಭಲಾಯ್ಕೆಂ ಮೆಳೊಂಕ್. ಮ್ಹಜೆಂ ಒಪರೇಶನ್ 19 ಸಪ್ಟೆಂಬರ್ ಸಾಂಜೆರ್ ಜಾಲೆಂ. 9 ವೊರಾಚೆಂ ಒಪರೇಶನ್ ಬರ್ಬಾ ಥರಾನ್ ಜಾಲೆಂ, ಆತಾಂ ಮ್ಹುಕಾ ಬರಿ ಭಲಾಯ್ಕೆ ಮೆಳ್ಳ್ಯಾ ಆನಿ ಹಾಂವ್ ಎಕಾ ಹಫ್ತಾಂತ್ Discharge ಜಾವ್ನ್ ಘರಾ ಆಯ್ಲಾಂ. ಮ್ಹಜೆಂ ಒಪರೇಶನ್ ಬರ್ಬಾ ಥರಾನ್ ಜಾವ್ನ್, ಬರಿ ಭಲಾಯ್ಕೆ ಫಾವೊ ಕೆಲ್ಲ್ಯಾ ಬಾಳೊಕ್ ಜೆಜುಕ್ ಕಾಳ್ಜಾಂಥಾವ್ನ್ ಆರ್ಗಾಂ ದಿತಾಂ ಆನಿ ಮ್ಹಜೆ ಪಾಸೊತ್ ಮಾಗ್‌ಲ್ಲ್ಯಾ ಸಮೆಸ್ತಾಂಕ್ ದೇವ್ ಬರೆಂ ಕರುಂ ಮ್ಹಣ್ತಾ. ಆರ್ಗಾಂ ದೆವಾ ಬಾಪಾಕ್, ಆರ್ಗಾಂ ಬಾಳೊಕ್ ಜೆಜುಕ್.





Father Muller Homoeopathic Medical College & Hospital

A Unit of Father Muller Charitable Institutions



ESTD 1880

Deralakatte, Mangaluru 575 018 Ph : 0824 2203901 / 902 / 94594 56633



*Happy & healthy life
with Homoeopathy*

*Care
& Cure*

SPECIALITY CLINIC

- Psoriasis
- Headache
- Vitiligo
- Joint Pain
- Diabetes
- Warts & Corns
- Allergy
- Kidney Stone
- Infertility
- Cancer
- Gastro & Liver Diseases
- Thyroid Disorders
- Back Pain

**Newly
Introduced
Health Check up
Schemes Facility**

**Father Muller Homoeopathic
Health Check Up Schemes**

- General Health Check up
- Comprehensive Health Check up
- Women Health Check up
- Child Health Check up
- Family Package also available

Now we are
Globally Available
for

**Online
Consultation
With a
Doctor**



Call or Whatsapp



945 945 66 33

Quality, Purity & Trust



**Homoeo
Medicines**

Customer care :

Ph: 0824 - 2203401 / 2238177
Mob: 82771 20485

Creating life-long bonds
Since **18** Years



AVAIL THE BENEFITS OF

PMAY

Interest Subsidy Upto ₹ 2.67 lakh*

*Conditions Apply

PRADHAN MANTRI AWAS YOJANA



SAI MATHA
GARDEN
Surathkal, Mangaluru.

RERA Approved

- 1 MATHA Emerald
- 2 MATHA Opal
- 3 MATHA Ruby
- 4 MATHA Diamond
- 5 MATHA Pearl
- 6 MATHA Crystal
- 7 MATHA Sapphire

Just pay **₹ 50 K**
to book your dream home

Budget flats **18** Lakhs
Onwards

NEAR TO BEACH & RAILWAY STATION
International Airport Road, Surathkal



MATHA Jyothi Residency
NH - 66, Mukka



MATHA Sushiganga Residency, Mulky
NH - 66, Mulky

On Going Project in Padubidri

Project Approved in all Nationalized Bank

MATHA
Builders & Developers
Developers Pvt. Ltd.

Surathkal: Thara Towers, 2nd
Floor, International Airport Road,
Surathkal, Mangaluru - 575 014.

Mumbai: Shop No. 8, Bldg. No. 1,
New Venkateshwar Nagar, Cabin Road
Bhayandar (E), Thane Dist - 401 105.

9980711966
7259209966

✉ mathadevelopers108@gmail.com
🌐 www.mathadevelopers.com

CREDAI

7022481666
7259269966 (Mumbai)

Best Investment with Assured Rental Return



JILU AUTO GAS

RTO / GOVT. APPROVED RETROFITMENT CENTRE

LPG/CNG Kits, Sales and Fitment Centre for Car and Auto Rickshaw

Run your car on CNG / LPG and Save 70% of fuel cost

CNG



LPG

IT PAYS TO GO GREEN

CNG



EMI FACILITY AVAILABLE

MANGALORE : # 2-6-302/, Opp. A. J. Hospital, Kuntikana Junction Service Road, Mangalore - 575 004. Mob.: 9141873313 / 9980027397

BANGALORE : #581, Opp. Agro Chemicals, 5th Main Hebbal. Mob.: 9141877194

Our Branches:

Surathkal-Kana - 7406161080 | Puttur - 9845084882 | Gorigudda - 6362554651
Someshwara - 8971296344 | Sulya - 9632489204 |

ಹಾರ್ಡಿಕ್ ಉಲ್ಲಾಸ



ಕಾರ್ಮಲಿತ್ ದಿಯಾಕೋನ್ ಭಾವ್ ಜೋನ್ ಮುನಾ,
ಜೋರ್ಜ್ ಮಸಂಬು ಆನಿ ಪ್ರೊಸ್ತರ್ ಕೈಜಾ -
ಹಾಂಕಾಂ ಅಕ್ಟೋಬರ್ 17ವರ್ ಟಾಂಜಾನಿಯಾಂತ್ ಮೊರೊಗೊರೊಚೆ
ಎಮಿರೆತುಸ್ ಗೊವಿಬಾಪ್ ಬೊ.ಮಾ. ಟೆಲೆಸ್ಕೋಪ್ ರಿಜರ್ಡ್ ಹಾಣೆಂ
ದಿಯೊಕೊನಾಚಿ ದೀಕ್ವಾ ದಿಲಿ.

ಕಾರ್ಮಲಿತ್ ದಿಯಾಕೋನ್ ಭಾವ್ ರೊನಾಲ್ಡ್ ಪುಟ್ಟಾದೊ,
ಜೇಸನ್ ಕುಪಿನ್ಹೊ ಆನಿ ಆರನ್ ಬಬುಕ್ ರೊಡ್ರಿಗಸ್ -
ಹಾಂಕಾಂ ಅಕ್ಟೋಬರ್ 13ವರ್ ಸಾಂ ಜುಜೆಚಿ ಫಿರ್ಗಜ್, ಜೆಪು
ಹಾಂಗಾಸರ್ ಮಂಗ್ಳುರಾಚೆ ಗೊವಿ ಬಾಪ್, ಬೊ.ಮಾ.ದೊ. ಪೀಟರ್
ಪಾವ್ಲ್ ಸಲ್ವಾನ್ಹಾ ಹಾಣೆಂ ದಿಯೊಕೊನಾಚಿ ದೀಕ್ವಾ ದಿಲಿ.

ಹ್ಯಾ ಸುವಾಕ್ಯಾರ್ ತುಮ್ಕಾಂ ಬರೆಂ ಮಾಗ್ತಾಂವ್ ಆನಿ ಜಿಣ್ಯೆಂತ್ ಸುಫಲಾಯ್ ಆಶೆತಾಂವ್

ಪ್ರಾಂತೀಯ್ ವ್ಹಡಿಲ್

ಕಾರ್ಮಲಿತ್ ಪ್ರಾದ್, ಭಂಜ್, ಸೆಕುಲರ್ ಕಾರ್ಮಲಿತ್
ಕರ್ನಾಟಕ್-ಗೋಂಯ್ ಕಾರ್ಮಲಿತ್ ಪ್ರಾಂತ್ಯ್

HEARTY CONGRATULATIONS

ON BEING AWARDED THE
DISTRICT LEVEL BEST
TEACHER AWARD 2021
FOR YOUR SELFLESS SERVICE
OF MORE THAN 3 DECADES IN
THIS NOBEL PROFESSION



EVERIST FELIX CRASTA

HEADMASTER, CASCIA HIGH SCHOOL, MANGALURU

Best Wishes From:

ANITA LINET SEQUEIRA & DR. ANCEL ERIC CRASTA



ಮರಣ್

ಜಿವಿತಾಚಿ ಸುರ್ವಾತ್ ವಾ ಸಮಾಪ್ತ್?



ಬಾಪ್ ದೀಪ್ ಫೆರ್ನಾಂಡಿಸ್,
ಕಾರ್ಮೆಲಿತ್

ಹ್ಯಾ ಸಕಯ್ಲಿಂ ದೋನ್ ಬೊವ್ ಸೊಭಿತ್ ಕಂತಾರಾಂ ಸುಂದರ್ ರಿತಿನ್ ಮನ್ಶಾಜಿಣಿಯೆಚೊ ವರ್ತೊ ಮಿಸ್ತೆರ್- ಮರಣ್ ಆನಿ ಕ್ರಿಸ್ತಾಥಂಯ್ ಆಮ್ಕಾಂ ಆಸ್ಲೊ ಆಮ್ಚೊ ಭರ್ವಸೊ ಉಚಾರ್ತಾತ್:

‘ಜರ್ ಕ್ರಿಸ್ತಾಥಂಯ್ ಆಮಿ ಮೆಲ್ಯಾಂವ್ ತರ್ ತಾಚೆಸವೆಂ ಆಮಿ ಜಿಯೆತೆಲ್ಯಾಂವ್...’

‘ಪವಿತ್ರ್ ತಂಬಾಚ್ಯೆ ಸುವಾತೆಕ್ ಹಾಂವ್ ವೆತಾಂ, ದೆವಾಚ್ಯಾ ಘರಾ ಹಾಂವ್ ವೆತಾಂ...’

‘...ಮರಣ್ ಕೊಣಾಕ್‌ಚ್ ಚುಕನಾ ಮ್ಹಣ್ ಆಮ್ಕಾಂ ದೂಕ್ ಭೊಗ್ತಾ. ತರೀ ಮರ್ಣಾ ಉಪ್ರಾಂತ್ ಸರ್ಗಾರಾಜಾಂತ್ ದೆವಾಸಂಗಿ ಸಾಸ್ಣಾಕ್ ಜಿಯೆಂವ್ಕ್ ಆಸಾ ಮ್ಹಳ್ಳೆಂ ಚಿಂತಪ್ ಆಮ್ಕಾಂ ಧಯ್ ಆನಿ ಭರ್ವಸೊ ದಿತಾ. ಆಮಿ ಭಾವಾಡ್ತಿ, ಮರ್ಣಾಥಂಯ್ ಆಮ್ಚೆಂ ಯಾತ್ರಿಕ್ ಜೀವನ್ ಸಂಪಯ್ತಾಂವ್ ಆನಿ ದೆವಾಕ್ ತಾಚ್ಯಾ ಮೊಗಾನ್ ಆನಿ ದಯೆನ್ ಆಮ್ಕಾಂ ತಯಾರ್ ಕೆಲ್ಲ್ಯಾ ಸಾಸ್ಣಾಚ್ಯಾ ನಿವಾಸಾಕುಶಿನ್ ಚಮ್ಕತಾಂವ್.’ ಹರ್ರೇಕ್ ಪಾವ್ಟಿಂ ಮರ್ಣಾಚ್ಯೆ ರಿತಿಂತ್ ವಾಂಟೊ ಘೆಂವ್ಕ್ ಗೆಲ್ಲ್ಯಾ ತವಳ್ ಆಮ್ಕಾಂ ಆಯ್ಕೊಂಕ್ ಮೆಳ್ಚೆಂ ಹಿಂ ವಯ್ಲಿಂ ಉತ್ತಾಂ, ಆಮ್ಚೆಂ ಮನ್ಶಾಚಿಂತಪ್ ಆನಿ ಕ್ರಿಸ್ತೀ ಭರ್ವಸೊ ಬೊವ್ ಅರ್ಥಾಭರಿತ್ ರಿತಿನ್ ಪಿಂತ್ರಾಯ್ತಾತ್.

ಜಿವಿತ್ ಆನಿ ಮರಣ್ ಮನ್ಶಾಜಿವಿತಾಚೆ ದೋನ್ ವಾಂಟೆ. ಜನನ್ ಆಮ್ಚೆ ಸಂಸಾರಿ ಜಿಣಿಯೆಚೊ ಆರಂಬ್ ತರ್, ಮರಣ್ ಅಂತ್. ಮನಿಸ್ ಜಿಯೆಂವ್ಕ್ ಆಶೆತಾ. ದೆಕುನ್ ಮರಣ್ ಏಕ್ ಆನ್ವಾರ್ ಮ್ಹಣ್ ಚಿಂತಾ ಆನಿ ತೆಂ ಚುಕಂವ್ಕ್ ಹರ್ ಪ್ರಯತ್ನ್ ಕರ್ತಾ.

ಮರಣ್ ಕೊಣಾಕ್‌ಚ್ ಚುಕನಾ

ಹ್ಯಾ ಸಂಸಾರಾಂತ್ ಜಲ್ಮಲ್ಲೊ ಹರೈಕ್ಲೊ ಮೆಲಾ, ಸರ್ಲಾ, ಅಂತರ್ಲಾ, ದೆವಾಧೀನ್ ಜಾಲಾ... (ಬೈಬಲಾಂತ್ - ಹೆನೊಕ್, ಎಲಿಯಾಕ್ ಸೊಡ್ನ್) ಜಾತಾಲೊ! ತರೀ ಮರ್ಣಾವಿಶ್ಯಾಂತ್ ಜಾಂವ್ ವಾ ಮೆಲ್ಯಾ ಉಪ್ರಾಂತ್ ಕಿತೆಂ ಆಸಾ ತ್ಯಾ ವಿಶ್ಯಾಂತ್ ಜಾಂವ್ ವಾ ಮರ್ಣಾಚ್ಯಾ ನೀಜ್ ಅರ್ಥಾವಿಶ್ಯಾಂತ್ ಜಾಂವ್ ಬರಯಿಲ್ಲೆಂ ಬೊವ್ ಥೊಡೆಂ ಮ್ಹಣ್ತೆತ್. ಮರ್ಣಾವಿಶ್ಯಾಂತ್ ಬರಂವ್ಚೆಂ ಸೊಡ್ಯಾಂ, ತಾಚ್ಯಾ ವಿಶ್ಯಾಂತ್ ಮನ್ಶಾಕ್ ಚಿಂತುಂಕ್‌ಚ್ ನಾಕಾ. ತರೀ ಕ್ರಿಸ್ತೀ

ಚುಕನಾಸ್ತಾನಾ ವಾಚಿಚೆ ಚಾಲ್ತಿಂ ಪವಿತ್ರ್ ಪುಸ್ತಕಾಚಿಂ ವಾಚ್ಪಾಂ:

ಹಿಂ ವಾಚ್ಪಾಂ ಮರ್ಣಾಚ್ಯಾ ಘರಾ ವಾಚ್ಚಿಂ ಜಾಲ್ಯಾರ್ ದುಕೇಸ್ತ್ ಕುಟ್ಮಾಕ್ ಮಾತ್ ನ್ಹಂಯ್, ಆಮ್ಕಾಂಯ್ ಸರ್ವೆಸ್ಪರಾಚಿ ಭುಜ್ವಣ್ ಆನಿ ಧಯ್ ಮೆಳ್ತಲೆಂ.

ಜಾಣ್ವಾಯ್ 3:1-9; 4:7-15; ಇಸಾಯಿಯಾ 25:6-9; ಉಗ್ಡಾಪಣ್ 14:13; ರೋಮ್ 5:5-21; 6:3-9; 8:14-39; 14:7-12; 1 ಕೊರಿ 15:20-57; 2 ಕೊರಿ 5:1-10; ಫಿಲಿ 3:20-21; 1 ಥೆಸ್ಸಾ 4:13-18; 2 ತಿಮೊ 2:8-13; ಜು 3:14-16; ಮಾತೆವ್ 11:25-30; ಲೂಕ್ 7:11-17; ಜು 5:24-29; ಕೀರ್ತನಾಂ: 22, 24, 26, 41, 102, 114, 129, 142.

ಭಾವಾಡ್ ಮರ್ಣಾಕ್ ವೆಗ್ಳೆಚ್ ನದ್ರೆನ್ ದೆಕ್ತಾ; ಆನಿ ಮರಣ್ ಜಿವಿತಾಚೆಂ ಸಮಾಪ್ತ್ ನ್ಹಂಯ್, ಬಗಾರ್ ಸುವಾರ್ತ್ ಮ್ಹಣ್ ಶಿಕಯ್ತಾ. ನವೆಂಬ್ರಾಚೊ ಮ್ಹಯ್ನೊ ಆಮ್ಕಾಂ ಹ್ಯಾ ಮಿಸ್ತೆರಾವಿಶ್ಯಾಂತ್ ಇಲ್ಲೊಸೊ ನಿಯಾಳ್ ಕರುಂಕ್ ಆನಿ ಆಮ್ಚ್ಯಾಕೀ ಫುಡೆಂ ಹ್ಯಾ ಸಂಸಾರಾಕ್ ಅಂತರ್ದಲ್ಯಾ ಆಮ್ಚ್ಯಾ ಮೊಗಾಚ್ಯಾಂಪಾಸತ್ ಮಾಗೊಂಕ್ ಉಲೊ ದಿತಾ.

ಪವಿತ್ರ್ ಪುಸ್ತಕಾಂತ್ ಮರಣ್ ಆನಿ ಪುನರ್ಜಿವಂತ್ಪಣ್

ಮೆಲ್ಲಿಂ ಸಕ್ಕಡ್- ಬರೆಂ ತಶೆಂ ಖೊಟೆ-ಶಿಯೊಲಾಕ್ (Sheol) ವೆತಾತ್ ಮ್ಹಣ್ ಜುದೆವ್ ಚಿಂತಾಲೆ. ಆಪ್ಲೆಂ ಕೆಲ್ಯಾ ಕಾಮಾಂಕ್ ಹ್ಯಾಚ್ ಜಿವಿತಾಂತ್ ಆಶೀರ್ವಾದ್ ವಾ ಶಿರಾಪ್ ಮೆಳ್ತಾ, ನ್ಹಂಯ್ ಮೆಲ್ಯಾ ಉಪ್ರಾಂತ್. ಬರೆಂ ಜಿವಿತ್ ಜಿಯೆಲ್ಯಾರ್ ತಾಕಾ ದೇವ್ ಆಶೀರ್ವಾದ್ ದಿತಾ, ಧನ್-ದಿವೆಂ, ಗ್ರೇಸ್ತಕಾಯ್, ಭಲಾಯ್ಕಿ, ಭುರ್ಗಿಂ-ಬಾಳಾಂ, ಭುಂಯ್-ಭಾಟ್, ಜಾನ್ವಾರಾಂ... ಜರ್ ಪಾತ್ಕಿ ಆನಿ ವಾಯ್ಟ್ ತಾಚೆಂ ಜಿವಿತ್ ತರ್ ಪಿಡಾ-ಶಿಡಾ, ಸಲ್ವಣಿ, ಆನಿ ತರ್ಯಾ ವಾ ಲ್ಹಾನ್ ಪ್ರಾಯೆರ್ಚ್ ಮರಣ್! ಹೆಂ ಚಡಾವತ್ ಜುದೆವಾಂಚೆಂ ಚಿಂತಪ್ ಜಾವ್ನಾಲ್ಲೆಂ. ಜಾಣ್ವಾಯೆಚೆಂ ಪುಸ್ತಕ್ (ಪರ್ನ್ಯಾ ಸೊಲ್ವಾಂತ್ಲೆಂ) ಮರ್ಣಾವಿಶ್ಯಾಂತ್ಲಿಂ ಮನ್ಶಾಂಚೆಂ (ಭಾವಾಡ್ ನಾತ್ಲಲ್ಯಾಂಚೆಂ) ಚಿಂತಾಂ ಅಶೆಂ ಉಲ್ಲೇಖ್ ಕರ್ತಾ -

“ಅವಿಚಾರಿ ಚಿಂತಾಂನಿ ಭರೊನ್ ಆಪ್ಣಾಂಮದೆಂ ತೆ (ದುಶ್ಟ್) ಮ್ಹಣ್ತಾತ್: “ಆಮ್ಚೆಂ ಜಿವಿತ್ ಮಟ್ಟೆಂ ಆನಿ ಕಶ್ಟಾಂನಿ ಭರಲ್ಲೆಂ; ಮನ್ಶಾಚ್ಯಾ ಮರ್ಣಾಕ್ ವೊಕತ್ ನಾ, ಆಮ್ಕಾಂ ಕಳಿತ್ ಆಸ್ಲೆಲೆಪರ್ಮಾಣೆಂ ಮರ್ಣಾಚ್ಯಾ ಸಂಸಾರಾಂತ್ಲೊ ಪಾಟಿಂ ಆಯ್ಲೊ ಕೊಣ್ಚ್ ನಾ. ಆಮಿ ಆಪ್ಲಿತ್ ಜಲ್ಮಲ್ಯಾಂವ್, ಆನಿ ಫುಡೆಂ ಆಮಿ ನಾ ನಾಂಚ್ ಮ್ಹಳ್ಳೆಭಾಶೆನ್ ಜಾತೆಲ್ಯಾಂವ್; ಕಿತ್ಯಾಕ್ ಆಮ್ಚ್ಯಾ ನಾಕಾಂಚ್ಯಾ ಫುಡಾಂತ್ಲೊ ಸ್ವಾಸ್ ಧುಂವರ್, ಆಮ್ಚೆಂ ಗಿನ್ಯಾನ್ ಕಾಳಿಜ್ ಬುಡಯ್ತಾನಾ ಉಸಳ್ತಾ ತೆಂ ಕೀತ್; ತೆಂ ಪಾಲ್ತಲೆಂ ಮ್ಹಣ್ಚ್ ಕೂಡ್ ಗೊಬೊರ್ ಜಾತಾ ಆನಿ ಅತ್ಮೊ ವಾರ್ಯಾಸಾರ್ಕೊ ಇರೊನ್ ವೆತಾ. ಆಮ್ಚ್ಯಾ ನಾಂವಾಚಿ ವೆಗಿಂಚ್ ವಿಸರ್ ಪಡ್ಲಿ ಆನಿ ಆಮ್ಚ್ಯಾ ಕಾರ್ಯಾಂಚೊ ಕೊಣ್ಚ್ ಉಗ್ಡಾಸ್ ದವರ್ಲೊನಾ; ಆಮಿ ಜಿಣಿ ಕುಪಾಂಚ್ಯೆ ವಾಟೆಭಾಶೆನ್ ನಪಂಯ್ ಜಾತೆಲಿ, ಸುರ್ಯಾಚ್ಯಾ ಕಿರ್ಣಾಂನಿ ಧಾಂವ್ಡಾಯ್ಲೆ ಆನಿ ತಾಚ್ಯೆ ಗರ್ಮೆನ್ ಶೆವ್ಪೊನ್ ವೆತಲ್ಯೆ ಧುಂವೆಭಾಶೆನ್ ತಿ ಇರ್ತಲಿಂ. ಆಮ್ಚೆಂ ಆವ್ಕ್ ಏಕ್ ಸರ್ತಿ ಸಾವ್ಣಿ, ಮರ್ಣಾಕ್ ಪರ್ತವ್ಣಿ ನಾ, ಕಿತ್ಯಾಕ್ ತಾಚೆರ್ ವೊರ್ ಮಾರ್ಚ್ಯಾ ಆನಿ ಕೊಣ್ಚ್ ಪಾಟಿಂ ಯೇನಾ” (ಜಾಣ್ವಾಯ್ 2:1-5).

ಅಶೆಂ ಪರ್ನ್ಯಾ ಸೊಲ್ವಾಂತ್ ಆಮ್ಕಾಂ ಪಳೆಂವ್ಕ್ ಮೆಳ್ಳೆ ಪ್ರವಾದಿ ಆನಿ ಪಾತ್ರಿಯಾಕ್ ಆಮಿ ಆತಾಂ ಸಮ್ಜೊಂಚ್ಯಾ ಪುನರ್ಜಿವಂತ್ಪಣಾಚ್ಯಾ ಜಿವಿತಾವಿಶ್ಯಾಂತ್ ಸಂಪೂರ್ಣ್ ನೆಣಾರಿ ಜಾವ್ನಾಲ್ಲೆ. ಬಾಬಿಲೊನಾಚ್ಯೆ ಬಂದಡೆವೆಳಾರ್ (ಕ್ರಿಸ್ತ. ಪಾಂಚ್ವ್ಯಾ ಶತಮಾನಾಂತ್) ಎಚೆಕಿಯೆಲ್

ಪ್ರವಾದ್ಯಾಚ್ಯಾ ಪುಸ್ತಕಾಂತ್ (ಅಧ್ಯಾಯ್ 37) ಪಯಿಲ್ಲೆಪಾವ್ಣಿಂ ಆಮ್ಕಾಂ ಪುನರ್ಜಿವಂತ್ಪಣಾಚಿ ಸಾವ್ಣಿ ಪಳೆಂವ್ಕ್ ಮೆಳ್ತಾ. ಪುಣ್ ಸರ್ವ್ ಜುದೆವಾಂನಿ ಹೆಂ ಮಾನುನ್ ಘೆಂವ್ಕ್ ನಾ. ಸಾದುಸೆವ್ ಮೆಲ್ಯಾ ಉಪ್ರಾಂತ್ ಜಿವಿತ್ ಆಸಾ ಮ್ಹಣ್ ಬಿಲ್ಕುಲ್ ಪಾತ್ಯೆನಾತ್ಲೆ (ಲೂಕ್ 20:27).

ಜಾಣ್ವಾಯೆಚೆಂ ಪುಸ್ತಕ್ (ಜುದೆವ್ ತಶೆಂ ಪೊಟೆಸ್ಪಿಂಚ್ ಹೆಂ ಪುಸ್ತಕ್ ‘ಪ್ರೇರಿತ್’ ಮ್ಹಣೊನ್ ಮಾನುನ್ ಘೆನಾಂತ್) ಪುನರ್ಜಿವಂತ್ಪಣಾವಿಶ್ಯಾಂತ್ ಪರ್ನ್ಯಾ ಸೊಲ್ವಾಚ್ಯಾ ಸರ್ವ್ ಪುಸ್ತಕಾಂಚ್ಯಾಕೀ ಚಡ್ ಅಖಂಡ್ ರಿತಿನ್ ಸಾಕ್ಸ್ ದಿತಾ. “ದೇವಾಚಿ ಘಟ್ ತಾಂಕಾಂ (ದುಶ್ಟಾಂಕ್) ಸಮ್ಜನಾಂತ್, ಭಾಗೆವಂತ್ಪಣಾಕ್ ಇನಾಮ್ ಮೆಳ್ತಲೆಂ ಮ್ಹಣ್ ತಾಂಕಾಂ ಭರ್ವಸೊ ನಾ. ಕಿತ್ಯಾಕ್ ದೇವಾನ್ ಮನ್ಶಾಕ್ ಅಮರ್ ಜಿವಿತಾಖಾತಿರ್ ರಚ್ಲೊ, ಆಪ್ಣಾಚ್ ಸಂಯ್ಜಾಚ್ಯಾ ಸಾರ್ಕಾರ್ ರುಪಾಚೊ ತಾಕಾ ಕೆಲೊ. ಪುಣ್ ದೆಂವ್ಕಾರಾಚ್ಯಾ ಮೊಸ್ತಾನ್ ಮರಣ್ ಸಂಸಾರಾಂತ್ ರಿಗ್ಲೆಂ ಆನಿ ತಾಚ್ಯಾ ಅಧೀನ್ ಅಸ್ಲಲ್ಯಾ ಸಕ್ಕಾಂಕ್ ತಾಚೊ ಅನ್ವೊಗ್ ಮೆಳ್ತಾ. ಪ್ರಾಮಾಣಿಕ್ ಮನ್ಶಾಂಚಿ ಅತ್ಮೆ ದೇವಾಚ್ಯಾ ಹಾತಾಂತ್ ಆಸಾತ್ ಆನಿ ಕಸಲೆಚ್ ದಗ್ಡ್ ತಾಂಕಾಂ ಲಾಗ್ತಾನಾಂತ್. ಪಿಶ್ಯಾಂಚ್ಯಾ ದೊಳ್ಯಾಂಮುಕಾರ್ ತಿಂ ಮೆಲ್ಯಾಂತ್ಲಿಂ ದಿಸ್ಲಿಂ... ತರೀ, ಅಮರ್ ಜಿವಿತಾಚೊ ಪೂರ್ಣ್ ಭರ್ವಸೊ ತಾಂಕಾಂ ಆಸ್ಲೊ” (ಜಾಣ್ವಾಯ್ 2:22-3:4).

ಕ್ರಿಸ್ತಾಥಂಯ್ ಆಸ್ಲಲ್ಯಾಕ್ ಮರಣ್ ನಾ: ನವೊ ಸೊಲ್ವೊ ಪ್ರತ್ಯೇಕ್ ಜಾವ್ನ್ ಸಾಂ. ಪಾವ್ಲುಚಿಂ ಪತ್ರಾಂ ಪುನರ್ಜಿವಂತ್ಪಣಾ ವಿಶ್ಯಾಂತ್ ಉಂಚ್ಲೆಂ ಶಿಕಪ್ ಶಿಕಯ್ತಾತ್ ಮಾತ್ ನ್ಹಂಯ್ ಮರ್ಣಾಕ್ ಸಂತೊಸಾನ್, ಸ್ವೀಕಾರ್ ಕರುಂಕ್ ಆಪವ್ಣೆಂ ದಿತಾತ್. ಸಾಂ. ಪಾವ್ಲ್ ಮ್ಹಣ್ತಾ: “.... ಆಮಿ ಕುಡಿಂತ್ ವಸ್ತಿ ಕರಿಸರ್ ಸೊಮಿಯಾಥಾವ್ನ್ ಪಯ್ನ್ ಆಸಾಂವ್ ಮ್ಹಣ್ ಆಮಿ ಜಾಣಾಂವ್... ದೆಕುನ್ ಆಮ್ಚೆಂ ಹೆಂ ಕುಡಿಚೆಂ ಬಿಡಾರ್ ಸೊಡ್ನ್ ಸೊಮಿಯಾಚ್ಯಾ ಘರಾ ವಚೊನ್ ರಾಂವ್ಣೆಂ ಬರೆಂ ಮ್ಹಣ್ ಆಮ್ಕಾಂ ದಿಸ್ತಾ” (2 ಕೊರಿ 5:6-8).

“ಕ್ರಿಸ್ತಾಕ್ ಹಾಂವೆಂ ಒಳ್ಳೆಚೆ ಆನಿ ತಾಚ್ಯಾ ಜಿವಂತ್ಪಣಾಚಿ ಪದ್ವಿ ಹಾಂವೆಂ ಭೊಗಿಜೆ ಮ್ಹಣ್ ಮ್ಹಜಿ ಆಶಾ. ತಾಚ್ಯಾ ಕಶ್ಟಾಂಚೊ ವಾಂಟೆಲಿ ಜಾವ್ನ್ ತಾಚ್ಯಾ ಮರ್ಣಾಪರ್ಯಾಂತ್ ತಾಚೆಸಾರ್ಕೊ ಹಾಂವ್ ಜಾಯ್ನ್ ಜಾಲ್ಯಾರ್, ಮೆಲ್ಲ್ಯಾಂತ್ಲೊ ಹಾಂವ್ ಪುನರ್ಜಿವಂತ್ ಜಾತೊಲೊಂ ಮ್ಹಣ್ ಮ್ಹಜೊ ಎಕ್ಚ್ ಭರ್ವಸೊ ಆನಿ ಆಶಾ” (ಫಿಲಿಪ್ಪಿ 3:10-11).

“ಮ್ಹಾಕಾ ವಾಂಚ್ಲೆಂ ಮ್ಹಳ್ಯಾರ್ ಕ್ರಿಸ್ತ್; ಮರ್ಣೆಂ ಮ್ಹಳ್ಯಾರ್ ಫಾಯ್ಲೊ... ಎಕೆ ವಾಟೆನ್ ಹೆಂ ಜೀವನ್ ಸಂಪವ್ನ್ ಆನಿ ಕ್ರಿಸ್ತಾಸಾಂಗಾತಾ ಆಸೊಂಕ್ ಹಾಂವ್ ಆಶೆತಾಂ ಆನಿ ಹೆಂ ಕಿತ್ಲಾಕೀ ಚಡ್ ಬರೆಂ.” (ಫಿಲಿಪ್ಪಿ 1:21-23).

ಸಂಸಾರಾಚ್ಯಾ ಚಿಂತ್ಯಾಪ್ರಕಾರ್ ಜೀವ್ ವಾಂಚಂವ್ಚೊ ವರ್ತೊ ಶೆವೊಟ್: ‘ಕಿತೆಂಯ್ ಕರ್ ಜೀವ್ ವಾಂಚಯ್’ ಹೆಂ ಮನ್ಶಾಚೆಂ

ಧೋರಣ್; ಪುಣ್ ಕ್ರಿಸ್ತಾಂವಾಂಚೆಂ ನ್ಹಂಯ್! ದೆವಾಚ್ಯೆ ಖುಶೆಕ್ ಖಾಲ್ತಿಮಾನ್ ಫಾಲ್ಡೊ ಆಮ್ಚೊ ಜೀವ್ ವಾಂಚಂವ್ಚಾಕೀ ಚಡ್ ಪ್ರಮುಕ್: ಕಿತ್ಯಾಕ್, “ಜೊ ಕೋಣ್ ಆಮ್ಚೊ ಜೀವ್ ವಾಂಚಂವ್ಚಾ ಸೊಧ್ತಾ, ತೊ ಆಮ್ಚೊ ಜೀವ್ ಹೊಗ್ಡಾಯ್ತಾ; ಪುಣ್ ಜೊ ಕೋಣ್ ಕ್ರಿಸ್ತಾಪಾಸತ್ ಆಮ್ಚೊ ಜೀವ್ ಹೊಗ್ಡಾಯ್ತಾ, ತೊ ಆಮ್ಚೊ ಜೀವ್ ನಿಜಾಕೀ ವಾಟಯ್ತಾ” (ಮಾತೆವ್ 16:25), ಮ್ಹಣ್ ಆಮ್ಕಾಂ ನೀಜ್ ಜಿವಿತ್ ದಿಲ್ಲ್ಯಾ ಸೊಮಿಯಾನ್‌ಚ್ ಸಾಂಗ್ಲಾಂ.

ಭಾವಾಡ್ತಿ ಲೋಕ್ ಮರ್ಣಾಕ್ ಭಿಯೆಂವ್ಚೊ ನ್ಹಂಯ್. ಸಾಂ. ಪಾವ್ಲಾ ವಿಚಾರ್ತಾ, “ಕ್ರಿಸ್ತ್ ಜೆಜು ಮೆಲೊ, ಜಿವಂತ್ ಜಾಲಾ, ದೆವಾಚ್ಯಾ ಉಜ್ವಾಲ್ ಬಸ್ತಾ, ಆನಿ ಆಮ್ಚೆಪಾಸತ್ ವಿನತಿ ಕರ್ತಾ. ಅಶೆಂ ಆಸ್ತಾಂ ಕೋಣ್ ತೊ ಆಮ್ಕಾಂ ಕ್ರಿಸ್ತಾಚ್ಯಾ ಮೊಗಾಧಾವ್ನ್ ವೆಗ್ಳಿಂ ಕರ್ಚೊಲೊ? ಮರಣ್ ಜಾಂವ್, ಜಿವಿತ್ ಜಾಂವ್... ಕೋಣೀ ಜಾಂವ್, ಕಿತೆಂಯ್ ಜಾಂವ್ ಜೆಜು ಕ್ರಿಸ್ತಾ ಆಮ್ಚ್ಯಾ ಸೊಮಿಯಾಥಂಯ್ ಆಮ್ಕಾಂ ಮೆಳ್ತಲ್ಯಾ ದೆವಾಚ್ಯಾ ಮೊಗಾಧಾವ್ನ್ ಆಮ್ಕಾಂ ವೆಗ್ಳಿಂ ಕರುಂಕ್ ಸಕ್ಚೆನಾಂತ್” (ರೊಮ 8:35-38). ಪಾತ್ಕಾಚ್ಯಾ ಆನಿ ಮರ್ಣಾಚ್ಯಾ ಭಿಯಾಚ್ಯಾ ಜುಂವಾಧಾವ್ನ್ ಸುಟ್ಕಾ ದೀಂವ್ಕ್ ಕ್ರಿಸ್ತ್ ಮೆಲೊ (ಹೆಬ್ರೆ 2:15). ಜೆಜು ಕ್ರಿಸ್ತಾಚೆಂ ಮರಣ್ ತಾಚೆರ್ ಭಾವಾಡ್ತ್ ದವರ್ಲಾಂಚೆರ್ ನವೊ ಪ್ರಕಾಸ್ ಫಾಂಕಯ್ತಾ ಆನಿ ನವ್ಯಾ ಜಿವಿತಾಚಿ ಖಾತ್ರಿ ದಿತಾ. ಜಶೆಂ ತೊ ಮೆಲೊ ಆನಿ ಪುನರ್‌ಜಿವಂತ್ ಜಾಲೊ, ತಶೆಂಚ್ ತಾಚೆರ್ ಭಾವಾಡ್ತ್ ದವರ್ತಾ ತಿಂಯ್ ಪುನರ್‌ಜಿವಂತ್ ಜಾತೆಲಿಂ ಮ್ಹಣೊನ್ ನವೊ ಸೊಲ್ವೊ ಶಿಕಯ್ತಾ.

ಪುಲ್ಹತ್ ಖಂಯ್ ಥಾವ್ನ್ ಆಯ್ಲಿ?

ಪುನರ್‌ಜಿವಂತ್ವಣಾ ವಿಶ್ಯಾಂತ್ ಜುದೆವಾಂಥಂಯ್ ಜಾಯ್ತೊ ಗೊಂದೊಳ್ ಆಸ್ಲೊ. ಪುಣ್ ಜೆಜುಚ್ಯಾ ಕಾಳಾರ್ ಹೆಂ ಚಿಂತಪ್ ಸವಾಸ್ ನಿತ್ಯೊನ್ ಆಯ್ಲೆಂ ಆನಿ ಸೊಮಿಯಾಚ್ಯಾ ದಿಸಾ, ಮೆಲ್ಲೆ ಘೊಂಡಾ ಥಾವ್ನ್ ಉಟ್ಟೆಲೆ: ಬರೆಂ ಕೆಲ್ಲೆ ಜಿವಿತಾಕ್ ಆನಿ ವಾಯ್ಟಾ ಕೆಲ್ಲೆ ಯೆಂಮ್ಕೊಂಡಾಚ್ಯಾ ಉಜ್ವಾಲ್ ವೆತೆಲೆ ಮ್ಹಳ್ಳಿ ಪಾತ್ಯೆಣಿ ಚಡ್ ಘಟ್ ಜಾಲಿ. ಜೆಜುಯ್ ಸಾಧಾರ್ಣ್ ಅಸಲಿಚ್ ಸಮ್ಜಣಿ ಆಪ್ಲ್ಯಾ ಬೊಕ್ಟಾಂ ಆನಿ ಬೊಕ್ಟಾಂಚ್ಯೆ ಒಪಾರಿಂತ್ (ಮಾತೆವ್ 25:31-46) ದಿಂವ್ಚೆಬರಿ ದಿಸ್ತಾ. ಅಶೆಂ ಸರ್ಗ್ ಆನಿ ಯೆಂವ್ಕೊಂಡ್ ಸೊಡ್ನ್ ಪುಲ್ಹತ್ ಮ್ಹಳ್ಳೊ ಆನ್ಯೇಕ್ ಜಾಗೊ ಆಸಾ ಮ್ಹಣ್ ಜುದೆವ್ ಬಿಲ್ಕುಲ್ ಪಾತ್ಯೆನಾತ್ಲೆ. ಪುಲ್ಹತ್ವಿಶ್ಯಾಂತ್ ಜೆಜು ಕಾಂಯ್ ಉಲ್ಲೇಖ್ ಕರಿನಾ. ಪುಲ್ಹತ್ವಿಶ್ಯಾಂತ್ ಪವಿತ್ರ್ ಪುಸ್ತಕ್ ಮಾವ್ನ್ ಸಾಂಬಾಳ್ತಾ ಮ್ಹಣ್ತೆ. ತರ್ ಪುಲ್ಹತ್ ಖಂಯ್ ಥಾವ್ನ್ ಆಯ್ಲಿ? ಪುಲ್ಹತ್ವಿಶ್ಯಾಂತ್ಲಿ ಸಮ್ಜಣಿ ಆನಿ ಶಿಕವ್ಣ್ ವೆಳಾ-ಕಾಳಾಪರ್ಮಾಣೆಂ ಇಗರ್ಜ್‌ಮಾತೆಕ್ ಮೆಳ್ತಲೆಂ ಉಗ್ತಾಪಣ್. ಜಿಂ ಕೋಣ್ ದೆವಾಚ್ಯೆ ಕುರ್ಪೆಂತ್ ಆನಿ ಇಶ್ಟಾಗತೆಂತ್ ಆಸೊನ್ ಅಂತರ್ತಾತ್, ತಾಣಿಂ ಸಾಸ್ಣಿಕ್ ಸೊಡ್ಣೆಣೆಚಿ ಖಾತ್ರಿ ಆಪ್ಣಾಯ್ಲ್ಯಾ ಪುಣ್ ಜಾಂಚೆಥಂಯ್ ಪಾತ್ಕಾಚೊ ತಿಬೊ ಆನಿಕೀ ಆಸಾ, ಕುಮ್ಮರಾಂತ್ ತಾಂಚಿಂ ಪಾತ್ಕಾಂ ಭೊಗ್ತಾಂತ್ ತರೀ, ತ್ಯಾ ಪಾತ್ಕಾಂಚಿಂ ಪ್ರಾಚಿತ್ ತಾಣಿಂ ಕರುಂಕ್ ಆಸಾ, ತಸಲ್ಯಾಂಕ್ ಹೊ ಜಾವ್ನಾಸಾ ಜಾಗೊ ಪುಲ್ಹತ್, ಜಂಯ್ ಅತ್ಯಾಥಂಯ್ ಆಸ್ಚಿಂ ಸರ್ವ್ ಖಿತಾಂ ನಿತಳ್ ಕರುನ್, ಪವಿತ್ರ್ ದೆವಾಚ್ಯಾ ದರ್ಶನಾಕ್ ತಯಾರ್ ಜಾಂವ್ಚೊ. ಹೆಂ ಸತ್ ಪವಿತ್ರ್ ಪುಸ್ತಕಾಂತ್ ಸಂಪೂರ್ಣ್ ರೀತಿನ್ ಉಗ್ತಾಪೆಂ ಜಾಲ್ಲೆಂ ನ್ಹಂಯ್ ತರೀ, ಪವಿತ್ರ್ ಸಭೆಚ್ಯಾ ದೋನ್ ಮಹಾ ಸಭಾಂನಿ (ಫ್ಲೋರೆನ್ಸಾಚಿ ಮಹಾ ಸಭಾ- 1431-1445; ಆನಿ ಟ್ರಿಂಟಾಚಿ ಮಹಾ ಸಭಾ 1545-1563) ಪವಿತ್ರ್ ಅತ್ಯಾಚ್ಯಾ ಪ್ರೇರಣಾನ್ ಉಗ್ತಾಪೆಂ ಜಾಲ್ಲೆಂ ಭವಾಡ್ತಾಚೆಂ ಸತ್

ಜಾವ್ನಾಸಾ.

ಪುಲ್ಹತ್ವಿಶ್ಯಾ ಅತ್ಯಾಂಪಾಸತ್ ಮಾಗ್ಣೆಂ

ಪುಲ್ಹತ್ವಿಶ್ಯಾ ಅತ್ಯೆ ತಾಂಚೆಪಾಸತ್ ಮಾಗೊಂಕ್ ಸಕ್ತಾತ್? ದೆವಾಸಂಗಿ ಏಕ್ ಜಾಂವ್ಚಿ ವಾ ಸರ್ಗಾಕ್ ವೆಚಿ ತಾಂಚಿ ಆಶಾ ತಾಣಿಂ ಉಚಾರ್ತೆತ್? ತಾಂಚೆಸ್ಕಿಂ ಕಿತೆಂಯ್ ಕರುಂಕ್ ವಾ ಪಾತ್ಕಾಂಚಿಂ ಫಾರಿಕ್ಪಣ್ ಜೊಡುಂಕ್ ತೆ ಸಕ್ತಾತ್? ತಾಣಿಂ ಆಮ್ಚೆಪಾಸತ್ ಮಾಗ್ಣೆತ್? - ಹ್ಯಾ ವಿಶ್ಯಾಂತ್ ಸಹಮತ್ ನಾ. ಅಕ್ಟಿನಾಚೊ ಸಾಂ. ತೊಮಾಸ್ ಮ್ಹಣ್ತಾ, “ತೆ ಆಮ್ಚಾಕೀ ಸಕಯ್ ಆಸ್ಲೆವರ್ವಿಂ ಆಮ್ಚೆಪಾಸತ್ ತೆ ಮಾಗೊಂಕ್ ಸಕನಾಂತ್.” ಥೊಡೆ ಸಾಂಗ್ತಾತ್ ಆಮ್ಚೆಪಾಸತ್ ತೆ ಮಾಗೊನ್ ಧಾಡುಂಕ್ ಸಕ್ತಾತ್ ಮ್ಹಣೊನ್. ತರೀ ಇಗರ್ಜ್‌ಮಾತಾ, ಆಪ್ಲ್ಯಾ ಮಾಗ್ಣ್ಯಾಂತ್, ಲಿತುರ್ಜಿಂತ್ ಕೆದಿಂಚ್ ಪುಲ್ಹತ್ವಿಶ್ಯಾ ಅತ್ಯಾಂಕಡೆನ್ ಮಾಗನಾ, ಬಗಾರ್ ತಾಂಚೆಪಾಸತ್ ಮಾಗ್ತಾ.

ಮೆಲ್ಲ್ಯಾಂಕ್ ಮಿಸಾಂ?

ಸುರ್ದೇರ್‌ಥಾವ್ನ್‌ಚ್ ಮೆಲ್ಲ್ಯಾಂಖಾತಿರ್ ಮಾಗ್ಣೆಂ ಭೆಟಂವ್ಚೊ ಪರಿಪಾಟ್ ಇಗರ್ಜ್‌ಮಾತೆಂತ್ ಆಸ್ಲೊ. ಪ್ರತ್ಯೇಕ್ ಜಾವ್ನ್ ಆಪ್ಲಿಂ ಮಾಗ್ಣಿಂ ಭೆಟವ್ನ್ ವಿಶೇಸ್ ಜಾವ್ನ್ ಎವ್ಕರಿಸ್ತಾಚ್ಯಾ ಪವಿತ್ರ್ ಬಲಿದಾನಾ ಮುಕಾಂತ್ ಪುಲ್ಹತ್ವಿಶ್ಯಾ ಅತ್ಯಾಂಕ್ ಕುಮೊಕ್ ಕರ್ತೆ ಮ್ಹಣ್ ಇಗರ್ಜ್‌ಮಾತಾ ಶಿಕಯ್ತಾ. ಹಾಚಿ ಬರಾಬರ್ ದಾನ್‌ಧರ್ಮ್ ಕರ್ನ್ ವಾ ಪ್ರಾಚಿತಾಚೊ ಕರ್ಣ್ ಆಧಾರ್ನ್ ತಾಂಚೆಪಾಸತ್ ಶಿಕ್ಯಾ ಮಾಫಿ (ಇಂದುಲ್ಲೆನ್ಸಾಂ) ಜೋಡ್ನ್ ಕುಮೊಕ್ ಕರ್ತೆ. (ಇಗರ್ಜ್‌ಮಾತೆಚಿ ದೊತೊರ್ನ್ 1032). ಮೆಲ್ವಾನ್ ಸಾಂಗ್ಣೆಂ ತರ್, ಪುಲ್ಹತ್ ಶಿಕ್ಯೆಚೊ ಜಾಗೊ ನ್ಹಂಯ್, ಬಗಾರ್ ದೆವಾಕ್ ಭೆಟೊಂಕ್ ಅತ್ಯಾಕ್ ಶುದ್ಧ್, ನಿತಳ್, ನಿರ್ಮಳ್, ಪವಿತ್ರ್ ಕರ್ಚೊ ಜಾಗೊ. (ಸರ್ಗಿಂಚಿಂ ‘ಬ್ಯೂಟಿ ಪಾರ್ಲರ್’). ಪೊಟೆಸ್ವೆಂಟಾಂಕ್ ಪುಲ್ಹತ್ ನಾ! ಕ್ರಿಸ್ತಾನ್ ಖುರ್ಸಾರ್ ಆಮ್ಚ್ಯಾ ಪಾತ್ಕಾಂಚಿಂ ಸಂಪೂರ್ಣ್ ಫಾರಿಕ್ಪಣ್ ದೀವ್ನ್ ಜಾಲಾಂ; ತಾಚ್ಯಾ ರಗ್ತಾನ್ ಆಮ್ಕಾಂ ಸಂಪೂರ್ಣ್ ನಿತಳ್ ಕೆಲಾಂ; ಅಶೆಂ ಆಸ್ತಾಂ ಪವಿತ್ರ್ ಸ್ನಾನ್ ಘೆತ್ಲೊ ಹರೈಕ್ಲೊ ಆಪ್ಲ್ಯಾ ಪಾತ್ಕಾಚಿಂ ಭೊಗ್ತಾಣೆಂ ಜೊಡ್ತಾ. ಪವಿತ್ರ್ ಪುಸ್ತಕ್ ಆನಿ ಜೆಜುಚ್ ಪುಲ್ಹತ್ವಿಶ್ಯಾಂತ್ ಉಲ್ಲೇಖ್ ಕರಿನಾಂತ್ ದೆಕುನ್ ಪುಲ್ಹತ್ ಇಗರ್ಜ್‌ಮಾತೆನ್ ಆಪ್ಲ್ಯಾ ಫಾಯ್ದಾಕ್ ಸೊಧುನ್ ಕಾಡ್ಲೆಂ ಏಕ್ ಕಾಳೆಂ ಸತ್ ಮ್ಹಣ್ತಾತ್ ಮಾಟಿನ್ ಲೂಥರ್ ಆನಿ ತಾಚೆ ಪೊಟೆಸ್ವೆಂಟ್ ಪಾಟ್ಲಾವ್ಕಾರಿ. (ಇಗರ್ಜ್‌ಮಾತೆಚಿ ಪುಲ್ಹತ್ವಿಶ್ಯಾಂತ್ಲಿ ಶಿಕವ್ಣ್ ತಶೆಂ ಇಂದುಲ್ಲೆನ್ಸಾಂಮುಕಾಂತ್ ಜಾಂವ್ಚೊ ಅವೆವ್ಹಾರ್- ಮಾಟಿನ್ ಲೂಥರ್ ಕಥೊಲಿಕ್ ಇಗರ್ಜ್‌ಮಾತೆಥಾವ್ನ್ ಪಯ್ಸ್ ಸರೊಂಕ್ ಜಾಲ್ಲ್ಯಾ ಜಾಯ್ತ್ಯಾ ಕಾರಣಾಂಪಯ್ಲಿ ಏಕ್).

ಮರ್ಣಾವೆಳಾರ್ ದೂಕ್ ಪಾಂವ್ಚೆಂ/ರಡ್ಚೆಂ ಚೂಕ್?

ಮರಣ್ ಆಮ್ಚ್ಯಾ ಜಿವಿತಾಚೆಂ ಅಂತ್ ನ್ಹಂಯ್, ಬಗಾರ್ ಸರ್ಗಿಂಚ್ಯಾ ಜಿವಿತಾಚಿ ಸುರ್ವಾತ್ ತರ್ ಮರ್ಣಾವೆಳಾರ್ ದೂಕ್ ಪಾಂವ್ಚೆಂ/ರಡ್ಚೆಂ ಚೂಕ್ ಜಾಂವ್ಚೆನಾ? ಜಾಯಿತ್ತೆಪಾವ್ಣಿಂ ಮರ್ಣಾಚೆರ್ ರಡ್ಚೆಂ (ಪ್ರತ್ಯೇಕ್ ಜಾವ್ನ್ ಯಾಜಕಾಂನಿ ಆಪ್ಲ್ಯಾ ಆವಯ್-ಬಾಪಾಯ್ಚ್ಯಾ ಮರ್ಣಾವೆಳಾ) ಥೊಡೆ ಖಾಯ್ನ್ ಕರಿನಾಂತ್. ಪುಣ್ ಮ್ಹಾಕಾ ದಿಸ್ತಾ ಆಮ್ಚ್ಯಾ ಮೊಗಾಚ್ಯಾ ವೆಕ್ತೆಂಚ್ಯಾ ಮರ್ಣಾವೆಳಾರ್ ದೂಕ್ ಪಾಂವ್ಚೆಂ ಆನಿ ತೆಂ ವೆಕ್ತೆ ಕರ್ಚೆಂ ಬಿಲ್ಕುಲ್ ಚೂಕ್ ನ್ಹಂಯ್. ಕಿತ್ಯಾಕ್, ಲಾಜರಸ್ ಮೆಲಾ ಮ್ಹಳ್ಳಿ ಖಬರ್ ಆಯ್ಲೊನ್ ಜೆಜು ಸಯ್ ರಡ್ಲೊ (ಜು, 11:35). ಆಮ್ಚೊ ಪೂತ್ ಆಬ್ಸೊಲೊಮ್, ತಶೆಂ ಆಮ್ಚೊ ಈಶ್ಟ್ ಜೊನಾಥನ್ ಮೆಲೊ ತೆದ್ನಾ ದಾವಿದ್ ರಾಯ್ ರಡ್ಲೊ (2 ಸಮು 1:11-27).

ಆಪ್ಲಿ ಬಾಯ್ ಸಾರಾ ಮೆಲಿ ತೆದ್ನಾ ಆಬ್ರಾಹಾಮ್ ರಡ್ಲೊ (ಉತ್ತತಿ 23:2). ಪುಣ್ ಕ್ರಿಸ್ತಾಚ್ಯಾ ಜಿವಂತ್ಪಣಾಥಂಯ್ ಭಾವಾಡ್ ದವರ್ನ್ ಆಸ್ಚಾ ಆಮಿ ಹೆರಾಂಬರಿ, ಭಾವಾಡ್ ನಾತ್ಲಾಂಬರಿ ರಡ್ಲೊಂ ನ್ಹಂಯ್ ಮ್ಹಣ್ತಾ ಸಾಂ. ಪಾವ್ಲಾ (1ಥೆಸ್ಸಾ 4:13). ಉಗ್ಡಾಪಣಾಚ್ಯಾ ಗ್ರಂಥಾಂತ್ ಕ್ರಿಸ್ತೀ ಮರ್ಣಾಚೆಂ ನೀಜ್ ವ್ಹಡ್‌ಪಣ್ ಕಳಿತ್ ಜಾತಾ: - “ಸೊಮಿಯಾಥಂಯ್ ಮರಣ್ ಪಾವ್ಲಿಂ ಭಾಗಿ!” (ಉಗ್ಡಾ 14:13) ಕೀರ್ತನ್‌ಗಾರ್ ಮ್ಹಣ್ತಾ, “ಸರ್ವೆಸ್ಪರಾಚ್ಯಾ ದೊಳ್ಯಾಂಮುಕಾರ್ ತಾಚ್ಯಾ ಭಕ್ತಾಂಚೆಂ ಮರಣ್ ಬೊವ್ ಮೊಲಾಧಿಕ್” (ಕೀ 116:15).

ಮರಣ್ ಮ್ಹಳ್ಯಾರ್ ಭೈಂ ಕಿತ್ಯಾಕ್?

ಸರ್ವ್ ಸಂಗಿ ಆಮ್ಕಾಂ ಶಿಕಯ್ತಾತ್ ಆನಿ ಆಮ್ಕಾಂಚ್ ಶಿಕೈತ್. ಪುಣ್ ಮರೊಂಕ್ ಶಿಕಂವ್ಕ್ ಕೊಣ್‌ಚ್ ನಾ (ಜೆಜು ಶಿವಾಯ್). ಎಕ್‌ಚ್ ಪಾವ್ಲಿಂ ಮರೊಂಕ್ ಆಸ್ಲೆಂ. (Trial and error) ರೀತ್ ಚಲನಾ. ಚೂಕ್ ಜಾಲ್ಯಾರ್ ತಿದ್ದುಂಕ್ ಬಿಲ್ಕುಲ್ ಆವ್ಕಾಸ್ ನಾ. ಮರ್ಣಾಂತ್ ಸಂಪೂರ್ಣ್ ಜಾವ್ನ್ ಆಮ್ಕಾಂ, ಆಮ್ಚೆ ಮಿಶೆಕ್ ಸಾಂಡಿಜೆ ಪಡ್ತಾ. ಆನ್ಯೆಕ್ಲ್ಯಾಚ್ಯಾ ಹಾತಾಂತ್ ಆಮಿ ಪಡ್ತಾಂವ್.

ಹ್ಯಾ ಕಾರಣಾಂಕ್ ಲಾಗೊನ್ ಮರಣ್ ಮ್ಹಳ್ಯಾರ್ ಚಡಾವತ್ ಸಕ್ಕಡ್ ಭಿಯೆತಾತ್. ಪುಣ್ ಆಮ್ಚೆಂ ಜಿವಿತ್ ಬರೆಂ ಕರ್ನ್ ಜಿಯೆಲ್ಲ್ಯಾ ವೆಳಾ, ಮರಣ್ ಸಯ್ ತ್ಯಾ ಜಿವಿತಾಚೊ ಪರ್ಮಳ್ ಆನಿ ಪರ್ಜಳ್ ಕಾಡ್ನ್ ವ್ಹರುಂಕ್ ಸಕನಾ. ಹಂಕಾರಾನ್, ಅಧಿಕಾರ್ ಚಲವ್ನ್, ಮಸ್ತನ್ ನ್ಹಂಯ್, ಬಗಾರ್ ಖಾಲ್ತಿಕಾಯೆನ್; ಆಬ್ಲೆಸಾನ್ ನ್ಹಂಯ್ ದಾದೊಶಿ ಜಾವ್ನ್; ಮ್ಹಣ್ಣೆ ಪರ್ತುನ್ ಪರ್ತುನ್ ಆಮಿ ಮೆಲ್ಲ್ಯಾ ವೆಳಾ ಆಮಿ ಮರ್ಣಾಕ್ ಭಿಯೆನಾಂವ್.

ಮರ್ಣಾಕ್ ತಯಾರಾಯ್

ಸರ್ವ್ ಸಂಗಿಂಕ್ ಆಮಿ ತಯಾರಾಯ್ ಕರ್ತಾಂವ್, ಮರ್ಣಾಕ್ ಕಿತ್ಯಾಕ್ ತಯಾರಾಯ್ ಕರುಂಕ್ ನ್ಹಜೊ? ನೈಸರ್ಗಿಕ್ ಜಾವ್ನ್ ಕುಡಿಂತ್ ತ್ರಾಣ್ ಉಣೆಂ ಜಾತಾ, ದೀಶ್ಪ್ ಗಯ್ತಿ ಜಾತಾ, ದಾಂತ್ ಹಾಲ್ತಾತ್, ಕೇಸ್ ಪಿಕ್ತಾತ್, ಪೊಲ್ಯಾಂಕ್ ಮಿರಿಯೊ ಪಡ್ತಾತ್, ಪಾಟ್ ಬಾಗ್ವಾತಾ, ಕಾನ್ ದಾಟ್ ಜಾತಾತ್, ಉಗ್ಡಾಸ್ ಮಾಜ್ವತಾ... ಪಾವ್ಲಾ ಆದಿಂ ಮೊಡಾಂ ಜಮೊ ಜಾವ್ನ್ ಬೊಬೊ ಫಾಲ್ಸ್ (ಫಡ್ಲಡೊ) ತಯಾರ್ ರಾವೊಂಕ್ ಸಾಂಗ್ಲೆಬರಿ ಮರ್ಣಾಕ್ ತಯಾರ್ ರಾವೊಂಕ್ ಹಿಂ ಮುಣಾಂ ಮ್ಹಣೈತ್. ಹಾಚೊ ಅರ್ಥ್ ನ್ಹಂಯ್ ತರ್ನಾಟ್ಪಣಾರ್ ಮರಣ್ ಯೆಂವ್ಚೆಂ ನಾ ಮ್ಹಣ್. ಮರ್ಣಾಕ್ ಪ್ರಾಯ್ ನಾ. ತರೀ ಪವಿತ್ರ್ ಪುಸ್ತಕಪರ್ಮಾಣೆಂ ಚಡಾವತ್ ಆಮ್ಚಿ ಪ್ರಾಯ್ ಸತ್ತರ್, ಚಡ್ ಮ್ಹಳ್ಯಾರ್ ಆಯ್ತಿಂ (ಕೀ. 90:10). ಹಾಕಾ ಆನಿ ಚಾರ್ತಿಂ ಕುಡ್ಲಿಲ್ಯಾರೀ ಮನ್ಶಾಕ್ ಮರೊಂಕ್ ಮನ್ ಯೆಂವ್ಚೆನಾ, ಹೆಂ ಬಿಲ್ಕುಲ್ ಸತ್.

ಸಕ್ಕಡ್ ಸಾಂಗ್ತಾತ್, “ಮ್ಹಾಕಾ ವಳ್ಳಳೊನ್ ಮರೊಂಕ್ ನಾಕಾ, ಉಟೊನ್ ಗೆಲ್ಲೆಬರಿ ವಚಜೆ” ಮ್ಹಣ್ ಪುಣ್ “ಹಾಂವ್ ಕ್ಯಾನ್ವರ್ ಜಾವ್ನ್ ಕಶೊನ್ ಮರೊಂಕ್ ಆಶೆತಾಂ: ಕಿತ್ಯಾಕ್ ಅಶೆಂ ಜಾಲ್ಯಾರ್ ಮ್ಹಾಕಾ ‘ಚೂಕ್ ಮಾಗೊಂಕ್’, ;ದೇವ್ ಬರೆಂ ಕರುಂ’ ಮ್ಹಣೊಂಕ್ ಆನಿ ಆದೇವ್ ಮಾಗೊಂಕ್ ಸಾಧ್ ಜಾತೆಲೆಂ.” ಮ್ಹಣೊನ್ ಜಿವಿತಾಚೆ ನಿಯಾಣ್ಯೆ ಫಡಿಯೆಚಿ ಸುಶ್ರೂಶೆಂತ್ (ಪಾಲಿವೆಟಿವ್ ಕೇರ್) ಕ್ರಾಂತಿ ಕೆಲ್ಲಿ ಸಿಸಿಲಿ ಸೊಂವ್ಡರ್ ಸಾಂಗ್ತಾ. ಜಶೆಂ ಲ್ಹಾನ್ ಭುರ್ಗ್ಯಾನ್ ಮ್ಹಾತಾರ್ಯಾಂಬರಿ ಉಲಂವ್ಚೆಂ ಸೊಭಾನಾ, ಜಶೆಂ ವ್ಹಡಾಂನಿ ಭುರ್ಗ್ಯಾಂಬರಿ ಕರ್ಚೆಂಯ್ ಸೊಭಾನಾ, ತಶೆಂಚ್ ಪ್ರಾಯ್ ಜಾತಾನಾ ತಿ ಲಿಪವ್ನ್ (ಕೇಸ್ ಕಾಳೆ ಕರ್ನ್) ತರ್ನಾಟ್ಪಾಂಬರಿ

ಉಡ್ಕಾಣಾಂ ಮಾರ್ಚೆಂಯ್ ಸೊಭಾನಾ. ಮರ್ತಾ ಮ್ಹಣಾಸರ್ ಗಾಂಟ್ ಸೊಡ್ಕಾಸ್ತಾನಾ ರಾಂವ್ಚೆಂ, ಚಾವಿ ಪೆಂಕ್ಡಾಕ್ ಖೊವವ್ನ್ ಮರ್ಣಾಚ್ಯಾ ಹಾಂತುಳ್ಳಾರ್ ಥಾವ್ನ್‌ಚ್ ಅಧಿಕಾರ್ ಚಲಂವ್ಚೊ ಸೊಭಾ? ಸವ್ಯಾಸ್ ಮೂಟ್ ಸೊಡಂವ್ಕ್ ದೆವಾನ್ ತಯಾರಿ ಕರ್ತಾನಾ, ಆಮಿ ತಿ ಸೊಡುಂಕ್ ಶಿಕಜೆ ನ್ಹಂಯ್‌ಗಿ? ಉತರ್ ಪ್ರಾಯ್, ಪಿಡಾ ಆನಿ ಅಸ್ಕತ್ಕಾಯ್ ಆಮ್ಕಾಂ ಬರಿ ತಯಾರಾಯ್ ಕರುಂಕ್ ಆವ್ಕಾಸ್ ಕರುನ್ ದಿತಾತ್.

ಸಂಪೂರ್ಣ್ ರಿತೆಪಣ್ (emptiness) ಅನ್ವೋಗ್ ಕೆಲ್ಲ್ಯಾ ತೆದಾಳಾ ಮಾತ್ ದೆವಾಕ್ ಸಂಪೂರ್ಣ್ ಭೊಗುಂಕ್ ಆನಿ ಅನ್ವೋಗ್ ಕರುಂಕ್ ಸಾಧ್. ಖುರ್ಶಾರ್ ಉಮ್ಕಾಳಾನಾ ಜೆಜುನ್ ಹೆಂ ರಿತೆಪಣ್ ಭರ್ತೆನ್ ಭೊಗ್ಲೆಂ (ಮಾತೆವ್ 27:46). ಮರಣ್ ಮ್ಹಳ್ಯಾ ಸಂಪೂರ್ಣ್ ಅನಾರ್ಥಪಣಾವರ್ವಿಂ ಮಾತ್ ಸಂಪೂರ್ಣ್ ಸಾಸ್ಣಾಚೆಂ ಜಿವಿತ್ ಜೊಡೈತ್. ಪರೀಕ್ಶೆಕ್ ತುಂ ಕಿಲ್ಲಿ ಚಡ್ ತಯಾರಾಯ್ ಕರ್ತಾಯ್, ತಿಲ್ಲೆಂ ಉಣೆಂ (ಪರೀಕ್ಶೆಚೆಂ) ಭೈಂ. ತಶೆಂಚ್ ಜರ್ ಮರ್ಣಾಕ್ ಬರಿ ತಯಾರಾಯ್, ಸತಾನಿಶಿಚೆಂ ಜಿವಿತ್ ಜಿಯೆಂವ್ಕ್ ಪ್ರಯತ್ನ್ ಕರ್ತಾಯ್, ತಿಲ್ಲೆಂ ಉಣೆಂ ಜಾತೆಲೆಂ ಮರ್ಣಾಚೆಂ ಭೈಂ.

ಪಿಡೇಸ್ತಾಂಚಿ, ಮರ್ಣಾಚಿ ತಣಿರ್ ಆಸ್ಚಾಂಚಿ ಭೆಟ್, ತಾಂಚೆಸಂಗಿ ಮಾಗ್ಣೆಂ

“ಮ್ಹಜ್ಯಾ ಬಾಪಾ ಕಿತ್ಯಾಕ್ ತುವೆಂ ಸಾಂಡ್ಲಾಯ್ ಮ್ಹಾಕಾ?” ಸುಸ್ಕಾರ್ಲೊ ಜೆಜು. ಜರ್ ಜೆಜುಕ್‌ಚ್ ಇಲ್ಲೆಂ ಎಕ್ಸರ್‌ಪಣ್ ಭೊಗ್ಲೆಂ, ತರ್ ಆಮ್ಕಾಂ ಕಿಲ್ಲೆಂ ಭೊಗನಾ ಜಾಯ್? ಜಾಯಿತ್ರೆಪಾವ್ಲಿಂ ಮರ್ಣಾಚ್ಯಾ ಹಾಂತುಳ್ಳಾರ್ ಆಸ್ಚಾಂಚಿ ಮಾನಸಿಕ್ ಆನಿ ಭಾವನಾತ್ಮಕ್ ದೂಕ್ ಆನಿ ಅಟಿವಿಟೆ ಕುಡಿಚೆ ದುಕಿಚ್ಯಾಕೀ ಚಡ್ ಫೊಡಾಫಡಿಚಿ ಜಾವ್ನಾಸ್ತಾ.

ಮ್ಯಾಗಿ ಕಾಲಾನನ್ ಆಪ್ಲ್ಯಾ ‘ಫೈನಲ್ ಗಿಫ್ಟ್’ ಮ್ಹಳ್ಯಾ ಪುಸ್ತಕಾಂತ್ ಮ್ಹಣ್ತಾ, “ಮರ್ಣಾಚ್ಯಾ ಹಾಂತುಳ್ಳಾರ್ ಆಸ್ಲಿಂ ಜಾಯಿತ್ತಿಂ ಎಕ್ಸರ್‌ಪಣ್ ಭೊಗ್ತಾತ್: ಧೊಡ್ಯಾಂಕ್ ಭೆಟ್ ದೀಂವ್ಕ್ ಕೊಣ್‌ಚ್ ಯೇನಾ ಜಾಂವ್ಕ್ ಪುರೊ: ಪುಣ್ ಭೆಟ್ ದಿಲ್ಲಿಂಯ್ ತಾಂಚೆಲಾಗಿಂ ಕಾಂಯ್ ಗರ್ಜೆಚೆಂ ಉಲಯ್ತಾಸ್ತಾನಾ, ರಾಜಕೀಯ್, ಹವಾಮಾನ್, ಕ್ರಿಕೆಟ್... ಇತ್ಯಾದಿ ವಿಶ್ಯಾಂತ್ ಉಲವ್ನ್ ತಾಂಚೆಭಿತ್ರ್ ಫಡ್ಲೆತಸಲೆಂ ಸಾಂಗೊಂಕ್ ಆವ್ಕಾಸ್‌ಚ್ ದೀನಾಂತ್.” ಪಿಡೇಸ್ತಾಂಸಾಂಗಾತಾ ಇಲ್ಲೊ ವೇಳ್ ಖರ್ಚುಂಚೊ, ಮಾಗ್ಣೆಂ ಕರ್ಚೆಂ, ಪವಿತ್ರ್ ಪುಸ್ತಕಾಚೆಂ ವಾಚಪ್ ವಾಚ್ಚೆಂ... ಅಶೆಂ ಕರ್ಚೆಂಯ್ ಆಮಿ ವರ್ತೆಂ ಮಿಸಾಂವ್ ಕಾಮ್ ಕೆಲ್ಲೆಬರಿ ಜಾತಾ; ಚಿಂತುಂಕ್ ಅಸಾಧ್ ಮ್ಹಣ್ಣೆತಿಲ್ಲ್ಯಾ ಧಯ್ತಾನ್ ತಾಂಕಾಂ ಭರ್ಲೆಲ್ಲೆಬರಿ ಜಾತಾ.

ಸಂಘಿ

“...ಮರಾಪರ್ಯಾಂತ್ ತುಮಿ ವಿಶ್ವಾಸಿ ರಾವಾ ಆನಿ ಹಾಂವ್ ತುಮ್ಕಾಂ ಜಯ್ತಾಚೊ ಮುಕುಟ್, ಮ್ಹಣ್ಣೆ ಜಿವಿತ್ ದಿತೊಲೊಂ” (ಉಗ್ಡಾ 2:10). ಭಾವಾಡ್ತಿ ಮನ್ಶಾಕ್ ಮರಣ್ ನಾ, ಜಿವಂತ್ಪಣ್ ಮಾತ್. ತ್ಯಾ ಜಿವಂತ್ಪಣಾಕ್ ಹೆಂ ಜಿವಿತ್ ಏಕ್ ಪ್ರಸಾವನ್. ಭಿಯಾನ್ ನ್ಹಂಯ್, ಸಂತೊಸಾನ್ ಆನಿ ಅತ್ರಗಾನ್ ಸೊಮಿಯಾಕ್ ಮೆಳೊಂಕ್ ರಾಕೊನ್ ರಾಂವ್ಚೆಂ. ಕ್ರಿಸ್ತಾಚ್ಯಾ ಎಕ್ವಟಾಂತ್ ಜಿಯೆತಲ್ಯಾಂಕ್ ಆತಾಂ ‘ಗುನ್ಯಾಂವ್ಕಾರ್’ ಮ್ಹಣ್ಣೆಂ ಫಯ್ಲೆಲ್ ಲಾಬನಾ (ರೊಮ 8:1) ಲಿಯೊನಾರ್ಡೊ ದ ವಿಂಚಿ ಮ್ಹಣ್ತಾ, “ಜಶೆಂ ಬರ್ಯಾನ್ ಖರ್ಚೆಲ್ಲೊ ದೀಸ್ ಬರಿ ಸಂತೊಸ್ಪರಿತ್ ನೀದ್ ಹಾಡ್ತಾ, ತಶೆಂಚ್ ಬರ್ಯಾನ್ ಜಿಯೆಲ್ಲೆಂ ಜಿವಿತ್ ಬರೆಂ ಸಂತೊಸ್ಪರಿತ್ ಮರಣ್ ಹಾಡ್ತಾ.” ●

ಈಶ್ವರಾಸಂಗಿ ಸಾರೋಟಿರ್ ಕರ್ಣಂ ಪಯ್ಣ ಪಿಂತ್ರಾಂವ್ಚೆಂ ಗೀತ್: ಭಗವದ್ಗೀತ್

ಭಗವದ್ಗೀತ್ ಹಿಂದೂ ಧರ್ಮಾಚೊ ಆನಿ ಮುಳಾನ್ ಸಂಸ್ಕೃತ್ ಭಾಶೆಚೊ ಏಕ್ ಪವಿತ್ರ್ ಗ್ರಂಥ್. ಹರೈಕಾ ಹಿಂದೂ ಕುಟ್ಮಾಂನಿ ಚಡ್ತಾವ್ ಜಾವ್ನ್ ಭಗವದ್ಗೀತಾಚಿ ಪ್ರತಿ ಆಸ್ತಾ. ಹಿಂದೂ ಧರ್ಮಾಚ್ಯಾ ತೀನ್ ಮೂಳ್ ಗ್ರಂಥಾಂಪಯ್ಕಿ (ಉಪನಿಷದ್, ಬ್ರಹ್ಮಸೂತ್ ಆನಿ ಭಗವದ್ಗೀತ್) ಭಗವದ್ಗೀತಾಕ್ 'ಸ್ವತಃ ಪ್ರಸ್ಥಾನ' ಮ್ಹಳ್ಳೆಂ ನಾಂವ್ ಆಸಾ. ಭಗವದ್ಗೀತ್ ಮಹಾಭಾರತಾಚ್ಯಾ 'ಭೀಷ್ಮ ಪರ್ವ' ಮ್ಹಳ್ಳ್ಯಾ ಸವ್ಯಾ ಅಧ್ಯಾಯಾಚೊ ಏಕ್ ವಾಂಟೊ.

ಭಗವದ್ಗೀತ್ ಏಕ್ ಪವಿತ್ರ್ ಗೀತ್ ವಾ ದೈವೀಕ್ ಗೀತ್. ಹೆಂ ಗೀತ್ ಕೃಷ್ಣ ದೇವಾನ್ ಗಾಯ್ಲಲ್ಯಾನ್ ಈಶ್ವರಾಚೆಂ ಗೀತ್ ಮ್ಹಣ್‌ಯೀ ಆಪಯ್ಲಾಂ. ಕೃಷ್ಣಾನ್ ಉಪನಿಷದಾಚೊ ಸಾರ್ ಗಾಯ್ಲಲ್ಯಾನ್ ಭಗವದ್ಗೀತಾಕ್ 'ಗೀತೋಪನಿಷದ್' ಮ್ಹಳ್ಳೆಂ ನಾಂವ್ ಆಸಾ. ಭಗವದ್ಗೀತ್, ಬ್ರಹ್ಮನಾಚಿ ಸಮ್ಜಣಿ ಆಟಾಪ್ತಾ ಜಾಲ್ಲ್ಯಾನ್ 'ಬ್ರಹ್ಮ ವಿದ್ಯಾ' ಮ್ಹಣ್, ಮನ್ಶಾನ್ ದೇವಾಥಂಯ್ ಎಕ್ಲೆಚ್ಚಿ ವಾಟ್ ಶಿಕಯ್ತಾ ಜಾಲ್ಲ್ಯಾನ್ 'ಯೋಗ ಶಾಸ್ತ್ರ' ಮ್ಹಣ್ ಆನಿ ಕೃಷ್ಣ ಆನಿ ಅರ್ಜುನಾಮದ್ಲೆಂ ಸಂಭಾಶಣ್ ಜಾಲ್ಲ್ಯಾನ್ 'ಕೃಷ್ಣಾರ್ಜುನ ಸಂವಾದ್' ಮ್ಹಣ್ ಪೊಲಾಯ್ಲಾಂ. ಭಗವದ್ಗೀತ್ ರಚನ್ ಕೆಲ್ಲೊ ವ್ಯಾಸ. 300 (BCE - ಸಾಕಾಪ: ಸಾಮಾನ್ಯ ಕಾಳಾಪಯ್ಲೆಂ) ಥಾವ್ನ್ 200 (CE - ಸಾಕಾ: ಸಾಮಾನ್ಯ ಕಾಳ್) ವರಾಂಮದ್ಲೆ ಆವ್ಡೆಂತ್ ಭಗವದ್ಗೀತ್ ಲಿಖ್ಲಾಂ ಮ್ಹಣ್ ಚಡ್ತಾವ್ ಜಾಣ್ವಾಂಚಿ ಅಂದಾಜ್. 1785-ವೆರ್ ಸರ್ ಚಾರ್ಲ್ಸ್ ವಿಲ್ಕಿನ್ಸನ್ ಭಗವದ್ಗೀತಾಚೊ ಪಯಿಲ್ಲೊ ಇಂಗ್ಲಿಶ್ ತರ್ಜುಮೊ ಕೆಲ್ಲೊ.

ಭಗವದ್ಗೀತ್ ಸಂವಾದಾಭಿತರ್ಲೊ ಸಂವಾದ್. ಪಯ್ಲಾನ್, ಹೊ ಸಂಜಯ ಆನಿ ಧೃತರಾಷ್ಟ್ರಾಮದ್ಲೊ ಸಂವಾದ್. ಹಸ್ತಿನಾಪುರಾಚೊ ಕುರ್ಕೊ ರಾಯ್ ಧೃತರಾಷ್ಟ್ರ, ಕುರುಕ್ಷೇತ್ರ ಝುಜಾಂತ್ ಕಿತೆಂ ಘಡೊನ್ ಆಸಾ ಮ್ಹಣ್ ಸಂಜಯಾಲಾಗಿಂ ವಿಚಾರ್ತಾ. ಕೃಷ್ಣಾನ್ ದಿಲ್ಲೆ ದೈವೀಕ್ ಸಕ್ತೆನ್ ಸಂಜಯ, ರಾಯಾಕ್ ಝುಜಾಚಿಂ ನಿರೂಪಣ್ ಕರ್ತಾ. ಭಗವದ್ಗೀತಾಚ್ಯಾ ಸುರ್ವಿಲ್ಯಾ ದೋನ್ ಆನಿ ಸಂಘಟಾ ಚಾರ್ ಶ್ಲೋಕಾಂನಿ ಹೆಂ ಆಮ್ಕಾಂ ಕಳಿತ್ ಜಾತಾ.

ಹಾಚ್ಯಾ ಮದ್ಗತ್ ಝುಜಾಥಳಾರ್ ಕೃಷ್ಣ ಆನಿ ಅರ್ಜುನಾಮದೆಂ ಲಾಂಬಾಯೆಚೊ ಸಂವಾದ್ ಚಲ್ತಾ ಆನಿ ಹೊ ಸಂವಾದ್ ಬೊವ್ ಪ್ರಮುಕ್.

ಭಗವದ್ಗೀತಾಂತ್ ಅಟ್ರಾ ಅಧ್ಯಾಯ್ ಆನಿ 700 ಶ್ಲೋಕ್ ಆಸಾತ್. ಹರೈಕಾ ಅಧ್ಯಾಯಾಚ್ಯಾ ನಾಂವಾಕ್ 'ಯೋಗ' ಮ್ಹಳ್ಳಿ ಸಂಖ್ಯೆ ಮೆಳಯ್ಲ್ಯಾ ದಾಖ್ಲ್ಯಾಕ್, ಅರ್ಜುನ ವಿಷಾದ ಯೋಗ, ಸಾಂಖ್ಯ ಯೋಗ, ಕರ್ಮ ಯೋಗ, ಮೋಕ್ಷ ಸನ್ಯಾಸ ಯೋಗ ಆದಿ. ಸಗ್ಳ್ಯಾ ಗ್ರಂಥಾಂತ್ ಮುಕ್ತಿ ಜೊಡ್ಚೊ ತೀನ್ ವಾಟೊ ದಾಕವ್ನ್ ದಿಲ್ಯಾತ್: ಕರ್ಮ ಮಾರ್ಗ (ಕರ್ಣಾಂಚಿ ವಾಟ್), ಭಕ್ತಿ ಮಾರ್ಗ (ದೇವಾಸ್ಥಾನಾಚಿ ವಾಟ್) ಆನಿ ಜ್ಞಾನ ಮಾರ್ಗ (ಜಾಣ್ವಾಯೆಚಿ ವಾಟ್). ಪಯ್ಲೊ ಅಧ್ಯಾಯಾಂತ್ ಸಮಸ್ತೊ ವಾ ಸವಾಲ್ ಆಸಾ ತರ್, ಉರ್ದಲೆ ಅಧ್ಯಾಯ್ ತಾಕಾ ಪರಿಹಾರ್ ವಾ ಜಾಪ್ ದಿತಾತ್. ಶಂಕರಾಚಾರ್ಯಾಪರ್ಮಾಣೆಂ ಭಗವದ್ಗೀತಾಚ್ಯಾ ಸುರ್ವಿಲ್ಯಾ ಸ ಅಧ್ಯಾಯಾಂನಿ ಮನ್ಶಾವಿಶಿಂ, ಉಪ್ರಾಂತ್ಲ್ಯಾ ಸ ಅಧ್ಯಾಯಾಂನಿ ಈಶ್ವರಾವಿಶಿಂ ಆನಿ ನಿಮಾಣ್ಯಾ ಸ ಅಧ್ಯಾಯಾಂನಿ ತಾಂಚೆಮದ್ಲ್ಯಾ ಸಂಬಂದಾವಿಶಿಂ ಶಿಕವ್ಣ್ ಆಸಾ.

ಕುರುಕ್ಷೇತ್ರ ಝುಜಾಚ್ಯಾ ನೊವ್ಯಾ ದಿಸಾ ಪಾಂಡವ ಪಕ್ಯೆಚೊ ಅರ್ಜುನ, ತಾಚ್ಯಾ ಸಮೊರ್ ಆಸ್ಚೆ ಕೌರವ ಪಕ್ಯೆಂತ್ ತಾಚೆಚ್ ಗುರು, ವ್ಹಡಿಲಾಂ, ಸಯೆ, ಈಶ್ತ್ ಆನಿ ಕುಟ್ಮಾಚ್ಯಾಂಕ್ ಪಳೆವ್ನ್ ಖಿಂತೀಶ್ತ್ ಜಾವ್ನ್ ಘುಸ್ತಡ್ತಾ. ತಾಚಿಂ ಭಾವನಾಂ ಜಾಗಿಂ ಜಾವ್ನ್ ಝುಜಾಚೊ ನಶ್ತ್ ಚಿಂತುನ್ ತೊ ಕಳ್ಳಳ್ತಾ. ತಾಚ್ಯಾ ವಯಕ್ತಿಕ್ ಭೊಗ್ಲಾಂ ಆನಿ ಸಮಾಜಿಕ್ ಜವಾಬ್ದಾರೆಮದೆಂ ಸಂಘರ್ಶ್ ಉಬ್ಜತಾ. ಝುಜಾವರ್ವಿಂ ಆಪ್ಣಾಚಿಂ ಮ್ಹಳ್ಳೆಂ ಕೊಣ್‌ಚ್ ಉರ್ಜಿನಾಂತ್ ಮ್ಹಣ್ ತೊ ವಿರಾರ್ ಜಾತಾ. ತಾಚೊ ಧೋಣು ಆನಿ ತೀರ್ ಸಕ್ಲಾ ದವರ್ ಕಿತೆಂಚ್ ನಾಕಾ ಮ್ಹಳ್ಳೆಬರಿ ಅಸಹಾಯಕ್ಪಣಾನ್ ಬಸ್ತಾ. ತವಳ್ ತಾಚೊ ಸಾರೊಟಿ (charioteer) ಕೃಷ್ಣ, ಧಯ್ರಾನ್ ಆನಿ ಜವಾಬ್ದಾರೆನ್ ಝುಜಾಥಳಾರ್ ಝುಜೊಂಕ್ ಅರ್ಜುನಾಕ್ ಶಿಕವ್ಣ್ ದಿತಾ. ತಿ ಶಿಕವ್ಣ್ ಭಗವದ್ಗೀತ್.



ಎಕ್ಲಾನ್ ತಾಚಿ ಜವಾಬ್ದಾರಿ ಪಾಳ್ತಾನಾ ತಾಚೊ ಫಳ್ ಕಿತೆಂ ಆನಿ ಕಶೆಂ ಮೆಳ್ತಾ ಮ್ಹಣ್ ಫಿಕ್ರಿ ಕರುಂಕ್ ನ್ಹಜೊ. ಕರುಂಕ್ ಆಸ್ಲಲೆಂ ಕಾಮ್ ಆಶೆವಿಣೆಂ ಈಶ್ವರಾಚೆರ್ ಹೊಂದೊನ್ ಪ್ರಾಮಾಣಿಕ್ಪಣಾನ್ ಕರ್ಣೆಂ 'ನಿಷ್ಕಾಮ ಕರ್ಮ' ಮ್ಹಣ್ ಭಗವದ್ಗೀತ್ ಸಾಂಗ್ತಾ. ಖರೊ ತ್ಯಾಗ್ ಆಸ್ಲ್ಯಾರ್ ಜಿವಿತ್ 'ಗೀತ್' ಜಾತಾ (ಗೀತಾ=ತ್ಯಾಗೀ) ಮ್ಹಣ್ ರಾಮಕೃಷ್ಣ ಪರಮಹಂಸಾಚೆಂ ಚಿಂತಪ್.

ಭಗವದ್ಗೀತ್ ಗ್ರಂಥಾಂತ್ ಜಾಯ್ತೆ ಸರ್ ಆನಿ ಪ್ರತಿಮಾ ಆಸಾತ್: ಆಮ್ಚಿ ಕೂಡ್ ಸಾರೊಟಿ ತರ್, ಆಮ್ಚೊ ಅತ್ಮೊ ವಾ ಆಪ್‌ಪಣ್ ಸಾರೊಟಿ (ಭಗವದ್ಗೀತ್ 1.14); ಜಶೆಂ ಮನಿಸ್ ಪರ್ನೆಂ ನ್ಹೆಸಣ್ ಕಾಡ್ನ್ ನವೆಂ ನ್ಹೆಸ್ತಾ, ತಶೆಂ ಅತ್ಮೊ ನವ್ಯೆ ಕುಡಿಂತ್ ವಸ್ತಿ ಕರ್ತಾ (2.22); ಇಂದ್ರಿಯಾಂಚೆರ್ ನಿಯಂತ್ರಣ್ ಆಸ್ಚೊ ವೆಕ್ತಿ ಕಟ್ಟಿಭಿತರ್ ಪಾಂಯ್ ಪೋಡ್ ಭಿತರ್ ಬಸ್ತಲ್ಯಾ ಕಾಸ್ತಾಬರಿ (2.58); ವಿಶ್ವಮಂಡಳ್ ಸೃಶ್ಟೆಚೆಂ ರೋದ್ (3.16); ನಾವೊಡ್ಲಿಪಣಾನ್ ಜವಾಬ್ದಾರಿ ಪಾಳ್ಚಿ ಮ್ಹಳ್ಳಾರ್ ಉಬಿರ್ ಆನಿ ಮ್ಹಳ್ಳಾಂತ್ ಏಕ್ ಜಾಯ್ತಾಸ್ತಾನಾ ಪುಲ್ಟಾಸ್ತಾ ಸಾಳ್ಕಾಬರಿ ಜಾಂವ್ಚೆಂ (5.10); ಮನ್ಶಾಕೂಡ್ ನೋವ್ ಪವೇಶ್‌ದಾರ್ ಆಸ್ಚೆಂ ಶ್ವೆರ್ (5.13); ಪಾಳಾಂ ವಯ್ ಆನಿ ಫಾಂಟೆ ಸಕ್ಲಾ ಆಸ್ಚಾ ಪಿಂಪ್ಯಾಚ್ಯಾ ರುಕಾಬರಿ ಜಾಂವ್ಚೆಂ (ಅಶ್ವತ್ಥ) ಮ್ಹಳ್ಳಾರ್ ಈಶ್ವರಾಥಂಯ್ ಪಾಳಾಂ ರೊಂಬವ್ನ್ ಸಂಸಾರಾರ್ ಫಳ್ ದಿಂವ್ಚೆಂ (15.1-2).

ಭಗವದ್ಗೀತಾಚೊ ಪಯ್ಲೊ ಶ್ಲೋಕ್ 'ಧರ್ಮಕ್ಷೇತ್ರ ಕುರುಕ್ಷೇತ್ರ' ಮ್ಹಳ್ಳಾ ಉತ್ರಾಂನಿ ಸುರ್ವಾತ್ ಜಾತಾ. ಧರ್ಮ್ ನಿರ್ಧಾರ್ ಕರುಂಕ್ ಮಹಾಭಾರತ್ ಝುಜ್ ಚಲ್ಲೆಂ. ಭಗವದ್ಗೀತ್ ಧರ್ಮಾವಿಶಿಂ ಶಿಕಂವ್ಚೊ ಗ್ರಂಥ್. ಧರ್ಮ್ ಪಾಳ್ಚೆಂ ಕರ್ಣಾಂನಿ ಉಗ್ಡಾಪೆಂ ಜಾತಾ. ಸಂದಿಗ್ಡ್ ಪರಿಸ್ಥಿತೆಂನಿ ವಾ ವಿಘ್ನಾಂ-ಆನ್ವಾರಾಂನಿ ಕಸಲೊ ನಿರ್ಧಾರ್ ಘೆವ್ನ್ ಫುಡೆಂ ವಚೊಂಕ್ ಜಾಯ್ ಮ್ಹಳ್ಳಾಕ್ ಅರ್ಜುನಾಚೊ ಅನ್ವೋಗ್ ಲಿಸಾಂವ್ ಶಿಕಯ್ತಾ. "ಹರೈಕೆ

ಕಾರ್ಮಲ್ ಮ್ಯಾಟ್ರಿಮೋನಿಯಲ್

ನಮಾನ್ ಬಾಳೊಕ್ ಜೆಜು ದಪ್ಪರ್, ಬಾಳೊಕ್ ಜೆಜುಚೆಂ ಪೂನ್‌ಶೆತ್ ಕಾರ್ಮಲ್ ಗುಡೊ, ಬಿಕರ್ನಕಟ್ಟೆ, ಮಂಗ್ಳುರ್
Ph: 9844241785 Email: nbjmonthly@gmail.com Web: <https://carmelmatrimonial.com>

FOLLOWING BRIDES SEEK GROOM

Age	Qualification	Height	Working Place
25	MCOM	5.30	BANGALORE
27	BCOM	5.01	MANDYA
28	MCA	5.50	BANGALORE
27	MSC, B.ed	5.03	MOODBIDRE
25	BE	5.40	BANGALORE
26	CA	5.70	MANGALORE
26	MBA	5.30	BANGALORE
30	MTECH	5.30	BANGALORE
26	BCOM	5.60	UAE
27	B.ED	5.40	-----
26	BE, Diploma in CR & DM	5.20	BANGALORE
29	BCS	5.40	DUBAI
26	BCOM	5.30	DUBAI
28	BSC	5.40	MANGALORE
29	BCA	5.30	MUMBAI
31	BSC Nursing	5.40	MANGALORE
27	CA Intermediate, ACCA	5.30	DUBAI
30	MCOM	5.50	MANGALORE
25	MBA	5.30	MANGALORE
26	MCOM	5.50	DUBAI
27	MBA	5.30	BANGALORE
26	MBA	5.60	BANGALORE
27	MBBS	5.01	BANGALORE
25	BE	5.60	BANGALORE
25	MCOM	5.01	MANGALORE
25	BE	5.30	BANGALORE
31	MBA	5.00	BANGALORE
23	BE	5.20	BANGALORE
33	BE	5.03	BANGALORE
26	BE	5.38	MANGALORE
26	LLB	5.70	MUMBAI
27	MSC	5.30	MANGALORE
31	MBA	5.00	BANGALORE
25	BE	5.30	BANGALORE
25	MCOM	5.01	MANGALORE
27	MBBS	5.01	BANGALORE
30	BE	5.40	OMAN
27	MBA	5.30	BANGALORE
25	MBA (Marketing)	5.60	BANGALORE
30	BE	5.40	BANGALORE
30	BE	5.60	BANGALORE
25	MBA	5.20	MANGALORE
26	BCOM	5.04	DUBAI

FOLLOWING GROOMS SEEK BRIDES

Age	Qualification	Height	Working Place
31	MSC, IT	5.75	AUSTRAIIA
29	BE	5.80	BANGALORE
33	BE & MS	5.09	BANGALORE
35	ITI	6.00	MANGALORE
35	MBA	5.80	UDUPI
28	BE	5.10	BAHRAIN
30	MEM	5.90	UAE
29	PEG	5.10	USA
29	DIPLOMA IN CE	5.00	UAE
33	BE	6.40	MUDIPU
32	BE	6.00	UK
32	MARINE RATING	5.11	WORLD WIDE
35	DIPLOMA	5.71	MANGALORE
30	BE	6.10	KUWAIT
31	DIPLOMA	5.06	BAHRAIN
33	MBA	6.00	MOODBIDRE
31	BBM	5.10	MUSCAT
28	BCOM	5.80	QATAR
27	BE	6.00	KODAGU
32	2ND PU+ Computer	6.02	MANGALORE
30	BCOM	5.40	MUMBAI
30	DIPLOMA	5.97	MANGALORE
28	BE	5.90	UDUPI
31	MBA	5.50	MUMBAI
31	BE	5.90	BANGALORE
36	DIPLOMA IT	5.70	KUWAIT
31	MA	5.60	MANGALORE
31	HVAC Technician	5.60	IRAQ
31	BE	5.70	QATAR
46	BE	5.20	BHADRAVATI
29	BE	5.11	DUBAI
30	BE	5.70	BANGALORE
37	PUC+ITI	5.60	MANGALORE
30	MCOM	5.70	MANGALORE
31	BE	5.80	BANGALORE
29	MBA	5.60	DUBAI
28	MCOM	5.30	BANGALORE
30	DIPLOMA	5.80	MANGALORE
30	MCOM	6.00	MANGALORE
26	MBA	5.70	BANGALORE
33	BCOM	5.70	MANGALORE

ವಿ.ಸೂ: ಆಮಿ ನವಿ ವೆಬ್‌ಸೈಟ್ ಉಗ್ತಿ ಕೆಲ್ಯಾ.
ತುಮ್ಮಿಂ ಪ್ರೊಫಾಯ್ಲಾಂ ಆತಾಂ ಆನ್‌ಲೈನ್‌ ಅಪ್‌ಡೇಟ್ ಕರುಂಕ್
ವಿನಂತಿ. ಚಡಿತ್ ವಿವರಾಕ್ ಆಮ್ಕಾಂ ಸಂಪರ್ಕ ಕರಾ.

Ph: 9844241785

Email: nbjmonthly@gmail.com

ಹಳ್ಳಾಯೆನ್ ಖಾಡ್ ಪುಸುನ್, ಏಕ್ ಹಾತ್ ಪೊಟಾಕ್ ಲಾವ್ನ್, ಪೋಂಟ್ ಪೊಳಾವ್ನ್ ಆಯಿಲ್ಲ್ಯಾ-ಗೆಲ್ಲಾ ಲೊಕಾಕಡೆ, “ಅಣ್ಣಾ... ಬಾಬಾ... ಬಾಯೆ... ಏಕ್ ರುಪಯ್...” ಮ್ಹಣ್ ಸದಾಂನಿತ್ ಹಾತ್ ವೊಡ್ಡಾಯ್ತಾ ತೊ ಭಿಕಾರಿ. ತ್ಯಾ ಶ್ವೇರಾಚ್ಯಾ ಲೊಕಾಕ್ ತೊ ಸದಾಂಚೊ. ಕೋಣ್ ತಾಚ್ಯಾ ಹಾತಾಂತ್ ಚಿಲ್ಲರ್ ಫಾಲ್ತಾ, ಆನಿ ಕೋಣ್ ನೋಟ್ ದಿತಾ ತರ್, ಆನಿ ಕೋಣ್ ಖಾಂವ್ಕ್ ದಿತಾ. ಆಪ್ಲೆಂ ಪೋಟ್ ತೊ ಸದಾಂ ಭರ್ತಾ!

ಮುಕಮಳ್ ತಾಚೆಂ ಗಯೆಂ ಜಾಲಾಂ, ಆಂಗಾರ್ ಮ್ಹಳ್ಳುಚೊ ಜಿಬ್ಬೊ ಆನಿ ಸಕಯ್ಲೆ ಪಿಂಜುರ್ ಪ್ಯಾಂಟ್. ತಾಕಾ ಪಳೆತಾನಾಂಚ್ ತೊ ನ್ಹಾವ್ನ್ ಕಾಂಯ್ ಮ್ಹಯ್ನೆ ಉತರ್ಲೆ ಕೊಣ್ಣಾ ಮ್ಹಣ್ ಲಾಗ್ತಾ. ಕುಶಿಲ್ಯಾನ್ ಪಾಶಾರ್ ಜಾಂವ್ಚೊ ಮನಿಸ್ ತಾಚ್ಯಾ ಆಂಗಾಚಿ ಘಾಣ್ ಸೊಸುಂಕ್ ತಾಂಕನಾಸ್ತಾಂ ಏಕ್ ಪಾವ್ಲಿಂ ತರೀ ನಾಕಾಕ್ ಬೋಟ್ ಲಾಯ್ತಾ! ಪಾಂಯಾಂನಿ ಝರೊನ್ ಗೆಲ್ಲೊ, ವಸ್ತುರಾಕುಡ್ಚೆ ಬಾಂದುನ್ ವಾಪಾರ್ಚೊ ತ್ಯೊ ಪಿಂಜುರ್ ವ್ಹಾಣೊ... ಹಾತಾಂನಿ ಕಸಲಿ ತರೀ ಕಾಗ್ಡಾರಾಸ್... ದೊಳ್ಯಾಂನಿ ದಿಸ್ಚಿ ತಿ ಆತುರಾಯ್ ಘೆವ್ನ್ ತೊ ಚಲ್ತಾ, ಪುಣ್ ತೊಂಡಾರ್ ಮಾತ್ ಸದಾಂ ಹಾಸೊ ದಿಸ್ತಾತ್!

ತಾಚ್ಯಾ ತ್ಯಾ ಮೊವಾಳ್ ಹಾಸ್ಯಾನ್ ತೊ ಲೊಕಾಕ್ ಭುಲಯ್ತಾಲೊ ಆನಿ ಕಿಶೆಂ ತರೀ ತಾಂಚೆಥಾವ್ನ್ ತೊ ಆಪ್ಣಾಯ್ತಾಲೊ. ಖಂಯ್ ಥಾವ್ನ್ ತೊ ಹಾಂಗಾ ಆಯಿಲ್ಲೊ, ಕೋಣ್ ತೊ, ತಾಚ್ಯಾ ಪಾಟಿಂ-ಮುಕಾರ್ ಕೋಣ್ ಆಸಾ, ಕಶೆಂ ತೊ ಹಾಂಗಾ ಪಾವ್ಲೊ ಮ್ಹಳ್ಳೆಂ, ತಾಚೆವಿಶಿಂ ಕೋಣೀ ನೆಣಾ. ಖಂಯ್ಚ್ಯಾಯ್ ಪುನೆಗೆಲ್ಲಾನ್ ಸಯ್ ತಾಚೆವಿಶಿಂ ವಿಚಾರ್ ಕೆಲ್ಲೊನಾ ವಾ ನಾ ತಾಣೆಂ ಜಾವ್ನ್ ಆಪ್ಣಾವಿಶಿಂ ಕೊಣಾಯ್ ಕಡೆ ಉಗ್ತೆಂ ಸಾಂಗ್ಲೆಂನಾ.

ಮೆಳ್ಲೆಂ ಕಿಶೆಂಯ್ ಖಾತಾಲೊ ಆನಿ ಆಂಗ್ಲಿಕುಶಿಂನಿ ನಿದ್ತಾಲೊ. ಕೋಣೀ ಮನ್ಯಾಲುಗಿಂ ತೊ ರಾಗ್ ವಾ ಶಿಣ್ ಕರಿನಾತ್ಲೊ, ಹಾತ್ ಮುಕಾರ್ ಕರುನ್ “ಅಣ್ಣಾ” ಮ್ಹಣ್ತಾಲೊ ಆನಿ ದಿಲ್ಲೆಂ ಘೆತಾಲೊ ನಾ ತರ್ ಹಾಸೊನ್ ಮುಕಾರ್ ಸರ್ತಾಲೊ. ಕಶ್-ದೊಕ್ ಖಿರವ್ನ್



ಹಿಲರಿ ಸಿ. ಡಿಸಿಲ್ವಾ
ಮೀರಾರೋಡ್, ಮುಂಬಯ್

ಪಿಯೆವ್ನ್ ಕ್ಲಣಿಕ್ ಸುಖ್ ಭೊಗುಂಕ್ ತೊ ಆಂವ್ತಾಲೊ ಮ್ಹಳ್ಳೆಂ ಸ್ವಾ ತಾಚ್ಯಾ ಮುಕಮಳಾರ್ ದಿಸ್ತಾಲೆಂ. ಆಪ್ಣಾಥಂಯ್ ಸರ್ವಾಂಥಾವ್ನ್ ಬಹಿಶ್ಕಾರ್, ತಿರಸ್ಕಾರ್ ಲಾಬ್ತಾಲೊ ತರೀ ಮೆಳ್ಲೆಂ ಪೇಪರಾಂ ಹಾತಿಂ ಘೆವ್ನ್ “ಅಪುಣ್ ಏಕ್ ಬುದ್ಧಂತ್ ಶಿಕ್ಷೆ” ಮ್ಹಳ್ಳೆಬರಿ ವಾಚ್ತಾಲೊ... ಗುಣ್ಗುಣ್ತಾಲೊ... ಹಾಸ್ಯಾಲೊ! ಥೊಡೆ ‘ಹೊ ಕಾಂಯ್ ಚಡ್ ಶಿಕೊನ್ ಮತ್ ವಿರಾರ್ ಕರ್ನ್ ಪಿಸೊ ಜಾಲಾ ಆಸ್ತಾಲೊ’ ಮ್ಹಣ್ ಚಿಂತುನ್ ತಾಚ್ಯಾ ರಗ್ವ್ಯಾಂಕ್ ಯೇನಾತ್ಲೆ. ಥೊಡೆ ತೊ ‘ಭಿಕಾರಿ ವಾ ಆನಾಥ್ ಕೊಣ್ಣಾ’ ಮ್ಹಣ್ ಚಿಂತಾಲೆ. ‘ಹೈ ಸ್ವಿತೆಕ್ ತೊ ಕಸೊ ಪಾವ್ಲೊಗಾಯ್?’ ಮ್ಹಣ್ ಥೊಡೆ ಸವಾಲ್ ಕರ್ತಾಲೆ ತರೀ ಕೋಣೀ ತಾಚೆಸರ್ತಿಂ ವಚೊನ್ ಜವಾಬ್ ಆಪ್ಣಾಂವ್ಕ್ ತಯಾರ್ ನಾತ್ಲೆ.

ಅಶೆಂ ತಶೆಂ ಕರುನ್ ತೊ ಆಪ್ಣಾಚ್ ಸಂಸಾರಾಂತ್ ಜಿಯೆತಾಲೊ. ಆಪ್ಲಿ ಕೂಡ್ ಉಗ್ತಿ ಆಸಾ, ಅಪುಣ್ ಮ್ಹಳ್ಳೊಂ ಆಸಾಂ ವಾ ವಿದ್ವಾಪ್ ದಿಸ್ತಾಂ ಮ್ಹಳ್ಳೆ ತಾಕಾ ಪರ್ವಾ ನಾತ್ಲಿ. ಮೆಳ್ಳಾರ್ ಪೊಟಾಕ್ ಫಾಲೆಂ, ನಾ ತರ್ ಖಾಲಿ ಪೊಟಾರ್ಚ್ ನಿದೊನ್ ಪಡ್ತಾಲೊ. ನಾಂವ್ ತಾಚೆಂ ಕೋಣೀ ನೆಣಾಂ ತರೀ ಸರ್ವ್ ತಾಕಾ ‘ಅಣ್ಣಾ’ ಮ್ಹಣ್ತಾಲೆ, ಕಿತ್ಯಾಕ್ ತೊಯ್ ಆಯಿಲ್ಲ್ಯಾ-ಗೆಲ್ಲಾಂಕಡೆ ಭಿಕ್ ಮಾಗ್ತಾನಾ ‘ಅಣ್ಣಾ’ ಮ್ಹಣ್ ಹಾತ್ ವೊಡ್ಡಾಯ್ತಾಲೊ, ಹಿಚ್ ಅಣ್ಣಾಚಿ ಸದಾಂಚಿ ದಿನಚರಿ.

-2-

ದೀಸ್ ಧಾಂವ್ತಾಲೆ... ಅಣ್ಣಾ ಜಿಯೆತಾಲೊ...

ಆನಿ ತ್ಯಾ ಎಕಾ ದಿಸಾ ಏಕ್ ಕ್ರಿಸ್ತೀ ಮಣಿಯಾರಿ, ಲಾಗ್ತಾರ್ಚ್ ಆಸ್ಚೆ ಇಗರ್ಜೆಚೊ ವ್ಹಡಿಲ್ ಫಾ. ಜೋನ್ ಆಂದ್ರಾದೆ ತ್ಯೆ ಕುಶಿನ್ ಪಾಶಾರ್ ಜಾತಾನಾ, ಭಿಕ್ ಮಾಗ್ಚ್ಯಾ ಅಣ್ಣಾಕಡೆ ಬಿರ್ಮತೆನ್ ಆನಿ ಮೊವಾಳಾಯೆನ್ ಉಲಂವ್ಕ್ ಲಾಗ್ಲೊ.

“ಹೋಯ್, ಭಾವಾ ತುಜೆಂ ನಾಂವ್ ಕಿಶೆಂ?”



ಅಸ್ತಾಚೊ

ಪೆಚ್!

“ಮುಕ್ಕಾಚ್ ಗೊತ್ತುನಾ, ಸಕ್ಕಡ್ ಅಣ್ಣಾ ಮ್ಹಣ್ತಾತ್, ತುಂಯ್ ಅಣ್ಣಾ ಮ್ಹಣ್” ಜಾಪ್ ತಾಚಿ.

ತಾಚ್ಯಾ ಗಳ್ಯಾಂತ್ ವಾ ಹಾತಾ-ಬೊಟಾರ್ ನಾ ಖುರಿಸ್ ವಾ ನಾ ಗಳ್ಯಾಂತ್ ನಾಡೊ. ಹೆಂ ಚೊವುನ್ ಫಾ. ಜೋನ್ ತಾಕಾ ವಿಚಾರಿ “ಜೆಜು ಕ್ರಿಸ್ತಾಕ್ ತುಂ ಒಳ್ಳತಾಯ್?”

ಅಣ್ಣಾ ಫಕತ್ ಹಾಸ್ಲೊ ಆನಿ ಹಾತ್ ಉದಾರೆ ಕರಿಲಾಗ್ಲೊ.

ಫಾ. ಜೋನ್ ಆಂದ್ರಾದೆ ಇತ್ಲಾರ್ ಕಿತೆಂಚ್ ಚಡಿತ್ ವಿಚಾರ್ ಕರಿನಾಸ್ತಾಂ, ತಾಕಾ ಕುಶಿಕ್ ಆಪವ್ನ್ ತಾಚೆಲಾಗಿಂ ಆನಿಕೆ ಕಿತೆಂಗೀ ಉಲವ್ನ್ ಥೊಡೆ ಪಯ್ಲೆ ಆನಿ ಕಿತೆಂಗೀ ಖಾಣ್ ಹಾತಿಂ ದೀವ್ನ್ ಗುಣ್ಣಣ್ತಾನಾ ತೊ ಸಕ್ಕಡ್ ಆಪ್ಣಾಕ್ ಕಳಿತ್ ಜಾಲೆಂ ಮ್ಹಳ್ಳೆಬರಿ ಹಾಸೊನ್ ತಕ್ಲಿ ಹಾಲಯ್ಲಾಗ್ಲೊ. ಉಪ್ರಾಂತ್ ಫಾ. ಜೋನ್ ಆಪ್ಲಿ ವಾಟ್ ಧರ್ನ್ ಮುಕಾರ್ ಚೆಲ್ಲೊ ತರೀ ತಾಚ್ಯಾ ತೊಂಡಾರ್ ನಾನಾಂತಿಂ ಭಾವನಾಂ ಉಗ್ತಾಪಿಂ ದಿಸ್ತಾಲಿಂ. ಅಣ್ಣಾ ತಾಣೆಂ ದಿಲ್ಲೆಂ ಹಾತಾಂತ್ ಫೆವ್ನ್ ಆಪ್ಲ್ಯಾ ಜಾಗ್ಯಾರ್ ಯೇವ್ನ್ ಪೊಟ್ಟಿ ಸೊಡವ್ನ್ ಖಾಂವ್ಕ್ ಲಾಗ್ಲೊ, ಆಪ್ಲ್ಯಾಚ್ ಸಂಸಾರಾಂತ್ ವಿಲೀನ್ ಜಾವ್ನ್.

ದುಸ್ರೆದೀಸ್ ಸಕಾಳಿಂಪುಡೆಂಚ್ ಫಾ. ಜೋನ್ ಥಂಯ್ಸರ್ ಪಾವ್ಲೊ. ಕಾರ್ ಫೆವ್ನ್. ಅಣ್ಣಾಕ್ ಕಿತೆಂಗೀ ಖಾಂವ್ಕ್ ದೀವ್ನ್, ಕಶೆಂಗೀ ಭೊಳಾವ್ನ್ ಆಪ್ಲ್ಯಾ ಕಾರಾರ್ ಬಸವ್ನ್ ಖಂಯ್ಸರ್ಗೀ ವ್ಹರುನ್ ಗೆಲೊ. ದನ್ವಾರಾಂ ಉಪ್ರಾಂತ್ ಸುಮಾರ್ ಚಾರ್ ವೊರಾರ್ ಅಣ್ಣಾ ತಾಚ್ಯಾ ಜಾಗ್ಯಾರ್ ಪರತ್ ಪಾಟಿಂ ಪಾವ್ಲೊ. ಪುಣ್ ಆತಾಂ ತೊ ಸಂಪೂರ್ಣ ರುಪಾಂತರ್ ಜಾಲ್ಲೊ, ಬರೊಚ್ ನಿತಳ್ ದಿಸಾಲೊ - ಖಾಡ್ ಕಾಡ್ಲೆಂ, ಕೇಸ್ ತಾಸಲ್ಲೆ ಆನಿ ಶರೀರ್ ಎಕ್ಡೆಮ್ ಸಾಫ್ ದಿಸಾಲೆಂ. ನವ್ಯಾ ವಸ್ತುರಾರ್ ತೊ ಸೊಭಾಲೊ. ಆತಾಂ ಹೊಚ್ ‘ಅಣ್ಣಾ’ ಮ್ಹಣ್ ಸಾಂಗೊಂಕ್ ಜಾಯ್ತಾತ್ಲೆಂ. ಸರ್ವಾಂನಿ ವೊಂಕಾರೆಂ ಕಾಡ್ಲೊ, ನಿತಳಾಯೆಕ್ ಇನ್ಕಾರ್ ಕರ್ಚೊ ಅಣ್ಣಾ ಆತಾಂ ಸೊಭಿತ್ ಮಾನಾಯ್ ಜಾವ್ನ್ ಸೊಭಾಲೊ. ಪುಣ್ ಭಿಕಾರಿ ತೊ ಭಿಕಾರಿಚ್, ಕಿತ್ಲೆಂ ಸಜಾಯ್ಸಾರೀ ಆಪ್ಲಿ ದಿನಚಿ ತೊ ವಿಸ್ತೊಂಚೊನಾ! ಆನಿ ಸದಾಂಚೆಂ ಕಾಮ್ ತಾಚೆಂ ಅಣ್ಣಾಯ್ ವಿಸ್ತೊಂಚೊನಾ!

ಥೊಡೆ ದೀಸ್ ಅಶೆಚ್ ಪಾಶಾರ್ ಜಾಲೆ...

ಅಣ್ಣಾ ಆತಾಂ ಪರತ್ ಪಯ್ಲೆಂಚಿ ಸಾರ್ಕೊಚ್ ದಿಸಾಲೊ. ಖಾಡ್, ಕೇಸ್ ವಾಡ್ಲೆ, ಆಂಗಾರ್ ಪರತ್ ಮ್ಹಳೆಂ ದಾಟ್ಲೆಂ. ಆಪ್ಲೆಸ್ತಕಿಂ ಹಾಸ್ತಾಲೊ, ಉಲಯ್ತಾಲೊ, ಪೇಪರಾಂ ಫೆವ್ನ್ ವಾಚ್ತಾಲೊ, ಮಾಗ್ತಾಲೊ, ನಿದ್ತಾಲೊ. ತೊ ತಾಚ್ಯಾಚ್ ಸಂಸಾರಾಂತ್ ವೆಸ್ತ್ ಜಾವ್ನ್ ಜಿಯೆತಾಲೊ.

ತ್ಯಾ ಎಕಾ ದಿಸಾ ಶ್ವೆರಾಲಾಗ್ಯಾರ್ಚ್ ಆಪ್ಲ್ಯಾ ಮಸೀದೆಚೊ ಮುಲ್ಲಾ ಅಹಮದ್ ರಾಯಿಸ್ ತೆಣೆಂತ್ಲಾನ್ ಪಾಶಾರ್ ಜಾತಾಸ್ತಾಂ, ಅಣ್ಣಾ ಹಾತ್ ವೊಡ್ಡಾವ್ನ್ ತಾಚೆಲಾಗಿಂ ಮಾಗ್ತಾನಾ ಮುಲ್ಲಾ ತಾಕಾಚ್ ಪಳೆಂವ್ಚಾರ್ ಪಡ್ಲೊ. ತಾಚ್ಯಾ ಗಳ್ಯಾಂತ್ ನಾಡೊ ವಾ ಕಪಾಲಾರ್ ತಾಕಾ ಕಾಳೊ ಗುರ್ತ್ ದಿಸನಾತ್ಲೊ ಪಳೆವ್ನ್ ಅಣ್ಣಾಲಾಗಿಂ ಉಲಂವ್ಕ್ ಲಾಗ್ಲೊ. “ಶ್ವೆರಾಚ್ಯಾ ಮಯ್ದಾನಾಕುಶಿನ್ ಆಸ್ಲೆಲ್ಯೆ ಪಳೆಕ್ ಫಾಲ್ಯಾಂ ಸುಕ್ರಾರಾ ಯೇ, ತುಕಾ ಭರ್ಪೂರ್ ಜೆವಣ್ ಮೆಳ್ತೆಲೆಂ” ಮ್ಹಣೊನ್, ಖಾಣಾಚಿ ಲ್ಹಾನ್ತಿ ಪೊಟ್ಟಿ ಹಾತಾಂತ್ ದೀವ್ನ್ ಚೆಲ್ಲೊ. ಅಣ್ಣಾ ಮಂದ್ ಹಾಸೊ ದೀವ್ನ್ ತಕ್ಲಿ ಹಾಲವ್ನ್, ಪೊಟಾ-ಭುಕ್ ಥಾಂಬಂವ್ಚ್ಯಾ ಇರಾದ್ಯಾನ್ ಮುಲ್ಲಾನ್ ದಿಲ್ಲಿ ಪೊಟ್ಟಿ ಸೊಡವ್ನ್ ತಾಚ್ಯಾ ಜಾಗ್ಯಾರ್ ಬಸೊನ್ ಖಾಂವ್ಕ್ ಲಾಗ್ಲೊ. ಕಸಲೆಂಚ್ ಧರ್ಮ್ ವಾ ಆಸ್ತಾಚೊ ವೊಸೊ ತಾಕಾ ಲಾಗು ಜಾಯ್ತಾತ್ಲೊ. ಹರೈಕ್ಲಾಕ್

ಆಪ್ಲಿ ತಕ್ಲಿ ಹಾಲಂವ್ಚಿ ಅಣ್ಣಾಚಿ ಸವಯ್, ತಾಚ್ಯಾ ಪೊಟಾಚಿ ಭುಕ್ ಥಾಂಬಂವ್ಚೊ ಇರಾದೊ ಮಾತ್ ಸೊಡುನ್ ದುಸ್ರೊ ಕಸಲೊಚ್ ಮತ್ಲಾಬ್ ತಾಕಾ ನಾತ್ಲೊ.

-3-

ಅಣ್ಣಾ ಆತಾಂ ಖುಶೆನ್ ಹಾಸ್ತಾಲೊ, ಹಫ್ತಾಂತ್ ದೋನ್ ದೀಸ್ ತರೀ ಆಪ್ಣಾಕ್ ಪೋಟ್ ಭರುಂಕ್ ಕಸಲಿಯ್ ಖಿಂತ್ ಕರ್ಚಿ ಗರಜ್ ನಾ ಮ್ಹಣ್ ತೊ ಸಮ್ಜಾಲೊ.

ಆತಾಂ, ಆಯ್ತಾರಾಚ್ಯಾ ದಿಸಾ ಅಣ್ಣಾ ಲಾಗಿಂಚ್ ಆಸ್ಲೆಲ್ಯಾ ಫಾ. ಜೋನಾಚ್ಯೆ ಇಗರ್ಜೆಕ್ ವೆತಾಲೊ. ಥಂಯ್ ತಾಕಾ ದನ್ವಾರಾಂಚೆಂ ಪೋಟ್ಭರ್ ಜೆವಣ್ ಲಾಬ್ತಾಲೆಂ. ಸುಕ್ರಾರಾ ದಿಸಾಚೆಂ ಜೆವಣ್ ಮುಲ್ಲಾ ಅಹಮದ್ ರಾಯಿಸಾಚ್ಯೆ ಪಳೆಂತ್ ತಾಕಾ ಮೆಳ್ತಾಲೆಂ. ಜೆವಣ್ ಕರುನ್ ಆಪ್ಲೆಂ ಪೋಟ್ ಭರ್ಚೆ ಪರತ್ ತೊ ತಾಚ್ಯಾ ಸದಾಂಚ್ಯಾ ಜಾಗ್ಯಾರ್ ಯೇವ್ನ್ ನಿದ್ತಾಲೊ, ಆಪ್ಲ್ಯಾಚ್ ಸಂಸಾರಾಂತ್ ಜಿಯೆತಾಲೊ.

ಫಾ. ಜೋನ್ ಚಿಂತ್ತಾಲೊ, ‘ಅಣ್ಣಾಕ್ ಕ್ರಿಸ್ತಾಂವ್ ಸಮೊಡ್ಲೆಕ್ ಮೆಳಂವ್ಕ್ ಜಾಯ್, ಥೊಡೆ ದೀಸ್ ಅಶೆಂಚ್ ತಾಕಾ ಭುಲಂವ್ಕ್ ಜಾಯ್ ಆನಿ ಸವ್ಯಾಸ್ ತಾಕಾ ಆಪ್ಲ್ಯಾ ಸಮೊಡ್ಲೆಥಂಯ್ ಆಕರ್ಶಿತ್ ಕರುಂಕ್ ಜಾಯ್ ಉಪ್ರಾಂತ್ ಸವ್ಯಾಸ್ ತೊ ಕಿರಿಸ್ತಾಂವ್ ಜಾಂವ್ಕ್ ಒಪ್ಪತೊಲೊ’.

ತರ್, ಮುಲ್ಲಾ ತಾಕಾ ಆಪ್ಣಾಥಂಯ್ ಆಕರ್ಶಿತ್ ಕರುನ್, ‘ಇಸ್ಲಾಮ್ ಸಮೊಡ್ಲೆಕ್ ಹಾಡುಂಕ್ ಜಾಯ್’ ಮ್ಹಣ್ ಆಪ್ಣಾಕ್ ಸಾಧ್ ಜಾಂವ್ಚೆಂ ಹರ್ ಪ್ರಯತ್ನ್ ಕರ್ತಾಲೊ. ಪುಣ್ ಹಾಂಕಾಂ ಕಿತೆಂ ಕಳಿತ್, ಅಣ್ಣಾಕ್ ಫಕತ್ ಆಪ್ಣಾಚೆಂ ಪೋಟ್ ಭರ್ಚೆ ನೀಬ್ ಜಾಯ್ ಶಿವಾಯ್ ದುಸ್ರಿ ವಾಟ್ ನಾಕಾ ಆಪ್ಲಿ, ಕಿತ್ಯಾಕ್ ತಾಕಾಯ್ ಜಿಯೆಂವ್ಕ್ ಆಸ್ಲೆಂ ಆನಿ ಜಿಯೆಂವ್ಕ್ ಖಾಣ್ ಗರ್ಜೆಚೆಂ. ಇತ್ಲೆಂಚ್ ತಾಕಾ ಕಳಿತ್. ಕೋಣ್ ತಾಕಾ ಪೊಟಾಕ್ ದಿತಾ ತೊಚ್ ತಾಕಾ ದೇವ್, ದುಸ್ರ್ಯಾ ದೇವಾಕ್ ತೊ ಪಾತಿಯೆನಾತ್ಲೊ.

ಥೊಡ್ಯಾ ದಿಸಾಂ ಉಪ್ರಾಂತ್, ಕಾವಿ ರಂಗಾಚೊ ಕುರ್ತಾ ಆನಿ ಶೊಲ್ ಪಾಂಗ್ತುನ್ ಕಪಾಲಾರ್ ಲಾಂಬ್ ನಾಮ್ ವೊಡ್ಲೊ ಮಾನಾಯ್ ರಫು ಕುಟ್ಟಿ, ತೈ ಕುಶಿನ್ ಪಾಶಾರ್ ಜಾತಾನಾ ಅಣ್ಣಾಕ್ ಪಳೆವ್ನ್ ತಾಚೆಲಾಗಿಂ ಕಿತೆಂಗೀ ವಿಚಾರುಂಕ್ ಲಾಗ್ಲೊ. ಅಣ್ಣಾಚ್ಯಾ ಕಪಾಲಾರ್ ನಾಮ್ ಜಾಂವ್ ಗಳ್ಯಾಂತ್/ಹಾತಾಂತ್ ನಾಡೊ ಜಾಂವ್ ತಾಕಾ ದಿಸ್ಲೊನಾ. ತಾಚೆಲಾಗಿಂ ಕಿತೆಂಗೀ ಸಾಂಗೊನ್, ಶೆಂಭೊರಾಚೊ ನೋಟ್ ಅಣ್ಣಾಚ್ಯಾ ಹಾತಾಂತ್ ಚೆಪುನ್, “ಆಮಿ ಫಾಲ್ಯಾಂ ಯೆತಾಂವ್” ಮ್ಹಣ್ ಸಾಂಗೊನ್ ತಾಕಾ ಏಕ್ ಕಾವಿ ರಂಗಾಚೆಂ ಶೊಲ್ ಕಾಂದಾರ್ ಶಿರ್ಕಾವ್ನ್ ಚೆಲ್ಲೊ. ಅಣ್ಣಾ ಶೊಲ್ ಸಕಯ್ಲ ವಯ್ ಪಳೆವ್ನ್, ಆಪ್ಲೆಂ ತೋಂಡ್ ತಾಂತುಂ ಪುಸುನ್, ಧರ್ಚಿರ್ ಸೊಡವ್ನ್ ಆಪ್ಲೆಸ್ತಕಿಂ ಕಿತೆಂಗೀ ಗುಣ್ಣಣೊನ್ ಹಾಸೊನ್ ತಾಚೆರ್ ಬಸ್ಲೊ, ನೋಟ್ ಹಾತಾಂತ್ ಫೆವ್ನ್ ಮೆಜುಂಕ್ ಲಾಗ್ಲೊ.

ಅಣ್ಣಾಕ್ ಆಜ್ ಫೆಸ್! ಆನಿ ಕೊಣಾಯ್ಲಾಗಿಂ ಹಾತ್ ಲಾಂಬ್ ಕರ್ಚಿ ಗರಜ್ ನಾತ್ಲಿ ತಾಕಾ. ಸಾಂಜ್ ಜಾತಾನಾ ಅಣ್ಣಾ ‘ಕುಟ್ಟೆಂ’ ಮಾರುನ್ ತಾಚ್ಯಾ ಜಾಗ್ಯಾರ್ ಆಪ್ಲ್ಯಾ ಮಸ್ತ್ ಸಂಸಾರಾಂತ್ ಮಗ್ನ್ ಜಾವ್ನ್ ಪಡ್ಲೊ. ಕಶ್-ದೂಕ್ ಖಿರವ್ನ್ ಕುಸ್ಕುಟ್ ಚಿಂತ್ತಾ ನಾಸ್ತಾಂ ಕ್ಯಾಣಿಕ್ ತರೀ ಸರ್ಗಾಚೆಂ ಸುಖ್ ಭೊಗ್ತಾಲೊ, ಕಿತ್ಯಾಕ್ ಶೆಂಭೊರಾಚೊ ನೋಟ್ ತಾಕಾ ಮೆಳ್ತೊ, ಆಯ್ಲೊ ದೀಸ್ ‘ತಾಚೊ’ ಜಾಲ್ಲೊ.

ದುಸ್ರೆದೀಸ್ ಸಕಾಳಿಂ, ಆದ್ಲೆ ಸಾಂಜೆರ್ ಆಯಿಲ್ಲೊ ಮಾನಾಯ್ ರಘು ಕುಟ್ಟಿ, ದೊಗಾಂ ಜಣಾಂಕ್ ಘೆವ್ನ್ ಆಯಿಲ್ಲೊ. ತೆ ಅಣ್ಣಾಕ್ ಪುಸ್ತಾವ್ನ್ ಖಾಂವ್ಕ್ ದೀವ್ನ್ ತಾಂಚೆಸಾಂಗಾತಾ ವ್ಹರ್ನ್ ಗೆಲೆ. ಅಣ್ಣಾಯ್ ಕೊಣಾಚಿಚ್ ಪರ್ವಾ ನಾತ್ಲೆಬರಿ ತಾಂಚೆಬರಾಬರ್ ಚಲ್ತಾಲೊ ಆಪ್ಲೆಚ್ ಮಸ್ತೆನ್, ಆಪ್ಣಾಕ್ ಆಯ್ಚ್ಯಾ ಜೆವ್ಣಾಚಿ ಬಂದೊಬಸ್ತ್ ಜಾಲಿ ಮ್ಹಳ್ಳೆ ಮಿಶನ್, ಫಕತ್ ಆಪ್ಲೆಂ ಪೋಟ್ ಭರ್ಚ್ಯಾ ಎಕಾಚ್ ಇರಾದ್ಯಾನ್.

ದನ್ವಾರ್ ಉತ್ತೊನ್ ಯೆತಾನಾ ಅಣ್ಣಾಚೆಂ ರೂಪ್ ಬದಲೆಂ. ನವೆಂ ಪ್ಯಾಂಟ್ ಆನಿ ಕಾವಿ ರಂಗಾಚೊ ಜಿಬ್ಬೊ ತಾಕಾ ಲಾಬ್ಲೊ. ಕಪಾಲಾರ್ ವ್ಹಡ್ ನಾಮಯೀ ದಿಸ್ತಾಲೊ. ಕೇಸ್ ಆನಿ ಖಾಡ್ ತಾಸುನ್ ಆಕರ್ಶಿತ್ ತೊ ಜಾಲ್ಲೊ. ಅಣ್ಣಾಕ್ 'ರಾಮ್‌ಭಕ್ತಿ'ಚ್ಯಾ ಪಂಗಡಾಂತ್ ಪೊಡುಂಕ್ ಆನಿ ಏಕ್ ಜಣ್ ಲಾಯ್ಚಿ ರಾವೊಂಕ್ ತಯಾರ್ ಜಾಲ್ಲೊ.

ಪುಣ್ ಅಣ್ಣಾ ಕೊಣಾಚಿಚ್ ಪರ್ವಾ ಕರಿನಾಸ್ತಾಂ, ತಾಚಾ ಜಾಗ್ಯಾರ್ ಯೇವ್ನ್ ಸುಶೆಗಾತ್ ನೀದ್ ಕಾಡುಂಕ್ ಲಾಗ್ಲೊ. ಆತಾಂ ಮಂಗ್ಯಾರಾಚ್ಯಾ ದಿಸಾಕ್‌ಯೀ ದನ್ವಾರಾಂ ಜೆವ್ಣಾಚಿ ವೆವಸ್ತಾ ತ್ಯಾ ಮಾನಾಯಾಂನಿ ತಾಕಾ ಕರುನ್ ದಿಲ್ಲಿ, ಲಾಗ್ನಾರ್ ಆಸ್‌ಲ್ಲ್ಯಾ ಶ್ವೇರಾಚ್ಯಾ ತ್ಯಾ ಎಕಾ ಮಂದಿರಾಂತ್. ಆಶೆಂ ಆಯ್ತಾರ್, ಮಂಗ್ಯಾರ್ ಆನಿ ಸುಕ್ರಾರಾಚ್ಯಾ ದಿಸಾಂನಿ ಅಣ್ಣಾಕ್ ಪೋಟ್ ಭರುಂಕ್ ಸುಲಬಾಯೆಚಿ ವಾಟ್ ಮೆಳ್‌ಲಿ. ಬರಾಬರ್, ತ್ಯಾ ದಿಸಾಂನಿ ತೊ ಲಾಗ್ನಾರ್ ಆಸ್ಲೆ ಇಗರ್ಜೆಕ್, ಪಳೆಕ್ ಆನಿ ಮಂದಿರಾಕ್ ವಚೊನ್ ಆಪ್ಲೆಂ ಪೋಟ್ ಭರ್ತಾಲೊ ಆನಿ ಉದ್ದಲ್ಯಾ ದಿಸಾಂನಿ ಲೊಕಾಲಾಗಿಂ ಮಾಗೊನ್ ಆಪ್ಲೆ ದೀಸ್ ಕಾಡ್ತಾಲೊ.

ದೀಸ್ ಧಾಂವ್ತಾಲೆ... ತರೀ ಅಣ್ಣಾ ಏಕ್ ಕುಸ್ಕುಟ್ ಬದಲಲ್ಲೊ ನಾ. ಪೋಟ್ ಭರ್ಚ್ಯಾ ಕರ್ಮಾಕ್ ಕೊಣೆಂಯ್ ಸಾಂಗ್‌ಲ್ಲೆಂ ತೊ ಚೀತ್ ದೀವ್ನ್ ಆಯ್ಕೊಂಚೆಬರಿ ವರ್ತನ್ ಕರ್ತಾಲೊ ಆನಿ ಪೋಟ್ ಭರ್‌ಲ್ಲೆಂಚ್ ಆಪ್ಲ್ಯಾಚ್ ಸಂಸಾರಾಕ್ ವೆಂಗುನ್ ಆಸ್ತಾಲೊ, 'ಆಯ್ಲೊ ದೀಸ್ ಮ್ಹಜೊಚ್' ಮ್ಹಳ್ಳೆಬರಿ. ಪೋಟ್ ಭರುಂಕ್ ತೊ ಜಿಯೆತಾಲೊ ವಾ ಜಿಯೆಂವ್ಕ್ ಜಾಯ್ ಮ್ಹಣ್ ಪೋಟ್ ಭರ್ತಾಲೊ ಮ್ಹಳ್ಳೆಂ ಕೊಣೀ ನೆಣಾ. ತಾಚೆ ಮನಾಸ್ತಿತಿ, ತಾಚೆ ವಿಚಾರ್, ತಾಚೆ ಚಿಂತ್ನಾಸ್ತಿತಿ ಕೊಣೆಂಯ್ ಸಮ್ಜೊಂಚೆಂ ಪ್ರಯತ್ನ್ ಕೆಲ್ಲೆಂನಾ. ಲೋಕ್ ಸರ್ವ್ ಸ್ವಾರ್ಥಿ ಮನಾನ್ 'ಆಪುಣ್ ಆಪ್ಣಾಕ್ ಪೆಲೊ ದೆವಾಕ್' ಮ್ಹಳ್ಳೆ ಸಾಂಗ್ಲೆಬರಿ ಜಿಯೆವ್ನ್ ಆಸ್‌ಲ್ಲೆ, ಆನಿ ಉರ್‌ಲ್ಲೆ ಮಾನಾಯ್ 'ಆಸ್ತಾ'ಚ್ಯಾ ಆಡ್ಯಾಂತ್ ಆಪ್ಲಿಂ ಮುಳಾಂ ವಿಸ್ತಾರಾಂವ್ಚ್ಯಾ ಚಿಂತ್ನಾರ್ ವಿಲೀನ್ ಜಾಲ್ಲೆ, ಕಿತ್ಯಾಕ್ ಲೊಕಾಥಾವ್ನ್ ವ್ಹಡ್ವಿಕಾಯ್ ಆನಿ ಮಾನ್ ಜೊಡುಂಕ್ ಹೊ ಫಕತ್ ಭಾಯ್ಲೊ ಆಡಂಬರ್ ತಾಂಚೊ ಜಾವ್ನಾಸ್‌ಲ್ಲೊ!

ಅಜಾನಕ್ ತ್ಯಾ ದಿಸಾ ಅಣ್ಣಾ ನಿದೊನ್ ಆಸ್ತಾ ತ್ಯಾ ಕೊನ್ಯಾರ್ ಲೋಕ್ ರಾಸ್ ಪಡ್‌ಲ್ಲೊ. ಥಂಯ್ಚೆಂ ದ್ರಶ್ಯ್ ಜೊವುನ್ ಕಿತೆಂಗೀ ಗುಣ್ಗುಣೊನ್ ಹದ್ಯಾರ್ಕ್ ಹಾತ್ ಲಾವ್ನ್ ಲೋಕ್ ಚಲ್ತಾಲೊ. ಕೋಣ್ ಹಾತ್ ಜೊಡುನ್, ಕೋಣ್ ಮುರಗುರ್ತ್ ಕಾಡುನ್, ಕೋಣ್ ಮಾನ್ ಬಾಗಾವ್ನ್ ಆನಿ ಕೋಣ್ ಕಪಲಾರ್ ಆನಿ ಹದ್ಯಾರ್ ಹಾತ್ ಪೊಡುನ್ ಮುಕಾರ್ ವೆತಾಲೊ. ಆನಿ ಥೊಡೆ "ವೆಗಿಂಚ್ ಗೆಲ್ಲೊ ಬರೆಂ ಜಾಲೆಂ, ನಾ ತರ್ ಪಾಪ್ ಬಿರ್ಮತ್ ನಾತ್‌ಲ್ಲ್ಯಾ ಹ್ಯಾ ಸಂಸಾರಾಂತ್ ಕಿತ್ಲೆ ದೀಸ್ ಕಾಡ್ತೊ ಆಸ್‌ಲ್ಲೊಗೀ ಪಾಪ್ ಬಾವೊ" ಮ್ಹಣ್ ಬಿರ್ಮತ್ ಉಲಯ್ತಾಲೆ!

CHANGE IN TIMINGS

Dr. Sharon Rasquinha

MBBS, MS, FMAS,

Fertility Specialist (Singapore)

**Has now changed her
timing for consultation
at Mangalore Heart Scan
Foundation, Bendoor Near
Colaco Hospital,
(9:00 am To 7:00 pm)**

**Consultation on
Appointments**

No: 9886138483

ಅಣ್ಣಾಚೊ ಉಸ್ವಾಸ್ ಥಾಂಬ್‌ಲ್ಲೊ. ಕಿತ್ಯಾಚಿಚ್ ಪರ್ವಾ ನಾಸ್ತಾಂ ಹ್ಯಾ ಕಾಸಾಪ್ಪಿ ಸಂಸಾರಾಥಾವ್ನ್ ತೊ ಮೆಕ್ಳೊ ಜಾಲ್ಲೊ! ಅಣ್ಣಾ, ಆದ್ಲೆ ರಾತಿಂ ಗೆಟ್ ಪಿಯೊನ್ ನಿದೊನ್ ಪಡ್‌ಲ್ಲೊ ತೊ ಆಜ್ ಸಕಾಳ್ ಜಾತಾನಾ ಉಟೊನಾ. ತಾಚ್ಯಾಚ್ ತ್ಯಾ ಸದಾಂಚ್ಯಾ ಜಾಗ್ಯಾರ್ ಹಾಂತುಳ್‌ಲ್ಲ್ಯಾ ಕಾವಿ ರಂಗಾಚ್ಯಾ ಶೊಲಾವಯ್ ಮೊಡೆಂ ಜಾವ್ನ್ ಪಡ್‌ಲ್ಲೊ. ಲೋಕ್ ತಾಚೆಂ ಮೊಡೆಂ ತಿಳುನ್ ತಿಳುನ್ ಪಶ್ಚಾತ್ತಾಪ್ ಪಾವೊನ್ ಮುಕಾರ್ ಸರ್ತಾಲೊ ಶಿವಾಯ್ ತಾಚೆಂ ಮೊಡೆಂ ಠಿಕಾಣ್ಯಾಕ್ ಪಾವಂವ್ಕ್ ವಾ ಮುನ್ಸಿಪಾಲಿಟಿಕ್ ಫಿರ್ಯಾದ್ ದೀಂವ್ಕ್ ಸಯ್ತ ಕೊಣೀ ವೆಕ್ತಿ ಮುಕಾರ್ ಯೇನಾತ್ಲೊ.

ಅಣ್ಣಾ ಮರೊನ್ ಪಡ್‌ಲ್ಲಿ ಖಬರ್ ಥೊಡ್ಯಾಚ್ ಘಡಿಯಾಂನಿ ಸಗ್ಳ್ಯಾನ್ ಭರಾನ್ ವಿಸ್ತಾರ್ಲಿ. ಫಾ. ಜೋನ್ ಆಂದ್ರಾದೆಕ್, ಮುಲ್ತಾ ಅಹಮದ್ ರಾಯಿಸಾಕ್ ಆನಿ ರಘು ಕುಟ್ಟಿಕ್ ಸಯ್ತ ಹಿ ಖಬರ್ ಪಾವ್ಲಿ. ತಾಣಿಂ ಹ್ಯಾ ವಿಶಿಂ ಗಣ್ಣೆಂ ಕೆಲೆಂನಾ ಆನಿ ತೆ ಅಣ್ಣಾಚ್ಯಾ ಮರ್ಣಾಚ್ಯಾ ರಗ್ಣ್ಯಾಂನಿ ಪಡೊಂಕ್ ಲಾಗಿಂ ಆಯ್ಲೆಚ್ ನಾಂತ್. ಸಕ್ಕಡ್ ಎಕ್‌ಚ್ ಉಲೊಣೆಂ ಉಲಯ್ತಾಲೆ - "ತೊ ಆಮ್ಚೆ ಸಮೊಡ್ಲೆಚೊ ಸ್ವಂಯ್"!

ಆನಿ ಆಖೇರಿಕ್ ಕೊಣೆಂ ಎಕ್ಲ್ಯಾ ಬರ್ಯಾ ಮನಾಚ್ಯಾ ಮಾನಾಯಾನ್ ಮುನ್ಸಿಪಾಲಿಟಿಕ್ ಫಿರ್ಯಾದ್ ದಿಲ್ಲ್ಯಾನ್, ಮುನ್ಸಿಪಾಲಿಟಿಚೆ ಕಾಮೆಲಿ ಯೇವ್ನ್ ಪಂಚನಾಮ್ ಕರುನ್ ಅಣ್ಣಾಚೆಂ ಮೊಡೆಂ ಎಂಬುಲೆನ್ನಾರ್ ಘಾಲುನ್ ವ್ಹರುನ್ ಗೆಲೆ, 'ಸಾರ್ವಜನಿಕ್ ಅಂತಿಮ್ ಸಂಸ್ಕಾರ್' ಕರ್ಚ್ಯಾಕ್!



ರೋಸಾ ಬಸ್ಟೆಂ, ರೂಬಿ ಚೆಲ್ಲೆಂ, ಕಮಲಾ ಧಾಂವ್ಲೆಂ



ಆಲ್ವಿ ದಾಂತ್ರಿ, ಪೆರ್ನಾಲ್

ಗೊರ್ಯಾ ವಿದ್ಯಾರ್ಥಿಂನಿ
ತಾಕಾ ಕ್ಲಾಶಿಥಾವ್ನ್
ಬಹಿಶ್ಕಾರ್ ಘಾಲೊ.
ಏಕ್ ಮರ್ಣಾಪೇಟ್ ಆಸಾ
ಕರುನ್, ತಾಂತುಂ ಏಕ್
ಕಾಳೆಂ ಬೊಂಬೆಂ ದವರ್ನ್
ಪುರ್ಣಾಂವ್ ಕಾಡ್ಲೊ.
ತುಕಾ ವೀಕ್ ದೀವ್ನ್ ಆಮಿ
ಲಗಡ್ ಕಾಡ್ಲೆಲ್ಯಾಂವ್
ಮ್ಹಣ್ ನೆಣ್ತಾಕ್ ಧಮ್ಕಿ
ದಿಲಿ.

ದೋನ್ ವರ್ಣಾಂಚೆ ಕೊರೊನಾ ರಜೆ ಉಪ್ರಾಂತ್ ಆಮ್ಚೊ ಪ್ರಧಾನಿ ಕ್ವಾಡ್ ಸಮ್ಮೇಳಾಕ್ ಗೆಲೆತ್ಯಾ ಮ್ಹಯ್ವ್ಯಾಂತ್ ಅಮೆರಿಕಾಕ್ ಪಾವ್ಲೊ. ಥಂಯ್ ದೋನ್ ಸಂಗಿ ಘಡ್ಲೊ: ಬೈಹಾನಾಥಾವ್ನ್ ಗಾಂಧಿ ಲಿಸಾಂವ್ ಆನಿ ಕಮಲಾ ಹ್ಯಾರಿಸಾಥಾವ್ನ್ ಪರ್ಜೆರಾಜಾವಿಶಿಂ ಕ್ಲಾಸ್! ಆಮ್ಚೊ ಪ್ರಧಾನಿನ್ ಆನಿ ಇಂಡಿಯಾಚ್ಯಾ ಮೀಡಿಯಾನ್ ಅಮೆರಿಕಾಚ್ಯಾ ಕಮಲಾ ಹ್ಯಾರಿಸಾಕ್ ಭುಲಂವ್ಕ್ ಪುಗಾರ್ನ್ ವಯ್ರ್ ದವರ್ಲೆಂಚ್ ಆಯ್ಲೆಂ, ತಿ ಮಾತ್ರಾ ಅಮೆರಿಕನ್ ಪರ್ಜೆಬರಿಚ್ ಚಲ್ಲಿ! ಕಮಲಾ ಹ್ಯಾರಿಸ್ ಅಮೆರಿಕಾಚಿ ಉಪಾಧ್ಯಕ್ಷಿಣ್ ಜಾಯ್ನೆ ತರ್ ತಿಚಿ ವಾಟ್ ತಿತ್ತಿ ಸಲೀಸ್ ನ್ಹಂಯ್ ಆಸ್ಲಿ.

ನವಂಬರ್ ಮ್ಹಯ್ಣಿ ಭುರ್ಗ್ಯಾಂಚೊ. ಆಮ್ಚೊ ದೆಶಾಂತ್ ಭುರ್ಗ್ಯಾಂಚಿ ಬೆಪರ್ವಾ ಖೊಬ್ ಜಾತಾ, ತಾಂತುಂಯ್ ಚೆಡ್ವಾಂ ಭುರ್ಗ್ಯಾಂನಿ ಸೊಸ್ಲೊ ಗೋಳ್ ಸಾಂಗ್ಲೊ ನ್ಹಂಯ್. ತರೀ ಸಂಸಾರ್‌ಭರ್ ಚಲಿಯಾಂನಿ ದಾದ್ಲ್ಯಾಂಪ್ರಾಸ್ ವರ್ತೆಂ ಸಾಧನ್ ಕರ್ನ್ ದಾಕಯಿಲ್ಲೆಂಯ್ ಆಸಾ. ಚೆಡ್ವಾಂ ಭುರ್ಗ್ಯಾಂನಿ ಮನ್ ಕೆಲ್ಯಾರ್ ಕಿತೆಂಯ್ ಕರ್ತೆ ಮ್ಹಣ್ಣಾಕ್ ಪೂರಕ್ ಜಾವ್ನ್ ಅಮೆರಿಕಾಚ್ಯಾ ತೆಗಾಂ ಚಲಿಯಾಂನಿ ಕೆಲ್ಲೆಂ ಸಾಧನ್ ಅನುಕರಣ್ ಕರುಂಕ್ ಯೋಗ್ಯ್. ಇತ್ತೆಂ ಬರಂವ್ಕ್ ಕಾರಣ್ - ಆಮ್ಚೊ ಪ್ರಧಾನಿಕ್ ಮುಕಾರ್ ಬಸವ್ನ್ ಕಮಲಾ ಹ್ಯಾರಿಸಾನ್ ಸಾಂಗ್ಲೆಂ ಆನಿ ಮಾದ್ಕಮಾಂನಿ ವೈರಲ್ ಜಾಲ್ಲೆಂ ಉತರ್ - 'ರೋಸಾ ಬಸ್ಟೆಂ, ರೂಬಿ ಚೆಲ್ಲೆಂ, ಕಮಲಾನ್ ಧಾಂವ್ ಮಾರ್ಲಿ' (Rosa sat, so Ruby could walk, so Kamala could run) ಹಾಂತುಂ ಆಸಾ ಎಕ್‌ಚ್ ವಾಕ್ಯ್, ಪುಣ್ ಚರಿತ್ರಾ ಘಡ್ಲಲ್ಯಾ ತೆಗಾಂ ಚಲಿಯಾಂಚಿಂ ನಾಂವಾಂ ಆಸಾತ್ - ರೋಸಾಪಾರ್ಕ್, ರೂಬಿ ಬ್ರಿಡ್ಜ್ ಆನಿ ಕಮಲಾ ಹ್ಯಾರಿಸ್.

ಅಮೆರಿಕಾಂತ್ ಮನ್ಶಾಹಕ್ಕಾಂಚಿ ಬುನ್ಯಾದ್ ಘಾಲ್ಚಿ ರೋಸಾ ಪಾರ್ಕ್ ಹಿಣೆಂ. ನಾಗರಿಕ್ ಹಕ್ಕಾಂಖಾತಿರ್ ಆಂದೋಲನ್ ಕೆಲ್ಲಿ ಕಾಳ್ಕೆ ಕಾತಿಚಿ ಸ್ತ್ರೀ ತಿ. ಖಿಯರ್ ಅಸಲಿಂ ಆಂದೋಲನಾಂ ಚೆಲ್ಲೆಂ, ಥಂಯ್ಚೆರ್ ರೋಸಾ ಪಾರ್ಕ್ ಮ್ಹಣೊನ್ ನಾಂವ್ ಪಡ್ಲಾಂ. 1955 ನವಂಬರ್ 1 ವೆರ್ ಜಾಲ್ಲೆಂ ಏಕ್ ಘಡ್ತಿತ್ - ಅಮೆರಿಕಾಂತ್ ಕಾಳೆಂ-ಗೊರೆಂ ಮ್ಹಳ್ಳೊ ಭೇದ್ ಉತ್ತುಂಗಾಕ್ ಪಾವ್ಲೊ. ಸಾರ್ವಜನಿಕ್ ಜಾಗ್ಯಾರ್, ರಸ್ತಾಂ ವಾ ಬಸ್ಸಾಂ ಗೊರ್ಯಾಂಸಾಂಗಾತಾ ಕಾಳ್ಯಾಂನಿ ಭರ್ತುಂಚೆಬರಿ ನಾತ್ಲೆಂ. ಗೊರ್ಯಾಂಕ್ ಬಸ್ಸಾರ್ ಚಡಿತ್ ಬಸ್ಕಾ ಅಮಾನತ್ ಆಸ್ಲೊ. ಜರ್ ಗೊರ್ಯಾಂಚಿ ಬಸ್ಕಾ ಭರ್ತಿ ಆಸಾ ತರ್ ಕಾಳ್ಯಾಂನಿ ಉಟೊನ್ ತಾಂಚಿ ಬಸ್ಕಾ ಸೊಡ್ನ್ ದೀಂವ್ಕ್ ಆನಿ ಖಿಯರ್ಯಾ ಕಾಳ್ಯಾ ನಾಗರಿಕಾಂನಿ ಹ್ಯಾ ವಿಶಿಂ ಆವಾಜ್ ಉಟಂವ್ಚೆಬರಿ ನಾತ್ಲೆಂ. ರೋಸಾನ್ ಪಯ್ಲೆ ಕರ್ಲ್ಯಾ ಬಸ್ಸಾರ್ ಗೊರ್ಯಾಂಚೊ ಬಸ್ಕಾ ಫುಲ್ ಜಾಲ್ಲೊ. ಮುಕ್ಲ್ಯಾ ನಿಲ್ದಾಣಾರ್ ಆನಿ ಥೊಡೆ ಗೊರೆ ಚಡ್ಲೆ. ಬಸ್ಸಾ ಚಾಲಕಾನ್ ಬಸ್ಕಾ ಸೊಡ್ನ್ ದೀಂವ್ಕ್ ರೋಸಾಕ್ ಸಾಂಗ್ಲೆಂ. ತೆಂ ಘಟ್ ಬಸ್ಲೆಂ. ಚಾಲಕಾನ್ ಪೊಲಿಸಾಂಕ್ ದೂರ್ ದಿಲೆಂ.

ಮೊಲಿಸಾಂನಿ ರೋಸಾಕ್ ಕಯ್ ಕರ್ತಾಪರ್ಯಾಂತ್ ರೋಸಾ ಬಸ್ಕೆಥಾವ್ ಉಟ್ಟೆಂಚ್ ನಾ. ತಾಕಾ ಕೊಡ್ತಿಕ್ ವ್ಹಲೆಂ ಆನಿ ದಂಡ್ ಘಾಲೊ. ಇತ್ಲಾರ್ ಕಾಳೆಂ ಜನಾಂಗ್ ರಾಗಾನ್ ಪೆಟ್ಲೆಂ. ಮಾರ್ಟಿನ್ ಲೂಥರ್ ಕಿಂಗ್ ಜೂನಿಯರ್ ಹಾಚ್ಯಾ ಮುಕೆಲ್ಪಣಾರ್ 381 ದೀಸ್ ಪ್ರತಿಭಟನ್ ಚಲ್ಲೆಂ. ಹೆಂ ಘಡ್ಲೆಂ ಅಲ್ಪಮಾ ಶ್ವರಾಂತ್. ಹೆಂ ಆಗ್ಲೆಂ ಭರ್ತಿ ನೋವ್ ವರಾಂನಿ ಸಗ್ಳ್ಯಾ ಅಮೆರಿಕಾಂತ್ ವಿಸ್ತಾರ್ಲೆಂ. 1964 ಇಸ್ವೆಂತ್ ಸಮಾನ್ ನಾಗರಿಕ್ ಹಕ್ಕಾಂ ಕಾಯ್ದೆ ಜಾರಿಯೆಕ್ ಆಯ್ಲೆ ಆನಿ ಕಾಳ್ಯಾಂಕ್ ಎಲಿಸಾಂವಾಚೆಂ ಹಕ್ ಮೆಳ್ಳೆಂ. ಪುಣ್ ರೋಸಾನ್ ಆಪ್ಲೆಂ ಕಾಮ್ ಹೊಗ್ಡಾಯ್ಲೆಂ, ನಿರಂತರ್ ಧಮ್ಮಿ ಮೆಳ್ಳಿ, ಆಪ್ಲೆ ಆವಯ್ ಆನಿ ಪತಿಸಂಗಿ ಗಾಂವ್ ಸಾಂಡಿಜೆ ಪಡ್ಲೊ ತರೀ ಧಯ್ ಸಾಂಡ್ಲೆಂನಾ. 2005 ಇಸ್ವೆಂತ್ ಆಖೇರಿಚೊ ಸ್ಟಾಸ್ ಸೊಡ್ತಾ ಪರ್ಯಾಂತ್ ನಾಗರಿಕ್ ಹಕ್ಕಾಂಚಿ ಕಾರ್ಯಕರ್ತೆ ಜಾವ್ನ್ ತಿ ವಾವುರಿ.

ದುಸ್ರಿ ಚಲಿ, ರೂಬಿ ಬ್ರಿಡ್ಜಸ್. 1960 ಇಸ್ವೆಂತ್ ಸ ವರಾಂಚೆಂ ನೆಣ್ಣೆಂ ಬಾಳ್ ಗೊರ್ಯಾಂಕ್ಚ್ ಮ್ಹಣ್ ಅಮಾನತ್ ಕೆಲ್ಲ್ಯಾ ಇಸ್ಕೂಲಾಕ್ ರಿಗ್ಲೆಂ. ಗೊರ್ಯಾ ವಿದ್ಯಾರ್ಥಿಂನಿ ತಾಕಾ ಕ್ಷಾಶಿಥಾವ್ ಬಹಿಶ್ಕಾರ್ ಘಾಲೊ. ತಾಂಚಿಂ ಪೋಶಕಾಂ ಇಸ್ಕೂಲಾಚೆ ಗೆಟಿಭಾಯ್ ಪ್ರತಿಭಟನ್ ಕರುಂಕ್ ಲಾಗಿಂ. ಏಕ್ ಮರ್ಣಾಪೇಟ್ ಆಸಾ ಕರುನ್, ತಾಂತುಂ ಏಕ್ ಕಾಳೆಂ ಬೊಂಬೆಂ ದವರ್ನ್ ಪುರ್ತಾಂವ್ ಕಾಡ್ಲೊ. ತುಕಾ ವೀಕ್ ದೀವ್ನ್ ಆಮಿ ಲಗಡ್ ಕಾಡ್ಲೆಲ್ಯಾಂವ್ ಮ್ಹಣ್ ನೆಣ್ಣಾಕ್ ಧಮ್ಮಿ ದಿಲಿ. ತರೀ ತೆಂ ಆಪ್ಲೆಂ ಮನ್ ಲಿಸಾಂವಾಚೆರ್ ದವರ್ನ್ ಶಿಕ್ಲೆಂ. ತಾಚಿ ಶಿಕ್ಷಿ ಉರ್ಬಾ ಪಳವ್ನ್ ಗೊರೈ ಶಿಕ್ಯೆನ್ ತಾಕಾ ಪಾಲ್ ಕರುಂಕ್ ಸುರು ಕೆಲೆ. ಕ್ಲಾಶಿಂತ್ ಪೊರೆವಿಂಗಡ್ ಬಸ್ಲೆಂ ತರೀ ಬಹಿಶ್ಕಾರ್ ಘಾಲ್ನ್ ಗೆಲ್ಲಿಂ ಸಕ್ಕಡ್ ವಿದ್ಯಾರ್ಥಿಂ ಪಾಟಿಂ ಆಯ್ಲಿಂ. ಇಸ್ಕೂಲಾಚಿ ಸಮಸ್ತೆ ಉಣೆ ಜಾಲೆ ತರೀ ಕುಟ್ಮಾಚೆರ್ ಆಣ್ಯಾಣೆ ಉಣೆ ಜಾಂವ್ಕ್ ನಾಂತ್. ರೂಬಿಚ್ಯಾ ಘರ್ವಾಂಕ್ ಆಂಗ್ಲಿಸಮಾನ್ ಮೆಳ್ಳೊನಾ, ಬಾಪಾಯ್ಲೆಂ ಕಾಮ್ ಗೆಲೆಂ, ತರೀ ತಾಣೆಂ ಗಣ್ಣೆ ಕೆಲೆಂನಾ. ಮುಕಾರ್ ತೆಂ 'ವರ್ಣಾಭೇದ್' ನಿತಿವಿತಿ ಉಗ್ತಾಯ್ ಪ್ರತಿರೋಧ್ ಕರುನ್ ನಾಗರಿಕ್ ಹಕ್ಕಾಂಚಿಂ ಝುಜಾರಿ ಜಾಲೆಂ.

ಆನಿ ಆತಾಂ ತಿಸ್ತೆಂ ಆಸಾ - ಕಮಲಾ ಹ್ಯಾರಿಸ್. ಕಮಲಾ ಹ್ಯಾರಿಸ್ ಮುಳಾನ್ ಇಂಡೋ-ಜೈಮಕನ್. ಬಾಪಯ್ ಡೊನಾಲ್ಡ್ ಹ್ಯಾರಿಸ್, ಆವಯ್ ಶ್ಯಾಮಲಾ ಗೋಪಾಲನ್ ಹ್ಯಾರಿಸ್. ಹಾಚ್ಯಾ ಜಲ್ಮಾ ಉಪ್ರಾಂತ್ ಮಾಯಾ ಹ್ಯಾರಿಸ್(ಭಯ್ಲೆ) ಜಲ್ಮಲೆಂ. ಪುಣ್ ಬಾಪಯ್ ವಿಚ್ಛೇದನ್ ದೀವ್ನ್ ಗೆಲೊ. ಶ್ಯಾಮಲಾ ಕ್ಯಾನ್ಸರ್ ಚಿಕಿತ್ಸಾ ಸಂಶೋಧಕಿ ತರೀ ದುಸ್ರೆಂ ಲಗ್ನ್ ಜಾಲಿನಾ. ತವಳ್ ತವಳ್ ಭಾರತಾಕ್ ತಿ ಯೆತಾಲಿ. ಆಪ್ಲ್ಯಾ ಭುರ್ಗ್ಯಾಂಕ್ ಭಾರತೀಯ್ ಸಂಪ್ರದಾಯಾಪರ್ಮಾಣೆಂ ತಿಣೆಂ ವಾಗಯಿಲ್ಲೆಂ. ಕಮಲಾ ಜಲ್ಮಲ್ಲೆಂ ಓಕ್ಲಾಂಡಾಂತ್ ಆನಿ ವ್ಹಡ್ ಜಾಲ್ಲೆಂ ಬರ್ಕಲೆಂತ್. ಕೆನಡಾಂತ್ ಹೈಸ್ಕೂಲ್ ತಾಣೆಂ ಸಂಪಯ್ಲೆಂ. ಕ್ಯಾಲಿಫೋರ್ನಿಯಾಂತ್ ಕಾನೂನ್ ಪದ್ವಿ ಆಪ್ಲಾಯ್ಲಿ. ಹೆಂ ಇತ್ತೆಂ ಸಾಂಗೊಂಕ್ ಕಾರಣ್ ತಾಕಾ ಮೆಳ್ಳೆಲ್ಲೊ ಅಕ್ಮಾನ್. ಶಾಳಾ-ಕೊಲೆಜಿಚ್ಯಾ ವೆವೆಗ್ಯಾ ಪಾಂವ್ಡಾರ್ ತಿ ಆಫಿಕ್ರನ್ ಮುಳಾಚಿ ಮ್ಹಳ್ಳ್ಯಾ ನಿಬಾನ್ ತಿಣೆಂ ವರ್ಣಾಭೇದ್ ಭೊಗ್ಲಾ. ಸಮಾನ್ ನಾಗರಿಕ್ ಹಕ್ ಕಾನೂನ್ ಆಯಿಲ್ಲೆಂ ತರೀ ತೆಂ ಜ್ಯಾರಿಯೆಕ್ ಯೇಂವ್ಕ್ ಸವ್ಯಾಸ್ ಜಾಲೆಂ ಮಾತ್ ನ್ಹಂಯ್, ನಿಂದಾ ಕರ್ತಲೆ ಸಗ್ಳ್ಯಾಂನಿ ಆಸ್ತಾತ್. ಹೆಂ ಸಕ್ಕಡ್ ಫುಡ್ ಕರ್ನ್ ಕಮಲಾ ಆಪ್ಲ್ಯಾ ಶೆವೊಟಾಥಂಯ್ ಧ್ಯಾನ್ ದಿತಾಲೆಂ ಮಾತ್ ನ್ಹಂಯ್, ರೋಸಾ ಆನಿ ರೂಬಿಚಿ ಜಿಣಿ ಧಯ್ ದಿತಾಲಿ. ಜರ್ ಎಲಿಸಾಂವ್

ಈಶ್ವರಾಸಂಗಿ ಸಾರೊಟರ್... (31ವ್ಯಾ ಪಾನಾರ್ಥಾವ್)

ಅಡ್ಕಳೆಮದೆಂ ಆವ್ಯಾಸ್ ಲಿಪ್ಪಾತ್" ಮ್ಹಣ್ತಾ ವಿಚ್ಛಾನಿ ಅಲ್ಟರ್ನ್ ಐನ್‌ಸ್ಟೀನ್. ಆಮ್ಚೆಂ ಜಿವಿತ್ ಈಶ್ವರ್ ಮ್ಹಳ್ಳೊ ಸಾರೊಟಿ ಚಲಯ್ತಾ ಆನಿ ಆಮ್ಚೆಂ ಕಾಮ್ ಸ್ವ-ಪಾತ್ಯೆಣೆನ್ ಆನಿ ಈಶ್ವರಾಚೆ ಕುರ್ಪೆನ್ ಚಲೊಂಕ್ ಜಾಯ್ ಮ್ಹಳ್ಳೆಂ ಲಿಸಾಂವ್ ಭಗವದ್ಗೀತ್ ಶಿಕಯ್ತಾ. ಭಗವದ್ಗೀತ್ 'ಲೋಕಸಂಗ್ರಹ' ಮ್ಹಳ್ಳ್ಯಾ ಸಿದ್ಧಾಂತಾಮಾರಿಫಾತ್ ಸಂಸಾರ್ ವಾ ಜಗಾಚ್ಯಾ ಹಿತಾಖಾತಿರ್ ವಾವುಂಕ್ ಉಲೊ ದಿತಾ (3.20). ಹರೈಕ್ಲ್ಯಾಂನಿ ಸಗ್ಳ್ಯಾ ಸಜೀವ್ ಆನಿ ನಿರ್ಜೀವ್ ಜೀವಿ ಆನಿ ವಸ್ತುಂಚೆಂ ಬರೆಂಪಣ್ ಲೆಕುಂಕ್ ಆಸಾ. ಸೃಶ್ಟಿ ಸಮಾಜ್ ಆನಿ ಸಮುದಾಯಾಪಾಸತ್ ತಾಚಿ ದೇಣಿ ದೀಂವ್ಕ್ ಆಸಾ.

ಭಗವದ್ಗೀತ್ ಗ್ರಂಥಾಚಿ ಸಬಾರ್ ಭಾಷ್ಯ್, ತರ್ಜುಮೆ ಆನಿ ಆವೃತ್ತೊ ಥರಾವಳ್ ಭಾಶೆಂನಿ ಲಭ್ಯ್ ಆಸಾತ್. ವೇದಾಂತಾಚ್ಯಾ ಆಚಾರ್ಯ್ ಶಂಕರ, ರಾಮಾನುಜ, ಮಧ್ವ ಆನಿ ಹೆರಾಂನಿ ಭಗವದ್ಗೀತಾವಯ್ ಭಾಷ್ಯ್ ಬರಯ್ಲ್ಯಾತ್. ಸಂಸ್ಕೃತಾಂತ್ ಅಭಿನವಗುಪ್ತಚಿಂ ಗೀತಾರ್ಥ ಸಂಗ್ರಹ, ಮರಾಠಿಂತ್ ಜ್ಞಾನೇಶ್ವರಾನ್ ಲಿಖ್ಲೆಂ ಜ್ಞಾನೇಶ್ವರೀ, ಮಲಯಾಳಮಾಂತ್ ಮಾಧವ ಪಣಿಕ್ಕರಾಚಿಂ ಭಾಶಾ ಭಗವದ್ಗೀತ, ತೆಲುಗುಂತ್ ಪದ್ಮ ತಿರುಮಲಾಚಾರ್ಯಾಚಿಂ ಶ್ರೀ ಭಗವದ್ಗೀತ ಹೆ ಥೊಡೆ ಭಗವದ್ಗೀತಾಚಿ ಪ್ರಮುಕ್ ಭಾಷ್ಯ್. ಹಾಚೆಬರಾಬರ್ ಒಡಿಯಾಂತ್ ಬಲರಾಮ ದಾಸ್, ಅಸ್ಸಾಮೀಸ್ ಭಾಶೆಂತ್ ಗೋವಿಂದ ಮಿಶ್ರ, ಮರಾಠಿಂತ್ ದಶೋಪಂಥ್ ದಿಗಂಬರ ಆನಿ ತುಕಾರಾಮ್ ಹಾಂಚೆ ಭಾಷ್ಯ್ ಆಸಾತ್. ಭಾರತಾಚ್ಯಾ ರಾಶ್ಟ್ರೀಯ್‌ವಾದಿಂಪಯ್ಕಿ ಲೋಕಮಾನ್ಯ ತಿಲಕ್, ಮಹಾತ್ಮಾ ಗಾಂಧಿ, ಅರೋಬಿಂದೊ ಘೋಷ್, ಬಂಕಿಮ್ ಚಂದ್ರ ಚಟರ್ಜಿ, ವಿನೋಬ ಭಾವೆ, ವಿವೇಕಾನಂದ, ರಾಧಾಕೃಷ್ಣನ್, ಸ್ವಾಮಿ ಭಕ್ತಿವೇದಾಂತ ಹಾಣಿಂ ಭಗವದ್ಗೀತಾವಯ್ ಭಾಷ್ಯ್ ಲಿಖ್ಲ್ಯಾತ್. ಕನ್ನಡಾಂತ್ ಡಿ.ವಿ.ಜಿನ್ ಲಿಖ್ಲೆಂ ಮಂಕುತಿಮ್ಮನ ಕಗ್ಗ ಭಗವದ್ಗೀತಾವಯ್ ಲಿಖ್ಲಿ ಅಪುರ್ಬಾಯೆಚಿ ಕೃತಿ.

ಮಹಾತ್ಮಾ ಗಾಂಧಿ ಪರ್ಮಾಣೆಂ ಮನ್ಯಾಕಾಳಿಜ್ ಕುರುಕ್ಷೇತ್ರ ಝುಜಾಥಳ್. ಕೌರವ್ ವಾಯ್ಜಾಚಿ ಪ್ರತಿನಿಧಿ ತರ್ ಪಾಂಡವ್ ಬರ್ಯಾಕ್ ಪ್ರೇರಣ್. ಅಂಬೇಡ್ಕರಾಪರ್ಮಾಣೆಂ ಭಗವದ್ಗೀತ್ ಪವಿತ್ರ್ ಗ್ರಂಥ್ ನ್ಹಂಯ್, ಕಿತ್ಯಾಕ್ ತಾಂತುಂ ಜಾತಿವಾದ್ ವಾ ವರ್ಣವ್ಯವಸ್ಥೆಚಿಂ ಪ್ರತಿಪಾದನ್ ಆಸಾ. ಬೀಡ್ ಗ್ರಿಫಿತ್ ತಾಚ್ಯಾ ರಿವರ್ ಆಫ್ ಕಂಪ್ಯಾಶನ್ (ಭಗವದ್ಗೀತಾವಯ್ ಕ್ರಿಸ್ತೀ ಭಾಷ್ಯ್, 1987) ಮ್ಹಳ್ಳೆ ಕೃತಿಯೆಂತ್ ಭಗವದ್ಗೀತ್ ಕ್ರಿಸ್ತೀ ವಿಚಾರಾಂಕ್ ಕಶೆಂ ತಾಳ್ ಪಡ್ತಾ ಮ್ಹಳ್ಳೆಂ ಸಮ್ಜಯ್ತಾ.

ಫುಡ್ ಕರುಂಕ್ ಜಾಯ್‌ಪುರ್ತೊ ದುಡು ಆಸ್ಲೊ ತರ್ ಹ್ಯಾ ಫುಡೆಂಚ್ ಅಧ್ಯಕ್ ಸ್ಥಾನಾಕ್ ಅಭ್ಯರ್ಥಿ ಜಾವ್ನ್ ರಾವೊಂಕ್ ಮನ್ ಆಸ್ಲೆಂ ತರೀ ಅಧ್ಯಕ್ ಜೋಸೆಫ್ ಬೈಡನಾಚ್ಯಾ ಸರ್ಕಾರಾಂತ್ ತಿ ಆತಾಂ ಉಪಾಧ್ಯಕ್ಶಿಣ್ ಜಾಲ್ಯಾ. ಆಪ್ಲ್ಯಾ ಪಯ್ಲ್ಯಾ ಉಲವ್ಪಾಂತ್ ತಿಣೆಂ ಮ್ಹಳ್ಳೆಂ, "ಅಮೆರಿಕಾಚ್ಯಾ ಆಡಳ್ತಾಂತ್ ನೇಮಕ್ ಜಾಲ್ಲಿಂ ಹಾಂವ್ ಪಯ್ಲಿ ಸ್ತ್ರೀ ಜಾಂವ್ಕ್ ಪುರೊ, ಪುಣ್ ಹಾಂವ್‌ಚ್ ನಿಮಾಣಿ ನ್ಹಂಯ್". ಹೈ ಪ್ರಕ್ಯತೆನ್ ಸ್ತ್ರೀಯೆಕ್ ಸೊಸ್ತಿಕ್ ಜಾವ್ನ್ ರಚ್ಲಾಂ. ಖಂಯ್ಚಿ ಅಡ್ಕಳೆ ಆಯ್ಲಾರೀ ಪುಡ್ ಕರ್ನ್ ತಿ ಚಲ್ತಾ, ಶೆವೊಟಾಕ್ ಪಾವ್ತಾ. ಹ್ಯಾ ತೆಗಾಂ ಚಲಿಯಾಂಚೊ ಆತ್ಮವಿಶ್ವಾಸ್ ಆನಿ ಸಾಧನ್ ಆಮ್ಚಾಚ್ ನೆಣ್ತಾಂಕ್ ದೇಕ್ ಜಾಂವ್ಪಿ.

ಮಾದ್ಯಮಾಂಚ್ಯಾ ಜಾಚಾಂತ್ ಮಾಸೂಮ್

ಜೀವ್ವಾತ್

(13 ವ್ಯಾ ಪಾನಾರ್ಥಾವ್ನ್)

ಫೆವ್ನ್ ಜೀವ್ವಾತ್ ಕರ್ಯೆತ್ ಮ್ಹಳ್ಳಿ ಮೆಸೇಜ್ ಫಾಯ್ಸ್ ಕೆಲ್ಲಿ ಆನಿ ಹಾಕಾ ಲಾಗೊನ್ 220 ಲೋಕಾಂನಿ ಜೀವ್ವಾತ್ ಪ್ರಯತ್ನ್ ಕೆಲ್ಲಿಂ. ಹಾಂತುಂ 208 ಜಣಾಂನಿ ಆಪ್ಲೊ ಜೀವ್ ಹೊಗ್ಡಾಯ್ಲೊ. ಭಾರತಾಂತ್ಯೀ ಅಸಲೊ ದಾಖ್ಲೊ ಆಸಾ. ಕೇರಳಾಚ್ಯಾ ಆಲಪುರಾಂತ್ 2015ವ್ಯಾ ವರ್ಸಾ 15 ವರ್ಸಾಂಚ್ಯಾ ಚಾರ್ ಖೆಲ್ಗಾಡಿ (Athlet) ಚಲಿಯಾಂನಿ ಸಾಂಗಾತಾ ಮೆಳೊನ್ Othalanga ಮ್ಹಳ್ಳೆಂ ವಿಕಾಳ್ ಫೆಳ್ ಖಾವ್ನ್ ಜೀವ್ವಾತ್ ಕರ್ಚೆಂ ಪ್ರಯತ್ನ್ ಕೆಲ್ಲಿಂ.

ಕುಡಿಚ್ಯೆ ಭಾಯ್ಣಿ ದಿಸೊವ್ಣೆಕ್ ಲಾಗೊನ್ ಥೊಡ್ಯಾ ಭುರ್ಗ್ಯಾಂನಿ ಜಿಯೆಂವ್ಚೆಂ ನಾಕಾ ಮ್ಹಣ್ ನಿರ್ಧಾರ್ ಕೆಲ್ಲಿಂ ಆಸಾ! ಸಮಾಜಿಕ್ ಮಾದ್ಯಮಾಂ ಕುಡಿಚ್ಯೆ ಸೊಭಾಯೆಕ್ ಆನಿ ಫ್ಯಾಶನಾಂಕ್ ಚಡ್ ಪ್ರಾಮುಕ್ಯತಾ ದಿತಾತ್. ಸೊಭಾಯ್ ಉಣಿ ಆಸಾ ಮ್ಹಣೊನ್ ವಾ ಮೊಟಾಯ್ ಚಡ್ ಮ್ಹಣೊನ್ ಹಿಣ್ಸೊಣೆಕ್ ಲಾಗೊನ್, ಕುಡಿಚಿ ಸೊಭಾಯ್ ನಾ ಮ್ಹಣೊನ್ ತುಕ್ಲಾವ್ನ್ ವೀಡಿಯೊ ಕರ್ನ್ ಗ್ರೂಪಾಂತ್ ವಾಂಟ್ಲೆವರ್ವಿಂ ಅಕ್ವಾನ್ ಭೊಗುನ್ ಜೀವ್ವಾತ್ ಕೆಲ್ಲಿಂ ಆಸಾತ್. ಕುಡಿಚ್ಯೆ ಭಾಯ್ಣಿ ದಿಸೊವ್ಣೆಚಿಂ ನಕ್ಲಾಂ ಕರ್ತಾನಾ 'ಆಪುಣ್ ಕಾಂಯ್ ಉಪ್ಕಾರಾಚಿಂ ನ್ಹಂಯ್' ಮ್ಹಣ್ ಭೊಗುನ್ ಜೀವ್ ಹೊಗ್ಡಾಯಿಲ್ಲಿಂ ಆಸಾತ್.

ಹೊ ಸಮಸ್ಯೊ ಆಜ್ ಕುಟ್ಮಾಂತ್, ಆವಯ್-ಬಾಪಯ್, ಸಮಾಜ್ ಆನಿ ಸರ್ಕಾರಾಂಥಂಯ್ ಆಕಾಂತ್ ಹಾಡುಂಕ್ ಲಾಗ್ಲಾ. ಪಯ್ಲೊನ್ ಪಯ್ಲಿಂ, ಫರಾಂತ್ ಭುರ್ಗ್ಯಾಂಕ್ ಕಿತೆಂ ಸಗ್ಳೆಂ ಸಂಸಾರಾಂತ್ ಘಡ್ತಾ ಮ್ಹಳ್ಳೆವಿಶಿಂ ಆವಯ್-ಬಾಪಾಯ್ ಮಾಹತ್ ದಿಂವ್ಪಿ ಗರ್ಜೆಚಿಂ, ಉಗ್ತಾ ಮನೋಭಾವಾನ್ ಭುರ್ಗ್ಯಾಂಥಂಯ್ ಭರೊಂಚಿಂ, ತಾಂಕಾಂ ಮೊಬಾಯ್ಲ್ ಆನಿ ಕಂಪ್ಯೂಟರ್ ಮಾತ್ ದೀನಾಸ್ತಾನಾ ದುಸ್ರ್ಯಾ ಭುರ್ಗ್ಯಾಂಥಂಯ್ ಭರೊನ್, ಹರಾಲಾಗಿಂ ಉಲವ್ನ್ ತಾಂಚೊ ವೇಳ್ ಪಾಶಾರ್ ಕರುಂಕ್ ಕುಮೊಕ್ ಕರಿಜೆ. ಅಶೆಂ ಆಸ್ತಾಂ ಎಕಾಮೆಕಾ ತಾಂಚೆ ಅನುಭವ್ ತಿಂ ವೆಕ್ತ ಕರುಂಕ್ ಸಕ್ತಾತ್.

ಭುರ್ಗ್ಯಾಂಚ್ಯಾ ಹಾತಾಂತ್ ಮೊಬಾಯ್ಲ್ ದಿತಾನಾ ತಿಂ ಕಿತೆಂ ಕರ್ತಾತ್ ಮ್ಹಣ್ ಪಳೆಂವ್ಚೆಂ ಆನಿ ತಾಂಚೆವಯ್ ನದರ್ ದವ್ಚಿ ಬರೆಂ.

ಇಸ್ಕೂಲಾಂತ್ ಆನಿ ಸಮುದಾಯಾಂತ್ ತಾಂಕಾಂ ತಾಂಚೆ ಸಮಸ್ಯೆ ಸಾಂಗೊಂಕ್ ಉಗ್ತೊ ಆವ್ಕಾಸ್ ಕರ್ನ್ ದೀಜೆ ಆನಿ ಜೀವ್ವಾತ್ಚ್ಯಾ ವಾಯ್ವಾವಿಶಿಂ ಚತ್ರಾಯ್ ದೀಜೆ.

ಸಾಮಾನ್ಯ ಜಾವ್ನ್ ಆಮಿ ಸರ್ವಾಂ ಕುಡಿಚ್ಯೆ ಭಲಾಯ್ಕೆವಿಶಿಂ ಮಾತ್ ಚಿಂತ್ತಾವ್. ಮಾನಸಿಕ್ ಭಲಾಯ್ಕೆಖಾತಿರ್ಯೀ ಚಿಕಿತ್ಸಾ ಗರ್ಜ್ ಪಡ್ತಾನಾ ಘೆಂವ್ಕ್ ಪಾಟಿಂ ಸರ್ಚೆಂ ನ್ಹಂಯ್. ಭುರ್ಗ್ಯಾಂಕ್ ಆನಿ ತರ್ನಾಟ್ಕಾಂಕ್ ಹೆಂ ಮುಕ್ಯ ಜಾವ್ನಾಸಾ.

ಎದೊಳ್ ಸರ್ಕಾರಾನ್ Adolescent Friendly Health Services (AFHS) ಮ್ಹಳ್ಳೆಂ ಕಾರ್ಯಕ್ರಮ್ ಸರ್ಕಾರಿ ಆಸ್ಪತ್ರ್ಯಾಂನಿ ಮಾಂಡುನ್ ಹಾಡ್ಲಾಂ. ಹಾಂಗಾಸರ್ ಸಮಲೋಚಕ್, ವಯ್ ಆನಿ ನರ್ಸಿಂಗ್ ಒಫಿಸರ್ ಸಾಂಗಾತಾ ಮೆಳೊನ್ ತರ್ನಾಟ್ಕಾಂಕ್ ಆನಿ ಭುರ್ಗ್ಯಾಂಕ್ ಹ್ಯಾ ವಿಶಿಂ ಮಾಹತ್ ದಿತಾತ್ ಆನಿ ತಾಂಚ್ಯಾ ಸಮಸ್ಯಾಂಕ್ ಪರಿಹಾರ್ ದೀವ್ನ್ ಆಸಾತ್. ಹ್ಯಾ ವಿಶಿಂ ಭುರ್ಗ್ಯಾಂಕ್ ಜಾಗೃತಿ ದೀಜೆ. ಜರ್ ತಾಂಕಾಂ ತಾಂಚೆ ಸಮಸ್ಯೆ ಸಾಂಗೊಂಕ್ ಘರಾ ಕಶ್

ಫರ್ ಕಾಮಾಕ್ ಜಾಯ್

ಮಂಗ್ಳುರ್ ಶಹರಾಂತ್

ಫರಾ ವಸ್ತಿ ಕರ್ನ್ ಕಾಮ್ ಕರ್ಚಿ
ಸ್ತ್ರೀ ಗರ್ಜ್ ಆಸಾ

ಬರೊ ಸಾಂಬಾಳ್ ದಿತಾಂವ್

ಸಂಪರ್ಕ್ ಕರಾ

ಮೊಬೈಲ್: 9496718054,
9886138483

ಚೆನ್ನೆಮಣಯ್-ನಾಡಾಂತ್ಲೊ ಜಣ್‌ಪದ್ ಖೆಲ್

(15 ವ್ಯಾ ಪಾನಾರ್ಥಾವ್ನ್)

ಹರ್ ಖೆಲ್ ಮಾಯಾಗ್ ಜಾಲ್ಯಾತ್. ಚೆನ್ನೆಮಣಯ್ ತಸ್ಲೊ ಜಣ್‌ಪದ್ ಖೆಲ್, ಕೃಶಿ ಆಳ್ವೊನ್ ಯೆಂವ್ಚ್ಯಾ ಹ್ಯಾ ಕಾಳಾರ್ ಏಕ್ ಉಡಾಸ್ ಮಾತ್. ಚೆನ್ನೆಮಣಯ್ ಖೆಲ್ ಆನಿ ಚೆನ್ನೆಮಣಯ್ ಪಳೆಂವ್ಕ್ ಅಪ್ಲೊ ಜಾಲ್ಯಾ. ಆಯ್ಚ್ಯಾ ದಿಸಾಂನಿ ತಿ ವಯ್ವಿಕ್ ವಸ್ತ್ ಪಳೆಜೆ ತರ್ ಖಿಯ್ ತರೀ ವಸ್ತು-ಸಂಗ್ರಹಾಲಯಾಂಕ್ ವಚಜೆ ಪಡತ್. ಪಿಲಿಕುಲ ನಿಸರ್ಗಧಾಮ 'ಗುತ್ತುಫರಾ' ಆನಿ ತುಳು ಸಾಹಿತ್ಯ ಆಕಾಡೆಮಿಚ್ಯಾ ಪರಿಸರಾಂತ್ ಚೆನ್ನೆಮಣಯ್ ಪಳೆಂವ್ಕ್ ಮೆಳತ್. 'ಮಾಂಡ್ ಸೊಭಾಣ್' ಹ್ಯಾ ಸಂಸ್ಥಾಂತ್ಯೀ ಪಳೆಂವ್ಕ್ ಮೆಳತ್. ಮುಕ್ಯ ಪಿಳ್ಳೆಕ್ ಅಸ್ಲೆ 'ಕೃಶಿ ಜಣ್‌ಪದ್ ಖೆಲ್' ಪ್ರತ್ಯೇಕ್ ಜಾವ್ನ್ ಚೆನ್ನೆಮಣಯೆವಿಶಿಂ ಸಮ್ಜೊಂಚಿ ಜವಾಬ್ದಾರಿ ಕಲಾಕರಾಂಥಂಯ್ ಆಸಜೆ, ಹಾಚೊ ಉಪಯೋಗ್ ಕರುಂಕ್ ಶಿಕಂವ್ಚೊ ಆವ್ಕಾಸ್ ಕರ್ನ್ ದೀಜೆ.

ಜಾತಾತ್ ಜಾಲ್ಯಾರ್ ಅಸಲಿ ಧರ್ಮಾಧ್ ಸೆವಾ ತಾಣಿಂ ಘೆಂವ್ಕ್ ಪ್ರಯತ್ನ್ ಕರ್ಯೆತ್.

ಹ್ಯಾ ಸರ್ವಾಂಪಯ್ಕಿ ಪ್ರಮುಕ್ ಜಾವ್ನ್ ಜಿವಾಚೆಂ ಮೋಲ್ ತಾಂಕಾಂ ಸಮ್ಜೊಂವ್ಚೆಂ ಗರ್ಜ್ ಮಾತ್ ನ್ಹಂಯ್, ಆಮಿ ಸರ್ವಾಂನಿ ಸಾಂಗಾತಾ ಮೆಳೊನ್ ತಾಂಚಿ ಝಡ್ತಿ ಕರ್ಚ್ಯಾಕೀ ಚಡ್ ತಾಂಕಾಂ ತಾಂಕಿಪುರ್ತೊ ಆಧಾರ್ ದಿಂವ್ಚೆಂ ಸಕಾಳಿಕ್. ಸಮಸ್ಯಾಂಕ್ ಪರಿಹಾರ್ ಸೊಧುಂಕ್ ಶಿಕಯ್ಚೆ ಶಿವಾಯ್ ಪೊಳಾಪಳ್ ಘೆಂವ್ಕ್ ನ್ಹಂಯ್. ಜಿವಿತಾಂತ್ ಕಶೆಂ ಧನಾತ್ಮಕ್ ರಾವಜೆ ಮ್ಹಳ್ಳೆಂ ತಾಂಕಾಂ ಶಿಕಯ್ಲ್ಯಾರ್ ಚಡಾವತ್ ಸಮಸ್ಯಾಂಕ್ ಪರಿಹಾರ್ ಲಾಬ್ತಾ.



ಆಮ್ಲಮದೆಂ ಸಾಂತ ಆಸಾತ್?



ಬಾಪ್ ರೂಪೇಶ್ ಮಾಡ್ತಾ

ಸಾಂತಾಂಕ್‌ಜ್ ದೇವ್
ಕರ್ನ್ ತಾಂಜೆಲಾಗಿಂ
ಮಾಗ್ಲೆಂ ಜೂಕ್.
ಸಾಂತಾಭಕ್ತಾಂಕ್
ತಾಂಜೆಸ್ತರಿಂ ಆಮ್ಚ್ಯಾ
ಗರ್ಜಾಂನಿ ಪಾಂಚ್ಚಿ ಶ್ಯಾತಿ
ನಾ. ತಾಣೆಂ ದೆವಾಥಾವ್ನ್
ಆಮ್ಕಾಂ ಜೋಡ್ನ್ ದಿವ್ಚೆ
ಮಾತ್ರ್. ಸರ್ವ್ ಸಂಗಿ
ದಿಂವ್ಚೊ ಆನಿ ಜಲಂವ್ಚೊ
ದಾತಾರ್ ದೇವ್ ಮಾತ್ರ್.

ಸಾಂತಭಕ್ತ್ ಮ್ಹಣ್ತಾನಾ ಇಗರ್ಜೆಂತ್ ಆನಿ ಪೂನ್‌ಶೆತಾಂನಿ ದವರ್‌ಲ್ಲೊ ಸಾಂತಾಭಕ್ತಾಂಚ್ಯೊ ಸೊಭಿತ್ ಇಮಾಜಿ ಆಮ್ಚೆ ಮತಿಕ್ ಯೆತಾತ್. ತಾಂಚ್ಯಾ ಪಿಂತುರಾಂನಿ ಮಾತ್ಯಾಪಾಟ್ಲಾನ್ ಪರ್ಜಳ್ಳೊ ಉಜ್ವಾಡ್, ತಾಂಚ್ಯಾ ಮಾನಾಕ್ ಫೆಸ್ತಾಂ, ತಾಂಚಿಂ ಅಚರ್ಯಾಂ, ತಿಂ ದೆವಾಸಾರ್ಕಿಂ ಪವಿತ್ರ್ ಮ್ಹಳ್ಳಿಂ ಭೊಗ್ಲಾಂ - ಹೆಂ ಸಗ್ಳೆಂ ಆಮ್ಚ್ಯಾ ಮತಿಪಡ್ವಾರ್ ಯೆತಾ.

ಆತಾಂ ಸವಾಲ್- “ಹಾಂವೆಂಯ್ ಏಕ್ ಸಾಂತ್ ಜಾವ್ತೆ? ಆಮ್ಚ್ಯಾಯ್ ಕುಟ್ಮಾಂತ್ ವಾ ಸೆಜಾರಾ ಸಾಂತಭಕ್ತ್ ಆಸ್ತೆತ್?” ಸಬಾರಾಂನಿ ಹೆಂ ಎದೊಳ್ ಚಿಂತುಂಕ್ ನಾ. ಹೆರ್ ಥೊಡ್ಯಾಂನಿ ಹೆಂ ಸಾಧ್‌ಗೀ ಮ್ಹಣ್ ಎದೊಳ್‌ಚ್ ಮತಿಂತ್ ದುಬಾವ್ ಆಟಾಯ್ಲಾ. ಆನಿ ಥೊಡ್ಯಾಂನಿ ಹೆಂ ಏಕ್ ಪಿಶೆಂ ಸವಾಲ್ ಮ್ಹಣೊನ್ ಎದೊಳ್‌ಚ್ ಹೆಂ ಪಾನ್ ಪರ್ತುಂಕ್ ಆರಂಬ್ ಕೆಲೆಂ ಜಾಯ್ತೆ... ರಾವಾ... ಪಾನ್ ಪರ್ತುಂಚ್ಯಾ ಆದಿಂ ಹ್ಯಾ ವಿಶಿಂ ಏಕ್ ಲ್ಹಾನ್ಸೊ ನಿಯಾಳ್ ಕರ್ಯಾಂ...

ಸಾಂತ್ ಮ್ಹಳ್ಳಾರ್ ಕೋಣ್?

ಕ್ರಿಸ್ತೀ ಸಂಪ್ರದಾಯಾಂತ್ ಸಾಂತ್(Saint) ಹ್ಯಾ ಸಬ್ದಾಚೆಂ ಮೂಳ್ ಗ್ರೇಕ್ ಉತರ್ ('Hagios'), ಹಾಚೊ ಅರ್ಥ್ ಪರ್ನ್ಯಾ ಸೊಲ್ಲ್ಯಾಂತ್ ಜೆಜುಚ್ಯಾಕಿ ಪಯ್ಲೆಂ ಜಿಯೆಲ್ಲೆ ಸರ್ವ್ ವಿಶ್ವಾಸಿ ವೆಕ್ತಿ ವಾ ಜೆಜುಥಂಯ್ ನವ್ಯಾ ಸೊಲ್ಲ್ಯಾಚೆ ಸರ್ವ್ ಸಾಂದೆ. ಚಡ್ ಕರುನ್ ಸುರ್ವಿಲ್ಯೆ ಪವಿತ್ರ್ ಸಭೆಂತ್ ಹೆಂ ಉತರ್ ಸರ್ವ್ ಕ್ರಿಸ್ತಾಂವಾಂಕ್ ವಾಪಾರ್ತಾಲೆ (ರೊಮಾ 1:7, 1ಕೊರಿಂಥ್ 1:2, 2 ಕೊರಿಂಥ್ 1:1, ಎಫೆಜ್ 1:1).

ಪುಣ್ ಉಪ್ರಾಂತ್ ಕ್ರೀ.ಉ. 300 ವರ್ಸಾಂಪರ್ಯಾಂತ್ ಹೆಂ ಉತರ್ ಮಾಡ್ತಿರ್ (ಭಾವಾಡ್ತಾಖಾತಿರ್ ಜೀವ್ ದಿಲ್ಲೆ) ಹಾಂಕಾಂ ಮಾತ್ರ್ ವಾಪಾರ್ಲೆಂ. ಲಗ್ವ್ನ್ ಕ್ರೀ.ಉ. 300 ವರ್ಸಾಂ ಉಪ್ರಾಂತ್ ಕ್ರಮೇಣ್ ಹೆಂ ಉತರ್ ಬರಿ ಕ್ರಿಸ್ತೀ ಜಿಣಿ ಜಿಯೆಲ್ಲ್ಯಾ ಆಂಕ್ವಾರಿಂಕ್, ಗೊವ್ಯಾಂಕ್, ಮಟ್ವಾಂಕ್, ಧರ್ಮಿಕ್ ಮೆಳಾಚ್ಯಾ ಘಡ್ಣಾರ್ಯಾಂಕ್, ಮಿಶನರಿಂಕ್ ವಾಪಾರ್ಲೆಂ. ಹಾಂಕಾಂ ಪವಿತ್ರ್ ಸಭೆಂತ್ 'ಸಾಂತ' ಮ್ಹಣ್ ಪಾಚಾರ್ಲಾಂ ಆನಿ ಅಶೆಂ ಸಾಂತಿಪಣಾಕ್ ಆವ್ಕಾಸ್ ವಿಸ್ತಾರಾಯ್ಲಾ ಮ್ಹಣ್ತೆ.

ಪವಿತ್ರ್ ಸಭೆಂತ್ ಪಾಟ್ಲ್ಯಾ 21 ಶೆಕ್ಡ್ಯಾಂನಿ ಕಿತ್ಲ್ಯಾ ವೆಕ್ತಿಂಕ್ ಸಾಂತಿಪಣಾಚೊ ಮಾನ್ ದಿಲಾ ಮ್ಹಳ್ಳೆಂ ಖಿಂಡಿತ್ ಲೇಕ್ ನಾ ತರೀ, ಧಾ ಹಜಾರಾಂಪ್ರಾಸ್ ಚಡ್ ವೆಕ್ತಿಂಕ್ ಮ್ಹಳ್ಳೆಂ ಸತ್. ಪುಣ್ ಏಕ್ ಸಂಗತ್ ಉಡಾಸ್ ದವರಿಜೆ - ಪವಿತ್ರ್ ಸಭೆಂತ್ ಸಾಂತ ಮ್ಹಣೊನ್ ಪಾಚಾರಿನಾಶ್ಚಿಂಯ್ ಸಬಾರ್

ಸಾಂತ್ ಮ್ಹಣ್ ಪರ್ಗಟ್ಣಿಂ ಕೊಣಾಕ್? ಕಶೆಂ? ಕಿತ್ಯಾಕ್?

ಸಾಂತ್ ಕರ್ಚೆಂ ಕೊಣೆಂ? ಪವಿತ್ರ್ ಸಭೆನ್? ನ್ಹಂಯ್. ಸಾಂತ್ ಕರ್ಚೆಂ ದೆವಾನ್. ಪವಿತ್ರ್ ಸಭೆನ್ ಫಕತ್ ತಾಂಕಾಂ ಪಾಕುಂಚೆಂ ವಾ ಒಳ್ಳೊಂಚೆಂ ಆನಿ ಮಾನ್ಯತಾ ದಿಂವ್ಪಿ (Recognise) ವಾ ಪಾಚಾರ್ಚೆಂ ಮಾತ್.

ಸಾಂತ್ ಮ್ಹಣ್ ಪಾಚಾರ್ಚಿ ಪ್ರಕ್ರಿಯಾ ಲಾಂಬಾಯೆಚಿ. ಥೊಡೆಪಾವ್ಣಿಂ ಶೆಕ್ಡೆಚ್ ಲಾಗ್ತಾತ್. ಹಿ ಪ್ರಕ್ರಿಯಾ ಏಕ್ ವೆಕ್ತಿ ಮೆಲ್ಲ್ಯಾ 5 ವರ್ಸಾಂ ಉಪ್ರಾಂತ್‌ಚ್ ಆರಂಬ್ ಜಾತಾ. ಉಪ್ರಾಂತ್ ತ್ಯಾ ವೆಕ್ತಿಚ್ಯೆ ಜಿಣಿಯೆವಿಶಿಂ ಸೊಧ್ನಾಂ ಕರ್ನ್ ಸಾಂತಿಪಣಾಚಿ ಪ್ರಕ್ರಿಯಾ ಆರಂಬ್ ಕರ್ಚಿ ಜವಾಬ್ದಾರಿ ತೊ ವೆಕ್ತಿ ಜಿಯೆಲ್ಲ್ಯೆ ದಿಯೆಸೆಜಿಚ್ಯಾ ಗೊವ್ಳಿಬಾಪಾಚಿ. ಗೊವ್ಳಿ ಬಾಪ್ ಹ್ಯಾಚ್ ಖಾತಿರ್ ಏಕ್ ಕೋಡ್ಡ್ (Tribunal) ಆರಂಬ್ ಕರ್ತಾ ಆನಿ ತಿ/ತೊ ವೆಕ್ತಿ ಕಥೊಲಿಕ್ ಕ್ರಿಸ್ತೀ ಜಿಣಿಯೆಚಿಂ ಮೊಲಾಂ ವೀರ್‌ಪಣಿ ಜಿಯೆಲ್ಲಿ/ಲ್ಲೊಗೀ ಮ್ಹಳ್ಳೆಂ ರುಜು ಕರ್ತಾ.

ದಿಯೆಸೆಜಿಚ್ಯಾ ಪಾಂವ್ಡಾರ್ ತಪಾಸ್ತಿ/ಸೊಧ್ನಾಂ ಜಾವ್ನ್ ಧನಾತ್ಮಕ್ ಫಳಿತಾಂತ್ ಲಾಬ್ಲೆಂ ತರ್ ಮಾತ್ ಹಿ ಪ್ರಕ್ರಿಯಾ ಫುಡೆಂ ವ್ಹರ್ಚೆಖಾತಿರ್ ವಾತಿಕಾನಾಚ್ಯಾ 'ಸಾಂತಾಭಕ್ತಾಂಚ್ಯಾ ಕಾರಣಾ ವಿಭಾಗಾಕ್' (Congregation for the cause of Saints) ಹಾತಾಂತರ್ ಕರ್ತಾತ್. ಥಂಯ್ಚ್ಯಾ ತಪಾಸ್ಣೆಚ್ಯಾ ಫಳಿತಾಂಶಾಚೆರ್ ಹೊಂದೊನ್ ಪಾಪಾಸಾಯ್ಬಾಚೆ ಅನುಮತೆಕ್ ಫಲಾಣ್ಯಾ ವೆಕ್ತಿಕ್ 'ಮಾನಾಪಾತ್ರ್' (Venerable) ಮ್ಹಣ್ ಪರ್ಗಟ್ತಾತ್.

ಉಪ್ರಾಂತ್, ಹ್ಯಾ ಮಾನಾಪಾತ್ರ್ ದೆವಾಚ್ಯಾ ಸೆವಕಾಚ್ಯೆ ವಿನತೆಕ್ ಏಕ್ ಅಚರ್ಯೆಂ ಘಡ್ಲೆಂ ತರ್, ತೆಂ ಅಚರ್ಯೆಂ, ಖರೆಂ ಮ್ಹಣ್ ರುಜು ಕರ್ತಚ್ ತ್ಯಾ ಮಾನಾಪಾತ್ರ್ ವೆಕ್ತಿಕ್ 'ಭಾಗೆವಂತ್' (Blessed) ಮ್ಹಣ್ ಪಾಪಾ ಸಾಯ್ಬಾ ಪಾಚಾರ್ತಾ. ಅಸಲ್ಯಾ ಭಾಗೆವಂತ್ ವೆಕ್ತಿಕ್ ಸಾಂತ್ (Saint) ಮ್ಹಣ್ ಪಾಚಾರಿಚೆ ತರ್ ತಾಚ್ಯೆ ವಿನತೆನ್ ಆನ್ಯೇಕ್ ಅಚರ್ಯೆಂ ಘಡೊನ್ ರುಜು ಜಾಯ್. ಅಶೆಂ ಸಾಂತ್ ಮ್ಹಣ್, ಪಾಚಾರ್ಲಲ್ಯಾಂಚ್ಯೊ ಕುಡಿ ಆನಿ ತಾಣಿಂ ವಾಪಾರ್ಲಲ್ಯೊ ವಸ್ತು 'ರೆಲಿಕ್' (Relics) ಮ್ಹಣೊನ್ ಮಾನಾನ್ ಲೆಕ್ತಾತ್. ಸಬಾರ್ ಪಾಪ್ಣಿಂ ಹ್ಯೊ ರೆಲಿಕ್‌ಯ್ ಅಚರ್ಯಾಂಚೆಂ ಕಾರಣ್ ಜಾಂವ್ಕ್ ಪಾವ್ತಾತ್.

ಆಮ್ಚೆ ದಿಯೆಸೆಜಿಥಾವ್ನ್ ಮಾನಾಧಿಕ್ ಬಾಪ್ ಆರ್. ಎಫ್. ಸಿ. ಮಸ್ಕರೇನ್ಡಸ್ (ಬೆಥನಿ ಧರ್ಮಿಕ್ ಮೆಳಾಚೊ ಘಡ್ಲಾರ್) ಹಾಕಾ ಸಾಂತ್ ಮ್ಹಣ್ ಪಾಚಾರ್ಚಿ ಪ್ರಕ್ರಿಯಾ ಎದೊಳ್‌ಚ್ ಆರಂಬ್ ಕೆಲ್ಯಾ ತೆಂ ತುಮಿ ಹಾಂಗಾ ಉಡಾಸಾಕ್ ಹಾಡ್ತಾತ್.

ಹಾಂವೆಂ ಎದೊಳ್‌ಚ್ ಸಾಂಗ್‌ಲ್ಲೆಬರಿ, ಸಬಾರಾಂಕ್ ಪವಿತ್ರ್ ಸಭೆಥಾವ್ನ್ ಹೊ ಆಲ್ತಾರಿಚೊ ಮಾನ್ ಫಾವೊ ಜಾಲಾ ತರೀ, ಜಾಯ್ತ್ಯಾಂಕ್ ಜಾಂವ್ಕ್ ನಾ. ಥೊಡ್ಯಾಂಚಿ ಪ್ರಕ್ರಿಯಾ ಆರಂಬ್ ಜಾಲ್ಯಾ, ಪುಣ್ ಶೆವೊಟಾಕ್ ಪಾವೊಂಕ್ ನಾ. ಆನಿ ಥೊಡ್ಯಾಂಕ್ ಸಾಂತಿಪಣಾಚಿ ಪ್ರಕ್ರಿಯಾ ಆರಂಬ್ ಜಾಂವ್ಪಿಯ್ ನಾ. ಆನಿ ಹ್ಯಾ ಸಂಸಾರಿಂ ಸಾಂತಿಪಣಾಚೊ ಮಾನ್ ಮೆಳ್ಳೊಯ್ ನಾ. ದೆಕುನ್ ಉಡಾಸ್ ಆಮಿ ದವರುಂಕ್ ಜಾಯ್ ಸಾಂತ್‌ಭಕ್ತ್ ಮ್ಹಣ್ ಪವಿತ್ರ್ ಸಭೆನ್ ಪಾಚಾರ್‌ಲ್ಲೆ ಥೊಡೆಚ್. ಪುಣ್ ಎದೊಳ್ ಪಾಚಾರಿನಾತ್‌ಲ್ಲೆ ಗುಪ್ತಿಂ/ಲಿಪ್ತಿಂ ಉರ್‌ಲ್ಲೆ ಸಾಂತ್‌ಭಕ್ತ್ ಜಾಯ್. ತೆ ಸರ್ವ್ ಸರ್ಗಾರ್ ಆಮ್ಚೆಖಾತಿರ್ ದೆವಾಲಾಗಿಂ ವಿನತಿ ಕರ್ತಾತ್. ಹಾಂಚೆವಿಶಿಂ ಕೊಣಾಕೀ ಕಳಿತ್ ನಾ ಜಾಂವ್ಕ್ ಪುರೊ. ಪುಣ್ ದೆವಾಕ್ ಕಳಿತ್. ಹಿಂ ಕ್ರಿಸ್ತೀ ಜಿಣಿ ವೀರ್‌ಪಣಿ ಜಿಯೆಲ್ಲಿಂ. ಹೆಂ ದೆವಾನ್ ದೆಕ್ಲಾಂ ಆನಿ ತಾಂಕಾಂ ಸರ್ಗಾರ್ ಆಪ್ಣಾಸವೆಂ ಎಕ್ಟಾಚಾಯ್ಲಾಂ. ಪವಿತ್ರ್ ಸಭೆನ್ ತಾಂಚೆಂ ಸಾಂತಿಪಣ್ ಎದೊಳ್ ಪಾಚಾರುಂಕ್ ಆವ್ಡಾಸ್ ಮೆಳ್ಳೊಂಕ್ ನಾ ಜಾಂವ್ಕ್ ಪುರೊ ವಾ ಆನಿಕೀ ಅಸಲೊ ಆವ್ಡಾಸ್ ಯೆಂವ್ಚೊ ನಾ ಜಾಂವ್ಕಯೀ ಪುರೊ. ಪುಣ್ ಸಾಂತ್‌ಭಕ್ತ್ ತಿಂ ಸಾಂತ್‌ಭಕ್ತಾಂಚ್. ಹಿಂ 'ಅನಾಮಿಕ್ ಸಾಂತ್' ಮ್ಹಳ್ಳಾರ್ ಚೂಕ್ ಜಾಂವ್ಪಿನಾ.

ಸಾಂತ್‌ಭಕ್ತಾಂ ಆಸಾತ್. ಸರ್ಗಾರ್ ದೆವಾಸವೆಂ ಸಾಂತಾಭಕ್ತಾಂಚೆ ಮೆಳಿಂತ್ ಆಸ್ಲಿಂ ಪುಣ್ ಪವಿತ್ರ್ ಸಭೆನ್ ಪಾಚಾರುಂಕ್ ಆವ್ಡಾಸ್ ಮೆಳನಾತ್‌ಲ್ಲಿಂ ಆನಿಕೀ ಜಾಯ್ತಿಂ ಆಸಾತ್. ಪವಿತ್ರ್ ಸಭೆನ್ ಪಾಚಾರ್‌ಲ್ಲಿಂ ಥೊಡಿಂಚ್. ಹೆಂ ವಯ್ರ್ ಲಿಖ್‌ಲ್ಲೆಂ ವಿವರಣ್ ಧರ್ಮಿಕ್ ದಿಶ್ಪಿನ್ ತರ್ ಅತ್ಮೀಕ್ ದಿಶ್ಪಿನ್ ಸಾಂತಿಪಣ್ ಆನಿಕೀ ಗುಂಡಾಯೆಚೆಂ.

ಅತ್ಮೀಕ್ ದಿಶ್ಪಿನ್ ಏಕ್ ಸಾಂತ್‌ಭಕ್ತ್ ಮ್ಹಳ್ಳಾರ್:

- ಆಪಾಪ್ಲ್ಯಾ ಭೆಸಾಪರ್ಮಾಣೆಂ, ವೆಳಾ-ಕಾಳಾಕ್ ಸರಿ ಜಾವ್ನ್ ಬರ್ಯಾಂತ್ಲಿ ಬರಿ ಕಥೊಲಿಕ್ ಕ್ರಿಸ್ತೀ ಜಿಣಿ ಜಿಯೆಲ್ಲಿಂ, ದೆವಾಕ್ ಮಾನ್ವಲ್ಲಿಂ, ಆನಿ ಹೆರಾಂಕ್ ಉತ್ತೀಮ್ ದೇಕ್ ದಿಲ್ಲಿಂ.
- ವರ್ತೊ ತ್ಯಾಗ್-ಸಾಕಿಫಿಸ್, ದಂಡವ್ಣೊ ಕರ್ನ್ ಸಂಸಾರಾಕ್ ಆನಿ ವಾಯ್ಡಾಕ್, ಪಾಟ್ ಕರುನ್ ಕ್ರಿಸ್ತಾಚೊ ಲಾಗಿಲ್ಯಾನ್ ಪಾಟ್ಲಾವ್ ಕೆಲ್ಲಿಂ.
- ದೆವಾಥಂಯ್ ಆನಿ ಪೆಲ್ಯಾಥಂಯ್ ವಿಶೇಸ್ ಮೋಗ್ ಆನಿ ವಿಶ್ವಾಸಪಣ್ ದಾಕಯಿಲ್ಲಿಂ.

ಹ್ಯಾ ಖಾತಿರ್ ತಾಂಕಾಂ ದೆವಾಥಾವ್ನ್ ವಿಶೇಸ್ ಸಕತ್ ಆನಿ ಅಚರ್ಯಾಂ ಕರ್ಚಿ ಪದ್ವಿ ಸಯ್ ಮೆಳ್ಳಿ. ಥೊಡಿಂ ಅತ್ಮೀಕ್ ಜಿಣಿಯೆಂತ್ ವಿಶೇಸ್ ಕಶ್ಟಾಲಿಂ ತರ್ ಥೊಡ್ಯಾಂಕ್ ಜೆಜುಚೆ ಪಾಂಚ್ ಘಾಯ್

ಸೊಸ್ಣೆಂ (Stigmata) ಭಾಗ್ ಸಯ್ ಫಾವೊ ಜಾಲೆಂ. ಪವಿತ್ರ್ ಸಭೆನ್ ತಾಂಕಾಂ ಆಲ್ತಾರಿಚೊ ಮಾನ್ ದಿಲೊ. ತಿಂ ಆಮ್ಚೆಖಾತಿರ್ ವಿಶೇಸ್ ರಿಶಿನ್ ದೆವಾಲಾಗಿಂ ವಿನತಿ ಕರುಂಕ್ ಆನಿ ಆಮ್ಕಾಂ ಗರ್ಜ್ ಆಸ್‌ಲ್ಲೆಂ ದೆವಾಥಾವ್ನ್ ಜೋಡ್ನ್ ದೀಂವ್ಕ್ ಸಕ್ತಾತ್.

ಮರಿಯೆಕ್ ಸಾಂತಾಭಕ್ತಾಂಚಿ ರಾಣಿ ಮ್ಹಣ್ ಪವಿತ್ರ್ ಸಭಾ ಮಾನ್ತಾ. ಹೊ ಮಾನ್ ತಿಕಾ ಬರೊಚ್ ಸೊಭಾ. ಮರಿ ದೆವಾಚ್ಯಾ ಪುತಾಚಿ ಆವಯ್, ತಾಚಿ ಪಯ್ಲಿ ಪಾಟ್ಲಾವ್ಡಾರ್, ಸಾಂತಿಪಣಾಚ್ಯಾ ದಾತಾರಾಕ್ ಜೆಜುಕ್ ಗರ್ಬಾಂತ್ ವ್ಹಾವಯಿಲ್ಲಿ ಆನಿ ಜಲ್ಮ್ ದಿಲ್ಲಿ ಮಹಾನ್ ವೆಕ್ತಿ ತಿ. ಖತಾವಿಣ್ ಗರ್ಬಿ ಸಂಭವ್ಲಿ ತಿ. ಸರ್ಗಾರ್ ಉಬಾರ್ನ್ ವೆಲ್ಲಿ ತಿ, ಆಮಾ ಸರ್ವಾಂಕ್ ಆದರ್ಶ್. ಮರಿಯೆಕ್ ಸರ್ವ್ ಸಾಂತಾಭಕ್ತಾಂಚಿ ರಾಣಿ ಮ್ಹಳ್ಳೆಂ ಬಿರುದ್ ಜೊಕ್ಲೆಂ. ಥೊಡ್ಯಾ ಸಾಂತಾಭಕ್ತಾಂಕ್ ಪಾತ್ರೊನ್‌ಪಣಾಚೊ ವಿಶೇಸ್ ಮಾನ್ ದಿತಾತ್. ಎಕೆಕಾ ಗಾಂವಾಕ್, ದೆಶಾಕ್, ದಿಯೆಸೆಜಿಕ್, ಫಿರ್ಗಜೆಕ್ ಪಾತ್ರೊನ್ ಆಸ್ತಾತ್. ತಿತ್ಲೆಂ ಮಾತ್ ನ್ಹಂಯ್, ಎಕೆಕಾ ವೃತ್ತೆಕಯೀ (Profession) ಪಾತ್ರೊನ್ ಸಾಂತ್ ಮ್ಹಣ್ ಪವಿತ್ರ್ ಸಭಾ ದಿತಾ.

ಸಾಂತಾಭಕ್ತಾಂಕ್ ಮಾನ್ ಆನಿ ಮಾಗ್ಣಿಂ:

ಸಾಂತಾಭಕ್ತಾಂಕ್ ಮಾನ್ ದಿಲ್ಲ್ಯಾಂತ್ ಕಾಂಯ್ಚ್ ಚೂಕ್ ನಾ. ಪುಣ್ ದೆವಾಕ್ ಮಾತ್ ಫಾವೊ ಆಸ್ಲೆಂ ಆರಾಧನ್ ಆಮಿ ಸಾಂತಾಭಕ್ತಾಂಕ್



ಅಧುನಿಕ ಕಾಕಾರೀ ಯುವಜನಾಂಕ ಸಾಂತಿಪಣಾಚ್ಯಾ ಜಿವಿತಾಕ್ ದೇಕ್ ಜಾಲ್ಯೊ ಕಾರ್ಲೊ ಅಕುತಿನ್

ದಿಂವ್ಚೆ ಸಾರ್ಕೆಂ ನ್ಹಂಯ್. ತಿಂ ಫಕತ್ ದೆವಾಚಿಂ ರಚ್ಣಾಂ, ಆಮ್ಕಾಂ ಆದರ್ಶಾಂ ಮಾತ್, ತಾಂಕಾಂ ಆಮಿ ದೇವ್ ಕರ್ಚಿ ಚೂಕ್. ಸಾಂತಾಭಕ್ತಾಂನಿ ದೆವಾಲಾಗಿಂ ಆಮ್ಚೆಖಾತಿರ್ ವಿನತಿ ಕರ್ಚಿಖಾತಿರ್ ತಾಂಚೆಲಾಗಿಂ ಮಾಗ್ಣೆಂ ಸಾರ್ಕೆಂ? ಹೆಂಯ್ ಚೂಕ್ ನ್ಹಂಯ್, ಸಾರ್ಕೆಂಚ್. ಜರ್ ಆಮಿ ಹರಾಲಾಗಿಂ 'ಆಮ್ಚೆಖಾತಿರ್ ಮಾಗಾ' ಮ್ಹಣ್ ಸಾಂಗ್ತಾಂವ್ ತರ್ ಸಾಂತಾಂಲಾಗಿಂ ಹಿ ವಿನತಿ ಕೆಲ್ಲ್ಯಾಂತ್ ಚೂಕ್ ನಾ. ದೆವಾಥಾವ್ನ್ ಉಪ್ಕಾರ್ ಜೋಡ್ನ್ ಘೆಂವ್ಚೆಂ ವಿಶೇಸ್ ದೆಣೆಂ ಆನಿ ದೆವಾಲಾಗಿಂ ಲಾಗ್ತೊ ಸಂಬಂದ್ ತಾಂಕಾಂ ಆಸಾ ದೆಕುನ್ ತಿಂ ಆಮ್ಚೆಖಾತಿರ್ ವಿನತಿ ಕರುಂಕ್ ಸಕ್ತಾತ್.

ಪುಣ್ ಸಾಂತಾಂಕ್‌ಚ್ ದೇವ್ ಕರ್ನ್ ತಾಂಚೆಲಾಗಿಂ ಮಾಗ್ಣೆಂ ಚೂಕ್. ಸಾಂತಾಭಕ್ತಾಂಕ್ ತಾಂಚೆಸ್ತಕಿಂ ಆಮ್ಚ್ಯಾ ಗರ್ಜಾಂನಿ ಪಾಂವ್ಚಿ ಶ್ಯಾತಿ ನಾ. ತಾಣಿಂ ದೆವಾಥಾವ್ನ್ ಆಮ್ಕಾಂ ಜೋಡ್ನ್ ದಿವ್ಯೆತ್ ಮಾತ್, ಸರ್ವ್ ಸಂಗಿ ದಿಂವ್ಚೊ ಆನಿ ಚಲಂವ್ಚೊ ದಾತಾರ್ ದೇವ್ ಮಾತ್, ದೆಕುನ್ ಆಮ್ಚಿಂ ನೊವನಾಂ, ಸಾಂತಾಭಕ್ತಾಂಚ್ಯಾ ಮಾನಾಕ್ ಕರ್ಚಿಂ ಭಕ್ತಿಪಣಾಂ - ಹೆಂ ಸಗ್ಳೆಂ ಆಮ್ಕಾಂ ದೆವಾಲಾಗಿಂ ವ್ಹರ್ಚ್ಯಾಕ್ ಕುಮೊಕ್ ಜಾಯ್ ಶಿವಾಯ್, ಪಯ್ಸ್ ವಚೊಂಕ್ ನ್ಹಂಯ್. ಹೆಂ ಜಾವ್ನಾಸಾ ನೀಜ್ ಕಫೊಲಿಕ್ ಕ್ರಿಸ್ತಾಂವ್‌ಪಣ್. ಸರ್ವ್ ನೊವನಾಂ, ಭಕ್ತಿಪಣಾಂಚ್ಯಾಕೀ ಮಿಸಾಚಿಂ ಬಲಿದಾನ್ ವರ್ತೆಂ ಮಾಗ್ಣೆಂ.

ಹಾಂವೆಂಯ್ ಏಕ್ ಸಾಂತ್ ಜಾವ್ನಾತ್!

ಸಾಂತ್ ಜಾಯ್ ತರ್ ಹೆ ಸಾತ್ ವಿಶಯ್ ಮತಿಂತ್ ದವರಿಜೆ ಮ್ಹಣ್ ಮ್ಹಾಕಾ ಭೊಗ್ತಾ.

1. ಸಾಂತಿಪಣಾಚಿ ಆಶಾ/ಉರ್ಬಾ ಆಸೊಂಕ್ ಜಾಯ್: "ಹಾಂವೆಂಯ್ ಏಕ್ ಸಾಂತ್ ಜಾಯ್" ಮ್ಹಳ್ಳಿ ಹುಮೆದ್ ಪಯ್ಲಿ ಕಾಳ್ಜಾಂತ್ ಪೆಟೊಂಕ್ ಜಾಯ್. ಜರ್ ಹಾಂವೆಂ ದಾಕ್ತರ್, ಇಂಜಿನಿಯರ್, ಪೈಲೆಟ್, ಯಾಜಕ್ ಜಾವ್ನಾತ್ ತರ್ ಸಾಂತ್ಯೀ ಜಾವ್ನಾತ್! ಮ್ಹಜಿ ಆಶಾ ಕಸಲಿ? ಹಾಂವ್ ಕಿತೆಂ ಆಶೆತಾಂ ತ್ರೆ ಕುಶಿನ್ ಹಾಂವ್ ಚೆಮ್ತಾಂ.

2. ಸಾಂತಾಬರಿ ಕರ್ಚೆಂ ನ್ಹಂಯ್, ಬಗಾರ್ ಸಾಂತಾಬರಿ ಜಿಯೆಂವ್ಚೆಂ: ಹ್ಯಾ ದೊನಾಂತ್ಯೀ ಫರಕ್ ಆಸಾ. ನಟನ್ ಆನಿ ಅನುಕರಣ್ ಆಮ್ಕಾಂ ಸಾಂತ್ ಕರಿನಾ. ಬಗಾರ್ ನೀಜ್, ಪ್ರಾಮಾಣಿಕ್, ಕ್ರಿಸ್ತೀ ಜಿಣಿ ಆಮ್ಕಾಂ ಸಾಂತ್ ಕರ್ತಾ.

3. ಆಮ್ಕಾಂ ಹರೈಕ್ಯಾಕ್ ದೆವಾನ್ ಸಾಂತಿಪಣಾಕ್ ಆಪಯ್ಲಾಂತ್ (1 ಥೆಸ್ಸಾ 4:3, ಎಫೆಜ್ 1:4). "ಹೆಂ ಮ್ಹಜ್ಯಾನ್ ಜಾಂವ್ಚೆಂ ನ್ಹಂಯ್,

ಹಾಂವೆಂ ಸಾಂತ್ ಜಾವ್ನ್ ಕರಿಜೆ ಜಾಲ್ಲೆಂ ಸಾಧನ್ ಕಾಂಯ್ ವ್ಹಡ್ಲೆಂ ನಾ, ಸಾಂತ್ ಜಾವ್ನ್ ಫಾಯ್ದೊ ಕಿತೆಂ? ಹೆಂ ಯಾಜಕಾಂಕ್ ಆನಿ ಧರ್ಮಿಕಾಂಕ್ ಸಾಂಗ್ಲೆಂ, ಆಮ್ಕಾಂ ನ್ಹಂಯ್" ಅಶೆಂ ಚಿಂತ್ಲೆಂ ತರ್ ಆಮಿ ಆಮ್ಚ್ಯಾ ಮುಳಾವ್ಯಾ ಆಪವ್ಣ್ಯಾಕ್‌ಚ್ ವಿರೋಧ್ ವೆತಾಂವ್. ವಾತಿಕಾನ್ ದುಸ್ರಿ ವಿಶ್ವ ಮಹಾಸಭೆಚಿಂ 'ಪವಿತ್ರ ಸಭೆಚಿಂ ದಸ್ತಾವೇಜ್' Lumen Gentium ಹೆಂಚ್ ಮ್ಹಣ್ತಾ, "ಪವಿತ್ರ ಸಭೆಂತ್ ಸರ್ವಾಂಕೀ ಭಾಗೆವಂತ್‌ಪಣಾಕ್ ಆಪಯ್ಲಾಂ" (ಸಂ. 39). ಖಿಂಯ್ಜೀಯ್ ಭೆಸ್ ಜಾಂವ್ ಸಾಂತಿಪಣಾಕ್ ಆಮ್ಕಾಸ್ ಆಸಾ.

4. ಹಾಂವೆಂ ಮ್ಹಜ್ಯೆಚ್ ಸಕ್ತೆನ್ ಸಾಂತ್ ಜಾಂವ್ಕ್ ಜಾಯ್: ದೇವ್ ಮ್ಹಾಕಾ ಭಾಗೆವಂತ್/ಸಾಂತ್ ಕರ್ತಾ. ಪ್ರಯತ್ನ್ ಹಾಂವೆಂ ಕರ್ಚೆಂ-ಫಳ್/ ಇನಾಮ್ ದೆವಾನ್ ದಿಂವ್ಚೆಂ. "Bloom where you are planted."

5. ಆದರ್ಶ ಜಾವ್ನ್ ಜಿಯೆಲ್ಲ್ಯಾ ಸಾಂತಾಂಕ್ ಪಳೆವ್ನ್ ಶಿಕ್: ಆಮ್ಚಿ ಎದೊಳ್ವಿ ಜಿಣಿ ಕಸಲಿಯ್ ಆಸೊಂ, ನವಿ ಸುರ್ವಾತ್ ಕರುಂಕ್ ಕೆದಾಳಾಯ್ ಆಮ್ಕಾಸ್ ಆಸಾ. ಇಂಗ್ಲಿಶಾಂತ್ ಏಕ್ ಸಾಂಗ್ಲಿ ಆಸಾ - 'Every Saint has a sinful past and every sinner has a saintly future'. ಖೋಟ್ಯಾ ಸಂಸಾರಾಂತ್ ತರೀ ವೆಳಾಕಾಳಾಕ್ ಭಾಗೆವಂತ್ಪಣಿಂ ಜಿಯೆಲ್ಲಿಂ ಮನ್ಶಾಂ ಆಮ್ಕಾಂಯ್ ಭರ್ವಶಾಚಿಂ ಕೀರ್ಣ್. ಭಾಗೆವಂತ್ಪಣ್ ಆಶೆಲ್ಲ್ಯಾಕ್ ದೇವ್ ನಿರಾಶಿ ಕರಿನಾ, ಬಗಾರ್ ಕುರ್ಪೆವಯ್ತ್ ಕುರ್ಪಾ ವೊತ್ತಾ ಮ್ಹಣ್ ತಿಂಚ್ ಸಾಕ್ಸ್.

6. ಭಾಗೆವಂತ್ಪಣಾಕ್ ಜಾಯ್ ಶೆಗುಣ್: ಸರ್ವ್ ಶೆಗುಣಾಭಿತರ್ ವರ್ತೊ ಶೆಗುಣ್ ದೆವಾಚೊ ಆನಿ ಪೆಲ್ಯಾಚೊ ಮೋಗ್ ಪವಿತ್ರ ಮಸ್ತಕಾಚೊ ಸಾರ್ ಹೊ. ಕ್ರಿಸ್ತಾಚಿ ಜಿಣಿಯೆರೀತ್ ಆನಿ ತತ್ವ್ ಹೆಂ. ದೆವಾಚಿಂ ನಿಯಮ್ ಹೆಂ. ವರ್ತಿಂ ಕಾಮಾಂ ಕರ್ನ್ ಕೋಣೀ ಸಾಂತ್ ಜಾಲ್ಲಿಂ ನ್ಹಂಯ್, ಬಗಾರ್ 'ದೆವಾಚೊ ಆನಿ ಪೆಲ್ಯಾಚೊ ಮೋಗ್' ಮ್ಹಳ್ಳ್ಯಾ ಸಾದ್ಯಾ ತತ್ವಾಮಾರಿಫಾತ್. ಮೋಗ್ ಸರ್ವ್ ಶೆಗುಣಾಂಚಿಂ ಮೂಳ್. ಸಾಂತಿಪಣಾಚಿಂ ದಾರ್. ಜರ್ ಖರೊ, ನಿತಳ್ ಮೋಗ್ ಕರುಂಕ್ ಶಿಕ್ಲ್ಯಾಂವ್ ತರ್ ಸಾಂತಿಪಣಾಚ್ಯೆ ವಾಟೆರ್ ಎದೊಳ್‌ಚ್ ಆಸಾಂವ್.

7. ಸಾಂತಿಪಣ್ ಏಕಾ ದಿಸಾಚಿಂ ಕಾಮ್ ನ್ಹಂಯ್, ಬಗಾರ್ ನಿರಂತರ್ ಪ್ರಯತ್ನ್: ಆಡ್ಕಳಿ ಹಜಾರ್. ಅಸ್ಕತ್ಕಾಯ್ ಜಾಯ್ತಿ. ಪುಣ್ ದೆವಾಚ್ಯಾ ಆಧಾರಾನ್ ಆಮಿ ಕಿತೆಂಯ್ ಫುಡ್ ಕರುಂಕ್ ಸಕ್ತಾಂವ್. ಸಾಂ. ಪಾವ್ಲಾಚಿಂ ಉತ್ರಾಂ ಹಾಂಗಾ ಜೊಕ್ತಿಂ. "ಮ್ಹಾಕಾ ಬಳ್ ದಿತಲ್ಯಾ(ದೆವಾ)ಸವೆಂ ಸರ್ವ್ ಸಂಗಿ ಕರುಂಕ್ ಹಾಂವ್ ಸಕ್ತಾಂ" (ಫಿಲಿಪ್ಪಿ 4:13). ತಶೆಂ ಮ್ಹಣ್ ಸಾಂತಿಪಣಾಚ್ಯಾ ಆಮಾಲಾಂತ್ ಬುಡೊನ್ ಸಂಸಾರಾಂತ್ಲೆಂ ಜೀವನ್ ವಿಸರ್ಚೆಂಯ್ ನ್ಹಂಯ್. ವಾರ್ಯಾರ್ ಮತ್ ದವರುನ್ ಸಪ್ಣಾಂ ದೆಕ್ಚೆಂಯ್ ನ್ಹಂಯ್. ಸದಾಂಚಿಂ ಜೀವನ್‌ಚ್ ಆನಿ ಮ್ಹಜೊ ಭೆಸ್‌ಚ್ ಮ್ಹಜ್ಯಾ ಸಾಂತಿಪಣಾಚಿಂ ಪಾಂಪಾಳೆಂ.

ಹೆ ಉಪದೆಸ್ ಹಾಂವೆಂ ಫಡ್ಲೆ ನ್ಹಂಯ್, ಬಗಾರ್ ಸಾಂತಿಪಣಾನ್ ಜಿಯೆಂವ್ಚ್ಯಾ ಆನಿ ಜಿಯೆಲ್ಲ್ಯಾ ವೆಕ್ತಿಂಥಂಯ್ ದೆಕ್ಲೆ! ತರ್ ಹಾಚೆಥಾವ್ನ್ ದೋನ್ ಸತಾಂ ಉಗ್ಡಾಪಿಂ ಜಾತಾತ್. ಪಯ್ಲೆಂ, ಆಮಿಂಯ್ ಸಾಂತ್ ಜಾವ್ನಾತ್! ದುಸ್ರೆಂ, ಸಾಂತಿಪಣಾನ್ ಜಿಯೆಂವ್ಚೆ ವೆಕ್ತಿ ಆಮ್ಚೆಮದೆಂಚ್ ಆಸಾತ್. ತಾಂಕಾಂ ಒಳ್ಳೊನ್ ದೇಕ್ ಘೆವ್ಯಾಂ.



ಮಾನ್ಯಚಿಂ ಪಾವ್ಲಾಂ ಧರುನ್...



ವಿನ್ನಿ ಪಿಂಟೊ,
ಆಂಜೆಲೊರ್

ಅಗೋಸ್ಟ್ ಮ್ಹಯ್ವಾಂತ್ ಪಾಲ್ಗರ್ ಮುರ್ಬೆ ಮ್ಹಳ್ಳಾ ಗಾಂವ್ಚೊ ಚಂದ್ರಕಾಂತ್ ತಾರೆ ಸಾಂಗೊಡ್ಯಾಸಂಗಿ ಮಾಸ್ಕಿ ಪಾಗುಂಕ್ ಗೆಲ್ಲ್ಯಾ ವೆಳಾ, ಆಪುಣ್ ಎಕಾಚ್ ದಿಸಾನ್ ಕೊರೊಡ್‌ಪತಿ ಜಾತೊಲೊಂ ಮ್ಹಣ್ ಸಪ್ತಾಂತ್ಯೇ ತಾಣೆಂ ಚಿಂತುಂಕ್ ನಾ ಕೊಣ್ಣಾ! ಮಾಸ್ಕಿ ಪಾಗುನ್ ಪಾಟಿಂ ಯೆತಾನಾ 'ಫೋಲ್' ಮಾಸ್ಕೆನ್ ತಾಕಾ ಕೊರೊಡ್‌ಪತಿ ಕೆಲ್ಲೊ. ಮಹಾರಾಷ್ಟ್ರ-ಗುಜ್ರಾತ್ ತಡಿಚ್ಯಾ ವಾಧ್ವಾನ್ ಥಾವ್ನ್ ಸರಿಸುಮಾರ್ 20 ಥಾವ್ನ್ 25 ನಾಟಕಲ್ ಮಯ್ಲಾಂ ಪಯ್ಸ್ ತಾರೆ ಆನಿ ಸಾಂಗಾತ್ಯಾಕ್ 157 ಫೋಲ್ ಮ್ಹಳ್ಳಿ ಮಾಸ್ಕಿ ಜಾಳಾಂತ್ ಶಿರ್ಕಾಲಿ. ಹೈ ಮಾಸ್ಕೆಕ್ 'ಸೀ ಗೋಲ್ಡ್' (ದರ್ಯಾಭಾಂಗಾರ್) ಮ್ಹಣ್ ಆಪಯ್ತಾತ್.

ತಾರೆ ದರ್ಯಾಂತ್ ಆಸ್ತಾನಾ ಹಿ ಖಬರ್ ತಡಿಕ್ ಪಾವೊನ್, ಅಗೋಸ್ಟ್ 25 ವೆರ್ ಮುರ್ಬೆಕ್ ತೊ ಪಾವ್ತಾನಾ ಲೋಕ್ ಮಾಸ್ಕಿ ಮೊಲಾಂವ್ಕ್ ರಾಸ್ ಪಡ್‌ಲ್ಲೊ. ಏಲಾಮಾರ್ ಸುಮಾರ್ 1.33 ಕೊರೊಡಾಂಕ್ ಹಿ ಮಾಸ್ಕಿ ವಿಕುನ್ ಗೆಲಿ ಕಂಯ್.

ಫೋಲ್ ಮಾಸ್ಕಿ ಮ್ಹಣ್ 'ಪ್ರೋಟೋನಿಬಿಯಾ ಡಯಾಕಾಂತಸ್', ಕಾಳ್ಕಾ ಖತಾಂಚೆ ಹೈ ಮಾಸ್ಕೆಕ್ ಕ್ರೋಕರ್ ಮ್ಹಳ್ಳಾ ನಾಂವಾನ್ ಸಯ್ ಆಪಯ್ತಾತ್. ಹಿಂದೂ ಮ್ಹಾಸಾಗೊರ್-ಫೆಸಿಫಿಕ್ ಸಾಗೊರಾಂತ್ ಮಾತ್ ಜಿಯೆಂವ್ಚೊ ಹ್ಯೊ ಮಾಸ್ಕೊ, ಆರ್ಬಿ ದರ್ಯಾಂತ್ ಪಳೆಂವ್ಕ್ ಮೆಳ್ಳೊ ಬೊವ್ ವಿರಳ್. ರಾಂದ್ವಾಕ್ ಸ್ವಾದಿಶ್ ಆನಿ ರುಚಿಕ್ ತರ್, ವೊಕ್ತಾಕ್ ಲಾಗೊನ್ ಹೈ ಮಾಸ್ಕೆಕ್ ಚಡ್ ಖಾಯ್ಸ್ ಆಸಾ. ಶಸ್ತ್ರಚಿಕಿತ್ಸಾ ಉಪ್ರಾಂತ್ ಫಾಲ್ಚೆ ಶಿಂವ್ಣೆಕ್ ವಾಪಾರ್ಚೆಂ ಸುತ್ ಹೈ ಮಾಸ್ಕೆಥಾವ್ನ್ ತಯಾರ್ ಕರ್ತಾತ್. ಶಿಂವ್‌ಲ್ಲ್ಯಾ ಥೊಡ್ಯಾ ದಿಸಾನ್ ಕರ್ಗೊನ್ ವೆಚಿ ಸಕತ್ ಹ್ಯಾ ಸುತಾಕ್ ಆಸಾ ಕಂಯ್.

'ದರ್ಯಾಂತ್ ಆಸಾ ಮಾಸೊ ಆಳ್ಕಾನ್ ವಾಟ್ತಾ ಪಿಸೊ' ಮ್ಹಳ್ಳಿ ಗಾದ್ ಇಲ್ಲಿಶಿ ಘುಂವ್ಡಾಯ್ಲಿ ತರ್ 'ದರ್ಯಾಂತ್ ಆಸಾ ಮಾಸೊ, ಮಾಸ್ಕಾಚ್ಯಾ ವೊಂಕಿನ್ ಜೊಡ್ಯೆತ್ ಕೊರೊಡಾನಿ ಪಯ್ಲೊ' ಮ್ಹಣ್ತ್ ಕೊಣ್ಣಾ! ಪಾಟ್ಲಾ ಥೊಡ್ಯಾ ಮ್ಹಯ್ವಾಂ ಆದಿಂ ಕೇರಳಾಚ್ಯಾ ತ್ರಿಶೂಲ್ ಜಿಲ್ಲಾತಡಿರ್ ಗುಪ್ತಿಂ ಭೊಂವ್ತಲ್ಯಾಂಕ್ ಜಪ್ತಿ ಕರ್ತಾನಾ ಮಾಸ್ಕಾಚಿ 19 ಕೆ.ಲೊ ವೊಂಕ್ ಸಾಂಪಡ್ಲಿ. ಹೊ ಏಕ್ ಚೊರಿಯಾಂ ದುಡು ಖಾಮಾಂವ್ಚೊ ದಂದೊ ಮ್ಹಣ್ ಕಳೊನ್ ಆಯ್ಲಾಂ. ಮಾಸ್ಕಾಚಿಂ ವೊಂಕ್ ಚೊರ್ಯಾಂ ದಂದ್ಯಾಕ್ ಹಿ ಏಕ್ ವಾಟ್ ಚಾಲ್ಯಾ ಮಾತ್ ನ್ಹಂಯ್, ಹೆಂ ಏಕ್ ವೆವಸ್ತಿತ್ ಮಾಫಿಯಾ ಮ್ಹಣ್ತ್. ಏಕ್ ಕೆಲೊ ವೊಂಕಿಥಾವ್ನ್ ಭಾಯ್ ಪಡ್ಲೆಂ ಮಾಸ್ಕಾಚಿಂ ಮ್ಹಳ್ಳೆಂ (ಫಾಟ್ ಗುಳ್ಕಾಕ್) ಅಂತರಾಶ್ಟ್ರೀಯ್ ಮಾರ್ಕೆಟಿಂತ್ ಏಕ್ ಕೊರೊಡಾಚಿಂ ಮೋಲ್ ಮ್ಹಣ್ ಆಯ್ಕತಾನಾ ತುಮಿ ಹಾಂಕ್ರೆತಲ್ಯಾತ್. ವೊಂಕ್ ಮ್ಹಣ್ ತುಮಿ ವೊಂಕಾರೆಂ ಕಾಡ್ತಾಕಾತ್. ಹ್ಯಾ ಮಾಸ್ಕಾಚೆ ವೊಂಕಿಕ್ ಇಂಗ್ಲಿಶಾಂತ್ 'ಅಂಬ್ರೀಸ್' ಮ್ಹಳ್ಳೆಂ ನಾಂವ್ ತರ್, ಜೆರಾಲ್ ಥರಾನ್ ಉಪ್ಯೆಂವ್ಚೆಂ

‘ಫಾಲೋಯಿಂಗ್ ಫಿಶ್’

ಆಮ್ಚ್ ದೆಶಾಂತ್ ಎಕಾ ರಾಜ್ಯಾಧಾವ್ನ್ ಆನ್ಯೆಕಾ ರಾಜ್ಯಾಕ್ ತಶೆಂ ಜಿಲ್ಲಾಧಾವ್ನ್ ಜಿಲ್ಲಾಕ್ ನ್ಹೆಸ್ಲಾಂತ್, ಭಾಶೆಂತ್ ಆನಿ ಖಾಣಾಂತ್ ವೆಗ್ಳೆಂಪಣ್ ಪಳೆಂವ್ಕ್ ಮೆಳ್ತಾ. ಇಂಗ್ಲಿಶ್ ಲೇಖಕ್ ಸಮಂತ್ ಸುಬ್ರಮಣಿಯನ್ ಭಾರತಾಚ್ಯಾ ಮುಡ್ಲಾಚ್ಯಾ ಬಂಗಾಲ್ ಕೊಲ್ಲಿಚ್ಯಾ ಕೋಲ್ಕತ್ತಾಧಾವ್ನ್ ಮಾಸ್ಕೆಚಿ ಪಾಟ್ ಧರ್ನ್, ಆಂಧ್ರ, ಒರಿಸ್ಸಾ, ತಮಿಳುನಾಡ್, ಬಡ್ಗಾಂತ್ ಹಿಂದೂ ಮಹಾಸಾಗರ್ ಉತ್ತೊನ್ ಕೇರಳ, ಮಂಗ್ಳುರ್, ಗೊಯಾಂ ಪಾವೊನ್ ನಿಮಾಣೆಂ ಗುಜ್ರಾತಾಚ್ಯಾ ಆರ್ಬಿ ದರ್ಯಾತಡಿಚ್ಯಾ ಮಾಂಗ್ರೋಳ್ ಪರ್ಯಾಂತ್ ಮಾಸ್ಕೆಚಿ ಸಂಸ್ಕೃತಿ ಸೊಧುನ್ ಗೆಲ್ಲೊ ಗ್ರಾಯ್. ಮನ್ಯಾಬರಿಚ್ ಮಾಸ್ಕೆಂನಿ ಧರಾವಳ್ ಸಂಸ್ಕೃತಿ ಆಸ್ಲಿ ತೊ ನೋಂದ್ ಕರ್ತಾ. ತಾಚೆಂ ಪಯ್ಲಾಕಥನ್ ‘ಫಾಲೋಯಿಂಗ್ ಫಿಶ್’ ಪುಸ್ತಕಾಂತ್ ಭಾರತಾಚ್ಯಾ ಕರಾವಳಿ ಪ್ರದೇಶಾಂನಿ ಮಾಸ್ಕಿ ರಾಂದ್ಚಿ ಕಲಾ, ತ್ಯಾ ಮಸಾಲ್ಯಾಚೊ ಪರ್ಮಳ್, ಮಾಸ್ಕೆಕಡಿ, ಆನಿ ರವಾಫೈ ಆಶೆತಲ್ಯಾಂಕ್ ಸೊಧಾನ್ ಕರುನ್ ರುಚಿಕ್ ರಿತಿನ್ ವರ್ಣಿಲಾಂ.

ಬಂಗಾಲ್ ಕೊಲ್ಲಿ ಕುಶಿನ್ ಜೆವ್ಣಾಂತ್ ‘ಹಿಲ್ಸ್’ ಮಾಸ್ಕೆಕ್ ಪಯ್ಲೆಂ ಸ್ಥಾನ್. ತಾಂತ್ಲ್ಯಾ ತಾಂತುಂ ಹಿಲ್ಸ್ ಮಾಸ್ಕೆಧಾವ್ನ್ ತಯಾರ್ ಕೆಲ್ಲಿಂ ‘ಶೋರ್ಶ್ ಇಲ್ಲಿಶ್’ ರಾಂದಪ್ ಚಡ್ ಲೊಕಾಮೊಗಾಳ್ ಕಂಯ್. ಸಾಸಾಂವ್, ಧಂಯ್, ಮಿಸಾಂಗ್, ಹಳದ್ ಆನಿ ಲಿಂಬ್ಯಾರೊಸಾಚ್ಯಾ ಮಸಾಲ್ಯಾನ್ ಭಾಜ್ಲಿ ಮಾಸ್ಕಿ ಮ್ಹಳ್ಳಾರ್ ಬಂಗಾಲಿಂಕ್ ಜಿವಾಚಿ ಗಾಂಟ್.

ಸಮಂತ್ ಫಕತ್ ಮಾಸ್ಕೆಜೆವ್ಣಾಚಿ ರೂಚ್ ಚಾಕ್ರಾ ಮಾತ್ ನ್ಹಂಯ್, ರಾಂದ್ಪಾಕುಡಾಂಕ್ ವಜೊನ್ ರಾಂದಪ್ ತಯಾರ್ ಕರ್ಚಿ ರೀತ್, ತಾಕಾ ಜಾಯ್ ಜಾಲ್ಲೊ ಮಸಾಲೊಯ್ ಸಮ್ಜೊನ್ ಘೆತಾ. ಬಾಂಗ್ಲಾ ದರ್ಯಾಧಾವ್ನ್ ಕೋಲ್ಕತ್ತಾಕ್ ಸಕಾಳಿಂ ಯೆಂವ್ಚ್ಯಾ ಹಿಲ್ಸ್ಚ್ಯಾ ಪುರ್ತಾಂವಾಕ್ ಪಳೆಂವ್ಕ್ ಫಾಂತ್ಯಾಫಾರಾರ್ ಹೊರಾ ಮಾರ್ಕಟಿಂತ್ ಜಾಂವ್ಚಿ ಗಡ್ಡಿ ಆವಾಜ್ ತಾಣೆಂ ವರ್ಣಿಲ್ಲಿ ರೀತ್ ಅದ್ರುತ್. ದರ್ಯೊ ನಾತ್ಲ್ಯಾ ಹೈದರಾಬಾದಾಂತ್ ಬಧಿನಿ ಗೌಡಾ ಕುಟುಂಬ ಉಸ್ತೊಡ್ ಆಸ್ಲಲ್ಯಾಂಕ್ ಜಿವಿ ಮಾಸ್ಕಿ ಗಿಳುಂಕ್ ದಿಂವ್ಚಿ ಚಿಕಿತ್ಸಾ ದಿತಾ ಕಂಯ್. ತಮಿಳುನಾಡಾಂತ್ ದರ್ಯಾತಡಿರ್ ಮಾಸ್ಕೆಚ್ಯೊ ಭಾಜ್ಲೆಲ್ಲೊ ಘೊಡಿ, ಕೇರಳಾಂತ್ ಸುರ್-ಸೊರೊ ಪಿಯತಾನಾ ಖಾಂವ್ಕ್ ದಿಂವ್ಚಿ ಮಾಸ್ಕೆಚೆಂ ನಮುನ್ಯಾವಾರ್ ಚಾಕ್ರೆಂ, ಮಂಗ್ಳುರ್ಚೆಂ ರವಾ ಫೈ ಆನಿ ಕಡಿ, ಗೊಯಾಂ, ಮಹಾರಾಷ್ಟ್ರ ಗುಜ್ರಾತ್ ಪರ್ಯಾಂತ್ಲಿ ಧರಾವಳ್ ಮಾಸ್ಕಿ ಆನಿ ರುಚಿ ಸಮಂತಾನ್ ಬುಕಾಂತ್ ನೋಟ್ ಕರ್ನ್ ಉಪ್ರಾಂತ್ ಮಾಸ್ಕೆಂಚಿಂ ಮುಳಾಂ ಸೊಧುನ್ ಕಾಡ್ನ್ ಆಪ್ಲ್ಯಾ ಪುಸ್ತಕಾಂತ್ ಕಲಾತ್ಯಾಕ್ ಧರಾನ್ ವಿವರಲಾಂ.

ಭಾಂಗಾರ್ ಹೆಂ ಜಾವ್ನಾಸಾ. ವೊಂಕ್ ಮ್ಹಣ್ ಆಪಯ್ಲ್ಯಾರೀ ಮಾಸ್ಕಾಚೆ ಹಾಗ್ಲೆಧಾವ್ನ್ ಭಾಯ್ರ್ ಯೆಂವ್ಚೆಂ ವೀರ್ಯ್ ಕಂಯ್. ವೊಂಕಿರುಪಾರ್ ಫಾಣ್ ಆಸ್ಲೆಂ ಹೆಂ ಮ್ಹಳೆಂ ಸುಂಗಡ್ ದ್ರವ್ಯ್, ಪರ್ಮಳಾಚ್ಯೊ ವಸ್ತು ತಯಾರ್ ಕರ್ಚ್ಯಾಕ್ ವಾಪಾರ್ತಾ.

‘ಕಾಡ್’ ಮ್ಹಳ್ಳೆ ಮಾಸ್ಕೆಚ್ಯಾ ಪೊಪ್ಪಾಧಾವ್ನ್ ಮೆಳ್ವಾಂ ತೆಲಾಧಾವ್ನ್ ವಿಟಮಿನ್ ಎ ಆನಿ ಡಿ-ಚಿ ಸಕತ್ ಆಸಾ. ಶಾರ್ಕ್ ಮಾಸ್ಕೆಚ್ಯಾ ಪೊಪ್ಪಾಚೆಂ ತೇಲ್ ಫಾಯ್ ಗೂಣ್ ಜಾಂವ್ಕ್, ಉಸ್ತಾನ್ ಘೆಂವ್ಕ್ ಆನಿ ಸೊಡುಂಕ್ ಸಲೀಸ್ ಜಾಂವ್ಚ್ಯಾಕ್ ವಾಪಾರ್ ಜಾತಾ. ಹಿ ಮಾಸ್ಕಿ ವೆವೆಗ್ಳ್ಯಾ ಪಿಡೆಂಕ್ ವೊಕತ್ ತರ್, ಮಾಸ್ಕಿ ನಿಯಮಿತ್ ಧರಾನ್ ಸೆವ್ವಾರ್ ಭಲಾಯ್ಕೆಕ್ ಬೊವ್ ಬರೆಂ.

ಅಸಲೆ ಮಜೆದಾರ್ ವಿಶಯ್ ಮಾಸ್ಕೆವಿಶಿಂ ಆಮ್ಕಾಂ ಆಯ್ಕೊಂಕ್ ಮೆಳ್ತಾನಾ ಖುಶಿ ಜಾತಾ. ಮಾಸ್ಕೆ ಉದ್ಯಮ್ ಜಾಯ್ತ್ಯಾಂಕ್ ಆಜ್ ಲಾಗಿಂ ವೊಡಿತ್ ಆಸಾ. ಆಮ್ಚ್ಯಾ ಮಂಗ್ಳುರ್-ಉಡ್ಪಾಂತ್ ಹೊ ಏಕ್ ದಿಸ್ತೊಡ್ಲೊ ಗ್ರಾಸ್ ಜಾವ್ನಾಸಾ. ಬಡ್ಗಾಂತ್ ಕಾರ್ವಿ, ತೆನ್ಕಾಂತ್ ಮೊಗೊರ್ ಹೈ ವೃತ್ತೆಂತ್ ವೊಳ್ಳಾಲ್ಯಾತ್. ಯಾಂತ್ರಿಕ್ ತಶೆಂ ಹೆರ್ ವಿಧಾನಾನ್ ಪಾಗುನ್ ಹಾಡ್ಲಿ ಮಾಸ್ಕಿ ಆನಿ ಹೆರ್ ಸೀಫುಡ್ ಮ್ಹಣ್ ಖಾಯ್ಸ್ ಕರ್ಚಿಂ ಸುಂಕ್ಟಾಂ, ಬೊಂಡಾಸ್, ಕುಲ್ಯೊ ಪ್ರಾದೇಶಿಕ್ ವಿಕಲ್ಯಾಕ್ ಆನಿ ಪರ್ಗಾಂವಾಕ್ ನಿಯಾತ್ ಕರುಂಕ್ ಆನಿ ಆರ್ಥಿಕ್ ರಿತಿನ್ ಥಿರ್ ಜಾಂವ್ಕ್ ಕರಾವಳಿಚ್ಯಾ ಲೊಕಾಕ್ ಫಾಯ್ದಾಚೆಂ ಜಾಲಾಂ.

ಯುರೋಪ್ ಆನಿ ಹೆರ್ ಗಿರೇಸ್ತ್ ದೆಶಾಂನಿ ಸಾಲ್ಮನ್, ಸ್ಪೀಡ್ಡೆಡ್, ಟ್ರೂಟ್, ಲಂಫಿಶ್, ಟೂನಾ, ಲೊಬ್‌ಸ್ಟರ್ ವ್ಹಡಾಂಗಿಲಿ ಮಾಸ್ಕಿ ತರ್, ಗಲ್ಪಾಂತ್ ಹಮೂರ್ ಮಾಸ್ಕೆಚೆಂಚ್ ಕಾರ್ಬಾರ್. ಕ್ಯಾವಿಯರ್ (ವೆವೆಗ್ಳ್ಯಾ ಮಾಸ್ಕೆಚಿಂ ಸಂಸ್ಕರಣ್ ಕೆಲ್ಲಿಂ ತಾಂತಿಯಾಂ) ರಾಯಾಳ್ ಕುಟ್ಮಾನ್ ಮಾತ್ ಖಾಂವ್ಕ್ ಫಾವೊ. ಆಮ್ಚ್ಯಾ ಗಾಂವಾಂತ್

ಪಾಂಫ್ಲೆಟಾಂ, ಇಸೊಣ್, ಸುಂಕ್ಟಾಂ, ಕಾಣೆ, ಸೊರಗಲಾಂ (ಕಾಳಿ ಪಾಂಪ್ಲಾಂ) ಮಾರ್ಗಾಯೆಚಿ ಮಾಸ್ಕಿ, ಬಾಂಗ್ಲೆ, ದಡ್ಕಾರೆ, ತಾರ್ಲೆ, ಲೆಪಿ, ಪೆಡಿ, ಎಲ್ಯೊ, ಸಾಂಗ್ಲೆರಾಂ ಮಾದ್ಯಮ್ ವರ್ಗಾಚ್ಯಾಂನಿ ಖಾಯ್ಸ್ ಕರ್ಚಿ ಮಾಹಳಿ. ಆಮಾಸೆ-ಪುನ್ವೆಕ್ ವಿಕುನ್ ಯೆಂವ್ಚಿ ಕರ್ಲಿ, ಕೊಂತಿ, ಶೆತ್ಕಾಂ, ಶೆವ್ವಾಳೊ, ತಾಟೊ, ವಾಗೊಳೆಂ, ವೊಕಾಲ್ ಮಾಸ್ಕಿ, ಡಿಸ್ಕೊ, ಕುಬೆ ರಾಂದುಂಕ್ ಕಳಿತ್ ಆಸ್ಲಲ್ಯಾಂಕ್ ಮಾಸ್ಕೆಚೆಂ ಫೆಸ್ಟ್. ಕಾಂಯ್ ನಾ ತರ್ ಬೊಂಬಿಲ್, ಗಾಂಲ್ಯೊ, ಕೊಲ್ಕಾಕೊರು, ಖಾರೆಂ ತಸಲೆ ಸುಕ್ಯಾ ಮಾಸ್ಕೆನ್ ದೀಸ್ ಕಾಡ್ತೆ.

ರಾಂದ್ಪಯ್ ಆನಿ ಮಾಸಾಚೆ ಖಾಣಾವಳಿಂತ್ ಮಾಸ್ಕಿ(ನುಸ್ತೆಂ) ವೆಗ್ಳ್ಯಾಚ್ ವರ್ಗಾನ್ ಖಾಯ್ಸ್ ಜಾಂವ್ಚೆಂ ಖಾಣ್. ತಾಂತ್ಲ್ಯಾ ತಾಂತುಂ ನ್ಹಂಯ್, ಸಾಗೊರಾಲಾಗ್ಲಿಲ್ಯಾ ಕರಾವಳಿ ಗಾಂವಾಂನಿ ಮಾಸ್ಕಿ ಪಾಗ್ಲಿ, ಸುಟಿ ಕರ್ನ್ ರಾಂದುನ್ ಖಾಂವ್ಚ್ಯಾಂತ್ಲಿ ರೂಚ್ ಸಾಂಗಜೆ ಮ್ಹಣ್ ನಾ. ಮಾರ್ಗಾಯೆಚಿ ಮಾಸ್ಕಿ ಆತಾಂ ಸವಾಯ್ ಜಾಲ್ಯಾ. ಗಿರೇಸ್ತಾಚ್ಯಾ ವೊವಾನಾಂತ್, ಕಾಯ್ಲಿರ್ ಭಾಜ್ಲಿ ಇಸೊಣ್(ಕಿಂಗ್‌ಫಿಶ್) ಪಾಂಫ್ಲೆಟ್, ಸುಂಕ್ಟಾಂ(ಟ್ರೈಗರ್ ಪ್ರಿಂವ್), ಮದ್ಯಮ್ ವರ್ಗಾಚ್ಯಾ ಫರ್ಚೆ ಬೊಶಿಯೆಂತ್ ತಿಳುಂಕ್ ಲಾಗ್ಲ್ಯಾ ಆಟಿಂ-ಹಜಾರಾನ್ ವಿಕುನ್ ವೆಚಿ ಇಸೊಣ್, ಪಾಂಪ್ಲಾಂ ಆತಾಂ ತಿನ್ರಿ-ಚಾರ್ಚಿಂ ರುಪಯಾಂಕ್ ಹಾತಾಕ್ ಮೆಳ್ತಾ. ಅಶೆಂ ಸದಾಂ ಬಾಂಗ್ಲೆ, ತಾರ್ಲೆ, ದಡ್ಕಾರೆ ಖಾಂವ್ಚೊ ಗ್ರಾಯ್ಕ್ ಆಜ್ ಹಫ್ತಾಚ್ಯಾ ಎಕಾ ಜೆವ್ಣಾಂತ್ ಇಸೊಣ್, ಪಾಂಪ್ಲಾಂಚಿ ರೂಚ್ ಪಳೆತಾ.

ಪಾಡ್ಲಾಂತ್ ಆರ್ಬಿ ದರ್ಯಾಚೆ ಕರಾವಳಿಚೆ ವೆಂಗೆಂತ್ ತೆನ್ಕಾಕ್ ಕುಂದಾಪುರ್ ಥಾವ್ನ್ ಬಡ್ಗಾಕ್ ಕಾಸರ್‌ಗೊಡ್ ಪರ್ಯಾಂತ್ ಭಾರತಾಭಾಯ್ರ್ ಮಂಗ್ಳುರ್‌ಗಾರ್ ಮ್ಹಣ್ ಒಳ್ಳೊಚಿ ಆಮಿ ಸಂಸಾರ್‌ಭರ್ ಶಿಂಪಡ್ಲಾಂವ್. ಖಂಯ್ ಪಾವ್ಲ್ಯಾರೀ ದುಕ್ರಾಮಾಸ್-ಸನ್ಯಾಂ, ಕೋರಿ ಸುಕ್ಯಾ/ಗಸಿ, ಕೋರಿರೊಟ್ಟಿ, ಬಿರಿಯಾನಿ ರಾಂದುನ್ ವಾಡ್ಚ್ಯಾಂತ್ ಆಮ್ಕಾಂ ಖುಶಿ. ಮಂಗ್ಳುರ್ ದಕ್ಖಾಂತ್ ವಾ ಪರ್ಯಾ

(45 ವ್ಯಾ ಪಾನಾರ್)

ಬೈಬಲಾಂತ್ ಮತಾಂತರ್ ಆಸಾ?



ಬಾಪ್ ಜ್ಯೋ ಮನ್ನತ್

ಜೆಜುಜೈ ಶಿಕವ್ಣೆಚೊ ನೀಜ್ ಅರ್ಥ್ ಸಮ್ಜನಾಸ್ತಾಂ ಅಜ್ ಥೊಡೆ ಕ್ರಿಸ್ತಾಂವ್ ಪಂಗಡ್ ಆಪ್ಣಾಚೊ ಧರ್ಮ್ ಸಾಂಡುನ್ ಕ್ರಿಸ್ತಾಂವ್ ಜಾಂವ್ಚ್ಯಾಕ್ ಅಕ್ರಿಸ್ತಾಂವಾಂಚೆರ್ ದಬಾವ್ ಘಾಲ್ತೀ ಆಸಾತ್. ಹೆಂ ಆಯ್ಚ್ಯಾ 'ಮತಾಂತರ್' ಆರೋಪಾಕ್ ಕಾರಣ್ ಜಾಲಾಂ.

ತುಮಿ ಕ್ರಿಸ್ತಾಂವಾಂ ಹಿಂದ್ವಾಂಕ್ ಮತಾಂತರ್ ಕರ್ತಾತ್ ಮ್ಹಣೊನ್ ಪರತ್ ಹೆಣೆಂ ತೆಣೆಂ ಖಬರ್ ಆಶಾರ್ ಪಾಶಾರ್ ಜಾವ್ನ್ ಆಸಾ. ಹಲ್ಲೆ ಆನಿ ನಿಂದಾಯ್ ಚಲೊನ್ ಆಸಾ. ಮತಾಂತರ್ - ಹಾಚೊ ನೀಜ್ ಅರ್ಥ್ ಕಿತೆಂ? ಬೈಬಲ್ ಹ್ಯಾ ವಿಶಿಂ ಕಾಂಯ್ ತರೀ ಸಾಂಗ್ತಾ? ಜೆಜುನ್ ಕೊಣಾಕ್ ತರೀ ಕನ್ವೆಡ್ತರ್ ಕೆಲ್ಲಿಂ ಆಸಾ? ಮ್ಹಳ್ಳ್ಯಾ ಸವಾಲಾಂಕ್ ಆಮಿ ಸಾಕೊ ಜಾಪಿ ಸೊಧುನ್ ಕಾಡ್ಚೆಂ ಅನಿವಾರ್ಯ.

ಹ್ಯಾ ದಿಸಾಂನಿ ಭಾರತಾಂತ್ ಮತಾಂತರಾವಿಶಿಂ ಚಡ್‌ಚ್ ಆಯ್ಕೊಂಕ್ ಮೆಳ್ತಾ. ಕ್ರಿಸ್ತಾಂವಾಂವಯ್ ಮತಾಂತರಾಚೊ ಆರೋಪ್ ಲೆಪುನ್ ಗಲಾಚೊ, ಹತ್ಯಾ, ಆಕ್ರಮಣಾಂ ಚಲ್ತೀ ಆಸಾತ್. ಮತಾಂತರ್ ವಿರೋಧಿ ಕಾನೂನ್ ಹಾಡಿಚೆ ಮ್ಹಣ್ ಸರ್ಕಾರಾವಯ್ ದಬಾವ್ ಚಡ್ತೀ ಆಸಾ. ಕ್ರಿಸ್ತಾಂವಾಂನಿ ಖಂಯ್ಚೆಂಯ್ ಸಮಾಜ್‌ಸೆವೆಚಿಂ ಕಾರ್ಯಕ್ರಮಾಂ ಮಾಂಡುನ್ ಹಾಡ್ಲಿಂ ತರ್ ತೆಂಯ್ ಮತಾಂತರಾಚ್ಯಾ ಉದ್ದೇಶಾನ್ ಕೆಲಾಂ ಮ್ಹಣ್ ಥಂಯ್ಸರೀ ನಾಕ್ ರಿಗಂವ್ಚೆಂ ಪ್ರಯತ್ನ್ ಚಲ್ತೀ ಆಸಾ. ಪತ್ರಿಕಾ ತಶೆಂ ದೃಶ್ಯ ಮಾದ್ಯಮಾಂನಿ ಸದಾಂನಿತ್ ಅಸಲ್ಯೊ ವದ್ವೊ ವ್ಹಾಳ್ತಾತ್ ತೆಂ ಸತ್. ವಾಸ್ತವಿಕತಾ ಅಶಿ ಆಸಾ ತರ್ ದುಕಾಚಿ ಗಜಾಲ್ ಆನ್ಯೇಕ್ ಆಸಾ. ಕ್ರಿಸ್ತಾಂವಾಂಕ್ ತಶೆಂ ಅಕ್ರಿಸ್ತಾಂವಾಂಕ್ ಕನ್ವೆಡ್ತರ್ ವಾ ಮತಾಂತರ್ ಕಿತೆಂ ಮ್ಹಣ್ ಸಾರ್ಕೆಂ ಕಳಿತ್ ನಾ ಆಸ್ಚೆಂ ಹ್ಯಾ ಸಮಸ್ಯಾಕ್ ಆನ್ಯೇಕ್ ಕಾರಣ್ ಜಾಲಾಂ.

ಬೈಬಲ್ ಮತಾಂತರಾವಿಶಿಂ ಉಲಯ್ತಾ? ವ್ಹಯ್. ಜೆಜುನ್ ಆಪ್ಣಾಚೆಂ ಮಿಸಾಂವ್ ಆರಂಬ್ ಕರ್ತಾನಾ ಹ್ಯಾ ಉತ್ರಾಂನಿ ಕನ್ವೆಡ್ತರ್ ಜಾಂವ್ಕ್ ಉಲೊ ದಿಲೊ: “ವೇಳ್ ಭರ್ತಿ ಜಾಲೊ; ದೆವಾಚೆಂ ರಾಜ್

ಲಾಗಿಂ ಪಾವ್ಲಾಂ. ಪಾತ್ಕಿ ಜಿಣೆ ಬದಲಾ ಆನಿ ಬರಿ ಖಬರ್ ಸತ್ಮನಾ” (ಮಾರ್ಕ್ 1:15). ಪಾತ್ಕಿ ಜಿಣೆ ಬದ್ಲೊಂಕ್ ಆನಿ ಬರಿ ಖಬರ್ ಸತ್ಮಾನುಂಕ್ ಜೆಜುನ್ ದಿಲ್ಲೆಂ ಆಪವ್ಣೆಂ ಕನ್ವೆಡ್ತರ್ ಜಾಂವ್ಕ್ ದಿಲ್ಲೊ ಉಲೊ ಮ್ಹಣ್ ಜಾಯ್ತ್ಯಾ ಕ್ರಿಸ್ತಾಂವಾಂನಿ ಮಾನುನ್ ಘೆತ್ಲಾಂ. ಜೆಜುನ್ ಸಾಂಗ್‌ಲ್ಲ್ಯಾ ಉತ್ರಾಂಚೊ ನೀಜ್ ಶೆವೊಟ್ ಕಿತೆಂ? ಆದ್ಲೊ ಧರ್ಮ್ ಕಾಡ್ನ್ ಉಡವ್ನ್ ತಾಣೆಂ ಪ್ರಚಾರ್ ಕೆಲ್ಲ್ಯಾ ನವ್ಯಾ ಧರ್ಮಾಕ್ ವೇಂಗ್ ಮಾರಿಚೆ ಮ್ಹಣ್ ಅರ್ಥ್‌ಗೀ? ಜೆಜುನ್ ನವೊ ಧರ್ಮ್ ಸ್ಥಾಪ್ಲೊಗೀ? ತಾಣೆಂ ಆಶೆಲ್ಲೆಂ ಕನ್ವೆಡ್ತರ್ ಕಸಲ್ಯೆ ರಿತಿಚೆಂ? ಸಬಾರ್ ಶೆಕ್ಡ್ಯಾಂಥಾವ್ನ್ ಜುದೆವ್ ಮೆಸ್ಸಯಾಚ್ಯಾ ಯೆಣ್ಯಾಖಾತಿರ್ ರಾಕೊನ್ ರಾವ್‌ಲ್ಲೆ. ತಾಂಚೆವಯ್ ಸಮಾಜಿಕ್ ತಶೆಂ ರಾಜಕೀಯ್ ಶೋಶಣ್ ಚಡ್‌ಲ್ಲೆಬರಿಚ್ ಯೇಂವ್ಕ್ ಆಸ್ಚ್ಯಾ ಮೆಸ್ಸಯಾವಿಶಿಂ ತಾಂಚಿ ಉರ್ಬಾಯ್ ಚಡ್ಲಿ. ಆಪ್ಣಾಚೆಂ ತೀಸ್ ವರ್ಸಾಂ ಗುಪ್ತಿಂ ಸಾರ್‌ಲ್ಲಿಂಚ್ ಆತಾಂ ಆಪ್ಣಾಚೆಂ ಮಿಸಾಂವ್ ಸುರ್ವಾತುಂಚೆಪಯ್ಲೆಂ ಎಕಾ ಮೆಸ್ಸಯಾಭಾಶೆನ್ ಜೆಜುನ್ ಪರ್ಗಟ್ ಪಾಚಾರ್ಲಿ ಕೆಲಿ.

ತಾಚೆಂ ಮಿಸಾಂವ್ ಕಿತೆಂ? ಏಕ್ ನವೊ ಧರ್ಮ್ ಸ್ಥಾಪನ್ ಕರ್ಚೆಂ ನ್ಹಂಯ್, ಬಗಾರ್ ನವಿ ಜಿಣೆಯೀರೀತ್ ಶಿಕಂವ್ಪಿ. ತಾಣೆಂ ರಾಕೊನ್ ರಾವ್‌ಲ್ಲೊ ಮೆಸ್ಸಯಾ ಆಯ್ಲಾ ಆನಿ ತೊ ನವೆಸಾಂವ್ ಹಾಡ್ಲೊ (ವೇಳ್ ಲಾಗಿಂ ಪಾವ್ಲಾ). ದೆವಾಚೆಂ ರಾಜ್ ಲಾಗಿಂ ಪಾವ್ಲಾಂ. ತೆಂ ರಾಜ್ ಏಕ್ ಭೌಗೋಳಿಕ್ ಪರಿಸರಾಚೆಂ ನ್ಹಂಯ್ ಬಗಾರ್ ಮೋಗ್, ಶಾಂತಿ, ಸಮಾಧಾನ್, ದಯಾಮಯಾ, ಭೊಗ್ಸಾಣೆಂ, ನ್ಯಾಯ್‌ನೀತ್, ಸ್ವತಂತ್ರ್ - ತಸಲ್ಯಾ ಮೊಲಾಂನಿ ಆಟಾಪ್ಲಲಿ ಜಿಣೆಯೀರೀತ್ (Way of Life). ತಸಲ್ಯಾ ರಾಜಾಚೆ ನಾಗರಿಕ್ ಜಾಂವ್ಕ್ ಖುಶಿ ವ್ಹರ್ಚ್ಯಾ ಹರ್ಯೆಕ್ಚ್ಯಾ

ಜುದೇವಾನ್ ಆಪ್ಲಾಚೊ ಪಾತ್ರ್ ಖೆಳೊಂಕ್ ಆಸ್‌ಲ್ಲೊ; ತಾಣೆಂ ತಾಂಚೊ ಮನೋಭಾವ ಬದ್ಲುಂಕ್ ಜಾಯ್ ಆಸ್ಲೊ. ಪಯ್ಲೆಂಚ್ಯೆ ಜಿಣಿಯೆರಿತಿಚೊ ಸಂಪೂರ್ಣ ತಿರಸ್ಕಾರ್ ಕರ್ನ್ ಜೆಜುನ್ ಶಿಕಂವ್ಚೆ ನವ್ಯೆ ರಿತಿಕ್ ವೇಂಗ್ ಮಾರ್ಚಿ ಉರ್ಬಾ ತಾಂಚಿ ಜಾಯ್ತೆ ಆಸ್‌ಲ್ಲಿ. ಹೆಂ ಜಾವ್ನಾಸಾ ಕನ್ವೆರ್ಟ್ (Conversion) ಜೆಜುನ್ ಆಶೆಲ್ಲೆಂ. “ಪಾತ್ರಿ ಜಿಣಿ ಬದಲಾ ಆನಿ ಬರಿ ಖಬರ್ ಸತ್ಯಾನ್” ಮ್ಹಳ್ಯಾರ್ ಹೆಂಚ್. ಶುಭ್‌ವಾರ್ತಾಚಿಂ ಮೊಲಾಂ ಮಾನುನ್ ಘೆಂವ್ಪಿಂ ಆನಿ ತ್ಯಾ ಪರ್ಮಾಣೆಂ ಚಲ್ತೆಂ. ಹೆಂ ಜಾವ್ನಾಸ್‌ಲ್ಲೆಂ ಜೆಜುಚಿಂ ಮಿಸಾಂವ್ ಆನಿ ಹೊ ಶೆವೊಟ್ ಜೊಡ್ವಾಕ್ ತಾಣೆಂ ಆಪ್ಲಾಚ್ಯಾಚೆ ಜಿವಾಚೊ ತ್ಯಾಗ್ ಕೆಲೊ.

ಜೆಜುಚ್ಯಾ ಮಿಸಾಂವಾಮುಕಾಂತ್ರ್ ಜಿವಿತಾಂತ್ ಕನ್ವೆರ್ಟ್ ಜಾಲ್ಲ್ಯಾ ಥೊಡ್ಯಾಂಚಿಂ ನಿದರ್ಶನಾಂ ದಿವ್ತಾ. ಜಾಕ್ವೆವ್ ಅನಿಶಿನ್ ಲೆಕಾವರ್ತೆಂ ಚಡ್ ಸುಂಕ್ ವಸೂಲ್ ಕರ್ತಾಲೊ. ಜೆಜುನ್ ತಾಚೆರ್ ದೀತ್ ಘಾಲಿ ಆನಿ ತಾಚ್ಯಾ ಘರಾ ವಚೊಂಕ್ ಖುಶಿ ದಾಕಯ್ಲಿ. ಜೆಜುನ್ ದಾಕಯಿಲ್ಲ್ಯಾ ಮೊಗಾ ಆನಿ ದಯಾಳಾಯೆಕ್ ಲಾಗೊನ್ ಜಾಕ್ವೆವ್ ಸಂಪೂರ್ಣ ಬದಲ್ತಾ. ತೊ ಕನ್ವೆರ್ಟ್ ಜಾತಾ. ಹೆರಾಂಚೆ ಪಯ್ಲೆ ಲುಟುನ್ ಆಸ್‌ಲ್ಲೊ ತೊ ಆತಾಂ ಆಪ್ಲಾಚಿ ಗ್ರೇಸ್ತಕಾಯ್ ಹೆರಾಂಕ್ ವಾಂಟ್ತಾ. ಜೆಜುನ್ ಆಶೆಲ್ಲೆಂ ಕನ್ವೆರ್ಟ್ ಹೆಂಚ್.

ಆನ್ಯೆಕಾ ನಿದರ್ಶನಾಂತ್ ಜೆಜು ತಾನೆವ್ನ್ ಆಸ್‌ಲ್ಲೆ ಸ್ತ್ರೀಯೆಲಾಗಿಂ ಸಂಭಾಶಣ್ ಚಲಯ್ತಾ. ಜಿವಿತಾಂತ್ಲಿ ನೀಜ್ ತಾನ್ ಕಶಿ ಭಾಗಂವ್ಪಿ ಆನಿ ತಸಲೆಂ ಉದಕ್ ಪಿಯೆಂವ್ಪೆಥಂಯ್ ಆನಿ ಆಪ್ಲಾಚಿ ತಾನ್ ನಿವಾರುಂಚೆಥಂಯ್ ತಿಚೆಥಂಯ್ ಆಸ್‌ಲ್ಲೊ ಅಡ್ಕಳಿ (ಆನಯ್ತೆಕ್ ಜೀವನ್...) ವಿಶಿಂ ಜೆಜುನ್ ತಿಚೆಲಾಗಿಂ ವಿಚಾರ್ ವಿನಿಮಯ್ ಚಲಯಿಲ್ಲೊಚ್ ತಿ ಸಂಪೂರ್ಣ ಬದಲ್ತಾ ಆನಿ ಜೆಜುಚೊ ಪಾಟ್ಲಾವ್ ಕರ್ತಾ (ಜುವಾಂವ್ 4).

ಜೆಜುನ್ ಬಾರಾ ಜಣಾಂಕ್ ವಿಂಚ್ಲೆಂ. ಆಪ್ಲೆಂ ಸುರು ಕೆಲ್ಲೆಂ ದೇವಾಚ್ಯಾ ರಾಜಾಚೆಂ ಮಿಸಾಂವ್ ಮುಂದರುನ್ ಫುರುಂಕ್, ನವ್ಯೆ ಜಿಣಿಯೆರಿತಿ ಮುಕಾಂತ್ ಲೊಕಾಕ್ ಸಂತುತ್ಪ್ ದವರುಂಕ್, ತಾಂಕಾಂ ತಾಣೆಂ ನೆಮ್ಲೆಂ. ಹೆಂ ಜಾವ್ನಾಸಾ ಮಿಸಾಂವ್ ಇಗರ್ಜ್‌ಮಾತೆಚೆಂ. ಸಮಾಜೆಂತ್ ಮೋಗ್, ದಯಾ, ಶಾಂತಿ, ಸಮೃದ್ಧಿ ರುತಾ ಕರ್ತೆಮುಕಾಂತ್ ಸಮಾಜೆಚೆಂ ರುಪಾಂತರ್ ಕರ್ಚೆಂ. ಹೆಂ ಜಾವ್ನಾಸಾ ಮತಾಂತರ್ ಜೆಜುನ್ ಆಶೆಲ್ಲೆಂ.

ಜೆಜುಚ್ಯೆ ಶಿಕವ್ಣೆಚೊ ನೀಜ್ ಅರ್ಥ್ ಸಮ್ಜನಾಸ್ತಾಂ ಆಜ್ ಥೊಡೆ ಕ್ರಿಸ್ತಾಂವ್ ಪಂಗಡ್ ಆಪ್ಲಾಚೊ ಧರ್ಮ್ ಸಾಂಡುನ್ ಕ್ರಿಸ್ತಾಂವ್ ಜಾಂವ್ಚ್ಯಾಕ್ ಅಕ್ರಿಸ್ತಾಂವಾಂಚೆರ್ ದಬಾವ್ ಘಾಲ್ತೇ ಆಸಾತ್. ಹೆಂ ಆಯ್ಜಾ ‘ಮತಾಂತರ್’ ಆರೋಪಾಕ್ ಕಾರಣ್ ಜಾಲಾಂ. ಆದಿಂಥಾವ್ನ್ ಪಾಳುನ್ ಆಯಿಲ್ಲೆ ಸಂಪ್ರದಾಯ್ ಸಾಂಡುನ್ ಕ್ರಿಸ್ತೀ ಸಂಪ್ರದಾಯ್ ಪಾಳುಂಕ್ ತಾಂಕಾಂ ಬಳ್ ಕೆಲ್ಲೆಂ ಆಸಾ. ಅಸಲ್ಯಾ ಸಂಗಿಂಕ್ ಬೈಬಲ್ ಮಾನ್ಯತಾ ದೀನಾ. ಹೆಂ ಇಗರ್ಜ್‌ಮಾತೆಚೆಂ ಮಿಸಾಂವ್ ನ್ಹಂಯ್!

ಜೆಜುಚ್ಯೆ ವಾಟೆನ್ ಚಲೊನ್, ತಾಣೆಂ ವಾಪರಲ್ಲಿ ರೀತ್ ವಾಪಾರುನ್ ಭಾರತಾಂತ್ ಆಮಿ ಮಿಶನರಿ ವಾವ್ರ್ ಕರುಂಕ್ ಜಾಯ್. ಅನೀತ್, ಅನ್ವಾಯ್, ದುಬ್ಳಿಕಾಯೆಕ್ ವೊಳಗ್ ಜಾಲ್ಲ್ಯಾ ಲೊಕಾಕ್ ಖಂಡಿತ್ ಜಾವ್ನ್ ಕ್ರಿಸ್ತಾಚ್ಯೆ ಶುಭ್‌ವಾರ್ತಾಚಿ ಗರ್ಜ್ ಆಸಾ. ಅಸಲೆಂ ಮಿಸಾಂವ್ ದೇಶಾಚ್ಯಾ ವಿವಿಡ್ ಮುಲ್ಯಾಂನಿ ಯಾಜಕಾಂ, ಧರ್ಮಿಕಾಂ ಆನಿ ಲಾಯಿಕಾಂಮುಕಾಂತ್ರ್ ಚಾಲು ಆಸಾ. ಅಸಲ್ಯಾ ಮಿಸಾಂವಾವರ್ವಿಂ ಬರೆಪಣ್ ಜೊಡ್ಲ್ಯಾ ವೆಕ್ತಿಂನಿ (ಅಕ್ರಿಸ್ತಾಂವ್ ಭಾಂವ್ಡಾಂನಿ) ಸ್ವಂತ್ ಖುಶೆನ್ ಆಪ್ಲಾಚೊ ಧರ್ಮ್ ಸಾಂಡುನ್ ಕ್ರಿಸ್ತಾಂವ್ ಜಾಂವ್ಕ್ ಮನ್

ಮಾಸ್ತೆಚಿಂ ಪಾವ್ಲಾಂ ಧರುನ್...

(43 ವ್ಯಾ ಪಾನಾರ್‌ಥಾವ್ನ್)

ಬಂದ್ರಾಕ್, ಉಡ್ವಾ ಮಲ್ತೆ ಗೆಲ್ಯಾರ್ ಮೊಗೊರ್, ಮಾಪ್ಪಿ, ಪೊರ್ಬು ಪರ್ಯಾಂತ್ ಮಾಸ್ತೆಚೊ ವ್ಯಾರ್ ಕರ್ತಾತ್. ಸಂಸಾರಾಂತ್ಲ್ಯಾ ಏಕ್ ಮಾತ್ರ್ ಗಾಂವಾತ್ ‘ಸ್ಪೆಟ್-ಬ್ಯಾಂಕ್’ಂತ್ ಮಾಸ್ತಿ ಮೆಳ್ಚಿ ಮ್ಹಳ್ಯಾರ್ ಮಂಗ್ಳುರಾಂತ್. ವರ್ಸಾಚ್ಯಾ ಬಾರಾಯ್ ಮ್ಹಯ್ನಿ ಮಾಸ್ತಿ ಆಸ್ಲ್ಯಾರ್ ಜೆವಣ್ ರುಚ್ತಾ, ಶಿತ್ ಗಳ್ಯಾಂತ್ ದೆಂವ್ತಾ. ಪಾವ್ಲಾಚ್ಯಾತ್ ಐಸಾಂತ್ಲಿ ಮಾಸ್ತಿ ನಾ ತರ್ ಸುಕಿ ಮಾಸ್ತಿ ತರೀ ತೊಂಡ್ಲಾವ್ನ್ ಭುಕ್ ಥಾಂಬಯ್ತಾತ್.

ಸ್ಪೆಟ್‌ಬ್ಯಾಂಕ್ ಉತ್ತೊನ್ ಬಂದ್ರಾಕುಶಿನ್ ಲ್ಹಾನ್ ಗಲ್ಲೆಂತ್ ‘ನಾರಾಯಣ್’ ಹೊಟ್ಟಾಕ್ ದನ್ವಾರಾಚೆಂ ಏಕ್ ಗಡ್ಡ್ ಜೆವಣ್ ತರೀ ತುಮಿ ಜೆವ್ಲ್ಯಾತ್‌ಗೀ? ಫ್ಲಡ್ ತಾಟಾಂತ್ ವೆವೆಗ್ಲ್ಯಾ ಭಾಜೆಲ್ಲ್ಯಾ ಮಾಸ್ತೆಂವಯ್ ತಾಣಿಂ ವಾಡ್ಲೊ ಕರುಕುರು ಮಸಾಲ್ಯಾಚೊ ಪರ್ಮಳ್ ಜೆಂವ್ಚ್ಯಾ ಆದಿಂಚ್ ತೊಂಡಾಂತ್ ಲ್ಹಾಳ್ ದೆಂವ್ತಾ. ಹ್ಯಾ ಶಿವಾಯ್ ಪರ್ಗಾಂವಾಥಾವ್ನ್ ಆಯಿಲ್ಲೊ ಮಂಗ್ಳುರ್‌ಗಾರ್ ವಾ ನವೊ ಪಯ್ಲಾರಿ ‘ಗಿರಿಮಂಜಾ’, ‘ಮಚಿಲಿ’ ರೆಸ್ಪೊರೆಂಟ್ ಸೊಧುನ್ ವೆತಾ. ಐಸ್‌ಕ್ರೀಮಾಕ್ ‘ಐಡಿಯಲ್’ ಕಿತ್ಲೆಂ ಫಾಮಾದ್ ತಶೆಂ ಹಿ ಮಾಸ್ತೆಹೊಟ್ಟಾಂ ಮನಾಪಸಂದೆಚಿ ಜಾಲ್ಯಾಂತ್.

ಲೊಕ್‌ಡಾವ್ನ್‌ಂತ್ ಮಾಸ್ತಿ ಪಾಗ್ತಲ್ಯಾಂಚಿ ಗತ್ ಗಂಗಾಗತ್ ಜಾಲ್ಲಿ. ಮಾಸ್ತಿ ಸಂತತ್ ವಾಡಂವ್ಚ್ಯಾಕ್, ಮಾಸ್ತೆಂಕ್ ತಾಂತಿಯಾಂ ದವರುಂಕ್ ಜೂನ್ ಜುಲಾಯ್ ವೇಳ್ ದೆಕುನ್ ಪಾಗ್ವಾಂಕ್ ನಿರ್ಬಂದ್ ಸುರು ಜಾತಾ. ಪಾವ್ಲಾಚ್ಯಾಂತ್ ಉಚಾಂಬಳ್ ಜಾಂವ್ಚ್ಯಾ ಗೂಂಡ್ ದರ್ಯಾಂತ್ ಮಾಸ್ತಿ ಪಾಗುಂಕ್ ಬಂದಡ್ ಪಡ್ತಾ. ಮಾಗಿರ್ ಆಗೊಸ್ತಾಂತ್ ತಾವಾಂ ದರ್ಯಾಕ್ ಫುಡ್ ಕರುಂಕ್ ತಯಾರ್ ಜಾಲ್ಯೊ ಮ್ಹಣ್ತಾನಾ ಲೊಕ್‌ಡಾವ್ನ್ ಪಡ್ತಾ ಆನಿ ಪರಿಸ್ಥಿತಿ ಆನಿಕೀ ಭಿಗಡ್ತಾ. ತಶೆಂ ಅಶೆಂ ಮ್ಹಣೊನ್ ಆತಾಂ ಕಶೆಂಯ್ ಲೊಕ್‌ಡಾವ್ನ್‌ಂತ್ ಗಾಂವಾಕ್ ಗೆಲ್ಲೆ ಒರಿಸ್ತಾ, ತಮಿಳ್‌ನಾಡ್, ಆಂಧ್ರ, ಕೇರಳಾಚಿ ಕಾಮೆಲಿ ಪರತ್ ಕಾಮಾಕ್ ಲಾಗ್ತಾತ್. ಸರ್ವ್ ಆನ್ವಾರಾಂ ನಿವಾರುನ್ ಪರತ್ ಮೊಗೊರಾಚ್ಯಾ, ಮಾಸ್ತಿ ಪಾಗ್ತಲ್ಯಾಂಚ್ಯಾ, ಮೊಲಾಯ್ತಲ್ಯಾಂಚ್ಯಾ, ವಿಕೆಲ್ಯಾಂಚ್ಯಾ ತೊಂಡಾರ್ ಹಾಸೊ ಉದೆಂವ್ಪಿತ್.

ದಾಕಯ್ಲೆಂ ತರ್ ತಸಲ್ಯಾಂಕ್ ಆಡಾಂವ್ಕ್ ನ್ಹಜೊ. ಕ್ರಿಸ್ತಾಚೊ ಭಾವಾಡ್ ಸ್ವೀಕಾರ್ ಕರ್ಚೊ ಆನಿ ಇಗರ್ಜ್‌ಮಾತೆಚೊ ಸಾಂದೊ ಜಾಂವ್ಚೆಂ - ಹೆ ಹಕ್ಕ್ ಹರೈಕ್ಲ್ಯಾಕ್ ಆಸಾ. ತಾಕಾ ಕೊಣಾಚ್ಯಾನೀ ಅಡ್ಕಳ್ ಹಾಡುಂಕ್ ಜಾಯ್ನಾ. ಜೆಜುಚ್ಯಾ ಕಾಳಾರ್‌ಚ್ ತಾಚಿ ಶಿಕವ್ಣ್ ಆಯ್ಕೊನ್ ಆನಿ ತಾಚ್ಯಾ ಅಜ್ಯಾಪಾಂಮುಕಾಂತ್ ಬರೆಪಣ್ ಜೊಡುನ್, ತಾಚೆಥಂಯ್ ಭಾವಾಡ್ ಉಚಾರುನ್ ತಾಚಿ ಶಿಸ್ ಜಾಲ್ಲ್ಯಾಂಚಿಂ ಜಾಯ್ತಿಂ ದೃಶ್ಟಾಂತಾಂ ಆಸಾತ್ ನ್ಹಂಯ್? ಜುದೆವ್ ಧರ್ಮ್ ಸೊಡ್ನ್ ಲೋಕ್ ಜೆಜುಪಾಟ್ಲಾನ್ ವಚನಾತ್ಲೊ ತರ್ ಕ್ರಿಸ್ತಾಂವ್ ಸಮಡ್ ಉಬ್ಜತಿ ಕಶಿ? ಖಿಂಯ್ ಬರೆಂಪಣ್ ಆಸಾ ಥಂಯ್ ಸೊಧುನ್ ವೆಚೊ ಆಮ್ಚೊ ಗೂಣ್. ಜಾಂವ್ ಬರೆಂ ಕಾಮ್, ಬರಿ ಸುವಾತ್, ಬರೊ ಹವೊ ಸೊಧುನ್ ಮನಿಸ್ ಮುಕಾರ್ ವೆತಾ. ತಶೆಂಚ್ ಜರ್ ಎಕ್ಲ್ಯಾಕ್ ಸತಾಚ್ಯೆ ಆನಿ ಬರೆಪಣಾಚ್ಯೆ ಸೊಧ್ದೆರ್ ಅಮ್ಚಿಚ್ ಏಕ್ ವಾಟ್ ಬರಿ ದಿಸ್ತಾ ತರ್ ತ್ಯೆ ವಾಟೆನ್ ಚಲೊಂಕ್ ಕೊಣೆಂ, ಕಿತ್ಯಾಕ್ ಕಾಂಟಿ ಘಾಲಿಜೆ? ಎಕ್ಲ್ಯಾಚಿ ವಿಂಚವ್ಣ್ ದುಸ್ರ್ಯಾಂಚ್ಯಾ ಹಕ್ಕ್‌ಕ್ ಆಡ್ ಯೇನಾ ತರ್ ಹಾಕಾ ವಿರೋಧ್ ಕರ್ಚ್ಯಾಂತ್ ರಾಜಾಂವ್ ನಾ.

ಜೈ ಶ್ರೀರಾಮ್ ಮುಣಾನಾ ತರ್?

ಮನ್ಮಾಚ್ಯಾ ಗಳ್ಯಾಕ್ ಧರ್ನ್ ಜೀವ್ ತಾಚೊ ರಿಸ್ಕರ್ ಫಾಲ್ಸ್, “ಶ್ರೀ ರಾಮ್ ಮುಣ್ ನಾ ತರ್ ತುಜೊ ಜೀವ್ ದೀ” ಮುಣೊನ್ ಕೊಣೀ ಜುಲುಮ್ ಚಲಯ್ತಾ ಆನಿ ಹೆಂ ಪಳೆವ್ನ್ ಆಮಿ ‘ಪ್ರಜಾಡಳ್ತೆಂ’ ಆಸ್‌ಲ್ಲಾ ದೆಶಾಂತ್ ಜಿಯೆವ್ನ್ ಆಸಾಂವ್ ಮುಣ್ ಪಾತ್ಯೆತಾಂವ್ ತರ್ ಆಮ್ಕಾಂಚ್ ಆಮಿ ಫಟವ್ನ್ ಆಸಾಂವ್ ಮುಣ್ ಸಾಂಗೊಂಕ್ ಮ್ಹಾಕಾ ಕಾಂಯ್ ದಾಕೆಣ್ ನಾ. ಆಮ್ಕಾಂ ಏಕ್ ಸಂವಿಧಾನ್ ಆಸಾ. ಅಧಿಕಾರ್ ತೊ ಕಸ್ಲೊಯ್ ಜಾಂವ್ ತ್ಯಾ ಸಂವಿಧಾನಾಪರ್ಮಾಣೆಂ ಮಾತ್ ಚಲಂವ್ಕ್ ಜಾಯ್ ಮ್ಹಳ್ಳೆಂ ತಾಂತುಂ ಸ್ಪಶ್ಟ್ ಆಸಾ. ಹ್ಯಾ ರಾಶ್ಟ್ರಾಚ್ಯಾ ಪರ್ಜೆಕ್ ಆಮ್ಕಾಂ ಸಂವಿಧಾನಾಪರ್ಮಾಣೆಂ ಇತ್ಲೊ ಪಾಟಿಂಬೊ ಆಸಾ ತರೀ, ಹ್ಯಾ ದಿಸಾಂನಿ ಆಮ್ಚ್ಯಾ ದೆಶಾಂತ್ ಕಿತೆಂ ಘಡೊನ್ ಆಸಾ?

ಪಾಟ್ಲ್ಯಾ ದಿಸಾಂನಿ ಸಾಂ. ಲುವಿಸ್ ಕೊಲೆಜಿಂತ್ ತಾಂಚ್ಯಾ ಎಕಾ ಪಾರ್ಕಾಕ್ ಫಾದರ್ ಸ್ಟ್ಯಾನ್ ಸ್ಟಾಮಿಚೆಂ ನಾಂವ್ ದವರುಂಕ್ ಭಾಯ್ರ್ ಸರಲ್ಯಾ ವೆಳಾರ್ ಭಜರಂಗದಳಾಚ್ಯಾಂನಿ ಪತ್ರಿಕಾಗೋಶ್ಟಿ ಚಲವ್ನ್ ಫಾದರ್ ಸ್ಟಾನಾಚೆಂ ನಾಂವ್ ದವರುಂಕ್ ನ್ಹಜೊ ಮುಣ್ ಧಮ್ಮಿ ದಿಲ್ಲಿ ಖಬರ್ ಆಮಿ ವಾಚ್ಲ್ಯಾ. ಅರೇ, ತಾಂಚ್ಯಾ ಖಾಸ್ಗಿ ಜಾಗ್ಯಾಕ್ ತಾಣಿಂ ತಾಂಕಾಂ ಜಾಯ್ ಜಾಲ್ಲೆಂ ನಾಂವ್ ದವರ್ಚಾರ್ ಹಾಂಕಾಂ ಕಿತ್ಯಾಕ್ ಉಜೊ? ತಶೆಂ ಕರುಂಕ್ ನ್ಹಜೊ ಮುಣ್ಚೊ ಅಧಿಕಾರ್ ಭಜರಂಗದಳಾಕ್ ದಿಲ್ಲೊ ತರೀ ಕೊಣೆಂ? ಹಾಂಗಾ ಪೊಲಿಸ್ ಆಸಾತ್‌ಗೀ? ಕಾನೂನ್ ಆಸಾತ್‌ಗೀ? ಫಾದರ್ ಸ್ಟ್ಯಾನ್ ಅರ್ಬನ್ ನಾಕ್ಸಲ್ ಮುಣ್ ಸರ್ಕಾರಾನ್‌ಚ್ ಗೊಂಗೊ ದಾಕಯಿಲ್ಲೊ ಶಿವಾಯ್ ಕೊಡ್ತಿಂತ್ ತೆಂ ಆಜೂನ್ ಸಿದ್ಧ್ ಜಾವ್ನಾ. ತರ್ ಆಮ್ಚ್ಯಾ ಕಾನೂನಾಚ್ಯಾಕೀ ಹೆ ಊಂಚ್ ಮುಣ್ ಜಾಲೆಂ. ಹ್ಯಾ ದಿಸಾಂನಿ ಸರ್ಕಾರಾಕ್ ವಿರೋಧ್ ಉಲಯ್ತಲ್ಯಾಂಕ್ ದೇಶ್‌ದ್ರೋಹಿ, ನಕ್ಸಲ್ವಿಟ್ ಆನಿ ಭಯೋತ್ಪಾದಕ್ ಮುಣ್ ಕುಡಾಂವ್ಚೆಂ ಸದಾಂಚೆಂ ಜಾವ್ನ್ ಗೆಲಾಂ.

ತಶೆಂಚ್ ಪಾಟ್ಲ್ಯಾ ದಿಸಾಂನಿ “ತುಮಿ ಮತಾಂತರ್ ಕರ್ತಾತ್” ಮುಣೊನ್ ಮತಾಂತರಾಚೊ ಗೊಂಗೊ ದಾಕವ್ನ್ ಸಂಸ್ಥಾಪಯ್ತಾ ಆನಿ ಮಾಗ್ಣ್ಯಾಫರಾಂಕ್ ದಾಡ್ ಫಾಲ್ತೆಂ ಚಡೊನ್ ಆಯ್ಲಾಂ. ತ್ಯಾ ಜಾಗ್ಯಾಂನಿ ಕಿತೆಂ ಚಲ್ತಾ ತೆಂ ಸಾರ್ಕೆಂ ಸಮ್ಜನಾಸ್ತಾಂ ತಾಣಿಂಚ್ ಮತಾಂತರಾಚ್ಯಾ ಫಯ್ಲಾಕ್ ಯೇವ್ನ್ ಕಾನೂನ್ ಹಾತಿಂ ಘೆವ್ನ್ ಮಾರ್‌ಫಾರ್ ಆನಿ ಆಸ್ತೀಚೊ ಧಸ್ತಾವಿತ್ ಥೊಡ್ಯಾ ಸಮಾಜ್‌ದ್ರೋಹಿ ಸಂಘಟಾನಾಂಧಾವ್ನ್ ಜಾತಾ. ಅಸಲ್ಯಾಂಕ್ ಪೊಲಿಸಾಂಚೊಯ್ ಪಾಟಿಂಬೊ ಆಸಾ ತಶೆಂ ಭೊಗ್ತಾ. ಕಿತ್ಯಾಕ್ ಮ್ಹಳ್ಯಾರ್ ಪೊಲಿಸ್ ತಾಂಕಾಂ ಕುಡಾಂವ್ಚೆಂ ಸೊಡ್ನ್ ಮಾರ್ ಖೆಲ್ಲ್ಯಾಂಕ್‌ಚ್ ಬೂದ್ ಸಾಂಗ್ತಾತ್ ನಾ ತರ್ ಬಂದಿ ಕರ್ತಾತ್. ಪೊಲಿಸ್‌ಚ್ ಅಸಲಿಂ ಸಮಾಜ್‌ವಿರೋಧಿ ಕೃತ್ಯಾಂ ಕರಲ್ಯಾ ಸಂಘಟಾನಾಂಕ್ ಭಿಯೆತಾತ್ ತರ್ ಆನಿ ಕೊಣಾಕಡೆನ್ ಆಮಿ ಭದ್ರತಿ ವಿಚಾರ್ತಿ?

ಅಸಲಿಂ ಭಯೋತ್ಪಾದಕ್ ಕಾಮಾಂ ಆಮ್ಚ್ಯಾ ಭೊಂವಾರಾಂತ್ ಆಜ್‌ಕಾಲ್ ಚಡ್ ಜಾವ್ನ್ ಆಯ್ಲಾಂತ್. ಹಾಕಾ ಲಾಂಬ್ ಆವ್ಲೆಂತ್ ಪರಿಣಾಮ್ ಜಾಂವ್ಚಿಂ ಆನಿ ಮಟ್ಟಿ ಆವ್ಲೆಂತ್ ರಾಜಕೀಯ್ ಪಾಡ್ಲೆಂಕ್ ಉಪ್ಕಾರ್ ಕಾರಣಾಂ ಆಸಾತ್. ಹ್ಯಾ ಆಮ್ಚ್ಯಾ ಭಾರತಾಂತ್ ಆಜ್‌ಕಾಲ್ ‘ಆಮಿ’ ಆನಿ ‘ತುಮಿ’ ಮುಣೊನ್ ವಾಂಟಿ ಜಾಲ್ಲೆಂ



ಲೋಕಾಚೆಂ
ಉತರ್ ಹೆಂ...
ರೊನಿ ಅರುಣ್

ದಿಸೊನ್ ಯೆತಾ. ‘ಆಮಿ’ ಮ್ಹಳ್ಯಾರ್ ಹಿಂದ್ವಾಂಚೆ ಬೊವ್‌ಸಂಖ್ಯಾತ್, ತೆ ಹಾಂಗಾಚೆ ಆನಿ ಹೊ ದೇಶ್ ತಾಂಚೊ. ‘ತುಮಿ’ ಮ್ಹಳ್ಯಾರ್ ಮುಸ್ಲಿಮ್ ಆನಿ ಕ್ರಿಸ್ತಾಂವ್, ಉಣ್ಯಾಸಂಖ್ಯಾತ್, ಭಾಯ್ಲೆ. ದೆಕುನ್ ಹಾಂಗಾ ಜಿಯೆಂವ್ಕ್ ತುಮ್ಕಾಂ ಕಾಂಯ್ ಹಕ್ ನಾ. ತಶೆಂ ಜಿಯೆಂವ್ಕ್‌ಚ್ ಜಾಯ್ ತರ್ ಆಮ್ಚೆ ಮರ್ಜೆಪರ್ಮಾಣೆಂ ಮಾತ್ ತುಮಿ ಜಿಯೆಂವ್ಕ್ ಸಕ್ತಾತ್. ತುಮ್ಕಾಂ ದುಸ್ತಿ ವಾಟ್ ನಾ ಮಾತ್ ನ್ಹಂಯ್, ದುಸ್ತಿ ವಿಂಚವ್ಣಿಯೇ ನಾ. ಹೊ ಸಂಘ್‌ಪರಿವಾರಾಚೊ ವಾದ್. ಹೊ ಸಂದೇಶ್ ಸಂಘ್‌ಪರಿವಾರ್ ಆಪ್ಲ್ಯಾ ‘ದಳ’, ‘ಸೇನೆ’ ಆನಿ ‘ವಾಹಿನಿ’ಮಾರಿಫಾತ್ ಮುಕಾರ್ ಫಾಲ್ತಾ. ಹೆಂ ಲಾಂಬ್ ಆವ್ಲೆಂತ್ ಪರಿಣಾಮ್ ಹಾಡ್ಚೆಂ ಕಾರಣ್.

ಮಟ್ಟಿ ಆವ್ಲೆಚೊ ಫಾಯ್ದೊ ಅಧಿಕಾರಾಚೊ, ವೊಟಾಚೊ. ಆತಾಂ ದೆಶಾಂತ್ ಆಡ್ಲ್ಯಾಂತ್ ಆಸ್ಲಿ, ಸಂಘ್‌ಪರಿವಾರಾಚೊ ರಾಜಕೀಯ್ ಫಾಂಟೊ ಜಾವ್ನಾಸ್ಲಿ ಭಾರತೀಯ್ ಜನತಾ ಪಾಡ್. ಆಮ್ಚ್ಯಾ ಕರ್ನಾಟಕಾಂತ್ ಶಿಬ್ ಪಾಡ್ ಆಡ್ಲೆಂ ಚಲವ್ನ್ ಆಸಾ. ಆತಾಂ ಸದ್ವಾಕ್ ಏಕ್ ವಾ ದೇಡ್ ವರ್ಸಾಂಭಿತರ್ ಹಾಂಗಾ ಚುನಾವ್ ಚಲ್ಚೊ ಆಸಾ. ಆಪ್ಲ್ಯಾ ಆಡ್ಲ್ಯಾಂತ್, ಜಾಂವ್ ರಾಶ್ಟ್ರಾಂತ್ ವಾ ಕರ್ನಾಟಕಾಂತ್ ಲೋಕಾಕ್ ಉಪ್ಕಾರಾಕ್ ಪಡ್ಲಿಂ ಕಾಮಾಂ ತಾಣಿಂ ಕೆಲ್ಲಿಂ ಉಣಿಂ, ಬದ್ಲಾಕ್ ಲೋಕಾಕ್ ಕಶ್ಟಾರ್ ಫಾಲುನ್, ಮೊಲಾಂ ವಾಡವ್ನ್ ಪರ್ಜೆಚೊ ಸತ್ತ್ಯಾನಾಸ್ ಜಾಲಾ ಆಸ್ತಾಂ ಖಂಯ್ಚಿ ಅಭಿವೃದ್ಧಿ ವಾ ಕಾಮಾಂ ದಾಕವ್ನ್ ಚುನಾವಾಕ್ ವೆಚೆಂ? ಹೆಂ ತಾಂಚೊ ಪ್ರಮುಕ್ ಸಮಸ್ಯೆ. ದೆಕುನ್ ಕೋಮುವಾದ್ ವಾಪಾರ್ ಆಪ್ಲೆಂ ವೋಟ್‌ಬ್ಯಾಂಕ್ ಘಟ್ ಕರೊ ಇರೊದೊ ಹಾಂಗಾ ಬಳಾನ್ ಕಾಮ್ ಕರುನ್ ಆಸಾ.

ಅಶೆಂ ಅಧಿಕಾರಾಕ್ ಲಬ್ಬಲ್ಲೆ ತಶೆಂ ಗುಪ್ತಿ ಕಾರ್ಯಾವಳಿ ಆಸ್ಲೆ ಆಜ್ ಪಾಟಾರ್ ಬಸ್ಲಾತ್ ಜಾಲ್ಲ್ಯಾನ್ ಸಂವಿಧಾನಾಕ್ ಕಾಂಯ್ ಮೋಲ್ ನಾ. ಆಜ್ ತಾಂಚೆಂ ಚಲ್ತಾ. ಅಧಿಕಾರಾರ್ ಕಶೆಂಯ್ ಜಾಲೆಂಮೂ, ಪೊಲಿಸ್ ತಶೆಂ ಹರ್ ಇಲಾಖ್ಯಾಂನಿ ಸಯ್ ಹೈಚ್ ಮನಾಸ್ತಿತೆಚೆ ಮನಿಸ್ ವ್ಹಡ್ ವ್ಹಡ್ ಹುದ್ದಾರ್ ಆಸಾತ್ ತೆಂ ಸತ್. ತಾಕಾ ತೆಕೆದ್ ಉಣ್ಯಾಸಂಖ್ಯಾತಾಂಧಾವ್ನ್, ಸಾರ್ಕೆಂ ಬೋಟ್ ಜೊಕುನ್ ಸಾಂಗ್ಲೆಂ ತರ್ ಕ್ರಿಸ್ತಾಂವಾಂಧಾವ್ನ್ ಹಾಚಿವಿರೋಧ್ ಬಳಾನ್ ಪ್ರತಿರೋಧ್ ಆಯಿಲ್ಲೊ ನಾ. ಥಂಯ್ ಹಾಂಗಾ ಪಾತಳ್ ಜಾವ್ನ್ ಪ್ರತಿಭಟನಾಂ ಜಾಲ್ಲಿಂ ಸೊಡ್ಲ್ಯಾರ್ ಏಕ್ ಸಮಾಜ್ ಜಾವ್ನ್ ಸಂಘಟಿತ್ ಜಾವ್ನ್ ಪ್ರತಿಭಟನಾಂ ಜಾಲ್ಲಿಂಚ್ ನಾಂತ್.

ಆತಾಂ ಜಾಂವ್ಚ್ಯಾ ಅನ್ಯಾಯಾಂಕ್ ಫುಡ್ ಕರುಂಕ್ ಆಸ್ಲಿ ಎಕ್‌ಚ್ ವಾಟ್ ಮ್ಹಳ್ಯಾರ್ ಕಿತೆಂ ಸಾರ್ಕೆಂ ಆಸಾ ತಾಕಾ ಪಾಟಿಂಬೊ ದಿಂವ್ಚೊ ಆನಿ ಸತಾಚಿ ಪಾಡ್ ಘೆಂವ್ಚಿ. ಅನ್ಯಾಯ್ ಜಾತಾನಾ ಆಮ್ಚೆ ತಾಂಕಿಭಿತರ್ ಜಾಂವ್ಚೊ ವಿರೋಧ್ ದಾಕಂವ್ಚೊ, ತಶೆಂ ತೊ ವಿರೋಧ್ ದಾಖಲ್ ಕರೊ.



CARMEL STUDIO AND RECORDING

MUSIC & VIDEO PRODUCTIONS, ARRANGEMENTS, MIX, ADVICE MUSIC, GREEN SCREEN
MUSIC ENGINEER, RECORDS DEMO, BACKING TRACKS, VOICE OVER, DUBBING & JINGLE



DJI AIR 2{S} Drone / DJI RS2 Pro Gimbal
BlackMagicDesign Camera / Tele-Prompter
Sony A7iii / Sony Z90

Turning Your Musical Vision
Into Reality



FR. STEPHEN LOBO OCD - 7892165384
JOEL PEREIRA - 9743199662

Daily Masses, Novena, Sermons Watch LIVE on CARMEL KIRAN YouTube Channel



ನಮೂನ್ • ಪವಿತ್ರ ಪ್ರವೇಶ ಅಭ್ಯಾಸ ದಾಯ್ •
ಬಾಳೋಕ್ ಜೆಜು

ಕೊಂಕ್ಣಿ ಮಹಿನ್ಯಾಕೆಂ • KONKANI MONTHLY

ಸಂಖ್ಯೆ ಸೊಡ್ವೆರ್
ಏಕ್ ಪಾತ್ಯೆಣಿಬೆಂ ನಾಂವ್

ಕಾರ್ಯಕ್ರಮ್ ಮ್ಯಾಟ್ರಿಮೋನಿಯಲ್



ಮಂಗಳೂರ್, ಉಡುಪಿ, ಪುತ್ತೂರ್, ಕೇರಳ, ಬೆಂಗಳೂರ್, ಗೋವಾ, ಮುಂಬಯಿ
ಮರಾಠಿ, ಅಸ್ಸೇಲಿಯಾ, ಕೆನಡಾ.. ಆನಿ ಹೆರ್ ಜಾಗ್ಯಾಂಥಾವ್ ಸಂಖ್ಯೆಕೊ ಲಭ್ಯ

ಸಂಖ್ಯೆಕೊ ಮ್ಯಾಟ್ರಿಮೋನಿಯಲ್ ಉಪಸ್ಥಿತಿ ಆಸ್ತಾನಾ / ಖುದ್ ಪಾತ್ಯೆಣಿ ಸಂಖ್ಯೆಕೊ ಉಪಸ್ಥಿತಿ ಆಸ್ತಾನಾ / ಮನಾಪಸಾಂದಾಯಿಚಿ ವಿಂಚವ್ಕ್ / ತುಮ್ಚೆ ಪರಿಚಯಾಂಚೆಂ
ಪಾಸ್ತಿಪತ್ ಸಾಂಭಾಲ್ತಾಂವ್ / ವರಾಪೆಂ ನೊಂದಾಳ್ತಿ ಶುಲ್ಕ್ (ರೆಜಿಸ್ಟ್ರೇಶನ್ ಫೀಸ್) ಫಕತ್ ರು. 3,000. ಹಾಚೆ ಭಾಯ್ರ್ ಪಡೆತ್ ಶುಲ್ಕ್ ಆಸ್ತಾನಾ.

Searching for a SOULMATE?

Contact - 9844241785 (Call or Whatsapp)
Carmel Matrimonial, Naman Ballok Jesu Office,
Infant Jesus Shrine, Carmel Hill, Bikarnakatte, Mangalore 575 005

**For Roman Catholic
Brides & Grooms
visit us**

For online registration of your profiles do visit Matrimonial Web-Portal named carmelmatrimonial.com

